

වෛශ්‍ර රූපික

වික්‍රම අයිවන්



පටුන

පෙරවදන	07 - 16
I. ඉතින් මැතිනියයි ඔබට ආයුබෝවන්	17 - 48
II. ටවුන්හෝල් බෝම්බය කාගේ නිර්මාණයක් ද?	49 - 72
III. බොරුව, වංචාව හා දූෂණය	73 - 88
IV. කෲරත්වය හා සහායකත්වය	89 - 102
V. රෝහණ කුමාර ඝාතනය	103 - 110
VI. කුමාර් පොන්නම්බලම් ඝාතනය	111 - 120
VII. අනෝපා විරසිංහගේ නිවස ගිනිබත් කිරීම	121 - 130
VIII. රූකාන්ත ගුණතිලක - චන්ද්‍රලේඛා ගායක යුවළ නොමරා මැරීම	131 - 136
IX. සතත් ගුණතිලක	137 - 144
ජායාරූප ගැලරිය	145 - 156
උපලේඛනය	
1 ජේ.ආර්.ගේ 'ගෝල්ඩ් රොලෙක්ස්' හා චන්ද්‍රිකාගේ 'පතේ පිටුපස්'	157 - 170
2 ගින්දුර සමග සෙල්ලම් කිරීම	171 - 185

පෙරවදන

මා ජීවත් වන ශ්‍රී ලංකා රාජ්‍යය මට පෙනෙනුයේ යිෂ්ටසම්පන්න රාජ්‍යයක් ලෙස නො ව, වොර රාජ්‍යයක් ලෙස ය. එම රාජ්‍යයේ රාජ්‍ය නායකයින් ද, අඩු වැඩි වශයෙන් වොර ගති ලක්ෂණවලින් හෙබි ය.

වන්දිකා කුමාරතුංග මහත්මිය මා වොර නායකාවක ලෙස විග්‍රහ කර ඇත්තේ ඇයට ජනාධිපති ධුරය අභිමිච්ඡිමෙන් පසු ව නො ව ධුරයේ සිටිය දී ම ය. මා පළමු වරට ඇය වොර නායකාවක ලෙස විග්‍රහ කරන ලද්දේ වයඹ පළාත් සභා මැතිවරණය අවසන්වීමත් සමග ය. එම විග්‍රහය එ දා ඇය ගැන ලියන ලද දේශපාලන විග්‍රහයක් ලෙස සලකා මේ පෙරවදන එයින් උපුටාගත් කොටසකින් ආරම්භ කිරීම සුදුසු ය.

"මින් මතු පොදු පෙරමුණට ප්‍රජාතන්ත්‍රවාදයක් ගැන කතා කළ නො හැකි ය. බලය බෙදාහැරීමක් ගැන කතා කළ නො හැකි ය. එජාපයේ භීෂණ, දූෂණ ගැන කතා කළ නො හැකි ය. පාරදෘෂ්‍යභාවයක් ගැන කතා කළ නො හැකි ය. සුදු නෙළුමක් වැනි පිරිසිදු පාලනයක් ගැන කතා කළ නො හැකි ය. මනුෂ්‍යත්වය රජ කරවන සමාජයක් ගැන ද කතා කළ නො හැකි ය.

දැඩි පක්ෂ හැඟිම්වලින් තොර ව කරුණු සලකා බලන මිහජනයාට

දත් පොදු පෙරමුණු ආණ්ඩුව පෙනෙනු ඇත්තේ රටේ සාරය උරා
 බීම පිණිස, ප්‍රජාතන්ත්‍රවාදී වෙස් මුහුණු පැළඳගෙන මහජනයා මුළු
 කොට බලයට පැමිණි වෙර නායිකාවක පෙරටු කොටගත්
 දේශපාලන සොර මුළු ලෙස ය.

මෙවැනි නින්දාසහගත තත්ත්වයකට පොදු පෙරමුණු ආණ්ඩුව
 පත්කිරීමේදී අත් සියලු දෙනාට වඩා පොදු පෙරමුණු ආණ්ඩුව
 මෙහෙයවන නායිකාව වගකිව යුතු ය.

මහජනයා ඇය බලයට පත් කළේ ජනම උරුමය පිළිබඳ ඇගේ
 පැවිතිරිය සලකා බලා නො වේ. රටේ අගමැතිවරුන් දෙදෙනෙකුගේ
 දුර්වල වන්නේ ය යන කාරණය සලකා බලා ද නො වේ. රටේ ජනප්‍රිය
 නළුවකුගේ බිරියක වී ය යන්න හෝ නිළියක වැනි පෙනුමක් ඇති
 කාන්තාවක වන්නේ ය යන කාරණා මත ද නො වේ. එදා රටේ
 තිබුණු විශේෂ තත්ත්වය යටතේ, බලයේ සිටි ආණ්ඩුව පරාජය කරමින්
 වඩා හොඳ දේශපාලන පරිසරයක් ඇති කරගැනීමේ අරමුණ ජයගැනීම
 සඳහා නායකයකු ලෙස ඉදිරියට ගැනීමට වෙනත් සුදුසු පුද්ගලයකු
 නො වීම නිසා ය.

ඇය බලයට පත් කළ ගාමක බලවේගය ලෙස ක්‍රියා කළේ ද
 බණ්ඩාරනායක පවුලේ දේශපාලන බුද්ධියක් බවට හරවාගෙන ඇති
 ශ්‍රීලංකාවට සම්බන්ධ පාක්ෂිකයන්ටත් වඩා යහපත් සමාජයක් අපේක්ෂා
 කළ නිර්පාක්ෂික ජනයා ය. ඇය බලයට ගෙන එන ක්‍රියාවලියේ
 යාන්ත්‍රණය ලෙස ක්‍රියා කළේ ද ශ්‍රීලංකාවේ දේශපාලන යාන්ත්‍රණය
 නොව විවිධ නිර්පාක්ෂික පුද්ගලයන්ගෙන් සැදුම්ලත් යාන්ත්‍රණයකි.

ඇය බලයට ආවේ ද දිගින් දිගට ගලා යන උණු ලේවලින් තෙත
 බරිත වූ භූමියක් මස්සේ ය. ඇගේ ගමනේ ඉන්ධන ලෙස ක්‍රියා කළේ
 ද අතුරුදහන් වූ දරුවන් හා සැමියන් වෙනුවෙන් මව්වරුන්ගේ ද
 වෘත්තමාලාවන්ගේ ද ඇස්වලින් ගලා ගිය උණු කඳුළු ය.

ඇය බලයට පත්කිරීමට හේතු වූ දේශපාලන කතිකාවේ ප්‍රධාන
 මාතෘකාව වී තිබුණේ ප්‍රජාතන්ත්‍රවාදය යි. එය 77 දී මෙන් පෝලිම්
 යුගයක් ගැන කෙරුණු කතිකාවකින් නො වී ය. අල, බතල, මඤ්ඤාත්තා,
 හාල් පොලු ගැන කෙරුණු කතිකාවක් නො වී ය. ප්‍රජාතන්ත්‍රවාදී
 නිදහස දිනාගැනීම හා ප්‍රජාතන්ත්‍රවාදය ප්‍රතිස්ථාපනය
 කිරීම අරබයා කෙරුණු තිදුණු කතිකාවකින් විය.

ඇගේ දේශපාලන පොරොන්දු පත්‍රයේ ප්‍රධාන තේමාව වී තිබුණේ
 ද ප්‍රජාතන්ත්‍රවාදය යි. ප්‍රජාතන්ත්‍රවාදය යළි ප්‍රතිස්ථාපනය කරන බවට
 හා නව ප්‍රජාතන්ත්‍රවාදී දේශපාලන සදාචාරයක් තහවුරු කරන බවට

ඇය මහජනයා වෙනුවෙන් සිය පියාගේ සමාධිය ඉදිරියේ දිවුරා පොරොන්දු වූවා ය.

එහෙත් බලයට පැමිණීමත් සමඟ තමන් වෙත පාවර් තිබුණු යුතුකම් හා වගකීම් අමතක කළා ය. නව රජය බිහිවන්නට ඔන්න මෙන්න කියා තිබිය දී අවස්ථාවාදී ආකාරයකින් ඉදිරියට පැමිණ බර පැන ඉසිලූ සල්ලිකාරයන් කිහිපදෙනාගේ උවමනාව මිස සාමාන්‍ය ජනතාවගේ ලේ කඳුළු ඇය අමතක කළා ය. සාමාන්‍ය සිංහල, දෙමළ කාන්තාවන් පමණක් නොව තමා ද වැන්දඹු තත්ත්වයට පත් කිරීමට හේතු වූ සමාජ ගැටලුවලට ඉක්මන් විසඳුමක් දීමේ වැදගත්කම අමතක කළා ය. ඇය බලයට ගෙන ඒමට හේතු වූ දේශපාලන කතිකාවේ ප්‍රධාන තේමාව වූ 'ප්‍රජාතන්ත්‍රවාදය යළි ස්ථාපිත කර ප්‍රජාතන්ත්‍රවාදී දේශපාලන සදාචාරයක් ඇති කිරීමේ' පොරොන්දුව ද ඇය අමතක කළා ය.

විධායක ජනාධිපති ක්‍රමය අහෝසි කරනවා තබා එය කෙරෙන තෙක් වහා ම අහෝසි කරන බවට පොරොන්දු වූ ජනාධිපති ක්‍රමයට ආවේණික අනවශ්‍ය බලතලවත් ඇය අද දක්වා අත්හළේ නැත. ජන්ද තරගය අශෝභන මිනීමරු තරගයක් බවට පත්කිරීමට හේතු වී තිබුණු මනාප ජන්ද ක්‍රමය අහෝසි කිරීමට කිසිවක් ම නොකළා ය.

ප්‍රජාතන්ත්‍රවාදය පිළිබඳ දේශපාලන කතිකාවේ වැදගත්ම අතුරු මාතෘකාවක් ව තිබූ බලය බෙදාහැරීමේ වැඩපිළිවෙළක් පිළිබඳ දිගින් දිගට බොරුවට කතා කළා විනා, නව බලය බෙදාහැරීමේ වැඩපිළිවෙළකට යනවා තබා තිබුණු බලය බෙදාහැරීමේ වැඩපිළිවෙළවත් පරිපූරණ කිරීමට අවශ්‍ය හික්මීමක් ප්‍රදර්ශනය කිරීමටවත් අසමත් වූවා ය. මහ ඇමතිකමේ සිටිය දී පොලිස් බලතල ඉල්ලා කැගැසුවා ය. එහෙත් තමන් බලයට පැමිණි පසු පළාත් සභාවලට ලැබිය යුතු පොලිස් බලතලවත් ලබා නොදුන්නා ය. මහ ඇමතිකමේ සිටිය දී තම පළාත් සභාව යටතේ තිබෙන හොඳ පාසල් රජයේ අණසකට ගැනීමට එරෙහි ව කැගැසූ ඇය, බලයට පත්වීමෙන් පසු පළාත් සභා යටතේ ඇති හොඳ ම පාසල් රජයේ පාලනය යටතට පවරා ගත්තා ය. තිබෙන පළාත් සභා ක්‍රමයටත් වඩා දුරදිග යන බලය බෙදාහැරීමේ වැඩපිළිවෙළක් ඇති කර ගැනීමේ අවශ්‍යතාව ගැන කතා කරන අතර, විරුද්ධ පක්ෂය අත තිබෙන පළාත් සභා විසුරුවා හැරීමට දරන වියරු උත්සාහයක් මගින් බලය බෙදාහැරීමේ වැඩපිළිවෙළක් සඳහා අවශ්‍ය කරන හික්මීමක් තමාට නැති බව කල එළියේ ම ප්‍රදර්ශනය කළා ය.

මහජනයාගේ අව්‍යාජ කැමැත්ත ප්‍රකාශ වීමට ඉඩ ලබාදෙන නිදහස් හා සාධාරණ මැතිවරණ ක්‍රමයක් සහතික කිරීම ප්‍රජාතන්ත්‍රවාදය යළි ස්ථාපිත කිරීමේ ක්‍රියාවලිය ආරම්භ කිරීමේ දී අත්‍යවශ්‍ය ප්‍රධාන කොන්දේසියක් වී තිබුණ ද, පොරොන්දු වූ ප්‍රකාර ඒ සඳහා මැතිවරණ කොමසාරිස්වරයා වෙත අවශ්‍ය සියලු බලතල ලබාදෙනවා නම් අඛණ්ඩව කටයුතු කරමින් අතිරේක බලතල පවරාදීමක් නො කළා ය.

97 වළාත් පාලන මැතිවරණයේ දී ඇතැම් ප්‍රදේශවල සිදුවූ මහා පරිමාණ ඡන්ද මංකොල්ලකෑම් ඉදිරියේ ඇය අනුගමනය කළේ අහක බලාගෙන සිටින ප්‍රතිපත්තියකි. නිරීක්ෂකයන්ගේ චාරිතා වල, ඡන්ද දූෂණවලට සම්බන්ධ ආණ්ඩු පක්ෂ දේශපාලකයන්ගේ නම් පැහැදිලිව සඳහන් ව තිබියදී එවැනි අයට උසස්වීම් දෙන ප්‍රතිපත්තියක් අනුගමනය කළා විනා දඬුවම් කරන පිළිවෙතක් අනුගමනය නො කළා ය.

නොවැරදි ම ඡන්ද ජයගන්නා ක්‍රමයක් ජේ.ආර්. ජයවර්ධන විසින් කියා දී තිබෙන තත්ත්වයක් යටතේ, ඉදිරියේ පැවැත්වෙන කිසිම ඡන්දයකින් පොදු පෙරමුණ පරාජය නොවන බවට ඇමතියෙකු වහසිබස් කීමේ ප්‍රසිද්ධියේ ය. අඩුම වශයෙන් එවැනි ප්‍රජාතන්ත්‍ර විරෝධී කථාවලින් වැළකී සිටින ලෙස ඔහුට තරයේ අවවාද කරන පිළිවෙතක්වත් ඇය අනුගමනය නොකළා ය.

අවසානයේ දී වයඹ ඡන්දය දැවැන්ත ඡන්ද කොල්ලයක් බවට පත්වීමට ඒ සියලු කාරණා හේතු විය. නායකයින් පනින රිලවුන්ට ඉණිමං නො බැඳිය යුතු ය. ප්‍රජාතන්ත්‍රවාදී ක්‍රමයෙහි සාරය වන්නේ මහජන කැමැත්ත යි. එය බලහත්කාරී ආකාරයෙන් පාලනය කරන්නට යන ක්‍රමයක් කවර මට්ටමකින්වත් ප්‍රජාතන්ත්‍රවාදී විය නොහැකි ය. මහජන කැමැත්ත බලහත්කාරී ලෙස යටපත් කිරීමට දරන වැයමක් පවා ප්‍රජාතන්ත්‍රවාදී දේශපාලන ක්‍රමයක් තුළ කළ හැකි බරපතළ ම පාපයකි. ප්‍රජාතන්ත්‍රවාදී පිළිගත් මූලධර්මවලට දේශපාලන නායකයින් ගරු කළ යුතුවා සේ ම ඔවුන් ඒවාට ගරු කිරීමට සිය අනුගාමිකයින් ද පුරුදු පුහුණු කළ යුතු ය. එම මූලධර්ම උල්ලංඝනය කරන කිසිම නායකයකුට 'අනේ මට සමාවෙන්න' කීමෙන් පමණක් ඒ වරද නිවැරදි කළ නොහැකි ය."

(රාවය 1999 පෙබ: 07)

වන්දිකා කුමාරතුංග මහත්මිය බලයට පත් කිරීම සඳහා ක්‍රියාත්මක වූ දේශපාලන ව්‍යාපෘතියේ මම ද ප්‍රධාන කොටස්කරුවකු වීමි. මා එසේ කළේ පුද්ගලික ලාභ අපේක්ෂාවෙන් නො ව ඒ මගින් රටේ යහපත් වෙනසක් ඇති කළ හැකියැ යි විශ්වාස කළ නිසා ය. එම

ගමනට ඇයට මග එළිපෙනෙළි කිරීම සඳහා පළමු අදියරේ දී ඇගේ සහෝදර අනුර බණ්ඩාරනායකටත් අවසන් අදියරේ දී ඇයගේ මව සිරිමා බණ්ඩාරනායකටත් දේශපාලන වශයෙන් පහර දෙන තැනකට යාමට පවා මට සිදුවිය. 1994 පාර්ලිමේන්තු මැතිවරණයේදීත් ඉන් පසුව පැවති ජනාධිපතිවරණයේදීත් ඇගේ ප්‍රචාරක කටයුතු මෙහෙයවීමේ ප්‍රධාන වගකීම පැවරී තිබුණේ මට ය.

එහෙත් ඇය බලයට පත්වීමෙන් පසු තමන් බලයට පත් කළ මහජනයාගේ අහිංසක හා සාධාරණ අභිලාෂයන් අමතක කොට විධායක ජනාධිපති ධුරයෙන් හිමිවුණු බලයේ රස උපරිම ලෙස උරා බොන අතර තමන් සමග කල්ලි ගැසී සිටි සමීපයන් සමග එක් ව රටේ සාරය උපරිම ලෙස උරා බොන පිළිවෙතක් අනුගමනය කළා ය.

ඇය වැඩිවසම් ඉඩම් හිමි පවුල් පසුබිමකින් පැවත එන්නියක වුවද බලයට පත්වන අවස්ථාව වන විට සිවියේ ආර්ථික අගහිඟකම්වලින් මිරිකී සිටින තත්ත්වයක ය. ඒ කාලයේ ගන්නා ලද ඇගේ ඡායාරූප හැඳිරීමෙන් පමණක් වුවත් ඇය එකල ඇඳී ඇඳුම් පැළඳුම්වල හා පැළඳී කණකර ආභරණවල ස්වභාවයත්, ඇය එදා ගෙවූ අගහිඟකම්වලින් පිරුණු ජීවිතයත් තේරුම් ගත හැකි ය.

බණ්ඩාරනායක පළාත් සභා මැතිවරණයේ දී පළමු ප්‍රචාරක යුග්මයක් දැන්වීම සඳහා අවශ්‍ය මුදල් සොයා ගත්තේ කෙසේද යන ප්‍රශ්නය විසඳා ගැනීම පිණිස ඇය දස අතේ කල්පනා කරමින් සිටින අවස්ථාවක ඒ සඳහා අවශ්‍ය මුදල් ඇයට ලබා දුන්නේ හේමසිරි ප්‍රනාන්දු ය. ප්‍රචාරක දැන්වීම් සඳහා අවශ්‍ය ඡායාරූප ගැනීම සඳහා ඡායාරූප ශිල්පියකු (ප්‍රසන්න හෙන්නායක) කැඳවනු ලැබූ අවස්ථාවේ දී ඇය ඇඳ සිටි සාරිය එවැනි දැන්වීමක් සඳහා සුදුසු සාරියක් නොවීම හා ඊට සුදුසු වෙනත් සාරියක් ඇය ළඟ නොතිබීම හේතු කොටගෙන ඇයට සුදුසු සාරියක් මිලයට ගෙන දීමට එම ඡායාරූප ශිල්පියාට සිදුවිය. දැන්වීම සඳහා ඡායාරූප ගැනීම සිදුවූයේ ඉන් පසු ව ය. අගමැති ලෙස දිවුරුම් දීමේ උත්සවයේ දී කරේ පැළඳීමට තරම් සුදුසු මාලයක් ඇයට නොතිබුණ අතර, ඇය ඒ අඩුව සපුරා ගත්තේ පද්මා මහරාජාගෙන් ඉල්ලා ගත් මාලයකිනි. ඇය ප්‍රසිද්ධියේ කියා තිබෙන පරිදි විජය සාතනායක පසු ජීවත්වීම සඳහා ඇයට 'අනුන්ට පර වැඩ කිරීමට' සිදුවිය. දරුවන්ට අනුන් ඇඳී ඇඳුම් පැළඳුම් අත්දැකීමට සිදුවිය. එහෙත් බලය ලැබීමත් සමග සියල්ල ඉතාමත් විප්ලවකාරී ලෙස වෙනස් විය.

ඉන්පසුව ඇය අත පැළඳී 'පතේ පිලිගස්' ඔරලෝසුවේ වටිනාකම

රුපියල් ලක්ෂ විස්සකටත් වැඩි ය. කපේ පැළඳි මුතුමාලවල වටිනාකම රුපියල් මිලියන ගණනක් විය හැකි ය. රාජ්‍ය බලයේ සිටිය දී උපයාගත් ධනයෙන්, මේ රටේ දී අවශ්‍ය වියදම් සඳහා මුදල් තැන්පත් කර තිබූ ආරක්ෂක සේප්පුව (හැටන් නැෂනල් බැංකුවේ සුදුවැල්ල ගබඩාවේ තිබූ) විවෘත කර මහජනයාට පෙන්වීමේ අවස්ථාව එවකට අහමැති ව සිටි රනිල් වික්‍රමසිංහ මහතාට ලැබුණ ද ඔහු අනුරුද්ධ රත්වත්තේගේ සේප්පුව සඳහා අනුගමනය කළ ප්‍රතිපත්තිය ඇගේ සේප්පුව වෙනුවෙන් අනුගමනය කළේ නැත. එසේ කළේ නම් ඇය රට අතහැර පලායන්නට තිබුණේ එදා ය.

ඇයට අනපේක්ෂිත අවස්ථාවක බලය අත්හැරයාමට සිදුවුවද ධුර කාල දෙක අවසන්වීමෙන් පසුත් තවදුරටත් බලයේ රැඳී සිටීම ඇගේ අභිලාෂය වී තිබුණි. ජනාධිපතිවරණය පැවැත්විය යුත්තේ 2005 ද 2006 ද යන ප්‍රශ්නයේ දී තමාගේ වාසියට හේතු වන තීන්දුවක් අධිකරණයේ සිටි තමාගේ රැකවල් ධුරයා විසින් දෙනු ඇතැයි ඇය විශ්වාස කළා ය. එහෙත් අනපේක්ෂිත ලෙස ඔහු ඇය ආරක්ෂා කිරීම අත්හැරීම නිසා ඇයට පදවිය අත්හැරයාමට හිත හදා ගන්නට සිදුවුනේ, මහින්ද රාජපක්ෂ මහතා ජනාධිපති වනු ඇතැයි ඇය කිසිසේත් ම විශ්වාස නොකළා ය. රනිල් වික්‍රමසිංහට ජනාධිපති ධුරයට එන්නට ඉඩ දී ඊළඟ පාර්ලිමේන්තු මැතිවරණයේ දී පාර්ලිමේන්තුවට තේරී පත් වී ශ්‍රී ලංකා නිදහස් පක්ෂය නමැති සිය පවුලේ නින්දාමත තවදුරටත් තම භාරයේ තබා ගනිමින් දේශපාලන බලය හැසිරවීම ඇගේ අභිලාෂය විය. රනිල් වික්‍රමසිංහ ජනාධිපති ධුරයට පත්වීමෙන් පසු ගොඩනගන ජාතික ආණ්ඩුවේ ඇමති මණ්ඩලයට ශ්‍රී ලනිපයෙන් පත් කළ යුතු ඇමති ලැයිස්තුව ද ඇය සකස් කරගෙන සිටියා ය.

බලය අහිමිවීමට දින නියම වී තිබූ අවස්ථාවක කැබිනට් මණ්ඩලයේ ප්‍රධානියා වශයෙන් නාගරික සංවර්ධන ඇමති මහින්ද රාජපක්ෂ කරන ලද කැබිනට් සංදේශයක් මගින් මාදිවලින් අක්කර 1 1/2ක ඉඩම් ප්‍රමාණයක් සිය නමට ලියවා ගැනීමට අවශ්‍ය කැබිනට් අනුමැතිය ලබා ගත්තාය. එය යෝජිත ජනාධිපති මන්දිර සංකීර්ණය ඉදි කරන්නට වෙත් කළ ඉඩමෙන් කොටසක් වූ අතර, ඒ ඉඩම සංවර්ධනය කිරීම සඳහා පමණක් නාගරික සංවර්ධන අධිකාරිය රුපියල් මිලියන 800 ක් වැය කර තිබුණි. වන්දිකා කුමාරතුංග සිය නමට ලියවා ගත් ඉඩමේ වටිනාකම රුපියල් මිලියන 350කට අඩු නොවීය.

ඇයගේ එම කැන ගනුදෙනුවට එරෙහිව ඇය තනතුරෙන් ඉවත් වූ වහාම ඇයට එරෙහිව නඩු පැවරීමට මට සිදුවිය. එහි ප්‍රතිඵලයක් වශයෙන් ඒ ඉඩම ආපසු ආණ්ඩුවට පවරාදීමට ඇයට සිදුවිය. එය මගේ ජීවිතේ මා විසින් සිදු කරන ලද ලොකුම පින්කම විය හැකියි.

ඇය වෞර රැජිනක් ලෙස නම් කොට ලියා ඇති මේ කෘතිය ඇගේ සැහැසිකම් ගැන අවධානය යොමු කෙරෙන කෘතියකි. වෞර නායිකාවකට තිබිය යුතු සියලු සුදුසුකම් ඇය තුළ නොඅඩුව පිහිටා තිබුණේය. ඇය සමහර අහිංසක මිනිසුන් හිංසාවට ලක් කිරීමෙන් මානසික තෘප්තිය ලැබූ විකෘති මනසක් ඇති කාන්තාවක් ලෙස සැලකිය හැකිය.

මගේ මතය අනුව ඇය රෝහණ කුමාර සාහනයටත්, කුමාර් පොන්නම්බලම් සාහනයටත් වගකිව යුතු ය. රුකාන්ත චන්ද්‍රලේඛා ගායක යුවළ හිංසාවට ලක් කිරීම හා සිනමා නිළි අනෝජා විරසිංගගේ නිවස ගිනිබත් කිරීමේ සාහසික සිද්ධීන්ට ද වගකිව යුතු ය. මගේ නිරීක්ෂණය අනුව ටවුන්හෝල් බෝම්බ සිද්ධිය ද මහජන අනුකම්පාව දිනාගනිමින් යළි බලයට පත්වීමේ අරමුණින් ඇගේ අනුදානම් ඇතිව ඇගේ මාඟියාව විසින් ක්‍රියාවට නගන ලද වැඩසටහනකි. ඇයට තුවාලවීමක් සිදුනොවන ආකාරයෙන් පිපිරවීමක් ඇති කිරීම වැඩසටහනේ අභිලාෂය වන්නට ඇතත්, ඊට වෙනස් ව ඒ නිසා ඇයට එක් ඇසක් අහිමි විය. එහෙත් ඒ අහිමි වූ ඇස වෙනුවෙන් ඇයට තවත් ධුර කාලයක් රජ කිරීමේ අවස්ථාව ලැබුණි.

මුස්ලිම් කොංග්‍රස් නායක ඒ.එච්.එම්. අජරෝග් මහතාගේ මරණය දත් රටේ ජනතාවට අමතක ය. මුස්ලිම් ජනතාවට සේ ම මුස්ලිම් කොංග්‍රස් පක්ෂයට ද අමතක ය. එම මරණය අර්ථ ගැන්වුණේ හදිසි ගුවන් අනතුරක් නිසා සිදුවූ මරණයක් ලෙස ය. එය ද වන්දිකා පාලන කාලය තුළ සිදුවූ අහිරහස් මරණයකි.

අජරෝග් මහතා මම 1987 කාලයේ සිට ම හඳුනාමි. සමහර සීමාසහිතකම් තිබියදීත් ශ්‍රී ලංකාව බිහිකළ සියලු මුස්ලිම් නායකයින් අතරින් ශක්තිමත් ම නායකයා ලෙස සැලකිය හැක්කේ ඔහු ය.

ඔහු මිය යන්නට පැය හතළිස් අටකට පමණ පෙර ඔහු සමග දීර්ඝ සංවාදයක යෙදීමේ අවස්ථාව මටත්, වරුණ කරුණාතිලකටත් ලැබුණි. මෙම සාකච්ඡාව සිදුවූයේ ඔහුගේ විරාය කාර්යාලයේ දී ය. මධ්‍යම රාත්‍රියේ ඇරඹුණු එම සාකච්ඡාව අවසන් වූයේ පසුදින උදෑසන ය.

එදින ඔහු එම පාර්ලිමේන්තු මැතිවරණයේ දී මුස්ලිම් කොංග්‍රස් පක්ෂය වශයෙන් හා ජාතික සමගි පෙරමුණ වශයෙන් වෙන් වෙන් ව ලබාගැනීමට අපේක්ෂා කරන ආසන සංඛ්‍යාව කොතරම් ද යන්න අපට විස්තර කළේ ය. මැතිවරණ ප්‍රතිඵල ලැබෙන තෙක් ජීවත්වීමේ

වාසනාව ඔහුට නොලැබුණ ද ලබාගන්නා ආසන සංඛ්‍යාව පිළිබඳ ව ඔහු එහි දී කරන ලද පුරෝකථනය අතුරට ම නිවැරදි වූ බව කිව යුතු ය. ඒ සමග මැතිවරණ ප්‍රතිඵලවලින් පසු ව වහා ම කරන්නට යන දෙයක් ගැන ද ඔහු අපට ඊසොෆ්ගේ භාෂාවෙන් කියා සිටියේ ය.

තමා වන්දිකා පිළිබඳ ව ඉවසාගෙන සිටින්නේ මැතිවරණ ප්‍රතිඵල ලැබෙන තෙක් පමණක් බවත් ඉන්පසු "ඒ බැල්ලට කදිම පාඩමක් උගන්වන" බවත් ඔහු කෝපයෙන් අප සමග කියා සිටියේ ය. ඔහුගේ ප්‍රකාශය අපගේ විශ්මයට හේතු විය. මැතිවරණ ප්‍රතිඵලවලින් පසු ව තමන් අනුගමනය කරන්නට යන ප්‍රතිපත්තිය හා ජනාධිපති වන්දිකා පිළිබඳ ව තමන් දරන මතය විස්තර කරන රහස්‍ය ලිපියක් තමන් පක්ෂයේ උත්තරීතර මණ්ඩලයට දැනගැනීම සඳහා භාර දී ඇති බව ද ඔහු ප්‍රකාශ කළේ ය.

එහෙත් එම ප්‍රකාශයෙන් පසු ව මුස්ලිම් කොංග්‍රස් නායකයාට ජවන්වීමට ඉඩ ලැබුණේ පැය හතළිස් අටකටත් අඩු කාලයකි. ඔහුගේ දේශපාලන කැරැල්ල කරළියට එන්නට පෙර ඔහු අතිරහස් ලෙස මරණයට පත්විය. ඔහුගේ මරණයෙන් පසු ව ඔහුගේ බිරිඳට කැබිනට් ඇමති පදවියක් පිරිනමන ලද අතර, සැමියාගේ මරණය වෙනුවෙන් විශාල වන්දියක් ද ගෙවනු ලැබී ය.

මුස්ලිම් කොංග්‍රස් නායකයාට ඇත්තටම සිදුවූයේ කුමක් ද? එය දන්නේ අල්ලා දෙවියන් පමණක් ද?

බලයෙන් පහ ව සිටින වන්දිකා කුමාරතුංග කෙනෙකු ගැන පොතක් ලිවීම අවශ්‍ය වූයේ ඇයි ද යන ප්‍රශ්නය ගැන මෙහි දී කෙටි පැහැදිලි කිරීමක් කිරීම අවශ්‍ය වේ යැයි සිතමි.

විධායක ජනාධිපති ධුරයට පත්වන පුද්ගලයෙකු ධුර කාලයක් සඳහා මහජනතාව විසින් පත් කරන පූර්ණ ජනාධිපති පාලකයෙකු ලෙස සැලකිය හැකි ය. ධුරයේ සිටිය දී එම ධුරයේ සිටින පුද්ගලයා කරන කවර තරම් බරපතළ වරක දී වුවත්, එම පුද්ගලයාට නීතිය ඉදිරියට පමුණුවාලීමේ හැකියාවක් නැත. මුක්තියෙන් ලැබී තිබෙන ආවරණය නිසා එම ධුරයට පත්වන්නන්ට සාහසික වැරදි කිරීමේ හැකියාව ලැබී ඇත්තේ ය. එහෙත් මුක්තියේ රැකවරණය ඇත්තේ ධුරයේ සිටින තාක් කල් පමණ ය. අඩු ම වශයෙන් ධුරය අහිමි වූ පසුව වත් ධුරයේ සිටිය දී කරන ලද වැරදි ප්‍රශ්න කිරීමට ලක් කරන සම්ප්‍රදායක් ඇති කිරීම මාගේ අපේක්ෂාව යි. ඇයගේ අයථා ඉඩම් ගනුදෙනුව සම්බන්ධයෙන් මා ඇයට එරෙහි ව නඩු පවරන ලද්දේත්

නැවත පාලන බලයේ සිටිය දී ඇය කරන ලද සාහසිකම් ප්‍රශ්න කරන මෙවැනි පොතක් පළ කරන ලද්දේත් එවැනි සම්ප්‍රදායක් ඇති කොට තහවුරු කිරීමේ අභිලාෂයෙනි. තනතුරේ සිටිය දී මොනතරම් බලවත් වුව ද, තනතුර අභිමිච්ඡමෙන් පසු ව වුවත් තනතුරේ සිටිය දී කරන ලද වැරදිවලට වගදක්කර කීමට සිදුවන බව බලයට පත්වන ජන නායකයින් දන්නේ නම් ඔවුන් කිසියම් ප්‍රමාණයකට හෝ බරපතළ වැරදි කිරීමෙන් වැළකී සිටිනු ඇතැයි මම විශ්වාස කරමි. බලයට පත්වන නායකයින්ට ඒකාධිපති පාලකයින් ලෙස ක්‍රියාකිරීමට තිබෙන ඉඩකඩ ඇතිරීම දැනුවත් පුරවැසියන්ගේ වගකීමකි.

2006 සැප්. 08

වික්ටර් අයිවන්



ඉතින් මැතිනියනි ඔබට ආශ්‍රයෝවන්

ජනාධිපතිනි චන්ද්‍රිකා කුමාරතුංග මහත්මියට රජකම අහිමි වන්නට පෙර ඇය පිළිබඳව මගේ අත්දැකීම් අලලා පොතක් ලිවිය යුතු යැයි මට කල්පනා වූයේ 1999 ජනාධිපතිවරණය අවසන් වීමත් සමඟ ය. ඒ කෘතිය ලිවීම ආරම්භකොට, ඒ වෙනුවෙන් විශාල කාලයක් ගත කරන ලද අතර, පොතෙන් 90%ක් පමණ ලියා නිම කිරීමට ද හැකි විය. ලියා නිම කළ කොටසේ ප්‍රමාණය ටයිප් පිටු 500කට නො අඩු විය. ඒ අතරතුර ලිවීම ආරම්භ කළ අගවිනිසුරු පිළිබඳ පොත නිම කොට, ප්‍රකාශයට පත් කිරීමට හැකි වුවත් චන්ද්‍රිකා පිළිබඳ පොතේ ඉතිරි 10% නිම කිරීමට අද දක්වා ම මට හැකි වූයේ නැත. දැන් ජනාධිපතිනි චන්ද්‍රිකා කුමාරතුංග මහත්මිය සිටින්නේ ඇගේ නිල කාලය අවසන් වීමට ඔන්න- මෙන්න කියන තත්ත්වයක ය. ඊට පෙර, මගේ පොත නිම කොට පළ කිරීමට ඉතිරි වී තිබෙන දින කිහිපය ප්‍රමාණවත් නොවේ. මේ ලිපිය ලියන්නේ ඒ අඩුව සපුරාලීම සඳහා ය. ඇයගේ ධුර කාලය අවසන් වන්නට පෙර ඇය ඇමතීමේ යුතුකමක් හා වගකීමක් ඇතැයි මම විශ්වාස කරමි.

වන්දිකාගේ බලයට පත්වීමේ ක්‍රියාවලිය විග්‍රහ කරන අවස්ථාවල දී ඇතැම් විචාරකයෝ මගේ දායකත්වය ගැන ද කතා කරති. වන්දිකා කුමාරතුංග මහත්මියට බලයට පත්වීමට අවශ්‍ය වටපිටාවක් තනා දීම ගැන අදත් මට චෝදනා මුඛයෙන් කතා කරන අය, මගේ මිතුරන් අතර සිටිති. ඇයට බලයට පත්වීමට අවශ්‍ය වටපිටාවක් ගොඩනැගීමේ ක්‍රියාවලියේ දී කැපී පෙනෙන දායකත්වයක් මගෙන් ලැබුණේ යැයි මම ද විශ්වාස කරමි. එහෙත් මා එසේ කළේ, මා දන්නා හඳුනා කෙනෙකු බලයට පත් කොට අයුතු වාසි ලබාගැනීමේ පටු අරමුණින් නොව, ඒ නිසා පොදුවේ රටට යහපතක් වනු ඇතැයි අවංක ව ම විශ්වාස කළ නිසා ය.

මා දේශපාලන වශයෙන් ඇය කෙරෙහි අපේක්ෂාවෙන් ද විශ්වාසයෙන් ද සිටි බව සත්‍යයකි. එහෙත් මා ඇය පිළිබඳ ඇති කරගෙන තිබුණු විශ්වාසය දැඩි ප්‍රශ්න කිරීමකට ලක් වූයේ ඇය බලයට පත් වූ පසුව නොව, ඇය බලයට පත් වීමට පෙර දින ය.

ඇය බලයට පත් වන දිනට පෙර දින රාත්‍රියේ එක්තරා පුද්ගලයෙක් ඇය ගැන මට අපූරු විශ්ලේෂණයක් කළේ ය. ඔහු ඇගේ ආධාරකරුවකු මෙන්ම බණ්ඩාරනායක පවුලේ සමීප මිතුරකු ද විය. එක දිනට අවුරුදු 17ක් බලයේ සිටි එජාප ආණ්ඩුව පරාජය කිරීම නිවැරදි බවත්, ඒ අරමුණ ජයගැනීම සඳහා වන්දිකා කරලියට ගැනීම ද නිවැරදි බවත්, එහෙත් ඇය කෙරෙහි අනවශ්‍ය තරමින් විශ්වාසයක් ඇති කර ගැනීම ඥානාන්විත නොවන බවත් ඔහුගේ අදහස විය. තමාට එස්.ඩබ්.ආර්.ඩී. බණ්ඩාරනායක ගැන අවබෝධයක් නැතත්, එම පවුලේ අන් සියලු දෙනා ගැන තමන් දන්නා බවත්, බාහිර පෙනුමෙන් ඉතාමත් නම්බුකාර වුවත්, එම පවුල අභ්‍යන්තර වශයෙන් කිසිම හරයක් නැති, උද්දව්ව, කෙළෙහිගුණ නොදත් පවුලක් බවත් කියා සිටි ඔහු, එම පවුල ඇසුරෙහි තමන්ට අන් දකින්නට ලැබුණු සිදුවීම් ගණනාවක් මට විස්තර කළේ ය. එම තොරතුරු මා අන්ද මන්ද කිරීමට හේතු වූ බව කිව යුතු ය.

ඉන්පසු වන්දිකා කුමාරතුංග මහත්මිය බලයට පත් වී වසරක පමණ කාලයක් ගතවීමෙන් පසුව මා දන්නා හඳුනා තවත් පුද්ගලයෙක් ද වන්දිකා පිළිබඳව කිසිදාක අමතක නොවන අපූරු

පාඩමක් මට කියා දුන්නේ ය. පෙර සඳහන් කළ පුද්ගලයා සේ ම මෙම පුද්ගලයා ද චන්ද්‍රිකාගේ ආධාරකරුවෙකි. පළමු පුද්ගලයා කෙටි කලක් තුළ චන්ද්‍රිකා සමඟ පවත්වාගෙන ගිය මිත්‍රත්වය අත්හළ අතර, දෙවැනි පුද්ගලයා දිගට ම ඇගේ ආධාරකරුවකු ලෙස ක්‍රියා කළේ ය. දෙවැනි පුද්ගලයා මා සමඟ පළමුවෙන් කතා කළේ චන්ද්‍රිකා ගැන නොව රත්ත්‍රන් ගැන ය.

මෝඩ මිනිසුන් දිලිසෙන රත්ත්‍රන් වලට කැමති බවත්, එසේම ඒවා ප්‍රදර්ශනය කරන්නට ද කැමති බවත් සමහර ගමේ මුදලාලිලා පොතොසත් බව ප්‍රදර්ශනය කරන්නට දත්වලට පවා රත්ත්‍රන් කොපු දමන බවත් ඔහු කීවේ ය. ඔහු ප්‍රේමදාස ආර්යාට ගැන ද කතා කළේ ය.

එහෙත් ලෝකයේ නුවණැති නවීන සල්ලිකාරයින් රත්ත්‍රන් නොපළඳින බවත්, ඔවුන් රත්ත්‍රන්වලට වඩා වටිනා ආභරණ පළඳින මුත් ඒවා රත්ත්‍රරන් මෙන් දිලිසෙන්නේ නැති බැවින් ඒවායේ වටිනාකම නොතේරෙන මිනිසුන්ට ඒවා වටිනා ආභරණ ලෙස නොපෙනෙන බවත් කී ඔහු, කිසිම වටිනාකමක් නැති ඇට මාල මෙන් පෙනෙන මුතු මාල හා ඒවායේ වටිනාකම ගැන අපූරු විග්‍රහයක් කළේ ය. ඉන් පසු ඔහු කීවේ, ඔබ බලයට ගෙනා ජනාධිපතිනිය, හේමා ප්‍රේමදාස ආර්යාට මෙන් රත්ත්‍රන් මාල නොපළඳින මුත්, රටේ මෝඩ මහජනයාට කිසිම වටිනාකමක් නැති ඇට මාල ලෙස පෙනෙන, එහෙත් ලෝකයේ ඉතාමත් නවීන සල්ලිකාරයන් පමණක් පළඳින මුතු මාල පළඳින බව ය. මීට පෙර එවැනි මුතු මාල ඇගේ අම්මා හෝ එම පවුලේ වෙනත් කෙනෙකු පළඳිනවා තමන් දැක නැති බවත්, චන්ද්‍රිකා කුමාරතුංග ජනාධිපතිනිය ද බලයට ඒමට පෙර එම මාල පළඳිනවා දැක නැති බවත් ප්‍රකාශ කළ ඔහු, මුතු මාල ගැන වන විස්තර පත්‍රිකාවක් (Catalog) මට දෙමින් "ඔබේ ජනාධිපතිනිය බලයට පත්වීමෙන් පසු ඒවා ලැබුණේ කෙසේදැ යි සොයා බැලීමේ යුතුකමක් ඔබට තිබෙන බව" කියා සිටියේ ය.

මෙම කතාවෙන් වසර ගණනාවකට පසු ව එනම් 2002 හෝ 2003 වසරේ දී බණ්ඩාරනායක ජාත්‍යන්තර සම්මන්ත්‍රණ ශාලාවේ දී මුතු ආභරණ සඳහා වන ජාත්‍යන්තර වෙළෙඳ ප්‍රදර්ශනයක්

පැවැත්විණි. එහි ප්‍රදර්ශනයට තබා තිබූ ළා නිල් පැහැති මුතු මාලයක ඡායාරූපයක් එහි මිල සමඟ 'ඩේලි මිරර්' පුවත්පතේ වානිජ අතිරේකයේ පළකර තිබෙනු දුටු මට එක්වර ම අර මිතුරාගේ කතාව සිහිපත් විය. එහි දක්වා තිබූ මුතු මාලයේ මිල ඩොලර් 90,000කි. රුපියල් වටිනාකම රුපියල් ලක්ෂ 90කි.

ජනාධිපතිනියට තිබෙන මුතු මාල ගණන කොපමණ ද යන්න මම නොදනිමි. එහෙත් අඩුම වශයෙන් එබඳු මුතු මාල තුනක්වත් ඇය සතු ය.

ජනාධිපතිනිය 1999 ජනාධිපතිවරණය සඳහා ලබා දී තිබූ වත්කම් බැරකම් ප්‍රකාශයේ ඇය පරිහරණය කරන ආභරණ ගැන සඳහන් වෙතත්, මුතු මාල ගැන නම් කිසිවක් ම සඳහන් වන්නේ නැත.

අපේ මිතුරා සිය කතාව මුතු මාලවලින් නතර කළේ නැත. ඉන්පසු ඔහු අතේ පළඳින ඔරලෝසු ගැන කතා කළේ ය. ජේ. ආර්. පැළඳි 'ගෝල්ඩ් රොලෙක්ස්' ඔරලෝසුව එකල සමහර අය අතර කතාබහට හේතු වූ මාතෘකාවක් වූ නමුත්, ගෝල්ඩ් රොලෙක්ස් ඔරලෝසුවක වටිනාකම රුපියල් ලක්ෂ තුනකට වැඩි නොවන බව කී ඔහු, ජනාධිපතිනිය පළඳින අත් ඔරලෝසුව සාමාන්‍ය මිනිසුන්ට පෙනෙනු ඇත්තේ කිසි ම වටිනාකමක් නැති බාල අත්ඔරලෝසුවක් ලෙස වුවත්, එහි වර්ගය 'පතේ පිළිපස්' බවත්, එම වර්ගයේ ඔරලෝසු පළඳින්නේ ලෝකයේ ලොකු ම සල්ලිකාරයින් පමණක් බවත්, 'පතේ පිළිපස්' ඔරලෝසුවක වටිනාකම රුපියල් මිලියන 2කට වැඩි බවත් කියමින් 'පතේ පිළිපස්' ඔරලෝසු පිළිබඳ විස්තර පත්‍රිකාවක් ද (Catalog) මා අත තැබී ය. ඇය ජනාධිපති ධුරයට එන්නට පෙර 'පතේ පිළිපස්' පැළඳුවේ නැතිනම් ජනාධිපතිකමට ඒමෙන් පසු ඒවා පළඳින්නේ කෙසේදැයි විමසූ ඔහු, ජනාධිපතිනිය හමුවන්නට ගිය අවස්ථාවක ඇය අත බැඳ තිබෙන ඔරලෝසුවේ වර්ගය හොඳින් දැක බලා ගන්නා ලෙස මගෙන් ඉල්ලා සිටියේ ය.

මේ 'පතේ පිළිපස්' ඔරලෝසු කතාව, පසුව ඇය හා මා අතර ඇති වූ විරසකය කෙරෙහි බලපෑ ප්‍රධාන සාධකයක් විය. ඒ ගැන මීට පෙර ලියා ඇති බැවින් නැවත වරක් ලිවීම අවශ්‍ය නොවේ.

යැයි සිතමි. එහෙත් ඊට අදාළ ව මා අතින් නොලියවුණු එක් කරුණක් ගැන පමණක් මෙහි සඳහන් කරමි.

මෙම මුතු මාල හා ඔරලෝසු ප්‍රශ්නය නිසා රාජ්‍ය නායකයන්ට ලැබෙන ත්‍යාග පිළිබඳව මා තුළ උනන්දුවක් ඇති වූ අතර, ඒ විෂය පිළිබඳ ව රාවයට ලිපියක් ලිව්වෙමි. එම සටහනින් මා තර්ක කළේ රාජ්‍ය අමුත්තන්ට දෙනු ලබන ත්‍යාග වෙනුවෙන් පමණක් රටේ රාජ්‍ය නායකයාට අති විශාල මුදලක් වෙන් කරන බැවින් පෙරළා රාජ්‍ය නායකයාට ලැබෙන ත්‍යාග ද මහා භාණ්ඩාගාරයට භාර දිය යුතු බව ය. එය ලෝකයේ හැම රටක ම ක්‍රියාත්මක වන පිළිවෙතකි. මාගේ එම සටහන ජනාධිපතිනිය තුළ ලැජ්ජාවක් ඇති කිරීමට හේතු වූවා විය හැකි ය. ඇය 'පතේ පිලිප්ස්' ඔරලෝසුව ඇතුළු තමන්ට ලැබී තිබුණු ත්‍යාග ආයින්තම් හය හතක් උත්සවශ්‍රීයෙන් මහා භාණ්ඩාගාරයට පරිත්‍යාග කළා ය. පරිත්‍යාග කළ භාණ්ඩ ලේඛනයක් හා ඒවායේ වෙළෙඳපොළ වටිනාකම ඇතුළත් ප්‍රවෘත්ති නිවේදනයක් ද ජනාධිපති ලේකම් කාර්යාලය විසින් ප්‍රසිද්ධ කරන ලදී 'පතේ පිලිප්ස්' ඔරලෝසුවේ වටිනාකම ලෙස එහි දක්වා තිබුණු මිල රුපියල් මිලියන 02කටත් වැඩි ය. ජනාධිපතිනිය විශ්‍රාම යන්නට පෙර පසුගිය වසර 11 තුළ තමන්ට ලැබුණු ත්‍යාග මහා භාණ්ඩාගාරයට භාර දුන්නේ ද? එම භාණ්ඩ හා ඒවායේ වටිනාකම කොපමණ ද යන්න මහජනතාවට දැනගන්නට සලස්වන්නේ ද?

වන්දිකා කුමාරතුංග මහත්මියගේ අවංකභාවය සැකයට ලක් කෙරෙන ඊළඟ කතාව මට අසන්නට ලැබුණේ ප්‍රංශයේ 'ලමොන්ඩ්' පුවත්පතේ දීල්ලි වාර්තාකරුගෙනි. එම සාකච්ඡාව සිදුවූයේ ද 1994 පාර්ලිමේන්තු මැතිවරණයෙන් පසු ව ය.

ඔහු ඊට පෙර ද මට අවස්ථා කිහිපයක දී හමු වී තිබුණු අතර, මා වන්දිකා කුමාරතුංග මහත්මියගේ සමීප ආධාරකරුවකු බව ඔහු දැන සිටියේ ය.

ජනාධිපතිවරණයේ ජයග්‍රහණයෙන් පසු පුවත්පත්වල පළ වූ අභිනව ජනාධිපතිනියගේ ජීව දත්ත ඔහුට ප්‍රශ්නයක් වී තිබුණි. ඇයට නීතිය සඳහා එල්.එල්.බී. උපාධියක් හා දේශපාලන විද්‍යාව

සඳහා සෝබොන් විශ්වවිද්‍යාලයෙන් ලබා ගත් උපාධියක් ද ඇති බවත්, සංවර්ධන ආර්ථිකය පිළිබඳ ආචාර්ය උපාධියක් සඳහා සුදුසුකම් ලබා ඒ සඳහා අධ්‍යාපනයෙහි නිරත වී සිටි බවත්, එම ජීව දත්තවල සඳහන් විය. ඔහු කීවේ, ඇය සෝබොන් විශ්වවිද්‍යාලයේ උපාධිධාරිනියක යැයි කීම සත්‍යයෙන් තොර බව ය. ඇය අධ්‍යාපනය ලැබුවේ තමා සමඟ බවත්, ඇය ආචාර්ය උපාධියක් සඳහා සුදුසුකම් ලබා ඒ සඳහා අධ්‍යාපනයේ නිරත වී සිටියේ යැයි කියන කතාව ද අමූලික බොරුවක් බවත්, මෙම වැරදි කරුණු කවදා හෝ ඇයට බරපතළ ප්‍රශ්න ඇති කිරීමට හේතු වනු ඇති බවත් ය.

මා දන්නා තරමින් පුවත්පත්වල පළකිරීම සඳහා සකස් කළ ජීව දත්ත ඇතුළත් ප්‍රකාශනය සකස් කර තිබුණේ ඇය විසින් ම ය. ඒ නිසා එය වෙනත් කෙනෙකු අතින් සිදුවූ වරදක් ලෙස සැලකිය නොහැකි ය. ඇය තමන්ට නැති උගත්කමක් ආරෝපණය කරගැනීම සඳහා ඊට බොරු කියා තිබෙන බව මට අවබෝධ විය. ඒ ගැන මා ඇගෙන් ප්‍රශ්න නොකළ ද ඇය ගැන ඇති කරගෙන තිබුණු විශ්වාසයේ මහා බිඳ වැටීමක් ඇති කිරීමට එම කතාව හේතු විය.

මේ ප්‍රශ්නය අනාගතයේ ඇයට බරපතළ ප්‍රශ්න ඇති කිරීමට හේතු වනු ඇති බවට 'ලමොන්ඩ්' දිල්ලි වාර්තාකරු කී අනාවැකිය සනාථ වූ බව ද කිව යුතු ය. ඉන් වසර 5කට පමණ පසුව ඇය ප්‍රකාශ කර තිබුණු අධ්‍යාපනික සුදුසුකම් අභියෝගයට ලක්විය. එහෙත් තමන්ට එම සුදුසුකම් ඇති බව ඔප්පු කිරීමට ඇය සමත් වූයේ නැත. ඇයගේ ආරක්ෂාව සඳහා කතා කරන්නට ගොස් ප්‍රංශ තානාපතිනියට ශ්‍රී ලංකාව අතහැර යන්නට පවා සිදුවිය. මේ රටේ රාජ්‍ය නායිකාවට එම විෂයයේ දී බොරු කියා නිරූපිතව පලායෑමේ හැකියාවක් තිබුණ ද දේශපාලන අර්ථයෙන් ශිෂ්ටසම්පන්න රටක නම් පදවිය අහිමි කිරීමට ඒ කරුණ පමණක් පුවත් ප්‍රමාණවත් වන්නට ඉඩ තිබිණි.

සිරිමා බණ්ඩාරනායක මැතිනිය, චන්ද්‍රිකා නැවත පක්ෂයට ගත්තේ, තමන්ගේ ඇවෑමෙන් සිය දියණිය පක්ෂ නායිකාව කිරීමේ අරමුණින් නොව තම නායකත්වයට පුත්‍රයාගෙන් එල්ල වී තිබුණු අභියෝගය පරාජය කිරීම පිණිස, සිය තත්ත්වය ශක්තිමත් කරගැනීම

සඳහා ය. චන්ද්‍රිකා කුමාරතුංග මහත්මියට සිය සහෝදරයා වූ අනුර බණ්ඩාරනායක මහතා පිළිබඳව විශ්වාසයක් හෝ ගෞරවයක් නො තිබුණ ද ඔහු අභිබවා යෑමේ අභිප්‍රායක් ද ඇය තුළ නො තිබිණි. ඊළඟ රාජ්‍ය නායකත්වය පිළිබඳ හැඟීමක් නම් ඇය තුළ තිබුණේ ම නැති කරමි ය. එහෙත් ජාතික ලැයිස්තුවෙන් මන්ත්‍රිකමක් ලබාගැනීමේ විශාල ආශාවක් ඇය තුළ තිබිණි. අනුරුද්ධ රත්වත්ත මහතා මගින් එම අරමුණ සපුරා ගැනීම ඇයගේ අභිප්‍රාය විය. ඒ වන විට මා හා අනුරුද්ධ අතර සමීප මිත්‍රත්වයක් තිබිණි. අනුරුද්ධ පක්ෂ ප්‍රතිසංවිධාන වැඩපිළිවෙළේ ප්‍රධානියා ලෙස ක්‍රියා කළ නිසා තමාට මන්ත්‍රිකමක් දීමට අනුරුද්ධ කැමති කරවා ගන්නා ලෙස ඇය මගෙන් ඉල්ලා සිටියා ය. එවැනි වැඩපිළිවෙළකට ඔහු එකඟ වේ ද යන්න සැක සහිත බව කී විට ඔහු සමඟ ඒ ගැන කතා කරන ලෙස ඇය මගෙන් ඉල්ලා සිටියා ය. අවසානයේ චන්ද්‍රිකාගේ යෝජනාව ගැන කතා කිරීමට අනුරුද්ධ හමුවීමට මා නුවර ගියේ හේමසිරි ප්‍රනාන්දු සමඟ ය. චන්ද්‍රිකාගේ යෝජනාව අනුරුද්ධගේ කෝපයට හේතු වූ අතර, එවැනි යෝජනාවක් ඉදිරිපත් කිරීම ගැන ඔහු තරහක් ඇති කරගත්තේ මා සමඟ නොව හේමසිරි සමඟ ය. අනුරුද්ධ හා හේමසිරි අතර සුභද්‍ර තත්ත්වයක් ඇති වීමට තවත් වසර ගණනාවක් ගත වූ බව ද කිව යුතු ය.

චන්ද්‍රිකාට පක්ෂයට බැඳෙන්නට හැකි වූයේ සාමාන්‍ය සාමාජිකයකු ලෙස, පරිවාස කාලයකට යටත් ව ය. ඇයට ලැබී තිබුණු මෙම පිළිගැනීමේ මට්ටම චන්ද්‍රිකාගේ සතුටට හේතු නොවූ අතර, ඇයට ලබා දෙන විශේෂ පිළිගැනීමක් අනුරගේ කෝපයට හේතු විය හැකි නිසා සාමාන්‍ය රාමුවෙන් පිටස්තර ව ක්‍රියා කරන්නට බණ්ඩාරනායක මැතිනිය ද කැමති නො වූවා ය. පරිවාස කාලය සම්පූර්ණ වීමෙන් පසු ව ඇය මධ්‍යම කාරක සභාවට නම් කරන ලෙසට ඇගේ හිතවත්තු සියලු දෙනා බණ්ඩාරනායක මැතිනියට බල කළෝ ය. ඇයට එවැනි පිළිගැනීමක් ලබාදීමට බණ්ඩාරනායක මැතිනිය කැමති වී සිටිය ද, ලලිත් ඇතුළත් මුදලි හා ගාමිණී දිසානායක විසින් රහසේ ම දියත් කෙරෙමින් තිබුණු දෝෂාභියෝග වැඩපිළිවෙළ නිසා ඔවුන් දෙදෙනාගේ ඉල්ලීම පරිදි ඒ අදහස අත්හරින්නට බණ්ඩාරනායක මැතිනියට සිදුවිය.

ජනාධිපති ප්‍රේමදාස මහතාට එරෙහි ව ඉදිරිපත් කරන්නට සැලසුම් කෙරුණු දෝෂාභියෝගය සම්බන්ධයෙන් ශ්‍රී ලනිප සමඟ කරන ගනුදෙනුවේ දී, වැඩ කළ යුත්තේ මව සමඟ ද, නැතිනම් පුතා සමඟ ද යන ප්‍රශ්නය මතු වී තිබුණි. ලලිත් හා ගාමිණී යන දෙපොළ මුල දී වැඩි කැමැත්තක් දක්වුයේ අනුර සමඟ වැඩ කරන්නට ය. ලලිත් ඇතුලත්වුදලි මහතා ඒ ගැන මගේ අදහස විමසූ විට, ශ්‍රී ලනිප මෙහෙයවීමේ වැඩි හැකියාවක් ඇත්තේ බණ්ඩාරනායක මැතිනියට නිසා ඇගේ අනුග්‍රහය ලබාගැනීම වඩා සුදුසු බව මම ප්‍රකාශ කළෙමි. මගේ මතය ලලිත් ද පිළිගත්තේ ය.

දෝෂාභියෝගය රහසේ මෙහෙයවූ නායකයින් තිදෙනා ම (ලලිත්, ගාමිණී හා සිරිමාවෝ) හැම විට ම එකට එකතු වී සාකච්ඡා කිරීම සුදුසු නොවූ නිසා සම්බන්ධීකරණ කටයුතු කෙරුණේ නායකයන් තම තමන් විසින් ම පත් කළ නියෝජිතයන් තිදෙනෙකු මාර්ගයෙනි. වරුණ කරුණාතිලක ලලිත්ගේ නියෝජිතයා වන විට ගාමිණී දිසානායකගේ නියෝජිතයා වූයේ රාජ්‍ය අංශයේ තරුණ නිලධාරියෙකි. මැතිනියගේ නියෝජිතයා ලෙස ක්‍රියා කළේ අනුරාද්ධ ය. දෝෂාභියෝග වැඩපිළිවෙළ සාර්ථක කරගැනීම සඳහා ශ්‍රී ලනිපයේ මන්ත්‍රීවරුන් සියලු දෙනාගේ සහාය අත්‍යවශ්‍ය වන නිසාත්, මන්ත්‍රී කණ්ඩායමෙන් සැලකිය යුතු පිරිසක් අනුර සමඟ සිටී නිසාත් දෝෂාභියෝග වැඩපිළිවෙළ සාර්ථක කරගන්නා තෙක් අනුරගේ කෝපයට හේතු වන කිසිවක් නොකරන ලෙසට ලලිත් හා ගාමිණී යන දෙපොළ සිරිමා බණ්ඩාරනායක මැතිනියට දැනුම් දී තිබිණි. ඒ නිසා වන්දිකා තවදුරටත් නොවැදගත් තැනක තබාගෙන ක්‍රියාකරන පිළිවෙතක් අනුගමනය කිරීමට බණ්ඩාරනායක මැතිනියට සිදුවී තිබිණි.

දෝෂාභියෝග වැඩපිළිවෙළ තුළ ප්‍රධාන නායකයන් තිදෙනා ම ජීවත් වූයේ සිහින ලෝකවල ය. දෝෂාභියෝගය ජයගැනීමෙන් පසු ව ගොඩ නගන සහාග ආණ්ඩුවේ නායකත්වය බණ්ඩාරනායක මැතිනියට ලබාදීමට ලලිත් ගාමිණී දෙපොළ කැමති වී තිබුණු අතර, ඒ නිසා ජනාධිපති ප්‍රේමදාස මහතාගේ ධුර කාලයේ ඉතිරිය ඉසිලීමේ හිමිකම තමන්ට ලැබෙනු ඇතැයි බණ්ඩාරනායක මැතිනිය විශ්වාස කළා ය. මේ වැඩපිළිවෙළ නිසා පළමුවෙන් රජකම යන්නේ බණ්ඩාරනායක මැතිනියට වුවත්, පළමු ව අගමැතිකම ද ඊළඟට

ජනාධිපතිකම ද තමන්ට ලැබෙනු ඇතැයි ලලිත් හා ගාමිණී යන දෙදෙනා ම විශ්වාස කළහ.

දෝෂාභියෝග වැඩපිළිවෙළ ව්‍යර්ථවීමෙන් පසු ව නැවත මව හා පුතු අතර මතභේද වර්ධනය වීමත් සමඟ එතෙක් යට සැඟවී සිටි චන්ද්‍රිකාට ද මතුවන්නට අවස්ථාවක් ලැබුණි. බණ්ඩාරනායක මැතිනිය පක්ෂය තුළ තම ශක්තිය තහවුරු කරගැනීම සඳහා චන්ද්‍රිකා කුමාරතුංග මධ්‍යම කාරක සභාවට පත් කළ අතර, ඊළඟට එළැඹී පළාත් සභා මැතිවරණය ඇයට වඩා හොඳ පිළිගැනීමක් ලබා දුන්නේ ය.

පළාත් සභා මැතිවරණයේ දී ගම්පහ දිස්ත්‍රික්කයට තරඟ කිරීමේ ආශාවක් චන්ද්‍රිකාට තිබුණ ද, තරඟ කරන තැනකට ගියහොත් තමන්ට එරෙහි ව ක්‍රියාත්මක වන වර්ත සාතන ප්‍රචාරක ව්‍යාපාරයකට මුහුණ දෙන්නට සිදුවනු ඇතැ යි කියන විශාල බියක් ඇය තුළ රජ කළේ ය. එළැඹෙන ඕනෑම තත්ත්වයකට මුහුණ දී තරඟ කරන ලෙස ඇයට බල කරන්නට සිදුවූයේ අපට ය. අවසානයේ දී ඇය තරඟ කරන්නට හිත හදා ගත්ත ද 'මහ ඇමති අපේක්ෂක' ලේඛනය නොලැබීම ඇයගේ කණස්සල්ලට හේතු වී තිබුණි. අවසානයේ එම ලේඛනය ඇය බලයෙන් ම තමන් වෙත අලවා ගත්තා ය. පක්ෂයේ අනුමැතිය නැති ව මහ ඇමති අපේක්ෂකයා ලෙස පෝස්ටර් හා වෙනත් ප්‍රචාරක ව්‍යාපාර මගින් පෙනී සිටියා ය. ඇයට ආරම්භක අවස්ථාවේ දී මුදල් පිළිබඳ ව බලවත් ප්‍රශ්නයක් තිබුණු අතර, පළමුවන වෙළෙඳ දන්වීම් සඳහා අවශ්‍ය වියදම වෙත්පතක් මගින් ලබා දුන්නේ හේමසිරි ප්‍රනාන්දු ය. මුළු රට පුරාම පළාත් සභා මැතිවරණ පැවති බැවින් එම පළාත් සභා මැතිවරණයේ දී ඇයට ආධාර කිරීමට ජාතික මට්ටමේ බලවත් පිරිසක් සිටියේ නැත. මනාප ඡන්ද ලක්ෂ තුනක් ලබාගැනීම ඇගේ ඉලක්කය වූ අතර, ඒ අරමුණ දිනාගැනීම සඳහා ඇය උපරිම ශක්තිය යොදා ක්‍රියාකරන බවක් ද පෙනෙන්නට තිබිණි.

ප්‍රජාතන්ත්‍රවාදී එක්සත් ජාතික පෙරමුණ නියෝජනය කරමින් ලලිත් ඇතුළත්වූදලි මහතා ද බස්නාහිර පළාතෙන් එම මැතිවරණයට තරඟ කළේ ය. චන්ද්‍රිකා ගම්පහ දිස්ත්‍රික්කයෙන් තරඟ කරන විට

ලලිත් කරග කළේ කොළඹ දිස්ත්‍රික්කයෙනි. පළාත් සභා මැතිවරණය ජයගතහොත් මහඇමතිකම සඳහා මේ දෙදෙනා අතර ආරාධ්‍යාලක් ඇතිවේ ද යන ප්‍රශ්නයක් මට තිබුණි. ලලිත් වන්දිකාට වඩා පළපුරුදු කෘතහස්ත දේශපාලන නායකයකු වූ අතර, ඔහු වැනි පුද්ගලයෙකු වන්දිකාට මහ ඇමතිකම දී වඩා අඩු තනතුරකින් තෘප්තිමත් වේද යන සැකය මා තුළ තිබිණි. මා වන්දිකාට බලවත් ලෙස ආධාර කළත්, ලලිත් සමඟ ද මට හොඳ මිත්‍රත්වයක් තිබිණි. මේ ප්‍රශ්නය ගැන මම ලලිත් සමඟ කතා කළෙමි. ඔහු ඊට දෙන ලද පිළිතුර මා විශ්මයට පත් කිරීමට හේතු වූවා සේ ම, ඔහු කෙරෙහි පැවති ගෞරවය නිවු කිරීමට ද හේතු වූ බව කිව යුතු ය. ඔහු මට කීවේ තමාගේ ඉලක්කය බස්නාහිර පළාත් සභාවේ මහඇමතිකම නොව ඊට වඩා විශාල එකක් බව ය. ඒ නිසා මහඇමතිකම කාට ගියත් එය ඉවසා සිටීමේ හැකියාව තමන්ට ඇති බව ය.

එම පළාත් සභා මැතිවරණ කාලයේ දී, වන්දිකාට අභියෝගයක් විය හැකි දැවැන්ත දේශපාලන නායකයන් දෙදෙනෙකුගේ ජීවිත විනාශ විය. පළමු ව ලලිත් ඇතුළත්වූදලි ද, ඉන් දින හතකට පසුව ජනාධිපති ප්‍රේමදාස ද සාතනයට ලක්වූහ. එය වන්දිකාට මග හෙළි කර දීම පිණිස දෙවය විසින් දෙනු ලැබූ අවස්ථාවක් ලෙස සැලකිය හැකි ය. ජනාධිපති ප්‍රේමදාස මහතා ජීවතුන් අතර සිටියේ නම්, පොදු පෙරමුණට 94 පාර්ලිමේන්තු මැතිවරණය ජයගැනීම අමාරු වන්නට ඉඩ තිබුණා සේ ම, ලලිත් ඇතුළත්වූදලි මහතා ජීවතුන් අතර සිටියේ නම්, වන්දිකාට තිබුණු පිළිගැනීම ඉක්මනින් අහිමි වී, ලලිත් රටේ පාලකයා වන්නට ඉඩ තිබුණේ ය. එම දෙපළ හා ඉන්පසු ගාමිණී දිසානායක මහතා සාතනයට ලක්වීමෙන් රට ගැන දක්මක් තිබූ දැවැන්ත නායකයන් තිදෙනෙකු රටට අහිමි වූවා සේ ම ඒ නිසා පුරන් වූ දේශපාලන භූමියක බැබළෙන තත්ත්වයක් හිමි කර ගැනීමට වන්දිකාට හැකි විය.

බස්නාහිර පළාත් සභා මැතිවරණයෙන් ලද ජයග්‍රහණය හා ඉන්පසු එම පළාත් සභාවේ මහ ඇමතිකමට පත්වීම යන කාරණා වන්දිකාගේ තත්ත්වය ශක්තිමත් කිරීමට හේතු වූවත්, වන්දිකා දුටු ඉඩ දී විශ්‍රාම යෑමේ අභිලාෂයක් ඇගේ මව තුළ නො තිබුණි. බණ්ඩාරනායක මැතිනිය රෝගාතුර හා මහළු බවට පත්

ව සිටියත්, ඊළඟට ජනාධිපති විම ඇගේ පරම අභිලාෂය වී තිබුණි.

ජන නායකයකු වශයෙන් වන්දිකා කුමාරතුංග මහත්මියට තිබුණු සියලු අඩුපාඩුකම් මැද නිර්භීතකම අතින් ඇය සිටියේ අසමසම නැතක ය. රාජ්‍ය බලය ඇති විට බිය සුල්ලෙකුට වුවද නිර්භීත විය හැකි ය. එහෙත් ජන නායකයකුගේ නිර්භීතභාවය පරීක්ෂාවට ලක්විය යුත්තේ රාජ්‍ය බලයේ සිටිය දී නොව ඉන් පිටස්තර ව සිටිය දී ය. සූරියකන්දේ තිබූ සමූහ මිනීවළුවල් ගොඩලෑමට ඇය ගනු ලැබූ තීරණය හා ඒ තීරණය ක්‍රියාවට නැංවීම, ඇයගේ නිර්භීතභාවය පරීක්ෂාවට ලක් වූ ලොකු ම අවස්ථාව ලෙස සැලකිය හැකි ය.

සූරියකන්දේ තිබූණු සමූහ මිනී වළවල් ගැන මට දැනගන්නට ලැබුණේ එම කලාපයේ මාර්ග ව්‍යාපෘතියක සේවය කළ තරුණ ඉංජිනේරුවකු මගිනි. තිබෙන සටහන් අනුව, ඔහු රාවය කාර්යාලයට පළමු ව පැමිණ තිබුණේ 1993 දෙසැම්බර් 08 වැනි දා ය. දෙවැනි ගමන පැමිණ තිබුණේ දෙසැම්බර් 27 වැනි දා ය.

ඔහුගේ පළමු ගමනින් පසු, සූරියකන්දේ තිබෙන්නේ යැයි කියන සමූහ මිනී වළවල් ගැන රාවයෙහි වාර්තාවක් පළකරන ලද අතර, (එම වාර්තාව පළවූයේ දෙසැම්බර් 12 වැනි දා ය.) එම වාර්තාව පළවීමෙන් පසු ඔහු නැවත පැමිණියේ සමූහ මිනී වළවල් ඇති ස්ථාන පිළිබඳව සකස් කරන ලද සිතියමක් ද රැගෙන ය. ඔහු කරුණු විස්තර කළේ බියමුසු ආවේගයකින් යුතුව ය. සැලැස්ම විස්තර කරන විට ඔහුගේ අතේ ඇඟිලි වෙච්චන බව පෙනිණි.

ඔහුගේ විස්තර අනුව රක්වාන දෙනියාය පාරේ සූරියකන්ද නගරයට කිලෝමීටර් දෙකහමාරකට මෙපිටින් 116 වැනි කිලෝමීටර් කණුවට ආසන්නයේ 'කඩමුදුණ' ගම්මානය පිහිටා තිබේ. සූරියකන්දේ ටෙලිකොම් හා රූපවාහිනී කුළුණු වෙත යන මාර්ගය පිහිටා ඇත්තේ කඩමුදුණ හන්දියෙන් දකුණට ඇති ඇග්බරත් තේ වත්තේ 'ඇබර් ෆොයිල්' කොටස හරහා ය.

එම මාර්ගයේ කිලෝමීටර් එකහමාරක් පමණ ගිය විට ඇඳි පාලමක් හමුවේ. එම ඇඳි පාලම යටින් ඔයක් ගලා යයි. ඇඳි

පාලම මත සිටගෙන ඔය පාරේ බැස්ම දෙස බලන විට පාලමේ සිට මීටර් 10ක් පමණ ඉදිරියෙන් අලුත් පස් සහිත පස් කන්දක් හමුවේ. එය සමූහ මිනී වළකි.

ඉන්පසු එම ඇඳි පාලමේ සිට කිලෝ මීටර් දෙකක් පමණ කන්දේ ඉදිරියට ගිය විට සූරියකන්දේ ලංකා ටෙලිකොම් කුලුන හා රූපවාහිනී කුලුන හමු වේ. ඉන් ඔබ්බෙහි ඇත්තේ සිංහරාජ වනාන්තරයයි. එම පාරේ අවසාන වංගුවේ රූපවාහිනී කුලුනට පහළින් 'මැන්හෝල්' එකක් තිබෙන අතර, ඒ මතට වී ඉදිරිය බලන විට මීටර් 30ක් පමණ දිග බුල්ඩෝසර් කැපුමක් දක්නට ලැබේ. එම බුල්ඩෝසර් කැපුමේ තිබෙන සමූහ මිනී වළවල් ගණන තුනකි. මෙහි එක් වළක කටු සහිත වල් වැටී තිබෙන අතර, සෙසු වළවල් හඳුනාගත යුත්තේ සරුවට වැටී තිබෙන තෘණ හා මාතෘ පඳුරුවලිනි.

මෙම ස්ථානය මුහුදු මට්ටමෙන් අඩි 440ක් උස ය. ඒ නිසා ම අධික ශීතලකින් යුතු ය. එම ශීතල නිසා ම සමූහ මිනී වළවල්වල තිබෙන සිරුරු සමහර විට නරක් නොවී තිබිය හැකි බව ද ඔහුගේ නිගමනය විය.

මෙම ප්‍රදේශය ආරක්ෂිත තහනම් කලාපයකි. 1988-89 අවධියේ දී මෙම කලාපයේ ආරක්ෂාව සඳහා කාලතුවක්කු හමුදාවේ සේනාංකයක් නතර කර තිබුණි. දැන් එහි විශේෂ පොලිස් ඒකකයක් රඳවා තිබේ. එම පොලිස් ඒකකය ක්‍රියාත්මක වන්නේ කොලොන්න පොලිස් ස්ථානය යටතේ ය. ඒකකය උප පොලිස් පරීක්ෂකවරයෙකුගෙන් ද පොලිස් භටයන් 5 දෙනෙකුගෙන් ද සමන්විත ය.

තොරතුරු ලබා දුන් තරුණ ඉංජිනේරුවරයා කියන ලද ආකාරයට සූරියකන්දට යාබදව ඇති සිංහරාජ අඩවියේ කඳු මුදුණක විදුලි බල මණ්ඩලයේ කුලුනක් ඉදිකිරීමේ කොන්ත්‍රාත්තුව 'මරුබේ' නමැති ජපන් සමාගම වෙත පවරා තිබේ. එම කඳු මුදුණට කුලුනේ කොටස් ගෙනයෑම සඳහා මාර්ගයක් ඉදිකිරීමේ කොන්ත්‍රාත්තුව 'කොළඹ කපිල ආර්. ඉංජිනේරු' නමැති සමාගමට ලබා දී තිබෙන අතර, එම පාර ඉදිකිරීමට සැලසුම් කොට ඇත්තේ

එම සමූහ මිනිවලවල් සහිත ඩෝසර් කැපුම් හරහා ය. ඉදිකරන්නට යන මාර්ගය සඳහා අඩි 15-20ක් අතර උසට පස් පිරවිය යුතු අතර, එම කාර්යය සම්පූර්ණ වුවහොත් මෙම සමූහ මිනි වලවල් සඳහට ම වැසි යනු ඇත.

තොරතුරු ලබා දුන් තරුණ ඉංජිනේරුවා ළඟ සුරියකන්දේ ඇති සමූහ මිනිවලවල් පිළිබඳ කතාවක් තිබුණ ද කුමක් කළ යුතු ද යන්න ගැන ඔහුට කිසිම අදහසක් නොතිබුණි. සමූහ මිනි වලවල් වසාගෙන යන මෙම මාර්ගය ඉදිවන්නට ඉඩ නො දිය යුතු ය යන්න ඔහු දරන ලද මතය විය.

මේ සම්බන්ධයෙන් කුමක් කළ යුතු දැයි, ඔහු සමඟ කතා කරන අතර මම කල්පනා කරන්නට වීමි. එය එක් අදුරු යුගයක් පිළිබඳ ඇති මතක සටහනකි. ඒ යුගයේ දී දකුණේ දහස් ගණන් මිනිස්සු ඝාතනයට ලක්වූහ. එය ජනතා විමුක්ති පෙරමුණ විසින් ආරම්භ කරන ලදුව ආණ්ඩුව විසින් අවසන් කරන ක්‍රියාවලියක් තුළ සිදුවූ බේදවාචකයක් යැයි කිව හැකි ය. එම ක්‍රියාවලියේ දී මේ දෙපිරිස විසින් තරගයට මෙන් මිනිසුන් ඝාතනය කරන ලද අතර, උතුරේ 20 අවුරුද්දකට ආසන්න කාලයක් තුළ යුද්ධයෙන් සිදුවූ මරණ සංඛ්‍යාවට සමාන මරණ සංඛ්‍යාවක් දකුණේ මෙම කෙටි කාලය තුළ සිදුවිය. ඇඟ ලොමු දහැ ගැන්වෙන එම බිහිසුනු ක්‍රියාවලිය දකුණේ සිංහල සමාජයේ හෘද සාක්ෂිය තුවාල කොට එහි සංවේදී අංග මරා දැමූ අතර, ඒ නිසා අදත් දකුණේ සිංහල ජනතාවට ජීවත් වන්නට සිදුවී ඇත්තේ පණ ඇතත්, හෘද සාක්ෂියක් නැති සමාජයක් ලෙස ය.

මෙවැනි බිහිසුනු මනුෂ්‍ය ඝාතන සිදුවී ඇති වෙනත් රටවල ඒ නිසා සමාජ හෘද සාක්ෂියේ සිදුවී තිබෙන තුවාල සුව කිරීම සඳහා යොදා ගත් ප්‍රතිකර්මය වූයේ 'සත්‍ය කොමිෂන් සභා' ක්‍රමයකට යොමු වීම ය. ඒ මගින් සිදුවූ සියලු මනුෂ්‍ය ඝාතනවල සුලමුල අපක්ෂපාතී ව සොයා බැලිණි. එවැනි කොමිෂන් සභා ක්‍රමයක් විලිය, දකුණු අප්‍රිකාව සහ ආජන්ටිනාව වැනි රටවල් ගණනාවක ක්‍රියාත්මක විය. අතුරුදහන්වූවන් පිළිබඳව ආජන්ටිනාව පත් කළ ජාතික කොමිෂන් සභාව Nunca Mas (Never Again) නමින් පළ

කළ වාර්තාව එම විෂයේ දී මහත් ආන්දෝලනයක් ඇති කිරීමට හේතු වූ වාර්තාවක් විය. ශ්‍රී ලංකාවේ අපට ද කවදා හෝ එවැනි තැනකට යන්නට සිදුවනු ඇති බව මගේ විශ්වාසය වී තිබුණු අතර, සූරියකන්ද එවැනි ක්‍රියාවලියක් ආරම්භ කිරීමට ශක්තිමත් පදනමක් ලබා දෙනු ඇතැයි මම විශ්වාස කළෙමි.

ආරක්ෂිත කලාපයක් ලෙස පවත්නා සූරියකන්ද අතික්‍රමණය කොට එහි ඇති සමූහ මිනී වළවල් හැරිය යුතු ය යන අදහස මා සිත තුළ ජනිත විය. එම මොහොතේ මට පෙනුණු ආකාරයට එම සුවිශේෂ මෙහෙයුමේ සේනාධිනායිකාව වශයෙන් ක්‍රියා කළ යුතු වූයේ වන්දිකා ය.

තරුණ ඉංජිනේරුවා කාර්යාලයෙන් ගිය පසු මම වන්දිකා කුමාරතුංග මහත්මිය ජීවත් වූ රොස්මිඩ් පෙදෙසේ නිවසට දුරකතනයෙන් කතා කළෙමි. එය නත්තල් සමය විය. ඇය නිවාඩුවක් ගත කිරීම පිණිස සිය මව හා දරුවන් සමඟ බේරුවල හෝටලයට ගිය බව අසන්නට ලැබුණි. ඉන්පසු මම එස්.බී.ට දුරකතනයෙන් කතා කොට, ඉතාමත් හදිසි වුවමනාවක් සඳහා වන්දිකා හමුවීමට මා සමඟ බේරුවලට යාමට එන ලෙස ඉල්ලා සිටියෙමි.

අප එහි එන බව හෝටලයේ සිටි වන්දිකාට දැනුම් දී තිබුණු අතර, අප එන තෙක් ඇය උනන්දුවෙන් බලා සිටියා ය.

මෙය බැඳුරුම් විෂයක් ගැන කෙරෙන සාකච්ඡාවක් බව ඇය ඉවෙන් මෙන් දැනගෙන සිටි නිසාදෝ අප එහි ගිය පසු ඇගේ මව ද එම ස්ථානයට කැඳවා ගෙන එන ලෙස ඇය මෙහෙකාරියට දැනුම් දුන් අතර ඇය ද පැමිණ අප සමඟ අසුන් ගත්තා ය.

තරුණ ඉංජිනේරුවාගෙන් අසන්නට ලැබුණු කරුණු මම ඔවුන්ට විස්තර කළෙමි. බණ්ඩාරනායක මැතිනියගේ එක් කණක් නොඇසෙන තත්ත්වයක තිබුණු බැවින් ඇයට නැසෙන දේවල් වඩා විශාල හඬකින් කියා දෙන්නට සිදුවූයේ එස්.බී.ට ය. සම්පූර්ණ කතාව අසා දැනගැනීමෙන් පසු කුමක් කළ යුතු ද යන තීරණාත්මක ප්‍රශ්නය මතු කළේ වන්දිකා ය.

දේශීය හා විදේශීය ජනමාධ්‍යවේදීන් හා පක්ෂයේ මහජන නියෝජිතයන් විශාල පිරිසක් සමඟ සූරියකන්දට ගොස් සමූහ මිනී වළවල් හැරිය යුතු බව මම කියා සිටියෙමි.

ඇය ඊට මුළුමනින් එකඟ වූවා ය. එය ආරක්ෂිත කලාපයක් නිසා පොලිසිය බාධා කරන තැනකට ගියහොත් කුමක් කළ යුතු දැයි ඇය ඊළඟට ප්‍රශ්න කළා ය. එහි යන මන්ත්‍රීවරුන් හා පළාත් සභිකයින් සමඟ ඔවුන්ට ලබාදී තිබෙන පොලිස් නිලධාරීන් ද කැටුව යා යුතු බවත්, එවිට එහි සිටින පොලිස් නිලධාරීන් 05 දෙනා වෙනුවට වඩා විශාල පොලිස් බලකායක් එහි යන අය සමඟ සිටිනු ඇති බවත්, පොලිසිය විරුද්ධ වුවත් අතිරේක බළ ඇණි ගෙන්වා ගැනීමට පැයකට වැඩි කාලයක් ගත වන නිසා අවශ්‍ය අරමුණ සපුරා ගැනීමට එම කාලය තුළ හැකිවනු ඇති බවත් මම කියා සිටියෙමි. එවිට ඇය එක පයින් එම වැඩපිළිවෙළට එකඟ වූවා ය.

මෙහෙයුම දියත් කළ යුතු දිනය වශයෙන් තෝරා ගැනුණේ 1994 ජනවාරි 3 වැනි දා ය. ජනවාරි 2 වැනි දින රාත්‍රියේ බස්නාහිර පළාත් සභාවේ පිරිකක් යොදාගෙන තිබුණු බැවින් ඇය අප ඉදිරියේම පළාත් සභාවේ ලේකම්ට කතා කොට 2 වැනිදාට යොදාගෙන ඇති පිරිත් පිංකම කල් දමා ඒ සඳහා වෙනත් සුදුසු දිනයක් යොදාගන්නා ලෙස දැනුම් දුන්නා ය.

ඇය එහි දී තීරණ ගනු ලැබුවේ යන්ත්‍රයක් ලෙස ය. මෙහෙයුමට යන ජනමාධ්‍යවේදීන් 3 වැනිදා හිමිදිරි උදේ 4ට විපක්ෂ නායක නිල නිවසට කැඳවිය යුතු බව කී විට උදේ හතර වැනි වේලාවකට ඔවුන් ඒවි දැයි ඇය ප්‍රශ්න කළා ය. එ වැනි වේලාවක කැඳවීම ඔවුන් සියලු දෙනාගේ කුතුහලයට හේතු වී ඒ නිසාම ඔවුන් පැමිණෙනු ඇති බව කී විට ඇය එය ද පිළිගත්තා ය. සැලසුම වූයේ විපක්ෂ නායක නිල නිවසින් ජනමාධ්‍යවේදීන් වාහනවලට නංවාගෙන පැල්මඩුල්ලේ පවිත්‍රා වන්තිආරච්චි මහත්මියගේ නිවසට යෑමය. යන්නේ කොහේ ද, කුමක් සඳහා ද යන්න ජනමාධ්‍යවේදීන් ඇතුළු එහි යන සියලු දෙනාට දැනුම් දිය යුත්තේ පැල්මඩුල්ලේ දී උදේ ආහාර ගන්නා අවස්ථාවේ දී බවත්, එතෙක් කරන්නට යන දේ රහස්‍යක් ලෙස තබා ගැනීමටත් තීරණය විය.

තොරතුරු දුන් කරුණ ඉංජිනේරුවා විශ්වාස කළ හැකි ද? ඔහු විසින් දෙන ලද සිතියම්වලට ඇතුළත් තොරතුරු සත්‍ය නොවුව හොත් කුමක් වේද යන ප්‍රශ්න ඇය මතු නොකළා ය. කොටින් ම සමහර නායකයන් මෙන් වැඩේ නොකෙරෙන තැනකට ගන්නට

තර්ක නොකළා ය. ඒ වෙනුවට ලැබුණු තොරතුරු මත පූර්ණ විශ්වාසය තබා එම අවදානම්සහගත මෙහෙයුමට නායකත්වය දීමට තීරණය කළා ය.

එම මෙහෙයුම දේශීය වශයෙන් පමණක් නොව, ජාත්‍යන්තර වශයෙන් ද ඇයට අතිවිශාල කීර්තියක් ලබා දීමට හේතු විය. එය ඇය කෙරෙහි ගොඩනැගෙමින් තිබුණු මහජන විශ්වාසය ශක්තිමත් කොට ඊළඟ ජයග්‍රහණය සඳහා අවශ්‍ය ශක්තිමත් දේශපාලන ප්‍රතිරූපයක් ලබා දුන්නේ ය.

එහෙත් සූරියකන්දෙන් ආරම්භ කරන ලද ක්‍රියාවලිය තර්කානුකූල අවසානයකට ගෙන යෑමට ඇය සමත් නොවූ බව ද කිව යුතු ය. ඇය සමූහ මිනී වළවල් ගොඩ දමන ව්‍යාපාරයකට නිර්භීත ව නායකත්වය දීමට සමත් වුවත් එම පරීක්ෂණ ක්‍රියාවලිය තර්කානුකූල අවසානයක් කරා ගෙනයෑමට උනන්දු නොවූවා ය. අතුරුදහන්වුවත් පිළිබඳ ව සොයා බැලීමට සත්‍ය කොමිෂන් සභා ක්‍රමයට සමාන කොමිෂන් සභාවක් ඇති කළත්, එය අපක්ෂපාතී ව අතුරුදහන්වුවත් පිළිබඳ ව කරුණු සොයා බලන කොමිෂන් සභාවක් නො වී ය. එය පවු දේශපාලන වාසි ලබාගැනීමේ අරමුණින් ඉදිරියට ගෙන ගිය ව්‍යාපාරයක් විය. ඒ නිසාම එම කොමිෂන් සභා වැඩපිළිවෙළ ආපන්ටිනාවේ හෝ දකුණු අප්‍රිකාවේ මෙන් සියලු පැතිවලින් කෙරුණු මනුෂ්‍ය ඝාතනවලට එරෙහි ව ශක්තිමත් මහජන මතයක් ඇති කිරීමට හේතු වූයේ නැත. එම ඝාතන සංස්කෘතිය විසින් සමාජයේ හෘද සාක්ෂියේ ඇති කර තිබුණු තුවාල සුව කරන ක්‍රියාවලියක් වූයේ ද නැත.

1994 මැතිවරණයේ එක් ප්‍රධාන තේමාවක් වූයේ රටේ සිදුවී තිබූ මනුෂ්‍ය ඝාතනයන් ය. එම මැතිවරණයේ මූලික මාධ්‍ය ප්‍රචාරක කටයුතු භාර වී තිබුණේ මට ය. එම මැතිවරණයේ දී ඝාතන සංස්කෘතිය අළලා වන්දිකා කුමාරතුංග මහත්මියගේ පණිවුඩයක ආකාරයෙන් පළ වූ දැන්වීමක් උපුටා දක්වීම සුදුසු ය. එම දැන්වීමට ඇතුළත් අදහස් මගේ ය. එහි මුල් කොටස කවි බසට නගන ලද්දේ ගුණසිංහ හෙට්ටිආරච්චි විසිනි. දැන්වීම සඳහා යොදාගත් කඳුළු සලන තරුණ මවගේ ප්‍රබල ඡායාරූපය ඩෙක්ස්ටර් කෘෂ්ණගේ ය.

අම්මාවරුනේ
 සොහොයුරියනේ
 පිය සෙනෙහස වෙනුවෙන්
 හඬන මාද ඔබ වැනි ම දියණියක්
 හිමි සඳ නසාල සොවින්
 තැවෙන මාද ඔබ වැනි ම බිරිඳක්
 දු පුතුන් ගැන හිතන
 මා ද ඔබ වැනිම අම්මා කෙනෙක්
 ගෙවී ගිය යුගය පුරාම
 මම ද ඔබ මෙන් හැඩුවෙමි
 වැළපුණෙමි

අප හැමදාමත්
 හඬමින්, වැළපෙමින්, සසල සිතින්
 පිවිත් විය යුත්තේ ඇයි?
 ඒ යුගය අවසන් කරමු
 එසේ කළයුත්තේ, අපේ දු පුතුන්
 අවි අතට ගැනීම වළකනු පිණිස ය
 අපේ දු පුතුන් ආණ්ඩුවෙන්
 ආණ්ඩු විරෝධී කණ්ඩායම්වලත්
 ගොදුරු බවට පත්වීම වළකනු පිණිස ය
 අපි මේ විඳිමින් සිටින දුක
 තවත් අම්මාවරුන්ට අත් නොවන
 නව සමාජයක් ගොඩ නගමු
 දු දරුවන් අතුරුදහන්වීමට
 ඉඩක් නැති නව රටක් ගොඩනගමු

වන්දිකා බණ්ඩාරනායක කුමාරතුංග

සූරියකන්ද මෙහෙයුමේ සමස්ත දර්ශනය එම දැන්වීම තුළ ගැබ් වී තිබුණේ යැයි කිව හැකි ය. එහෙත් වන්දිකා කුමාරතුංග මහත්මියට සූරියකන්ද වැදගත් වූයේ ප්‍රයෝජ්‍යතාවාදී අර්ථයෙන් මිස, දාර්ශනික

අර්ථයෙන් නොවේ. එහෙත් එම ප්‍රයෝජ්‍යතාවාදය තුළ පවා ඇය කෙරෙන් පළ වූ නිර්භීතභාවය ඉතාමත් සුවිශේෂ වී යැයි කිව හැකි ය.

1994 පාර්ලිමේන්තු මැතිවරණයෙන් ලැබූ ජයග්‍රහණයෙන් පසුව අගමැති වන්දිකා කුමාරතුංග මහත්මිය විසින් තමන්ගේ සමීප ආධාරකරුවන්ට අරලියගහ මන්දිරයේ විශේෂ රාත්‍රී භෝජන සංග්‍රහයක් පවත්වන ලදී. ඊට සහභාගී වන ලෙස මට ද ඇරියුම් කර තිබුණ ද සංග්‍රහය පවත්වන ලද්දේ මා සාමාන්‍යයෙන් ගෙදර යන සති අන්ත දිනක බැවින් මා ඊට සහභාගී වූයේ නැත.

අලුතෙන් පත් කරන ලද කැබිනට් මණ්ඩලයේ සාමාජිකයන් ද සහභාගී වූ මෙම සංග්‍රහයේ දී ආධාරකරුවන් එළිමහනේ කා බී ප්‍රීති වන විට ඒ පිරිසට මුසු නොවී මන්දිරය තුළ වෙනම එකතු වී කා බී ප්‍රීති වූ සුපිරි ගණයෙහිලා සැලකිය හැකි කුඩා කණ්ඩායමක් සිටි බව වන්දිකාට සමීප පුද්ගලයෙකුගෙන් මට දැනගන්නට ලැබිණි. එළිමහනේ කා බී ප්‍රීති වන සිය සමීප ආධාරකරුවන් අතරට නව අගමැතිනිය ගොස් ඇත්තේ මන්දිරය තුළ ජයපැන් බොමින් සිටින එම සුපිරි කුඩා කණ්ඩායම සමඟ කල්ගත කිරීමෙන් පසු ව ය.

මන්දිරය තුළ ජයපැන් බිවී එම කුඩා කණ්ඩායමට අයත් වී ඇත්තේ වන්දිකාගේ පෞද්ගලික හිතවතුන් ය. ටාරා ද මැල්, රොනී පිරිස්, රාජන් බ්‍රිටෝ, රාජන් ආශීර්වාදන්, පද්මා මහරාජා, උදය නානායක්කාර, කුසුම්සිරි බාලපට්ටැඳි යනාදීහු ය. අගමැතිනිය ඔවුන් සමඟ කරන ලද සාම්චයේදී හැඟීමිබර ස්වරූපයකින් කියා ඇත්තේ අප කිසිවකු මෙවැනි තත්ත්වයක් අපේක්ෂා නොකළ බවත්, දැන් සියලු දෙනාට ප්‍රීතිමත් අනාගතයකට දොරටු විවෘත වී තිබෙන බවත් ය.

වන්දිකා පාලනයේ අභ්‍යන්තර කවය සකස් වී තිබුණේ එදා ඉහළ මාලයේ එකතු වූ ඒ කිහිප දෙනාගෙනි. රාජ්‍ය නායිකාවගේ පෙම්වතා වීම හේතු කොටගෙන සනත් ගුණතිලකට ද ඒ කවයට එකතු වීමේ හැකියාව ලැබුණි. ජනාධිපතිවරණයෙන් පසු ව ඇය හැරී ජයවර්ධන ද ඊට එකතු කරගත්තා ය.

බාහිර වශයෙන් බලන කල වන්දිකා පාලන යුගය තුළ රට පාලනය කළේ මෙම රාත්‍රී සංග්‍රහයේ දී එළිමහනේ කා බී ප්‍රීති වූ අය වුවත්, ඇත්තටම රට පාලනය කළේ ඔවුන් නො ව එදින මේ පිරිසට මුහුණ නො දී මන්දිරය අභ්‍යන්තරයේ ජයපැන් බිචි කිහිප දෙනා ය. කල්තියා ලබාගන්නා අවසරයකින් තොර ව ජනාධිපතිනියගේ නිදන කාමරය දක්වා ම ගමන් කිරීමේ අයිතිය තිබූ පුද්ගල පිරිස වූයේ ද ඔවුන් ය. ඔවුන්ගෙන් සමහරෙක් වන්දිකා කුමාරතුංග ජීවිත ආරක්ෂාව සඳහා යුරෝපයට පලා ගොස් සිටි සමයේ ඇය ව රැක බලා ගත් අය වූහ. ඒ වෙනුවෙන් ඇය තමන්ගේ පාලන කාලය තුළ පෙරළා ඔවුන් රැක බලා ගන්නා ය. අවසාන විග්‍රහයේ දී මේ කල්ලිය එම පාලන කාලය තුළ රටේ සාරය පමණක් නොව රටේ ඊරි මාංශය ද උරා බිවෝ ය.

එහෙත් වන්දිකා කුමාරතුංග මහත්මිය මහජන ධනය කොල්ලකෑවේ තඹ සනයක්වත් සොරකම් නොකළ, සොරකම් කිරීමට නොදන්නා ඉතාමත් පිරිසිදු නායිකාවක ලෙස පෙනී සිටිමිනි. බණ්ඩාරනායකවරුන් මොන වැරදි කළත්, සොරුන් නොවේ ය කියන මතයක් ද රටේ පවතී. එහෙත් එය සැබැවින්ම එස්.ඩබ්.ආර්.ඩී. බණ්ඩාරනායක සම්බන්ධයෙන් පමණ ය. පාලනයට සම්බන්ධ අන් සියලු දෙනාගේ අත් අඩු වැඩි වශයෙන් අපිරිසිදු ය.

බණ්ඩාරනායක පවුල තමන්ට මැතිවරණවල දී ලැබෙන අතිරික්ත මුදල් පොලී කරන්නට දුන්නේ 'ශාලිමාර් මුදලාලිට' ය. ශාලිමාර් මුදලාලි ඔවුන්ට සුදුසු පොලියක් ගෙවුවේ ය. ඔහු බණ්ඩාරනායක පවුලේ සමීප හිතවතකු ද වූ නිසා බණ්ඩාරනායක පවුලේ සාමාජිකයන් ආධාර ඉල්ලා සිටින අවස්ථාවල දී මුදලින් ආධාර කළේ ය. වන්දිකා කුමාරතුංග මහත්මියගේ නියම ස්වභාවය හඳුනා ගැනීමට ආධාර වන අපූරු කතාවක් ශාලිමාර් මුදලාලිගේ දේශපාලන හිතවතුන් අතර ප්‍රචලිත ය.

වන්දිකා කුමාරතුංග මහත්මිය වරක් ශාලිමාර් මුදලාලි තමන් වෙත කැඳවා, දේශපාලන කටයුත්තක් සඳහා තමන්ට ලක්ෂ තුනක තරම් මුදල් ප්‍රමාණයක් අවශ්‍ය වී ඇති බව කියා එය පරිත්‍යාගයක් ලෙස තමන්ට ලබා දෙන ලෙස ඉල්ලා තිබේ. මුදලාලි ඇයට එම මුදල දුන්නේ ය. තවත් මාස කිහිපයකට පසු ව නැවත ඇය ඔහු

කැඳවා, තමන් ළග මුදල් ටිකක් ඉතිරි වී තිබෙන බව කියා එය පොළි කර දෙන ලෙස ඔහුගෙන් ඉල්ලා සිටියා ය. ලැබුණු මුදල් රැගෙන ගිය ඔහුට දැකගත හැකි වූයේ, තමාගෙන් ම පරිත්‍යාගයක් වශයෙන් ලබා ගත් ලක්ෂ තුන ද එය මිටි බැඳ තිබූ තුල සමග ම එහි ඇති බව ය. ඔහු සිය මිතුරකුට කියා ඇත්තේ ඇය තමාගෙන් පරිත්‍යාග වශයෙන් ලබාගන්නා මුදල් ආපසු තමාට ම දී පොළි කරවන වර්ගයේ තුටු දෙකේ ගැහැනියක බව ය.

94 මැතිවරණ සමය ආරම්භ වී තිබෙන අවස්ථාවක දිනක් සවස් කාලයක වන්දිකා කුමාරතුංග මහත්මිය මා ඇයගේ නිවසට කැඳවූවා ය. මා එසේ කැඳවා තිබුණේ ඇය පිළිබඳව නිපදවා තිබුණි කෙටි වාර්තාමය වික්‍රපටියක් මට පෙන්වීම සඳහා ය. 'සුදු නෙළුම' එම වාර්තා වික්‍රපටියට යොදා තිබුණු නම විය. වික්‍රපටිය නිපදවා තිබුණේ සනත් ගුණතිලකගේ මිතුරෙකි. වික්‍රපටියේ විස්තර කථනය සනත්ගේ ය.

මෙම වික්‍රපටිය ප්‍රදර්ශනය කරන අවස්ථාවේ දී සනත් ගුණතිලක ද, සති විජේපුර හා නවීන් ගුණරත්න ද එහි සිටියහ. එය වන්දිකා කුමාරතුංග මහත්මිය මුරුංගා අත්තේ තබන ආකාරයට නිපදවන ලද වික්‍රපටියකි. සුදු නෙළුමෙන් සංකේතවත් වූයේ වන්දිකා ය.

මෙම වික්‍රපටියට 'සුදු නෙළුම' යන නම තැබීමෙන් අදහස් කරන්නේ කුමක්දැයි මම වන්දිකා කුමාරතුංග මහත්මියගෙන් අසා සිටියෙමි. තමා සුදු නෙළුමක් මෙන් පිරිසිදු යැයි ඉන් අදහස් වන බව ඇය ඊට දෙන ලද ක්ෂණික පිළිතුර විය. ජන නායකයකුගේ පිරිසිදු බව ගැන සහතික දිය යුත්තේ ජනතාව මිස එම ජන නායකයා විසින් නොවේ යැයි මම කියා සිටියෙමි. 'තමා පිරිසිදු නම් ඒ බව කීමේ අයිතිය තමාට තිබෙන බවත්, ශ්‍රී ලංකාව නමැති දේශපාලන මඩ ගොඩේ පිපුණු එකම සුදු නෙළුම් මල තමා වේ යැයි කියන්නට තමාට අයිතියක් ඇති බවත්' ඇය උද්දව්ව ස්වරයකින් කියා සිටියා ය.

ඒ ගැන වාද කරන තැනකට යාමේ උවමනාවක් මට නොතිබුණ ද ඇගේ අවංකභාවය ගැන බලවත් සැකයක් ඇති කිරීමට ඒ ප්‍රකාශය හේතු විය.

ඉන් පසු ද ඇය බොහෝ අවස්ථාවල දී තමන්ගේ පිරිසිදුකම ගැන ප්‍රසිද්ධියේ කතා කළා ය. තමන් තම සත්‍යත්වයේ සොරකම් කර නැති බවට ඇය ප්‍රසිද්ධ රැස්වීමක දී කරන ලද ප්‍රකාශයක් ගැන පුවත්පතට කෙටි විවරණයක් ලියන්නට මට සිදුවූ අතර, ජනාධිපතිවරුන් සාමාන්‍යයෙන් රූපියල් කෝටි ගණනින් මිස තම සත්‍යත්වයේ සොරකම් නොකරන බව මම එම විවරණයෙන් කියා සිටියෙමි. මට පෙනෙන අන්දමට මහජන ධනය සොරකම් කිරීමේ දී ඇයට හිමි තැන ශ්‍රී ලංකාවේ වෙනත් කිසිම ජන නායකයකුට සම කළ නොහැකි ය. ඇය ඉතාමත් පිරිසිදු සුරැකිකාවක ලෙස පෙනී සිටීමත් රටේ සිදුවූ හැම විශාල ගනුදෙනුවකට ම අතගසමින් උපරිම ලෙස රටේ සාරය උරා බිච්චා ය. ඇය උපරිම ලෙස ධනය උපයා ගන්නා අතර, සිය අභ්‍යන්තර කවයේ සහසින්ට ද උපරිම ලෙස ධනය උපයා ගන්නට ඉඩ දුන්නා ය. ඇය සවුත්යෝක්(Southyork) වල ඇති ඇන්ඩෲ කුමරුගේ මාලිගාවක් පවුම් මිලියන 10කට මිල දී ගෙන ඇත යන කතාව පුදුමයට හේතු වන්නේ නැත.

අනුරුද්ධ රත්වත්ත මහතාගේ සල්ලි සේප්පුව මෙන් ජනාධිපති වන්දිකා කුමාරතුංග මහත්මියගේ සල්ලි සේප්පුව ද දෑක බලා ගැනීමට මහජනතාවට ලැබෙන්නට තිබුණු දුලබ අවස්ථාව ඇය කෙරෙහි රනිල් වික්‍රමසිංහ මහතාගෙන් පළ වූ කරුණාව නිසා ජනතාවට අහිමි විය. රනිල් වික්‍රමසිංහ මහතා අගමැති ලෙස පාලන බලයේ සිටියදී බැංකුවල ආරක්ෂිත සේප්පුවල මහා පරිමාණයෙන් මුදල් තැන්පත් කර ඇති දේශපාලන වැදගත්කමක් ඇති පුද්ගලයන්ගේ තොරතුරු අගමැති අතට පත් කරන වැඩපිළිවෙළක් ක්‍රියාත්මකවෙමින් තිබුණි.

රනිල් වික්‍රමසිංහ මහතාට තොරතුරු දුන් මේ පුද්ගලයා මට මුණගැසී නැත. එහෙත් කවර හේතුවක් නිසා හෝ ඔහු දුරකතනයෙන් මට කතා කර තිබුණි. එසේ ම ඔහු රනිල් වික්‍රමසිංහ මහතාට තොරතුරු ලබා දුන්නේ කවර පුද්ගලයෙකු මගින් ද යන්න මම දැන සිටියෙමි. මෙම වැඩපිළිවෙළ නිසා තමන්ට කරදරයක් විය හැකි ය යන බියක් ඔහු තුළ තිබුණි. ඔහු මට කතා කරන්නට ඇත්තේ මා සාක්ෂිකාරයෙකු වශයෙන් තමා ගැනීම පුදුසු යැයි කල්පනා කළ නිසා විය හැකි ය. ඔහු මට කීවේ දේශපාලන

වැදගත්කමක් ඇති පුද්ගලයන් 12 දෙනෙකුගේ මුදල් සේප්පු පිළිබඳ විස්තර හා ඒවායේ තිබෙන මුදල් ප්‍රමාණයන් පිළිබඳ විස්තර තමා දන්නා බව ය. ඒවායේ තිබෙන ධනය, ඔවුන් සතු මුළු ධනය නොවන අතර ශ්‍රී ලංකාවේ පරිහරණය සඳහා තබාගෙන සිටින 'පොකර් මති' පමණක් බව ය. ඒවායේ විශාලත්වය අනුව ඔවුන් අයථා ලෙස රැස්කර ඇති ධනස්කන්ධයේ ප්‍රමාණය ගැන අවබෝධයක් ඇති කරගත හැකි බව ද ඔහු කීවේ ය. වරකට එක පුද්ගලයා බැගින් වන ලෙස මේ දොළොස් දෙනාගේ ආරක්ෂිත සේප්පු පිළිබඳ විස්තර තමන් ආශ්‍රාමාත්‍ය රනිල් වික්‍රමසිංහ මහතා අතට පත් කරන බවත්, එම තොරතුරු ලබාදීමෙන් තමා කිසිවක් පෙරළා අපේක්ෂා නොකරන බවත්, තමා මේ සියල්ල කරන්නේ රටේ යහපත සඳහා පමණක් බවත් ඔහු කියා සිටියේ ය. මේ තොරතුරු අශ්‍රාමාත්‍යවරයා අතට පත් කරන්න යන්නේ කවර පුද්ගලයෙකු මගින් ද යන්න ද ඔහු මට හෙළිදරව් කළේ ය.

ඔහු පළමු තොරතුරු ලබාදුන්නේ හිටපු ආරක්ෂක ප්‍රධානියෙකු පිළිබඳව ය. අපරාධ පරීක්ෂණ දෙපාර්තමේන්තුව එම ස්ථානයට කඩා පතිත ලද අතර, ඔහු ලබා දුන් තොරතුරු ඉතාමත් නිවැරදි බව සනාථ විය.

දෙවැනි තොරතුරු ලබා දෙන ලද්දේ හිටපු ආරක්ෂක ඇමති අනුරාධ රත්වත්ත මහතාට අදාළ ව ය. එම තොරතුරු ද නිවැරදි විය.

තුන්වැනි තොරතුරු ලබා දෙන ලද්දේ ජනාධිපතනී චන්ද්‍රිකා කුමාරතුංග මහත්මියට අදාළ ව ය. ආරක්ෂිත සේප්පුව තිබුණේ හැටන් නැෂනල් බැංකුවේ සුදුවැල්ල ශාඛාවේ ය. සේප්පුව තිබුණේ ජනාධිපතිනියගේ නමට නොව ඇගේ සොහොයුරිය වූ සුනේත්‍රා නමට ය. සේප්පුවට කඩා පැත්ත වී එහි තිබුණු විශාල මුදල් ප්‍රමාණයේ අයිතිකරුවා කවිද යන්න හෙළිදරව් කිරීමට සුනේත්‍රාට සිදුවනු ඇති බව තොරතුරු ලබාදෙන්නාගේ මතය විය. සේප්පුවේ තිබුණු මුදල් ප්‍රමාණය කොතරම් ද යන්න ද ඔහු දැන සිටියේ ය. ඒ ප්‍රමාණය විශාල වුවත් හරියට ම කොතරම් ද යන්න දැන් මට මතක නැත.

එම තොරතුරු තුන්වැන්නා මගින් අශ්‍රාමාත්‍ය රනිල් වික්‍රමසිංහ

මහතා අතට පත් කිරීමෙන් පසු ව ඔහු මට දුරකතනයෙන් කතා කළේ ය. මීට පෙර දෙන ලද තොරතුරු දෙකේ දී ම රනිල් වික්‍රමසිංහ මහතා වහා ම ඔවුන් සම්බන්ධයෙන් දැඩි පිළිවෙතක් අනුගමනය කළත් මෙම ආරක්ෂිත සේප්පුවේ සැබෑ සයිතුවාවට වන්දිකා වන නිසා රනිල් ප්‍රතිපත්තිය වෙනස් කරනු ඇත්ද යි දිනු මගෙන් අසා සිටියේ ය. මට ඒ ගැන සෘජු ලෙස දිය හැකි පිළිතුරක් නො වී ය. දේශපාලකයකු වූ අනුරාධගේ සේප්පුවට කඩා පතිත ප්‍රතිපත්තියක් සුදුසු නම්, වන්දිකා සම්බන්ධයෙන් පමණක් ඊට වෙනස් ප්‍රතිපත්තියක් අනුගමනය කරන්නේ කෙසේද යි මා ප්‍රශ්න කළ විට, මෙය තමාගේ ජීවිතයට අදාළ ප්‍රශ්නයක් වන නිසා එයට මැදිහත් වන ලෙස ඔහු මගෙන් ඉල්ලා සිටියේ ය. මා මෙම සිද්ධියේ දී පැත්තකට වී බලා සිටින නිරීක්ෂකයකු පමණක් වන නිසා මේ ක්‍රියාදාමයට අනවශ්‍ය ලෙස අත පොවන්නට කැමති නැති බව මම කියා සිටියෙමි. තමා මේ සියල්ල කළේ ඊට වෙනුවෙන් බව කියූ ඔහු, තමා වැනි අය ආරක්ෂා කිරීම මා වැනි අයගේ යුතුකමක් බව ප්‍රකාශ කරමින් ඒ ගැන රනිල් වික්‍රමසිංහ මහතාට කතා කරන ලෙස නැවත මගෙන් ඉල්ලා සිටියේ ය.

මේ කතාවෙන් මා ඇති කරගත් නිරීක්ෂණය වූයේ මේ පුද්ගලයා ජනාධිපති වන්දිකාගේ සේප්පුව පිළිබඳව තොරතුරු ලබාදී ඇතත්, වෙනත් අය සම්බන්ධයෙන් මෙන් අගමැතිවරයා ඒ ගැන වහා ම ක්‍රියාත්මක නො වීම නිසා ඇති කරගත් බියකින් හා සැකයකින් යුතු ව ඔහු මා අමතා ඇති බව ය.

මට එම තොරතුරු ලබා දුන් පුද්ගලයා ගැන ඇති වූයේ කණගාටුවකි. ඔහු මෙම තොරතුරු ලබාදීමෙන් අයථා ලෙස වස්තුව රැස් කර ඇති දේශපාලකයන් නීතිය ඉදිරියට පමුණුවාලීමට අපේක්ෂා කළා විය යුතු ය. එවැනි අය තනි නොකළ යුතු යැයි කල්පනා කළ මම, ඒ වන විට වේලාව රාත්‍රී 10 පසු වී තිබුණු බැවින් ඔහු වෙනුවෙන් පසු දින අගමැති රනිල් වික්‍රමසිංහ මහතාට කතා කරන බවට පොරොන්දු වූයෙමි.

පසුදින උදේ 7.30ට පමණ මම අගමැති රනිල් වික්‍රමසිංහ මහතාගේ දුරකතන අංකයට කතා කළෙමි. දුරකතනයට සවන්

දුන් පුද්ගලයා මගේ නම හා දුරකතන අංකයේ ලබාගෙන අගමැතිවරයා මට කතා කරනු ඇති බව කියා සිටියේ ය.

පැය භාගයක් යන්නට පෙරාතුව රනිල් වික්‍රමසිංහ මහතා මට කතා කළේ ය. 'අනුරුද්ධ රත්වත්ත මහතාගේ සේප්පුව පිළිබඳව තොරතුරු ලබා දුන් පුද්ගලයා ජනාධිපති චන්ද්‍රිකාගේ සේප්පුව පිළිබඳව විස්තර ලබා දී තිබෙනවා නේදැ'යි අසමින් අනුරුද්ධ රත්වත්ත මහතාගේ සේප්පුව සම්බන්ධයෙන් අනුගමනය කළ ප්‍රතිපත්තිය ම ජනාධිපති චන්ද්‍රිකා කුමාරතුංග සම්බන්ධයෙන් ද අනුගමනය කරන්නේ දැයි මම ප්‍රශ්න කළෙමි. ප්‍රශ්නයට පිළිතුරක් ලැබෙනවා වෙනුවට සිදුවූයේ දුරකතන පණිවුඩය විසන්ධි වීම ය.

එදා රනිල් වික්‍රමසිංහ මහතා අනුරුද්ධ රත්වත්ත මහතා සම්බන්ධයෙන් අනුගමනය කළ ප්‍රතිපත්තියට සමාන ප්‍රතිපත්තියක් ජනාධිපති චන්ද්‍රිකා කුමාරතුංග මහත්මිය සම්බන්ධයෙන් ද අනුගමනය කළේ වී නම් සමහර විට චන්ද්‍රිකා කුමාරතුංග මහත්මියට පදවිය අහිමිවන්නට තිබුණේ එදා ය. එහෙත් ඒ වෙනුවට සිදුවූයේ රටේ සාරය උරා බී තර වූ ජන නායිකාවකට තවත් අවුරුදු කිහිපයක් රටේ රජකම් කිරීමට ඉඩ ලැබීම හා අයථා ලෙස ධනය රැස් කරගෙන සිටි තවත් බලවත් පුද්ගල චරිත නවයකගේ තොරතුරු දැනගැනීමට තිබුණු අවස්ථාව රටට අහිමි වීම ය.

චන්ද්‍රිකා වසර 11ක් එක දිගට රට පාලනය කළා ය. නිදහසින් පසු ඇය තරම් දීර්ඝ කාලයක් එක දිගට රට පාලනය කළ වෙනත් නායකයකු නැත. (ජේ.ආර්. ජයවර්ධන පවා රට පාලනය කළේ වසර 10යි මාස 06ක කාලයක් පමණ ය.) එහෙත් මෙතෙක් බලයට පැමිණි වෙනත් නායකයින් සමඟ සසඳන විට ජනතාව මුළු කළ ලස්සන සිනහවේ මතකය හැරුණු විට, රටට ඉතිරි වන වැදගත් කිසිවක් ම කිරීමට ඇය සමත් නොවූවා ය.

ඩී.ඇස්. සේනානායක වියළි කලාපීය ගොවි ජනපද ව්‍යාපාර ඇති කළේ ය. බණ්ඩාරනායක බස් ජනසතු කළේ ය. වරාය ජනසතු කළේ ය. සිරිමා බණ්ඩාරනායක ඉඩම් අයිතිය සීමා කළා ය. තෙල් ජනසතු කළා ය. ජේ. ආර්. ජයවර්ධන විවෘත ආර්ථික ක්‍රමයක් ඇති කළේ ය. මහාචාර්ය ඇතුළු කඩිනම් සංවර්ධන ව්‍යාපාර ඇති කළේ ය. විධායක ජනාධිපති ක්‍රමයක් සමඟ අනුපාතික ඡන්ද

ක්‍රමයක් ද ඇති කළේ ය. ආර්. ප්‍රේමදාස වාර්තාගත ආකාරයට නිවාස ව්‍යාපෘති ඇති කළේ ය. දිළින්දන් සඳහා ජනසවිය නමින් සහනාධාර ක්‍රමයක් ඇති කළේ ය. ඇඟලුම් කර්මාන්තය ගමට ගෙන ගියේ ය.

එහෙත් වන්දිකා කුමාරතුංග මහත්මිය මහජන මතකයේ ඉතිරි වන රටට වැඩදායී කිසිවක් ම කිරීමට සමත් වී නැත.

රට වෙළාගෙන තිබුණු හිඟය නැති කළේ තමන් බව ඇය පුත පුතා කීවත්, එය ඇත්තක් ලෙස සැලකිය නො හැකි ය. දකුණේ ඇතිවූ හිඟය ජව්‍ය දෙවැනි කැරැල්ලේ තර්කානුකූල ප්‍රතිඵලයක් වූ අතර, ඒ නිසා ඇති වූ බිහිසුණු වාතාවරණය කැරැල්ලේ පරාජයත් සමඟ ක්‍රමානුකූලව අවසන් විය. තවදුරටත් ජන හදවත්වල ඉතිරි වූ බියක් වී නම්, පළමුකොට විකල්ප පුවත්පත් විසින් ද, ඉන්පසු ලලිත් ගාමිණී දෙපොළ ඉදිරියට ගෙනා දෝෂාභියෝග ව්‍යාපාරය විසින් ද ඒ බිය පහ කෙරිණි. මරණ බිය රජ කරන යුගයේ වන්දිකා මෙරට නොසිටියා ය. ඇය නැවත රටට පැමිණියේ මරණ බිය තුරන් වී තිබූ යුගයක ය.

ජන්ද දූෂණයේ දී ඇය එතෙක් ජනාධිපති ජේ. ආර්. ජයවර්ධනගේ පාලනය විසින් තබා තිබූ සියලු වාර්තා බිඳ හෙළීමට සමත් වූ බව ද කිව යුතු ය. වයඹ පළාත් සභා මැතිවරණයේ දී ජන්ද කොල්ලකෑවේ කල එළියේය. එහෙත් එම ක්‍රමය තවදුරටත් ඉදිරියට ගෙනයා නොහැකි බව තේරුම් ගත් පසු හොර ජන්ද පත්‍රිකා අවිවූ ගස්සවා ජන්ද පෙට්ටි පුරවන සියුම් ක්‍රමයක් 1999 ජනාධිපතිවරණයේදී ක්‍රියාත්මක කරවී ය. ටවුන් හෝල් බෝම්බ සිද්ධිය එවැනි වැඩපිළිවෙළක් ඉදිරියට ගෙනයෑම සඳහා අවශ්‍ය උද්වේගකර වටපිටාවක් ලබා දී තිබිණි.

වෙනත් නායකයන්ගේ මෙන් තමන්ගේ අත්වල ලේ තැවරී නැතැයි ද වන්දිකා කුමාරතුංග මහත්මිය නිතර නිතර කීවා ය. ඇයට සමහර දේශපාලනඥයන් තරමට ම මිනිස් ඝාතනවලට අණ දෙන්නට අවස්ථාවක් නොලැබුණු බව සැබෑ ය. වාසනාවට මෙන් ඇයට, ඇගේ මව්ට හෝ ජනාධිපති ජේ. ආර්. ජයවර්ධනට හෝ ජනාධිපති ආර්. ප්‍රේමදාසට මෙන් දකුණේ තරුණ

කැප්ලන්ට මුහුණ දෙන්නට සිදු නොවුණේ ය. ඒ නිසාම මහා පරිමාණයේ මනුෂ්‍ය ඝාතනවල නොයෙදුණේ යැයි දකුණේ සිංහල ජනතාවට (උතුරේ ජනතාවට එසේ කීමේ හැකියාවක් ඇයට නැත.) කීමේ හැකියාවක් ඇයට තිබේ. එහෙත් තම අත්වල ලේ තැවී ඇත්තේ ම නැතැයි කීමේ හැකියාවක් ඇයට නැත. ඇගේ අනුදුක්ෂ්‍ය හා ආශීර්වාදය ඇති ව, ඇය විසින් රජගෙදර ඉන්ද්‍රවාගෙන කිරි පොවා හඳා වඩා ගත් අපරාධකරුවන් අතින් ඝාතනයට ලක්වූ අයගේ සංඛ්‍යාව විශාල නොවිය හැකි වුවත් කිහිප දෙනෙකු හෝ ඔවුන් අතින් ඝාතනයට ලක් විය. ඇය වැඩි කැමැත්තක් දක්වූයේ දේශපාලන සතුරන් මැරීමට වඩා ඔවුන් නොමරා මැරීමට ය. ඇය විරුද්ධවාදීන් හිතියට පත් කිරීමෙන් හා වධහිංසාවට ලක් කිරීමෙන් විශේෂ තෘප්තියක් ලැබූ නායිකාවක ලෙස සැලකිය හැකි ය.

1999 ජනාධිපතිවරණයෙන් පසු මුදාහළ හිමිණියේ දී එක් අපරාධ පරීක්ෂකවරයකු රහසේ (චාර්තා නොකරන පොරොන්දුව මත) මට කියන ලද අපූරු කතාවක් මෙසේ ය.

ප්‍රතිවාදීන් වධහිංසාවට ලක් කිරීමට අවශ්‍ය වූ විට ඒ සඳහා රජගෙදරින් යවන සාහසික කණ්ඩායම සමඟ බොහෝ විට අතිවිශේෂ විධියෙන් කැමරාවක් ද යවා තිබේ. එම කැමරාව යැවෙන්නේ කැමරාව පිටතට නොපෙනෙන ආකාරයේ බැගයක බහා වුවත් බැගය තුළ තිබියදීම සිදුවීම් රූපගත කිරීමේ හැකියාව එම විශේෂ විධියෙන් කැමරාවට තිබුණි.

මෙවැනි දේවලට කැමරාවක් යවන්නේ ඇයි දැයි මා ප්‍රශ්න කළ විට ඔහු කීවේ, සමහර විට වැඩේ බාර දුන් අය එය අතුරට ම ඉටු කරනවා ද යන්න දැනගැනීම සඳහා හෝ වධ බන්ධනයට ලක්වන පුද්ගලයන් වද වේදනා විඳින ආකාරය සියැසින් ම දැක බලා ගැනීමේ අරමුණින් එසේ කරනවා විය හැකි බව ය.

එම කතාව මා තුළ විශ්මයක් ඇති කිරීමට හේතු වුවත් විශාල විශ්වාසයක් ඇති කිරීමට හේතු වූයේ නැත. එහෙත් තවත් කාලයකට පසු, කෙනෙකුට නොපෙනෙන ලෙස තමා ඉදිරියේ සිදුවන සිදුවීම් විධියෙන් ගත කළ හැකි තව්න විධියෙන් කැමරා දෙකක් ජනාධිපතිනිය මිල දී ගෙන ඇති බව දැනගන්නට ලැබුණු විට පළමුවෙන් ම මගේ මතකයට ආවේ ඉහත කී අපරාධ පරීක්ෂකවරයා කී කථාව ය.

සමහර විට එම විශේෂ විධියේ කැමරාවෙන් කරන ලද දුලබ රූගත කිරීම් අදටත් කොහේ හෝ ඉතිරි වී තිබෙනවා විය හැකි ය. රෝහණ කුමාර සාතනය හා රූකාන්ත - චන්ද්‍රලේඛා යුළ වධහිංසාවට ලක් කිරීමේ අවස්ථාව විධියේ ගත කර තිබෙන බව තතු දත් සමහර අයගේ මතය වී තිබේ. බැද්දගානේ සංජීව රජගෙදර නිර්මාණයකි. ඔහුට කිරි ලැබුණේ ද ආරක්ෂාව ලැබුණේ ද රජගෙදරිනි. රෝහණ කුමාරගේ සාතකයා ඔහු ය. රූකාන්ත හා චන්ද්‍රලේඛා සිද්ධියේදී වධකයාගේ කාර්ය භාරය ඉටු කරන ලද්දේ ද ඔහු ය.

මේ සාහසික සිද්ධිය සිදුවූ දිනට දින දෙකකට පසුව රූකාන්ත දුරකතනයෙන් කරන ලද ඉල්ලීමක් අනුව ඒ යුළ ඔවුන්ගේ දරු දෙදෙනා සමඟ සැඟවී සිටි නිවසට ගියෙහි. රූකාන්ත තමන්ට මුහුණ දෙන්නට සිදුවූ එම බේදජනක අත්දැකීම යේ ම වෙනත් රහසක් ද එහි දී මට හෙළි කළේ ය.

එම සිද්ධිය වන අවස්ථාව වන විට ඔහු සිට ඇත්තේ මවු විතක් පානය කොට, පියානෝව වාදනය කරමිනි. එහි සිටි පිරිස අතර ඔහුගේ ඇති සහකාර පොලිස් අධිකාරිවරයෙකු ද විය.

බීමත් ව සිටි නිසා පියානෝව වාදනය කරමින් සිටියදී ඔහුට නොයෙකුත් විකාර දේවල් පෙනෙන්නට වී ඇති අතර, ඒ මොහොතේ ආයුධ සන්නද්ධ පිරිසක් එම ස්ථානයට කඩා වැදුණහොත් කුමක් විය හැකි ද යන ප්‍රශ්නය ඔහුගේ සිත තුළ විකාරරූපී ආකාරයකින් හොල්මන් කරමින් තිබූ බව ද ඔහු කීවේ ය. සංතෝෂයට හේතු නොවන විකාර දේවල් දකිමින් ඔහු දිගටම පියානෝව වාදනය කරමින් සිටින විට දුරකතනය නාදවීම නිසා මොහොතකට වාදනය නවතා රිසිවරය අතට ගෙන ඊට ඇහුම්කන් දී තිබේ.

ඔහුට දුරකතනයෙන් කතා කර ඇත්තේ ඔහුගේ ඇතියකු වන උසස් පොලිස් නිලධාරියෙකි. රජ ගෙදරින් එන විශේෂ කණ්ඩායමක් ඔහුගේ නිවසට ඒමට ගමන් ආරම්භ කර තිබෙන බැවින්, වහා ම දරුවන් සමඟ නිවසින් පිට වී යන ලෙස ඔහු රූකාන්තට දනුම් දී තිබේ. රූකාන්තට මෙම තොරතුරු දනුම් දෙන ලෙස ඔහුගේ ඇති පොලිස් නිලධාරියාට කියා තිබෙන්නේ

රුකාන්ත ද දන්තා රජගෙදර ආරක්ෂක බලකායකට අනුයුක්ත පුද්ගලයෙකි. එම දැනුම්දීම කර ඇත්තේ රජ ගෙදර වැසිකිළියක් තුළ සිට තොර රහසේ ය.

දුරකතනයෙන් අසන්නට ලැබුණු තොරතුරු ඔහුගේ බිය දෙගුණ තෙගුණ කිරීමට හේතු වී ඇතත්, ක්ෂණික ව තීන්දුවක් ගතහැකි මානසික තත්ත්වයක් ඔහු තුළ තිබී නැත. ඔහු තවදුරටත් කල්පනා කරමින් පියානෝව වාදනය කරමින් සිටියා මීස, වහාම දරුවන් රැගෙන නිවසින් පලා ගියේ නැත.

'මේ මොහොතේ ආයුධ සන්නද්ධ කිසියම් පිරිසක් නිවසට කඩා වැදුණහොත් කළ හැක්කේ කුමක්ද' යි පියානෝව වාදනය කරමින් ම රුකාන්ත තමන් සමඟ සිටි ඥාති සහකාර පොලිස් අධිකාරිවරයාගෙන් විමසා තිබේ. ඔහු ඊට පිළිතුරු වශයෙන් කියා ඇත්තේ තමා ළඟ රාජකාරි පිස්තෝලය ඇති බැවින් එහි කඩා වදින ඕනෑම කෙනෙකුට වෙඩි තබා පලවාහැරීමට තමා සමත් බව ය.

නැවත දුරකතනය නාදවන්නට වී රුකාන්ත රිසිවරය අතට ගත් විට අනෙක් පැත්තෙන් කතා කර ඇත්තේ මීට පෙර කතා කළ ඥාති පොලිස් නිලධාරියා ය. ඔහු කතා කර ඇත්තේ ඒ වනවිටත් රුකාන්ත නිවසින් පිට වී ඇත්ද යන්න දැනගැනීම සඳහා ය. වහා ම පිට වී යන ලෙස ඔහු යළිත් දැනුම් දී තිබේ. රිසිවරය තබා නිවසින් පලායාමේ අරමුණින් රුකාන්ත පියානෝවෙන් නැගිටින්නට උත්සාහ දරා ඇතත් ඊට පෙර රජගෙදරින් පැමිණි මාර සේනාව ඔවුන්ගේ නිවසට ඇතුළු වී තිබේ.

වන්දලේබාගෙන් අසන්නට ලැබුණු තොරතුරු අනුව වධක කණ්ඩායමේ නායකයාගේ මුහුණ, වරක් වන්දිකා කුමාරතුංග මහත්මිය සමඟ චේදිකාවක සිටිය දී ගන්නා ලදුව රාවය පුවත්පතේ රවුම් කොට පළ කර තිබූ ඡායාරූපයේ සිටි පුද්ගලයාගේ මුහුණට සමාන ය. එහි රවුමක් තුළ පළ කර තිබුණේ බැද්දගාන සංජීවගේ මුහුණ ය.

මේ වධකයින්, බියෙන් වෙළිලන ඔවුන්ගේ දරුවන් ඉදිරියේ ගායක යුවළ පෙට්‍රල්වලින් නහවන ලද්දේ ඔවුන් අමු අමුවේ ගිනි

තබන්නට යන්නේ ය යන හැඟීම ඔවුන් කළ ඇති කරනු පිණිස ය. පෙට්‍රල් ඇඟට එත් කළ විට, ඒවා ශරීරයේ ඇති රෝම කූප ඔස්සේ ගමන් ගනී. එය ඉතාමත් බිහිසුනු වේදනාකාරී අත්දැකීමකි.

මෙම අමානුෂික සිද්ධිය ප්‍රසිද්ධ වීමෙන් පසු ව ආණ්ඩුව කීවේ, චන්ද්‍රලේඛාගේ පළමු ස්වාමී පුරුෂයාට මේ දෙදෙනා සමඟ ගැටුමක් තිබුණු බැවින්, මේ සිද්ධිය සමහර විට එම ගැටුමේ ප්‍රතිඵලයක් විය හැකි බව ය.

ඉන් ටික කලකට පසුව ජනාධිපතිනිය සිය ආධාරකරුවන්ට අරලියගහ මන්දිරයේ දී රාත්‍රී භෝජන සංග්‍රහයක් පවත්වන ලද අතර, ඊට චන්ද්‍රලේඛාගේ පැරණි ස්වාමීපුරුෂයා හා දියණිය ද ගෙන්වා ගත්තා ය. දියණිය එම සාදයේ දී චන්ද්‍රලේඛාගේ ගී ගයා එහි සිටියවුන් කල්මත් කරන ලද බව ද ජනමාධ්‍ය වාර්තා කොට තිබිණි.

රෝහණ කුමාර ඝාතනයෙන් පසුව ආණ්ඩුව ඊට දෙන ලද අර්ථකථනය ද ඊට සමාන විය. රෝහණ කුමාරගේ බිරිඳ ඔහුගේ පුවත්පතේ වැඩ කළ වෙනත් පුද්ගලයෙකු සමඟ හඳු වී සිටී බවත්, රෝහණ කුමාරගේ ඝාතනය එහි ප්‍රතිඵලයක් වශයෙන් සිදුවූවා විය හැකි බවත් ආණ්ඩුව කියා සිටියේ ය.

රෝහණ කුමාර ඝාතන පරීක්ෂණයේ දී එම ඝාතනය පිටුපස සිටී ප්‍රධාන පුද්ගලයා බැද්දගානේ සංජීව බව හඳුනාගෙන තිබූ අවස්ථාවක ජනාධිපතිනිය මැදිහත් වී එම පරීක්ෂණ ක්‍රියාවලිය යටපත් කළා ය.

රෝහණ කුමාර ඝාතනය, කුමාර් පොන්නම්බලම් ඝාතනය හා රුකාන්ත චන්ද්‍රලේඛා ගායක යුවළ කෲර වධ හිංසාවලට ලක් කිරීම, රවි කරුණානායක මන්ත්‍රීවරයාගේ නිවසට හා බිරිඳගේ නිවසට මළමිනී කැබලි සහිත 'හැම්පර් පාර්සල්' යැවීම යන සාහසික සිද්ධීන් පිළිබඳ ව ඇත්තට ම ජනාධිපතිනියට කියන්නට තිබෙන්නේ කුමක් ද? ඒ සිද්ධීන් ඇය දැන සිටියා ද?

රෝහණ කුමාර ඝාතනයට හා කුමාර් පොන්නම්බලම් ඝාතනයට වගකිවයුත්තන් හඳුනා ගැනීමෙන් පසු ඒ ගැන ජනාධිපතිනිය වෙත රහස්‍ය වාර්තාවක් ලබාදෙන ලද බව අපරාධ පරීක්ෂණ

බිප්පරෝවේ අධ්‍යක්ෂ ජෙනරාල් වික්‍රමසිංහ ප්‍රකාශ කර තිබේ. ඒ ගැන ජනාධිපතිනියට කියන්නට තිබෙන්නේ කුමක් ද? එම සාහසික සිද්ධීන්ට රජයේදර පුරවැසියන් සම්බන්ධයක් තිබුණු බව ඇය නො දැන සිටියේ ද? ඇය කෙනෙකුට නො පෙනෙන ලෙස බැහැරයක් තුළ සහචාරයෙන් සිද්ධීන් විධියෙන් ගත කළ හැකි විධියෙන් කැමරා දෙකක් මිල දී ගත්තේ ඇයි? එම කැමරා විශ්‍රාම යන විට ආපසු මහා භාණ්ඩාගාරයට බාර දුන්නේ ද? නැත්නම් ඒවා ඇය තමන්ගේ වෙනත් බඩු මුට්ටු සමඟ ගෙදර ගෙන ගියේ ද? එම කැමරා දෙකෙන් විධියෙන් ගත කළ සිද්ධීන් මොනවා ද? ඒ ගැන ඇයට රටට කියන්නට තිබෙන්නේ කුමක් ද?

තමාගේ ඇමති මණ්ඩල සාමාජිකයෙකු පුවත්පත් කතුවරුන් දෙදෙනෙකු ඝාතනය කිරීම සඳහා ක්‍රියාවට නගන්නට ගිය සැලැස්මක් තමා මැදිහත් වී ව්‍යර්ථ කළ බව 2001 පාර්ලිමේන්තු මැතිවරණ සමයේ රාජ්‍යාභිනි සම්මුඛ සාකච්ඡාවක දී ජනාධිපතිනිය ප්‍රකාශ කළා ය. ඉන් දින කිහිපයකට පසු පැවති පුවත්පත් සාකච්ඡාවක දී ඝාතනය කරන්නට නියමිත ව සිටි පුවත්පත් කතුවරුන් දෙදෙනා කවුරුන්ද යි එම පුවත්පත් සාකච්ඡාවට සහභාගි වූ රාවයේ ජනමාධ්‍යවේදියෙකු ජනාධිපතිනියගෙන් ප්‍රශ්න කළේ ය. ඊට ඇය දෙන ලද පිළිතුර මෙ සේ ය.

'මයාගේ කර්තෘ මාව පතුරු ගහනවා. මරන්න හිටපු එක්කෙනෙක් එයා. එයා අද ජීවත්වෙන්නේ මං නිසා.' ඇයට අනුව අප දෙදෙනා (අනෙක් පුද්ගලයා 'සන්ඩේ ලිඩර්' කර්තෘ ලසන්ත වික්‍රමකුංග ය.) ඝාතනය කරන්නට සැලසුම් කළ ඇමතිවරයා එස්.බී. දිසානායක ය. ඒ ගැන එස්.බී. කියන කතාවට වඩා වැදගත් කතාවක් මට වෙනත් පුද්ගලයෙකුගෙන් අසන්නට ලැබුණි.

මා ඝාතනය කිරීමට සැලසුම් කොට ගෙන තිබූ හා ඒ සඳහා අවශ්‍ය පුද්ගලයින් කිහිප දෙනෙකු ද තමන් වෙත ගෙන්වා ගෙන තිබූ දිනක මෙම පුද්ගලයා එහි සිටි පව්ත්‍රා වන්නිආරච්චි සමඟ සිදුවන්නට යන මනුෂ්‍ය ඝාතනය වැළැක්වීම සඳහා එස්.බී. ගේ මතය සකස් කිරීමට දුෂ්කර උත්සාහයක යෙදී තිබේ. මේ දේ සිදුකළහොත් ආණ්ඩුවට විශාල ප්‍රශ්නයක් ඇති විය හැකි බව කියමින් මෙම ක්‍රියාවෙන් වැළකී සිටින ලෙස ඔවුන් දිගින් දිගට ම එස්.බී. ගෙන් ඉල්ලා ඇතත්, එස්.බී. ඔවුන්ට කෝපයෙන් බැණ

වැදී ඇතිවා මිස අදහස වෙනස් කරන්නට කැමති වී නැත. අවසානයේ පවිත්‍රා චන්තිආරච්චි මහත්මිය ඒ ස්ථානයෙන් යන්නට ගොස් ඇති අතර, ඉන් පසු ඉහත කී පුද්ගලයා නැවත කතා කරන්නට වූ විට එස්.බී. මෙසේ කියා තිබේ.

"තමුසෙ හිතනවා ද උඟ මරන්න හිතවෙලා තියෙන්නේ මටෙයි කියලා."

"නැ.. මිනිසෝ අර හු..... යි මට කියන්නේ උඟ මරන්නයි කියලා."

ඇගේ පාලනය තුළ දේවල් සිදුවී තිබෙන ආකාරය අපූරු ය. ජනාධිපති ජේ. ආර්. ජයවර්ධන යුගයේ සිට ම මම බලයට පත්වන ආණ්ඩු හා පාලකයන් විවේචනය කර ඇත්තෙමි. එහෙත් ඇය හැර ඒ කිසිවෙක් අමාත්‍යමය ලෙස මා නොමරා මරන ප්‍රතිපත්තියක් අනුගමනය කර නැත. මා දන්නා තරමින් ඇගේ මාර හමුදාව මා සාතනය කරන්නට උත්සාහ කළ අවස්ථා ගණන තුනකි.

මුක්තියේ රැකවරණය තිබෙන තෙක් කුමාරතුංග මහත්මියට අවතාරවලින් පවා ආරක්ෂාවීමේ හැකියාව තිබුණේ ය. එහෙත් දෑත් ඇයට මුක්තියේ රැකවරණය නැත. රෝහණ කුමාරගේ හා කුමාර් පොන්නම්බලම්ගේ අවතාර දෑත් ඇ පසුපස හඹා ආ හැකි ය. දෑත් රෝහණ කුමාරගේ බිරිඳ ජීවත් වන්නේ ඉතාලියේ ය. බැරිවෙලාවත් ඇය තමාගේ ස්වාමි පුරුෂයා සාතනයට ලක් කරවීමේ චෝදනාව මත වන්දිකා කුමාරතුංග මහත්මිය යුරෝපයේ සිටින අවස්ථාවක යුරෝපා රටක අධිකරණයක් වෙත පැමිණිලි කරන තත්ත්වයකට ගියහොත් විලියේ පිනෝෂ්ට මුහුණ දෙන්නට සිදුවූ අත්දැකීම වැනි අප්‍රයත්න අත්දැකීමකට මුහුණ දෙන්නට ඇයට ද සිදුවිය හැකි ය.

(මෙම ලිපිය වන්දිකා කුමාරතුංග මහත්මියගේ ධුර කාලය අවසන් වෙමින් තිබියදී රාවයෙහි කොටස් වශයෙන් පළකරන ලද්දකි. ලිපියේ අවසන් කොටස පළ වූයේ ඇයට ධුරය අහිමි වූ පසු ව ය.)



ටවුන් හෝල් බෝම්බය කාගේ නිර්මාණයක් ද?

සිව්වැනි ජනාධිපතිවරණය පැවැත්වීමට නියමිත ව තිබුණේ 1994 දෙසැම්බර් 21 වැනි දා ය. ජනාධිපතිවරණයට තරග කරන දේශපාලන පක්ෂවලට ප්‍රචාරක රැස්වීම් පැවැත්විය හැකි අවසාන දිනය යෙදී තිබුණේ දෙසැම්බර් 18 වැනිදාට ය.

එදින රාත්‍රී ප්‍රධාන පක්ෂ දෙකක ප්‍රචාරක රැස්වීම් පැවති ස්ථාන දෙකක බෝම්බ පිපිරීම් සිදුවිය. පළමු පිපිරීම සිදුවූයේ ජාඇල එක්සත් ජාතික පක්ෂයේ ප්‍රචාරක රැස්වීමක් පැවති භූමියේ ය. පිපිරීම සිදුවී ඇත්තේ රාත්‍රී 8.50ට පමණ ය. දෙවැනි පිපිරීම සිදුවූයේ ජනාධිපතිනියගේ ප්‍රධානත්වයෙන් පොදු පෙරමුණේ අවසාන ප්‍රචාරක රැස්වීම් පැවති පූර්ව භූමියේ ය. පිපිරීම සිදුවී ඇත්තේ ජාඇල රැස්වීමේ පිපිරීම සිදුවී විනාඩි 30 කට පමණ පසු රාත්‍රී 9.20 ට පමණ ය.

ජාඇල බෝම්බ සිද්ධියෙන් මේජර් ජනරාල් ලකී අල්ගම ඇතුළු 16 දෙනෙකු මියගිය අතර, බරපතල තුවාල ලැබූ අයගේ ගණන 42 කි. ටවුන් හෝල් බෝම්බ සිද්ධියෙන් 26 දෙනෙක් මරණයට පත්වූහ. ජනාධිපතිනිය ඇතුළු 96 දෙනෙක් බරපතල තුවාල ලැබූහ.

ජනාධිපති ආරක්ෂක අංශයේ පොලිස් සැරයන් ඩී.පී. පලිහක්කාර ප්‍රකාශ කර තිබෙන පරිදි පිපිරීම සිදුවී ඇත්තේ ජනාධිපතිනිය සිය කථාව අවසන් කොට වේදිකාවෙන් පහළට බැස ආපසු යෑමට සිය වාහනයට නගින්නට පහත්වෙමින් සිටියදී ය.

"මැඩම් වේදිකාවෙන් බහින්න හදන කොට ම මම එතුමියට ලැබුණු සිහිවටන තෘගත් අරන් ඉස්සරවෙලා වේදිකාවෙන් බැස්සා. බැහැලා ගිහින් කාර් එකේ දකුණු පැත්තෙන් දොර ඇරලා ඒ බඩු කාර් එකට දමීමා. දොර වහලා හිටගන්න කොට ම වම් පැත්තෙන් මැඩම් නගින්න හැදුවා. බෝම්බය පුපුරා ගියේ ඒ මොහොතෙ යි."

ජාතික රූපවාහිනී සේවයේ කැමරා ශිල්පී සුමින්ද අරුණඵ ප්‍රකාශ කර තිබෙන විස්තරය අනුව ද පිපිරීම සිදුවී ඇත්තේ ජනාධිපතිනිය සිය වාහනයට නගිමින් සිටිය දී ය.

ඔහු මෙසේ ප්‍රකාශ කර තිබුණි.

"ජනාධිපතිනිය වේදිකාවෙන් බැහැලා කාර් එක දෙසට යද්දී මම අපේ කණ්ඩායමත් එක්ක ඇයට වම්පසින් තරමක් ඇතින් කැමරාව ඇය දෙසට එල්ල කරගෙන ම කාර් එක දෙසට ගියා. ජනාධිපතිනිය කාර් එකට නගින්න පහත් වෙනවත් එක්ක ම බෝම්බය පුපුරා ගියා. වුණේ මොනවද කියා හිතාගන්නවත් බැහැ. අපි වැඩි දෙනෙක් එතන ම වැටුණා. පසුව මා ජාතික රෝහලට ඇතුළත් කර තිබෙනවා."

සීමාසහිත එක්සත් ප්‍රවෘත්ති පත්‍ර සමාගමේ සභාපති ඇලෝයි රත්නායක, එම සමාගම විසින් පළ කරන දිනමිණ පුවත්පතට (1999 දෙසැම්බර් 20) එම අවස්ථාව ගැන කර තිබූ ප්‍රකාශයක් මෙසේ ය.

"රැස්වීම්වලින් පසු ව මම හැමවිට ම පාහේ ජනාධිපතිනිය පසුපසින් ඇගේ මෝටර් රථය තෙක් ගමන් කරනවා. එහෙත් මේ අවස්ථාවේදී මට එසේ කළ නොහැකි විය. ජනාධිපතිනිය පිට වී යත් ම ඇයට සමීප ව හිටි හැටියේ මහා පිපිරුම් හඬක් මට ඇසුණි. මම ඇය සිටි තැනට දිව ගියෙමි. එවිට ජනාධිපතිනිය බිම වැතිරී සිටිනු මම දුටුවෙමි. ඉක්බිති ව ඇය ඔසවා මෝටර් රියේ නංවාගෙන රෝහල වෙත රැගෙන යනු ලැබුවා ය."

ජනාධිපතිනිය 'දිව්‍යමය මැදිහත්වීමක්' නිසා බේරුණු බව ද ඔහු එහි දී ප්‍රකාශ කර තිබුණි.

ජනාධිපතිනිය රැස්වීමට පැමිණ තිබුණේ සිය වෙඩි නොවදින 'බිඑම්ඩබ්ලිව්' වාහනයකින්, තවත් එවැනි වාහන දෙකක් මැදි කොටගෙන ය. මෙම වෙඩි නොවදින වාහනවලට පිපිරීමෙන් කිසිදු අනතුරක් සිදුවී නොතිබිණි. ජනාධිපතිනිය රැගෙන ආ වාහනයේ රියදුරු, පිපිරීමෙන් මරණයට පත් ව සිටීම නිසා ජනාධිපතිනිය එම වාහනයෙන් ම නවලෝක රෝහලට ගෙනයෑම සඳහා වෙනත් රියදුරකු යොදාගෙන තිබුණි.

ඇය නවලෝක රෝහලට ගෙන ගිය වහාම රෝහලේ සිටි අමුත්තන් පිට කොට, රෝහල අධි ආරක්ෂක කලාපයක් බවට හරවන ලද බව පුවත්පත් වාර්තා කොට තිබිණි. පිපිරීමෙන් ඇගේ වම් ඇස තුවාල වූ අතර, ස්කෑන් කිරීමේ යන්ත්‍රය වෙත ගෙන යන්නට පෙර ඇය දුරකතනයෙන් සිය දියණිය අමතා කතා කර තිබේ.

මෙම රැස්වීම සඳහා ම විශේෂ ආරක්ෂක කලාපයක් බවට පත් කොට තිබුණු මෙම රැස්වීම් භූමියට මරාගෙන මැරෙන බෝම්බකාරියක ඇතුළු වූයේ කෙසේ ද?

මහේස්ත්‍රාත් පරීක්ෂණයේ දී හෙළිදරව් වූ තොරතුරු අනුව මෙම රැස්වීමේ දී ජනාධිපතිනිය කොටි සංවිධානයේ ඉලක්කයක් විය හැකි බව ආරක්ෂක අංශ දැන සිටියේ ය.

රැස්වීමට යොදා තිබුණු ආරක්ෂාව පිළිබඳ සාක්ෂි දෙමින් ජනාධිපති ආරක්ෂක අංශයේ සහකාර පොලිස් අධිකාරී නිහාල් සරත් පෙරේරා පළ කළ අදහස් මෙ සේ ය:

ප්‍රධාන මහේස්ත්‍රාත් :- ජනාධිපතිනිය ඝාතනය කිරීමට කොටි සංවිධානය සැලසුම් කොට ඇති බවට බුද්ධි අංශයෙන් තොරතුරු ලැබී තිබුණේ කොපමණ කාලයක සිට ද?

සාක්ෂිකරු :- රැස්වීමට මාසයකට පමණ පෙර සිට තොරතුරු ලැබී තිබුණා.

- ප්‍රධාන මහේස්ත්‍රාත් :- එවැනි තත්ත්වයක් වාර්තා වී තිබියදී, ගනු ලැබූ ආරක්ෂක විධිවිධාන මොනවාද?
- සාක්ෂිකරු :- උපරිම ආරක්ෂක විධිවිධාන යොදා තිබුණා.
- ප්‍රධාන මහේස්ත්‍රාත් :- රැස්වීම පැවති කොළඹ නගර සභා පිටිය භාරව සිටි ජ්‍යෙෂ්ඨ නිලධාරියා කවිද?
- සාක්ෂිකරු :- ස්ථානය භාරව සිටියේ මම යි.
- ප්‍රධාන මහේස්ත්‍රාත් :- රැස්වීමේ ආරක්ෂාව සඳහා ඇති කර තිබුණු ආරක්ෂක විධි විධාන මොනවාද?
- සාක්ෂිකරු :- රැස්වීමට පෙර එම ස්ථානයේ සෝදිසි මෙහෙයුමක් කළා. ඉන් අනතුරුවයි අපි ස්ථානය භාර ගත්තේ. ඊට අමතර ව සාමාන්‍ය ජනතාවට වේදිකාවට පැමිණිය නොහැකි වන අයුරින් යකඩ වැටක් ඉදිකොට තිබුණා. රැස්වීමට පැමිණි සියලු දෙනා ම ශරීර පරීක්ෂාවට භාජනය කළා.
- ප්‍රධාන මහේස්ත්‍රාත් :- මෙපමණ ආරක්ෂක විධිවිධාන තර කොට තිබුණා නම්, මේ වගේ සිද්ධියක් වුණේ කොහොම ද?
- සාක්ෂිකරු :- ඒ ගැන හිතාගන්න අමාරුයි ස්වාමිනි.
- ප්‍රධාන මහේස්ත්‍රාත් :- යකඩ වැටට ආසන්නයේ දමා තිබුණු පුටුවල වාඩිවූ අය එසේ වාඩිවූයේ කුමන පදනමක් යටතේ ද?
- සාක්ෂිකරු :- විශේෂ පදනමක් තිබුණේ නැහැ. කලින් පැමිණි අය ඒ ආසනවල ඉඳගත්තා. රැස්වීමට පැමිණි හැම කෙනෙකු ම ශරීර පරීක්ෂාවට ලක් කළ නිසා ඉඳගෙන හිටපු අය ගැන විශේෂ සැලකිල්ලක්

දක්වූයේ නැහැ. නමුත් ඒ මිනිසුන් අතර
ආරක්ෂක නිලධාරීන් ද සිටියා.

එහෙත් කාගේ හෝ වැරද්දකින් බෝම්බය පුපුරුවා හැරිය
කාන්තාව රැස්වීම් භූමියට ඇතුළු වී තිබෙනවා. ශරීරය පරීක්ෂා
කිරීමේ නිලධාරීන්ගේ කාර්යක්ෂමතාව 80% ක් ද, උපකරණවලින්
පරීක්ෂා කිරීමේ කාර්යක්ෂමතාව 65% ක් ද වෙනවා.

ප්‍රධාන මහේස්ත්‍රාත් :- කාර්යක්ෂමතාවයේ අඩුපාඩු පිරිවිටට ඔබ
පියවර ගත්තා ද?

සාක්ෂිකරු :- පුපුරණ ද්‍රව්‍ය පිළිබඳ විශේෂ පුහුණුවක්
ලැබූ සුනඛයින් ද යොදවා පරීක්ෂා කිරීම්
කළා.

ප්‍රධාන මහේස්ත්‍රාත් :- ආරක්ෂක තත්ත්වය පිළිබඳ ව ඔබ සියට
සියක් ම සැහීමට පත් ව සිටියා ද?

සාක්ෂිකරු :- අපේ ආරක්ෂක නිලධාරීන්ට අමතර ව
සිවිල් ඇඳුමින් සැරසුණු බුද්ධි අංශයේ
නිලධාරීන් යොදවා සිටියා. ඔවුන්
රැස්වීම් භූමියට ඇතුළු වූ සාමාන්‍ය
ජනතාව සමඟ ගැටසෙනවා. රැස්වීම්
භූමියට පැමිණි සියලු දෙනා ම දැඩි ශරීර
පරීක්ෂා කිරීම්වලට ලක් කළා. සාමාන්‍ය
ජනතාවට ඇතුළු වීමට අවසර දී තිබුණේ
ධර්මපාල මාවතේ ගේට්ටුවෙන් පමණයි.
ඊට අමතරව ප්‍රභූන්ට ඇතුළුවීමට වෙන
ම ගේට්ටුවක් තිබුණු අතර, ප්‍රභූන්
නොවන සෑම කෙනෙකු ම පරීක්ෂා
කිරීම්වලට ලක් කළා.

මහේස්ත්‍රාත් පරීක්ෂණයේ දී හෙළි වූ කරුණු අනුව ගම්‍ය වනුයේ
පහරදීමක් සිදුවිය හැකි බව ආරක්ෂක අංශ කල්තියා දෑන සිටි
බවයි. පහරදීමක් ඇතිවීම වැළකීම සඳහා උපරිම ලෙස ආරක්ෂාව
තර කර තිබුණේ වී නම්, මරාගෙන මැරෙන බෝම්බකාරියක්
තහර සහා භූමියට ඇතුළු වූයේ කෙසේ ද? සාමාන්‍ය ජනයා
රැස්වීම් භූමියට ඇතුළු කරගත්තේ හොඳින් ශරීරය පරීක්ෂා කිරීමෙන්

පසුව නම් එම බෝම්බකාරිය සාමාන්‍ය ජනතාව ඇතුළු කරගත් ධර්මපාල ගේට්ටුවෙන් ඇතුළුවූවා විය නොහැකි ය. ඇතුළු වන්නට ඇත්තේ ශරීර පරීක්ෂාවකින් තොර ව ඇතුළු කරගත්, විශේෂ ප්‍රභූත් සඳහා පවත්වාගෙන ගිය ගේට්ටුවෙන් විය යුතු ය. එවිට ඇය ප්‍රභූවරියක ලෙස එම ගේට්ටුවෙන් ඇතුළු වූයේ කෙසේ ද යන ප්‍රශ්නය පැන නගී.

මහේස්ත්‍රාත් පරීක්ෂණයේ දී පැමිණිල්ල ක්‍රියා කර තිබෙන ආකාරය ද විශ්වාසයට හේතු වන්නේ නැත.

පැමිණිල්ල වෙනුවෙන් පරීක්ෂණය මෙහෙයවන ලද්දේ ජ්‍යෙෂ්ඨ නිලධාරියෙකු විසින් නො ව, කනිෂ්ඨ නිලධාරියෙකු වූ පොලිස් පරීක්ෂක ලින්ටන් රත්නායක විසිනි.

ඉදිරිපත් කරන ලද සාක්ෂිද එහෙත් මෙහෙත් අහුලා ගත් පරීක්ෂණයක් කරගෙන යන බව මවා පෑ සාක්ෂි වූ බව ද පෙනෙන්නට තිබිණි.

෧෪විම් භූමියේ ආරක්ෂාව පිළිබඳ ව සාක්ෂි දෙන්නට පළමු ව ඉදිරිපත් කර තිබුණේ පොලිස් සැරයන්වරයෙකි. (ජනාධිපති ආරක්ෂක අංශයේ සංජීව කුමාරසිංහ) එවැනි පුද්ගලයෙකු සාක්ෂි දෙන්නට එවීම ප්‍රධාන මහේස්ත්‍රාත්වරයාගේ විරෝධයට හේතු විය. එම විෂය ගැන කතා කරන්නට සුදුසුකම් ඇති, ආරක්ෂාව භාරව සිටි ජ්‍යෙෂ්ඨත ම නිලධාරියා කැඳවන ලෙස පැමිණිල්ලට නියෝග කිරීමට ප්‍රධාන මහේස්ත්‍රාත්වරයාට සිදුවිය. ස්ථානය භාරව සිටි සහකාර පොලිස් අධිකාරී නිහාල් සරත් පෙරේරා සාක්ෂි දෙන ලද්දේ එහි ප්‍රතිඵලයක් වශයෙනි.

නගර සභා පිටියේ දී ජනාධිපතිනිය ඝාතනය කිරීමට තැත් කළ කොටි කාන්තාවගේ මව හා සොහොයුරියක විසින් ඇය හඳුනාගත් බව, පැමිණිල්ල 2000 ජනවාරි 06 වැනි දින අධිකරණයට වාර්තා කළේ ය. ඒ අනුව මරාගෙන මැරෙන උත්සාහයේ යෙදුණු කොටි කාන්තාවගේ නම මානික්කම් ලීලා ය. ඇය මධ්‍යම ප්‍රවේ කාලමිකුඩා මත්මුනේ නමැති ගමේ පදිංචිකාරිනියකි. කන්දප්පර මාරිමුත්තු නමැති ඇගේ මවත්, මානික්කම් කෝතේස්වර් නමැති ඇගේ සහෝදරියත් අධිකරණ වෛද්‍ය නිලධාරී එල්.බී.එල්. ද අල්විස් ඉදිරියේ හඳුනාගත් බවත් පැමිණිල්ල අධිකරණයට වාර්තා කළේ ය.

එහෙත් ප්‍රධාන මහේස්ත්‍රාත්වරයාගේ නියෝගයක් අනුව මේ දෙදෙනා බෝම්බකාරියගේ මව හා සහෝදරිය දැයි නිශ්චිත ව හඳුනාගැනීම සඳහා ඔවුන් 'DNA' පරීක්ෂණයක් සඳහා බ්‍රිතාන්‍යයේ 'ගාල්ස්ගේ' විශ්වවිද්‍යාලය වෙත යැවිණි. DNA පරීක්ෂණයෙන් පසු එම විශ්වවිද්‍යාලය ශ්‍රී ලංකාවට වාර්තා කළේ, මානික්කම් ලීලා, ඇගේ මව වශයෙන් හඳුනාගෙන ඇති කාන්තාවගේ දුව හෝ සහෝදරිය වශයෙන් හඳුනාගෙන ඇති කාන්තාවගේ සහෝදරිය හෝ නොවන බව ය.

එය මෙම සිද්ධිය සම්බන්ධයෙන් මහේස්ත්‍රාත් අධිකරණයට ඉදිරිපත් කරන ලද එක ම බොරු සාක්ෂිය නො වී ය. මෙම බෝම්බ සිද්ධියේ දී වචනියාවේ සිට කොළඹට බෝම්බ හා අවි ආයුධ ප්‍රවාහනය කිරීමට සහාය දුන්නේ යැයි කියන අබ්දුල් ගසුම් නමැති පුද්ගලයෙකු ද ස්වේච්ඡාවෙන් සිද්ධිය පිළිබඳව පාපොච්චාරණයක් කරන්නට කැමති පුද්ගලයෙකු ලෙස ප්‍රකාශ කොට ප්‍රධාන මහේස්ත්‍රාත්වරයා වෙත ඉදිරිපත් කරන ලදී. ඔහුගෙන් කරුණු විමසමේ දී ඔහු වෙනත් අපරාධයකට අත්අඩංගුවට ගෙන සිටිය දී, කියා දෙන ගෙතු කතාව කියන්නේ නම් එම අපරාධයට අදාළ ව නඩු පැවරීමකින් තොර ව නිදහස් කරන බවට දී තිබෙන පොරොන්දුවක් මත පාපොච්චාරණය කරන්නට පැමිණි කෙනෙකු බව පෙනීයෑම නිසා ප්‍රධාන මහේස්ත්‍රාත්වරයා 2000 මාර්තු 06 වැනි සඳුදා එම පුද්ගලයාගෙන් පාපොච්චාරණයක් ගැනීම ප්‍රතික්ෂේප කළේ ය.

ජනාධිපතිනිය සාකච්ඡා කිරීමේ අරමුණින්, එල්ටීටීඊ නායකයන් සමඟ මඩකලපුවේ කරදියනාරු ප්‍රදේශයේ දී සාකච්ඡා කොට ඇති බවට පරීක්ෂණයේ දී කරුණු අනාවරණය කොට ගෙන ඇති බව ප්‍රකාශ කරමින් පැමිණිල්ල මඩකලපුවේ පදිංචිකරුවන් සිව්දෙනෙකු (සින්නතම්බි කදිරගාමර්, රුද්‍රා ඉග්නේෂස්, ජෝන් බැස්ටිස්ට් ප්‍රනාන්දු, පෙරුම් රාජා සත්‍යධරන්) මැයි 24 වැනිදා ප්‍රධාන මහේස්ත්‍රාත්වරයා වෙත ඉදිරිපත් කරන ලදුව ඔවුන් 30 වැනිදා තෙක් රිමාන්ඩ් භාරයේ තැබීමට නියෝග කෙරිණ.

ඉන්පසු 30 වැනි දින එම සැකකරුවන් සිව්දෙනා නඩුව අවසන් වන තෙක් රිමාන්ඩ් භාරයේ තැබීමට නියෝග කරන ලෙස

පැමිණිල්ල ඉල්ලා සිටියේ ය. තමාට එවැනි නියෝගයක් දිය නොහැකි බව ද සාධාරණ හේතු නැති ව එසේ කිරීමේ බලයක් තමන්ට නැති බව ද මහේස්ත්‍රාත්වරයා ප්‍රකාශ කළේ ය.

එහි දී සැකකරුවන්ගේ ප්‍රකාශවල සාරාංශ ඇතුළත් වාර්තාවක් අධිකරණයට ඉදිරිපත් කළ රජයේ ජ්‍යෙෂ්ඨ නීතිඥ යසන්ත කෝදාගොඩ මහතා ප්‍රකාශ කළේ, ජාතික ආරක්ෂාවට තර්ජනයක් ඇති විය හැකි නිසා එහි ඇතුළත් දේවල් තමන් ප්‍රසිද්ධියේ සඳහන් නොකරන බව ය. මෙතෙක් කරන ලද පරීක්ෂණවලින් ඔවුන් මෙම අපරාධයට සම්බන්ධ වූවන් බව පැහැදිලිව පෙනී යන බව ද ප්‍රකාශ කළේ ය.

එහෙත් එම සැකකරුවන් සිව්දෙනා තවදුරටත් රිමාන්ඩ් බන්ධනාගාරයේ රඳවා තබාගැනීමට තරම් හේතු ඇති බව ඔප්පු කිරීමට පැමිණිල්ල අසමත් වීම හේතු කොටගෙන එම සැකකරුවන් 2000 මැයි 13 වැනි දින ඇප මත මුදා හැරීමට ප්‍රධාන මහේස්ත්‍රාත්වරයාට සිදුවිය. ජනාධිපතිනිය ඝාතනය කිරීමට තැත් කිරීමේ කුමන්ත්‍රණයට මේ සිව්දෙනාගේ පැහැදිලි සම්බන්ධයක් ඇති බවට පරීක්ෂණවල දී අනාවරණය වී ඇති බවට පළමු දින හා දෙවැනි දින පැමිණිල්ල ප්‍රකාශ කළ ද මේ සිව්දෙනා ඇප මත මුදා හරිනවාට පැමිණිලි පාර්ශ්වය විරුද්ධ නො වී ය.

ටවුන් හෝල් බෝම්බ සිද්ධිය පිළිබඳ ව වන සමස්ත පරීක්ෂණය කවර හේතුවක් නිසා හෝ නිසි බැරැරුම්කමින් තොර ව අයාලේ යන තත්ත්වයකින් පැවති බව හොඳින් පෙනීයයි. ඒ ගැන පසුකලක අවස්ථා කිහිපයක දී කොළඹ ප්‍රධාන මහේස්ත්‍රාත්, දිසා විනිසුරු ජී.ඩී. කුලතිලක මහතා සමඟ මම කතා කර ඇත්තෙමි. කටයුතු සිදුවෙමින් තිබුණු ආකාරය තමාගේ විශ්වාසයට හේතු නො වූ බවත්, රටේ සිදුවී තිබෙන අහිරහස් ඝාතන සිද්ධීන් පිළිබඳ ව සොයා බැලීමට ඉන්දියාවේ ජේන් (Jane) කොමිසම වැනි කොමිසමක් පත් කිරීම සුදුසු බව, තමන්ට විවෘත අධිකරණය ඉදිරියේ කියන්නට සිදුවූ බවත්, තමාගේ එම ප්‍රකාශය ප්‍රමුඛ වැදගත්කමක් ඇති ප්‍රවෘත්තියක් ලෙස පුවත්පත් විසින් ද පළ කර තිබුණු බවත් ඔහු ප්‍රකාශ කළේ ය.

මෙම සිද්ධිය පිළිබඳව කෙරෙන පරීක්ෂණ කටයුතු බොරුවෙන් ම පිරි පැවතියේ සාර්ථක පරීක්ෂණයකට ඉඩක් නැති ලෙස මෙම සිද්ධිය එල්ටීටීඊය විසින් සිදුකර තිබුණ නිසා ද? එසේත් නැතිනම් අන් සැඟවුණු හේතුවක් තිබුණු නිසා ද?

ජාඇල බෝම්බ සිද්ධියට අදාළ ව කරුණු සොයා බැලීමේ දී මෙම බෝම්බ සිද්ධීන් දෙක පිළිබඳව බලවත් සැකයක් ඇති කරන රහස්‍ය වාර්තාවක් කියැවීමට මට අවස්ථාවක් ලැබුණි. පොලිස්පතිවරයා වෙත එම රහස්‍ය වාර්තාව ලියා තිබුණේ ඕ.කේ. හේමචන්ද්‍ර නමැති නියෝජ්‍ය පොලිස්පතිවරයා ය. එම වාර්තාව හොඳින් කියවා බැලීමේ අවස්ථාවක් මට ලැබුණත්, ඡායා පිටපතක් ලබාගැනීමට හෝ පිටපත් කරගැනීමට මට අවසර ලැබුණේ නැත. ඒ නිසා එහි තිබුණු කරුණු අවුරුදු ගණනාවකට පසුව දැන් මට කියන්නට සිදුවී තිබෙන්නේ මතකයෙනි.

නියෝජ්‍ය පොලිස්පති ඕ.කේ. හේමචන්ද්‍රගේ වාර්තාව අනුව ජාඇල බෝම්බ සිද්ධිය එල්ටීටීඊය විසින් කරවන ලද්දක් නො ව යුද හමුදාවේ අභ්‍යන්තර කණ්ඩායමක් විසින් කරවන ලද්දකි. එම සාහසික සිද්ධියට, කිඹුලාඇළ ප්‍රදේශයේ, කුඩු මහින්ද නමැති පුද්ගලයෙකු ද සම්බන්ධ ය. ඔහු එකවිට යුද්ධ හමුදාවට ද, එල්ටීටීඊයට ද තොරතුරු ලබා දුන් 'ඩබල් ඒජන්ත'වරයෙකි. හමුදා ප්‍රධානියෙකු (එවකට ජනාධිපතිනියට සමීප හමුදා නිලධාරියෙකි.) මේජර ජනරාල් ලකී අල්ගමගේ ඡායාරූපයක් කුඩු මහින්දට පෙන්වා ඔහු හරිහැටි හඳුනාගන්නා ලෙසට කුඩු මහින්දට උපදෙස් දී ඇති බව කරන ලද පරීක්ෂණවලදී තහවුරු වී තිබෙන බව ද එම පරීක්ෂණ වාර්තාවේ සඳහන් වී තිබුණි.

ටවුන් හෝල් බෝම්බ සිද්ධිය පිළිබඳව කරන ලද පරීක්ෂණවලදී ජාඇල බෝම්බ සිද්ධියට වගකිව යුතු කුඩු මහින්දගේ අනුගාමික පිරිසක් ටවුන් හෝල් රැස්වීමට ද සහභාගි වී ඇති බව ටවුන් හෝල් බෝම්බ සිද්ධියට අදාළ විධියේ පට නිරීක්ෂණය කිරීමේ දී සනාථ වී තිබේ.

ටවුන් හෝල් බෝම්බ සිද්ධිය පරීක්ෂා කොට වාර්තා කිරීම සඳහා එම සිද්ධිය සිදුවූ දිනට පසු දින ඉන්ද්‍රා ද සිල්වා, ජයතිස්ස

හේරත්, ආර්.කේ.එල්. කරුණාසේන යන නියෝජ්‍ය පොලිස්පතිවරුන්ගෙන් සමන්විත ත්‍රිපුද්ගල කමිටුවක්, ආණ්ඩුව විසින් පත් කෙරිණ. ඔවුන් විසින් ජනවාරි ආරම්භයේ දී ආණ්ඩුවට භාරදෙන ලද අතුරු වාර්තාවෙන් සැකයේ ඇඟිල්ල දිගු කොට තිබුණේ 'පී.එස්.ඩී. ය' වෙත ය. එම අතුරු වාර්තාවෙන් පසු ව කමිටුවට කුමක් සිදුවී ද යන්න දන්නේ දෙවියන් ම පමණ ය.

ඔවුන් හෝල් බෝම්බය පිපිරුණු අවස්ථාවේ දී ඇය එහි පැමිණ තිබුණු වෙඩි නොවදින B.M.W. වාහනයට හා ඒ සමඟ තිබූ අනෙක් වෙඩි නොවදින B.M.W. වාහනවලට අබ ඇටයක තරම් වත් හානියක් සිදු නො වී ය. එය වෙඩි නොවදින B.M.W. වාහන උරගා බැලීමකට ලක් කෙරුණු තීරණාත්මක අවස්ථාවක් සේ සැලකිය හැකි ය. මේ සිද්ධිය B.M.W. වාහනවලට තිබෙන පිළිගැනීම වර්ධනය කරන්නට හේතු වූ අතර, ආණ්ඩුව එම සිද්ධියෙන් පසු ව ඇමතිවරුන්ගේ පරිහරණය සඳහා මොඩල් 07, 500 CC වර්ගයේ වෙඩි නොවදින B.M.W. වාහන 19 ක් ගුවන් මගින් ගෙන්වන ලදී. ඒ සඳහා ගිය වියදම රුපියල් මිලියන 1520 කි. එක් වාහනයක මිල රුපියල් ලක්ෂ 800ක් විය.

එහෙත් ජනාධිපතිනිය පරිහරණය කළ වාහනය, සමාගම විසින් වෙළෙඳපොළේ විකිණීම පිණිස නිපදවන ලද වාහනයක් නො වී ය. එය ඇගේ වුවමනාව පරිදි ඇය වෙනුවෙන් ම නිපදවන ලද විශේෂ වාහනයක් විය.

මේ කියන අතුරු කතාව මට අසන්නට ලැබුණේ කටුනායක ගුවන් හමුදා කඳවුරේ එවකට අණදෙන නිලධාරියා වශයෙන් ක්‍රියාකළ ආර්.ඒ. ආනන්දගෙනි. ඔහු එවකට පුපුරණ ද්‍රව්‍ය විෂයයට රටේ සිටි ලොකු ම විශේෂඥයා විය. 2001 වසරේ දී පමණ තමන්ගේ නඩුවකට අවශ්‍ය උපදේශයක් ලබාගැනීම සඳහා මා හමුවීමට, ඔහු මගේ කාර්යාලයට පැමිණියේ ය. එම නඩුව ගැන පමණක් නොව වෙනත් පිටස්තර දේවල් ද එහි දී කතාබහට ලක් විය.

ජනාධිපතිනිය තමන්ට අවශ්‍ය වෙඩි නොවදින B.M.W. වාහන B.M.W. සමාගම ලවා නිපදවා ගැනීම සඳහා 'පීඑස්ඩී'යේ අධ්‍යක්ෂ නිහාල් කරුණාරත්න සමඟ ජර්මනියට යවා ඇත්තේ ආර්.ඒ. ආනන්ද ය. රාජ්‍ය නායකයන් සඳහා එම සමාගම නිපදවා තිබෙන

වෙඩි නොවදින සම්මත ආකෘති වෙනුවට ඕනෑම බිහිසුනු පිපිරීමකට ඔරොත්තු දෙන වාහන කිහිපයක් නිපදවා ගැනීමට ජනාධිපතිනියට අවශ්‍ය වී තිබේ. ඒ වෙනුවෙන් සමාගම කෙරෙන පරීක්ෂණ අධීක්ෂණය කිරීමේ වගකීම පැවරී තිබුණේ ආනන්දට ය. ඒ නිසා ඔවුන්ට එම කටයුත්ත වෙනුවෙන් කිසියම් දීර්ඝ කාලයක් ජර්මනියේ ගත කරන්නට සිදුවී තිබේ.

'ටවුන් හෝල්' බෝම්බ පිපිරීමෙන් පසු ව රෝහල් ගත කර සිටි ජනාධිපතිනිය බලන්නට ඔහු ගිය අවස්ථාවේ දී "ආනන්ද වාහනය තව අඟලක් උස වුණා නම් මම ගොඩ" යැයි ඇය කියන ලද බව ඔහුට කියවුණේ ය. ඔහු එය ඇය කෙරෙහි සැකයක් ඇති කිරීමේ අදහසින් කියන ලද්දක් නොවූවත් "මම ගොඩ" යැයි කියන කතාව මගේ කුතුහලයට හේතු වී ඉන් ඇය අදහස් කළේ කුමක්ද යි මම ප්‍රශ්න කරන්නට විමි. එහි දී මම ඔහුගෙන් කරන ලද ප්‍රශ්න කිරීම ඔහුගේ හිත් වේදනාවට හේතු වූ අතර, ඔහු ඒ ගැන ඔහුගේ නීතිඥයන්ට ද පැමිණිලි කර තිබුණි. මහජන අනුකම්පාව දිනා ගැනීමේ අරමුණින් බෝම්බයක් පුපුරුවා හැරීමේ වැඩ පිළිවෙළක් තිබුණේ වී නම් එම වාහන නිපදවීමේ ක්‍රියාවලිය එම වැඩපිළිවෙළේ ම කොටසක් ලෙස ක්‍රියාත්මක වන්නට ඇතත්, එම කුමන්ත්‍රණයට ආනන්දගේ දැනුවත් සම්බන්ධයක් තිබුණේ යැයි කීමේ හැකියාවක් මට නැත. එහෙත් එම වාහන නිපදවීමේ ක්‍රියාවලිය, ඉදිරියේ ක්‍රියාවට නගන්නට නියමිත බිහිසුනු වැඩපිළිවෙළක කොටසක් ලෙස තේරුම් ගනිමින් මා ඔහුගෙන් ප්‍රශ්න කරන බව ඔහු තේරුම් ගත්තේ ය. මාගේ එම ප්‍රවේශය ඔහු කුළ ද ව්‍යාකූලභාවයක් ඇති කිරීමට හේතු වූ බව ද පෙනෙන්නට තිබුණි.

2001 පාර්ලිමේන්තු මැතිවරණය පැවති දින දහවල්, ඇමති රිචඩ් පතිරණගේ පෞද්ගලික ලේකම්වරයා (අමල් වික්‍රමරත්න) දුරකතනයෙන් මා අමතා, මට කතා කරන්නට කැමති බන්ධනාගාර නිලධාරියෙකු තමා සමඟ සිටින බව කියා සිටියේ ය.

ඉන්පසු ඔහු සමඟ සිටින ජේලර්වරයා මට කතා කළේ ය. ඔහු එහි දී කියන ලද විස්තරවලට අනුව ටවුන් හෝල් බෝම්බ සිද්ධියේ දී මරාගෙන මැරෙන බෝම්බකාරිය නවතාගෙන සිටියේ යැයි කියන රඝුපති ශර්මා භාරව සිටි නිලධාරියා ඔහු ය. රඝුපති

රඳවාගෙන සිටියේ බුස්ස කඳවුරේ ය. රඝුපති එම සිද්ධිය ගැන කියන කතාව ඉතාමත් පුදුමසහගත බවත්, ඒ ගැන මීට පෙර ද මට කීමේ අවශ්‍යතාවක් ඔහුට තිබුණ ද, ජීවිතයට ඇති බිය නිසා කීමෙන් වැළකී සිටි බවත් ඔහු ප්‍රකාශ කළේ ය.

ඔහු කියා තිබෙන ආකාරයට මරාගෙන මැරෙන කොටි කතා ලෙස ක්‍රියා කළ දෙමළ කාන්තාව සපයා දී තිබෙන්නේ ඔහු ය. ඉල්ලුම්කරු කාන්තාව සපයා දීම වෙනුවෙන් කිසියම් විශාල මුදලක් ගෙවන්නට ද පොරොන්දු වී තිබේ. තරුණිය සපයා දී ඇත්තේ එම රැස්වීමේ දී ඇය මරාගෙන මැරෙන්නට පැමිණි කොටි කතක් ලෙස සලකා අත්අඩංගුවට ගැනීමට ය. එය ජනාධිපතිනියට ජනාධිපතිවරණයේ දී අනුකම්පාව ලබාදීමේ අරමුණින් දියත් කරන වැඩපිළිවෙළක් බවත්, ඇය එහි දී බෝම්බ රහිත ජැකැට්ටුවක් සමඟ මරාගෙන මැරෙන්නට පැමිණි කොටි කතක ලෙස අත්අඩංගුවට ගනු ලබනු ඇතත්, පසුව ඇය ඉක්මනින් නිදහස් කරන බවටත් ඔහුට පොරොන්දු වී තිබේ. එහෙත් පුදුමයකට මෙන් ඇය අත්අඩංගුවට ගන්නවා වෙනුවට ඇය සමඟ විශාල පිපිරීමක් සිදුවිය. මේ සිද්ධිය කියමින් රඝුපති සමහර අවස්ථාවල උමතු වෙත් මෙන් හඬා වැළපෙන බවත්, මේ සියලු කරුණු තමාගෙන් අසා දැන ගන්නවාට වඩා රඝුපතිගෙන් ම අසා දැනගැනීම වඩා සුදුසු බවත් කී ඔහු, එදින සවස බුස්ස කඳවුරට ආ හැකි නම් රඝුපති මට මුණගස්වා දිය හැකි බව පැවසුවේ ය.

ගාලු ගොස් මෙම පුද්ගලයාට ඇහුම්කන් දීම සුදුසු යැයි කල්පනා කළ මම, වරුණ කරුණාතිලකට දුරකතනයෙන් කතා කොට මට අසන්නට ලැබුණු විස්තරය ඔහුට කියා මා සමඟ ගාලු යන්න එන්න කැමතිදැ යි ඔහුගෙන් විමසා සිටියෙමි. ලසන්ත චිත්‍රමතුංග ද මේ ගමනට එකතු කරගැනීම සුදුසු බව වරුණ යෝජනා කළේ ය. ඒ අනුව මම ලසන්ත චිත්‍රමතුංගට දුරකතනයෙන් කථා කළෙමි. ඔහු මට සවන් දී මැතිවරණ ප්‍රතිඵල නිකුත් කිරීමට නියමිත එදින එහි යනවාට තරයේ විරුද්ධ වූයේ ය.

මැතිවරණයෙන් පසුව යමු යි ඔහු යෝජනා කළේ ය. මම ද ඊට එකඟ වීමි. ඒ බව වරුණට ද දැනුම් දුන්නෙමි.

මැතිවරණයෙන් දින කිහිපයකට පසු ව මා නැවත පිටති පතිරණගේ ලේකම් වරයාට කතා කළේ, ඔහු දෙන ලද පිළිතුර මාගේ විශ්මයට හේතු විය. මැතිවරණය පැවති දින රාත්‍රියේ ම රඳුපති බුස්ස කඳවුරෙන් පිට කර ඇති බව ජේලර් වරයාගෙන් දනගන්නට ලැබුණු බවත්, ඔහු ගෙන ගිය තැන ජේලර්වරයා නොදන්නා බවත් ඔහු කියා සිටියේ ය.

මැතිවරණ දින රාත්‍රියේ ඔහු එම කඳවුරෙන් පිට කිරීමට අවශ්‍ය වූයේ ඇයි ද යන්න සිතාගැනීමට අසීරු ය.

'ටවුන් හෝල්' බෝම්බ සිද්ධිය දනගන්නට ලැබීමෙන් පසු රඳුපතිට හා ඔහුගේ බිරිඳ වසන්ති ගර්මාට නොකඩවා බඩයන්නට වීම හේතු කොටගෙන ඒ දෙදෙනා පෞද්ගලික වෛද්‍යවරයකුගෙන් ප්‍රතිකාර ගෙන තිබෙන බව පරීක්ෂණවල දී අනාවරණය වූ බව පරීක්ෂණය සම්බන්ධ නිලධාරියෙකුගෙන් මට අසන්නට ලැබුණි. ඔවුන් එවැනි තත්ත්වයකට පත් වූයේ ජනාධිපතිනි ඝාතන කුමන්ත්‍රණයට ඔවුන්ගේ ඇත්ත සම්බන්ධයක් තිබුණු නිසා ද? නැතිනම් රැස්වීම් භූමියේ දී අත්අඩංගුවට ගැනීමේ සැලසුම මත, විශාල මුදලක් ලබාගැනීමේ අරමුණින් තමන් විසින් සපයන ලද කාන්තාව පිපිරීමකට ගොදුරු වී මියයෑමේ සිද්ධිය අදහාගත නොහැකි වූ නිසා ද?

ටවුන් හෝල් බෝම්බ සිද්ධිය පිළිබඳ ව එවකට නියෝජ්‍ය ආරක්ෂක ඇමතිවරයා වශයෙන් ක්‍රියා කළ අනුරාද්ධ රත්වත්ත දරන අදහස් දැනගැනීමේ කුතුහලයක් මට තිබිණි.

ඔහු උඩතලවිත්ත ඝාතන නඩුවෙන් ඇප ලබා විමාන්ඩි බන්ධනාගාරයෙන් නිදහස් වී පැමිණි දෙවැනි දින රාත්‍රියේ ඔහු සමඟ දීර්ඝ සංවාදයක යෙදීමේ අවස්ථාව මට ලැබිණි. එම කතාබහට වරුණ කරුණාතිලක ද සහභාගි විය.

94 ට පෙර අප දෙදෙනා මිතුරෝ වීමු. එහෙත් 94 පොදු පෙරමුණු ආණ්ඩුව බලයට පත්වීමෙන් පසු ව ඔහු සමඟ පවත්වාගෙන ගිය ඇසුර අත්හරින්නට මට සිදුවූ අතර, ඉන් පසු අවස්ථා කිහිපයක දී ම ප්‍රචන්පත මගින් ඔහු විවේචනය කරන්නට මට සිදුවිය. රජ්‍ය

ක්‍රීඩක ජොසෙල් ප්‍රේරා ඝාතන සිද්ධියේ දී ඔහුගේ වැඩිමහල් පුත්‍රයාට ප්‍රසිද්ධ වෝදනා එල්ල කිරීමට මට සිදුවිය. එහෙත් ඔහු මා පීඩාවට පත් කිරීම පිණිස ඔහුට තිබුණු බලය කිසි දිනෙක මට එරෙහි ව පාවිච්චි නොකළේ ය.

මෙදින මට ඔහු හමුවූයේ අවුරුදු ගණනාවකට පසු ව ය. මේ හමුව අප දෙදෙනා හා වරුණ කරුණාතිලකට පමණක් සීමා වූ හමුවක් විය. ඔහු අපට බලාත් ලේබල් විස්කි බෝතලයකින් සංග්‍රහ කළ ද ඔහු බීමට හවුල් වූයේ නැත. නැවත අඩියක් ගසන තැනට යන්නට තවත් දින කිහිපයක් ගතවනු ඇති බව ඔහු කීවේ ය. එහි දී ඔහුගේ සිර ජීවිතය ගැනත්, දේශපාලනය හා වෙනත් විවිධ දේ ගැනත් නිදහසේ කතා කළෙමු. සතුටු සාම්භාවික කෙළවර කරන්නට පෙර 'ටවුන් හෝල්' බෝම්බ සිද්ධිය ගැන මා ඇති කරගෙන තිබූ සැකය ඔහුට කෙටියෙන් පැහැදිලි කොට දී ඔහු ඒ ගැන දරන අදහස් මොනවාද යි අසා සිටියෙමි. මා දරන අදහසේ හරි වැරදි කියන්නට තමාට හැකියාවක් නැති බව කී ඔහු, තමන්ගේ විමතියට හේතු වූ පුංචි සිද්ධියක් අපට විස්තර කළේ ය.

ටවුන් හෝල් බෝම්බ සිද්ධියෙන් පසු ව වැඩ බලන ආරක්ෂක ඇමතිවරයා වශයෙන් ඉක්මන් පරීක්ෂණයක් ආරම්භ කිරීමට තමා ආරක්ෂක බලධාරීන්ට නියෝග කළ බවත්, ඉන්පසු තමා ජනාධිපතිනිය බලන්නට රෝහලට ගිය අතර, ඒ වන විටත් තමා පරීක්ෂණයක් ආරම්භ කිරීමට නියෝග දී ඇති බව ඇය දැනගෙන තිබුණු බවත්, එහි දී ඇය තමා අමතා අනවශ්‍ය දේවලට ඇඟිලි ගැසීමෙන් වැළකී සිටින ලෙස තමාට කියා සිටී බවත්, එය තමාගේ විමතියට හේතු වූ බවත්, ඉන් පසු තමා එම පරීක්ෂණ ක්‍රියාවලියෙන් මුළුමනින් ඉවත් ව සිටී බවත් ඔහු ප්‍රකාශ කර සිටියේ ය.

මා මෙම ටවුන් හෝල් බෝම්බ සිද්ධිය පිළිබඳ ව පූර්ණ ගවේෂණයක් කර ඇතැයි කිව නොහැකි වුවත්, මා ඉදිරියේ තිබෙන කරුණු අනුව පෙනීයන්නේ ටවුන් හෝල් බෝම්බ සිද්ධිය මහජන අනුකම්පාව ලබාගැනීම සඳහා ඇය දැනුවත් ව ඇගේ මාගියාව විසින් ම ඉතාමත් සුක්ෂ්ම ලෙස ක්‍රියාවට නගන ලද්දක් බව ය.

මේ සිද්ධියේ දී ශක්‍යතා දෙකක් තිබුණු බව පෙනී යයි. එල්ටීටීඊයට ද ගාමිණී දිසානායක මෙන් ඇය ද සාතනය කිරීමේ ඇත්ත අවශ්‍යතාවක් තිබුණා විය හැකි ය. දෙමළ ජනතාවගේ සහායෙන් බලයට පත් වී එල්ටීටීඊය යුදධමය වශයෙන් විනාශ කිරීම සඳහා තිර අධිෂ්ඨානයකින් යුතු ව, බිහිසුණු යුද්ධ ව්‍යාපාරයක් දියත් කිරීම ගැන ඔවුන් තුළ ඇය පිළිබඳ ඇති කරගත් විශාල වෛරයක් තිබුණා විය හැකි ය. එහෙත් 'ටවුන් හෝල්' බෝම්බ සිද්ධිය ඔවුන්ගේ සැලැස්මක් අනුව සිදු කරන ලද්දක් බව විධිමත් පරීක්ෂණයකින් සනාථ වී නැත. මරාගෙන මැරෙන බෝම්බකාරියක් ඉදිම පමණක්, එය එල්ටීටීඊ වැඩක් ය යන විශ්වාසය අප තුළ ඇති කරයි. මෙවැනි සිද්ධියක දී එල්ටීටීඊය මත වරද පැටවීම සඳහා මරාගෙන මැරෙන්න පැමිණි කාන්තාවක ලෙස පෙනෙන කාන්තාවක් මෙවැනි වැඩපිළිවෙළකට ඇඳා ගැනීමේ හැකියාව වෙනත් පාර්ශ්වවලට ද ඇත්තේ ය. මෙවැනි පිපිරීම් සඳහා යොදාගන්නා RDX වර්ගයේ පුපුරුණු ද්‍රව්‍ය ප්‍රතිපක්ෂය ද සතුය. මරාගෙන මැරෙන බෝම්බකාරියගේ චරිතය රඟපාන කාන්තාවක් මුළු කොට මුදලට හෝ බලහත්කාරයෙන් මෙවැනි සිද්ධියකට ඇඳා ගැනීමේ හැකියාවක් පවතී. මේ සිද්ධියට, කාන්තාව සම්බන්ධ කරගෙන ඇති බව පෙනෙන්නේ ප්‍රචාරක වාසියක් සඳහා ඇය රැස්වීම හුමයේ දී අත්අඩංගුවට ගනු ඇත්තේ ය යන පදනම මත ය. එවැනි අරමුණක් වෙනුවෙන් විශාල ගෙවීමක් සඳහා කාන්තාවක සොයාගැනීම අමාරු නැත. බෝම්බ ජැකැට්ටුවක් ඇයට ඇන්දුවේ නම් ඇයගේ කැමැත්ත නැතිවත් දුරස්ථ පාලකයක් මගින් එය පුපුරුවා හැරීමේ හැකියාවක් පවතී.

සැලැස්ම සකස් කරන්නට ඇත්තේ වෙඩි නොවදින BMW වාහනවලින් ලැබෙන ආවරණයේ පිහිටෙන් ජනාධිපතිනියට කිසිම තුවාලයක් සිදු නොවනු ඇතැයි යන උපකල්පනය මත පිහිටා විය හැකි ය. සමහර විට බෝම්බය පුපුරුවන්නට සැලසුම් කොට ඇත්තේ ඇය වෙඩි නොවදින වාහනයට ඇතුළුවීමෙන් පසුව ය. එහෙත් කුමන හේතුවක් නිසා හෝ ඊට මොහොතකට පෙර පුපුරවන්නට සිදුවීම නිසා අනපේක්ෂිත ලෙස ඇගේ එක් ඇසක් තුවාල වුවා විය හැකිය. එහෙත් ඇසක් තුවාලවීම නිසා සමස්ත වැඩපිළිවෙළට

ම අව්‍යාජ පෙනුමක් ලැබුණේ යැයි කිව හැකි ය. ටවුන්හෝල් රැස්වීමෙන් පසු රූපවාහිනී සාකච්ඡාවක් පැවැත්වීමට අවශ්‍ය කටයුතු ද ඇය සංවිධානය කොට තිබිණි. පිපිරීම සිදුවන අවස්ථාව වන විට ස්වර්ණවාහිනියේ වන්දන සුරියඟ්ණධාර සිය රූපවාහිනී කණ්ඩායම සමග ඇය එන තෙක් සිටියේ අරලියගහ මන්දිරයේ ය. තමන්ට ආණ්ඩුවේ රූපවාහිනී නාලිකා දෙකක් ම තිබියදී මෙම රැස්වීමෙන් පසු ස්වර්ණවාහිනියට කතා කිරීමට ඇයට අවශ්‍ය වී තිබුණේ ඇයි? දිව්‍යමය හේතුවක් මත දිවි ගලවා ගත්තෙකු ලෙස තමන්ට මුහුණ දෙන්නට සිදුවූ බිහිසුනු අත්දැකීම ජනතාවට විස්තර කොට ජනතාව විශ්මයට පත්කිරීමට ඇය බලාපොරොත්තු වී ද? යොදාගෙන තිබුණු සැලැස්ම නුලකින් වැරදීම නිසා අරලියගහ මන්දිරයට වෙනුවට නවලෝක රෝහලට යන්නට ඇයට සිදුවී ද? ටවුන්හෝල් බෝම්බ සිද්ධිය පිළිබඳ ව මා ඇති කරගෙන තිබෙන සැකය සත්‍යයක් නම් ජනාධිපතිවරයාට කිසිදු අනතුරක් සිදු නොවන රංගනයකින් ලැබෙන වාසියට වැඩි වාසියක් අනතුරක් සිදු වූ මෙම රංගනයෙන් ලැබුණේ යැයි කිව හැකි ය. ඒ නිසා රංගනයට අව්‍යාජ පෙනුමක් ලැබුණේ ය.

එම බිහිසුනු සිද්ධිය, ඇය කෙරෙහි අති විශාල මහජන අනුකම්පාවක් ඇති කිරීමට හේතු විය. එසේම එම සිද්ධිය විසින් ඇති කර තිබුණු උද්වේගකර වාතාවරණය, සැලසුම් කර තිබුණු ඡන්ද මංකොල්ලකෑමේ වැඩපිළිවෙළ බාධාවකින් තොර ව ඉදිරියට ගෙනයෑමට අවශ්‍ය කදිම වටපිටාවක් ලබා දුන්නේ ය.

දෙවැනි ධුර කාලය සඳහා පැවති ජනාධිපතිවරණය, ස්ථීර ජයග්‍රහණයක් සඳහා කල්තියා හොඳින් සැලසුම් කරන ලද වැඩපිළිවෙළක් ඇති ව ක්‍රියාවට නගන ලද ජනාධිපතිවරණයක් වී යැයි කිව හැකි ය.

බලය පිළිබඳ කෲරණයේ දී එතෙක් බලයට පැමිණි කිසිදු රාජ්‍ය නායකයකුට නොතිබුණු සංවේදීභාවයක් ද සියුම් ලෙස ගණන් බැලීමේ හැකියාවක් ඇය සතු ව තිබිණි.

ඇය ජනාධිපතිවරණයට මාස තුනක් තිබියදී අධිකරණය සිය ආධිපත්‍යය යටතට ගැනීම සඳහා, එවකට නීතිපති ධුරයේ සිටි

සිය සම්පතම හිතවතකු අගවිනිසුරු ධුරයට පත්කළා ය. ඒ වන විට අධිකරණයේ පැවති ස්වාධීනත්වය තමන්ගේ ඉදිරි ගමනට බලවත් බාධාවක් බව ඇය නිවැරදි ලෙස දැන සිටියා ය. ඇය, අගවිනිසුරු ධුරයට ගෙනා නීතිපති සරත් නන්ද සිල්වාට එරෙහි ව ඔහු එම ධුරයට පත් කරන අවස්ථාව වන විට දූෂණ චෝදනා මත ශ්‍රේෂ්ඨාධිකරණය පරීක්ෂණ දෙකක් ආරම්භ කර තිබුණු අතර, ඇය ඔහු එම ධුරයට ගෙනාවේ එම පරීක්ෂණ දෙක අවසන් කරන්නට ඉඩක් නොලැබෙන ආකාරයට ය. එම පැමිණිලි දෙකෙන් එකක පැමිණිලිකරු වූයේ මා ය. ඇයට ඉතාමත් සම්ප නීති උපදේශකයන් පවා (එච්.එල්. ද සිල්වා, ඊ.ඩී. වික්‍රමනායක, ආර්.කේ.ඩබ්ලිව්. ගුණසේකර) එම ධුරයට සරත් නන්ද සිල්වා පත් කිරීමෙන් වැළකී සිටින ලෙස ඉල්ලා සිටියත්, ඇය ඔවුන්ට ඇහුම්කන් දුන්නේ නැත. අවසානයේ දී එක්සත් ජාතීන්ගේ සංවිධානයේ, අධිකරණ ස්වාධීනත්වය පිළිබඳ විෂය භාර නියෝජිතයා ලෙස ක්‍රියා කළ ඩාවෝ පරමකුමාරස්වාමි මහතා ද එම පත්කිරීමට සිය විරෝධය පළ කළේ ය. එහෙත් ඒ කිසිදු විරෝධයකට ඇහුම්කන් නොදුන් ඇය, ශ්‍රේෂ්ඨාධිකරණය මත සිය ආධිපත්‍යය තහවුරු කරගැනීම සඳහා සරත් නන්ද සිල්වා එම තනතුරට පත්කළා ය. ඉදිරි තීරණාත්මක කටයුතු සඳහා අනුකම්පා විරහිත ව හා ලජ්ජාවෙන් තොර ව තමන් වෙනුවෙන් බලවත් ලෙස පෙනී සිටින පුද්ගලයෙකු ඒ තැනට ගෙන ආ යුතු ව තිබෙන බව හා ඒ සඳහා සිටින හොඳ ම පුද්ගලයා සරත් නන්ද සිල්වා බව ඇය දැන සිටියා ය. තමාගේ දෙවැනි පදවි කාලය වෙනුවෙන් පැවැත්වෙන ජනාධිපතිවරණයේ දී එල්ලවිය හැකි දූෂණ චෝදනාවලදීත් නැවත ජනාධිපතිවරණයෙන් පසු ව ඉදිරිපත් විය හැකි ඡන්ද පෙත්සම් තඩුවලදීත් සිය ආරක්ෂාව සඳහා ශ්‍රේෂ්ඨාධිකරණය තමන්ට පක්ෂපාත නැතක නබාගැනීම අත්‍යවශ්‍ය බව ඇය නිවැරදි ලෙස තේරුම් ගත්තා ය.

සරත් නන්ද සිල්වා අගවිනිසුරු ධුරයට ගෙන එන අවස්ථාවේ දී මා පළ කරන ලද අනාවැකියක් සනාථ කරමින් ඇය ජනාධිපතිවරණය ප්‍රකාශයට පත් කිරීමෙන් පසුව රෝගී ව රෝහල් ගත වී සිටි මැතිවරණ කොමසාරිස්වරයා වෙනුවට වැඩ බලන මැතිවරණ කොමසාරිස් ධුරයට පිටස්තරින් ගෙනා හෙත්වසියකු

පත් කර ගන්නා ය. මැතිවරණ කොමසාරිස්වරයාට හෘදයාබාධයක් වැළඳීම ද ස්වාභාවිකව සිදුවූවක් නොව, ඔහුට එල්ලවන්නට වූ තර්ජන ගර්ජන නිසා සිදුවූවක් විය හැකි ය. ඔහුගේ පුරප්පාඩුව වහා ම පිරවූයේ ඔහුගේ දෙවැනියාගෙනි. ඉන් පසු ඔහු වෙනුවට පිටස්තරයෙකු වැඩ බලන මැතිවරණ කොමසාරිස් ධුරයට පත් කෙරිණ. තමා ද තරගකරුවකු වී සිටින ජනාධිපතිවරණයක් ප්‍රකාශයට පත්කිරීමෙන් පසු, තමන් කැමති පිටස්තරයෙකු ඒ තැනට ගැනීම නීතියට අනුකූල නොවනවා සේ ම ශිෂ්ටසම්පන්න ද විය නොහැකි ය. බාධාවකින් තොර ව සිය කටයුතු කරගෙන යෑම සඳහා කොන්දේසි විරහිත ව තමන්ගේ හා තම පක්ෂයේ නීති විරෝධී ක්‍රියාකාරකම් ආරක්ෂා කරන පුද්ගලයෙකු එම තනතුරේ යැවීම අත්‍යවශ්‍ය වේ යැයි ඇය කල්පනා කළා විය යුතු ය. මෙම නොහොඹිනා පත්කිරීම විපක්ෂයේ කිසි ම පක්ෂයක් අභියෝගයට ලක් නොකිරීම නිසා රාවය ප්‍රවෘත්ති කර්තෘ නිව්ටන් සෙනෙවිරත්න මගින් එම පත්කිරීම අධිකරණය ඉදිරියේ අභියෝගයට ලක් කිරීමට මට සිදුවිය. එම නඩුවේ දී අපගේ ස්ථාවරයට ආධාර කරන පිළිවෙතක් අනුගමනය කරන ලෙස අපි විරුද්ධ පක්ෂයේ ප්‍රධාන පක්ෂ දෙකෙන් ඉල්ලා සිටියෙමු. එක්සත් ජාතික පක්ෂයත්, ජනතා විමුක්ති පෙරමුණත් අපේ ස්ථාවරයට ආධාර කරන බවට සහතික විය. එහෙත් එම පොරොන්දුව ඉටු කරන ලද්දේ ජනතා විමුක්ති පෙරමුණ පමණ ය. එක්සත් ජාතික පක්ෂය වෙනුවෙන් පෙනී සිටි ජනාධිපති නීතිඥ කේ.එන්. වොක්සි අපේ වාසියට නඩුව ඇසෙමින් තිබුණු අවස්ථාවක අපේ ස්ථාවරයට එරෙහිව යමින් ජනාධිපතිනියට වැඩ බලන මැතිවරණ කොමසාරිස්වරයා වශයෙන් තමන් කැමති කෙනෙකු පත් කිරීමේ බලය ඇති බව ප්‍රකාශ කිරීම නිසා නඩුවේ ගමන් මග කණපිට හැරුණි. හිල්ටන් හෝටලය ඉදිකිරීමේ සිද්ධියේ දී එහි සිදුවූ වංචාවකට අනුබල දීම ගැන වොක්සිට චෝදනා එල්ල වී තිබුණු අතර, ඔහු අනියම් ලෙස හැසිරවීම සඳහා ජනාධිපතිනිය එම තුරුම්පුව දක්ෂ ලෙස පාවිච්චි කළා ය.

එක් අතකින් අධිකරණය තමන්ට පක්ෂපාත තත්ත්වයක තබා ගන්නා අතර, මැතිවරණ කොමසාරිස්වරයා ද තාවකාලික ලෙස

එම තනතුරෙන් ඉවත් වී සිටින තත්ත්වයක් නිර්මාණය කොට තමන්ට හිතවත් පිටස්තරයෙකු ඒ තනතුරට ගැනීම මගින් එම ජනාධිපතිවරණයේ දී සිය ජයග්‍රහණය පිණිස තමන්ට ඕනෑම දෙයක් අභියෝගයකින් තොර ව කළ හැකි වටා පිටාවක් ඇය විසින් ඇති කරගෙන තිබිණි.

පුරහල් බෝම්බ සිද්ධිය ද ස්ථිර ජයග්‍රහණයක් සඳහා ක්‍රියාවට නගන්නට සැලසුම් කර තිබුණු 'දාම වැඩපිළිවෙළට' ඇතුළත් තවත් වැදගත් අංගයක් වුවා විය යුතු ය.

එම ජනාධිපතිවරණය බැඳු බැල්මට ජනාධිපතිනියගේ වාසියට හේතු වන ජනාධිපතිවරණයක් නො වී ය. 94 ජනාධිපතිවරණයේ දී ප්‍රභාකරන්ගේ පාලන ප්‍රදේශය තුළ සිටි ජනයා හැර සෙසු ප්‍රදේශවල සිටි දෙමළ ජනයා එක පොදියට ඇයට ඡන්දය දුන්නේ ය. එහෙත් 99 මැතිවරණයේ දී එම දෙමළ ඡන්ද තමන්ට නොලැබී රනිල් වික්‍රමසිංහට ලැබෙන්නට නියමිත බව ඇය දැන සිටියා ය. 99 වන විට ඇයට තිබුණු දේශපාලන ප්‍රතිරූපය ද බොඳ වී තිබුණු අතර, ඇයට ප්‍රසිද්ධ දූෂණ චෝදනා සේ ම ඝාතන චෝදනා ද එල්ල වී තිබුණි. 94 දී ඇයට ආධාර කළ බලවේගයන්ගෙන් කිසියම් විශාල පිරිසක් ඒ වන විට ඇයගෙන් වෙන් ව සිටියෝ ය. ඒ තත්ත්වය යටතේ ජනාධිපතිවරණයෙන් ළඟ - ළඟ තරගයකින් වුවත් තමන් පරාජයට පත්වීමේ හැකියාවක් තිබෙන බව ඇය නොදන සිටීමට හේතුවක් තිබිය නොහැකි ය. නැවත ජය ලැබීමට නම් ජන මතයට ප්‍රබල බලබෑමක් කළ හැකි සිදුවීමක් අවශ්‍ය වී තිබිණි.

බලය පිළිබඳ ප්‍රශ්නවලදී ජීවිතය පරදවට තබන ක්‍රීඩාවල යෙදීමට අවශ්‍ය අසමාන නිර්භීතකමක් ඇයට තිබිණි. එය ඇගේ ජීවිතයට ආවේණික ව තිබූ විශේෂ ගති ලක්ෂණයක් ලෙස ද සැලකිය හැකි ය.

සූරියකන්ද මෙහෙයුමේ දී ඇය පෙන්නුම් කරන ලද නිර්භීතභාවය මේ කෘතියේ අන් තැනක විස්තර කර ඇති නිසා ඒ ගැන යළි සඳහන් කිරීම අනවශ්‍ය ය. 94 පාර්ලිමේන්තු මැතිවරණයේ දී එජාපය විසින් ඩග්ලස් දේවානන්ද අත තිබෙන ආයුධ පොදු

පෙරමුණට එරෙහි ව පාවිච්චි කරනු ඇතැයි සලකා ඊළිඩ්පි පක්ෂය නිරායුධ කිරීම සඳහා උද්ඝෝෂණයක් ආරම්භ කිරීමට තීරණය කොට, ඩග්ලස් දේවානන්දගේ නිවස ඉදිරිපිට වාඩි වී පැය කිහිපයක සත්‍යග්‍රහයක් පැවැත්වීමට අපි තීරණය කළෙමු. වෙනත් හේතු නිසා එම වැඩසටහන ක්‍රියාවට නැගුවේ නැතත්, එම සත්‍යග්‍රහයේ දී ඩග්ලස් දේවානන්දගේ නිවස ඉදිරිපිට වාඩි වී සිටීමට වන්දිකා ද එකඟ වී සිටියේ ය. පුරහල් බෝම්බ සිද්ධියෙන් පසු ව ඡනවාරි 3 වැනිදා පවත්වන ලද පැය තුනේ රූපවාහිනී සංවාදයේ දී බෝම්බ පාර්සලයක් තම ඔබොක්කුවේ ගෙන යෑමට සිදුවූ අවස්ථාවක් ඇය විස්තර කළා ය. පක්ෂ මූලස්ථානයේ හිමිකම පිළිබඳ ආරාමුලේ දී එය අත්පත් කරගෙන සිටි අනුර කණ්ඩායම බියගැන්වීම පිණිස පක්ෂ මූලස්ථානයට අත් බෝම්බ ප්‍රහාරයක් එල්ල කිරීමට තීරණය වී තිබුණ ද එම ස්ථානයට බෝම්බ ගෙනයාමට කිසිවකු ඉදිරිපත් නොවීම නිසා එම වගකීම ඉටුකරන්නට සිදුවී ඇත්තේ ඇයට ය. අවදානම් කටයුතුවල යෙදීමට තිබුණු හැකියාව ඇයගේ ජීවිතයට ආවේණික විශේෂ ලක්ෂණයක් ලෙස සැලකිය හැකි ය. ඒ නිසා පුරහල් බෝම්බ සිද්ධිය වැනි බිහිසුනු වැඩපිළිවෙළකට එකඟවීමේ හැකියාව ඇයට තිබුණි.

මෙවැනි බිහිසුනු අත්හදා බැලීමක් පිළිබඳ යෝජනාවක් 94 ජනාධිපතිවරණයේ දී ද ඉදිරිපත් විය. ගාමිණී දිසානායක ඝාතනයට ලක්වූ රාත්‍රියට පසුදින හිමිදිරි උදයේ ඇගේ ඉල්ලීමක් පරිදි මා යාපනයට යාමට නියමිතව තිබුණි. උදේ 6.00 ට මා ගෝල්ලේස් පිටියට පැමිණිය යුතු ව තිබුණු අතර, එහි සිට අප යාපනයට රැගෙන යාමට හෙලිකොප්ටරයක් සූදානම් කර තැබීමට ඇය පොරොන්දු වී තිබුණි. මා ගාල්ලේ මාගේ නිවසින් ගමන ආරම්භ කළේ රැ 3.00ට පමණ ය. බිහිසුනු බෝම්බ පිපිරීමකින් එජාප ජනාධිපති අපේක්ෂක ගාමිණී දිසානායක මහතා ඇතුළු පිරිසක් ඝාතනයට ලක් වී ඇති බව මා දැනගත්තේ බුස්ස හමුදා මුර පොළේ දී ය. හමුදා මුරපොළ කොළඹ බලා යන වාහන ආපසු හරවා එවමින් තිබුණි. මා හඳුනා ගැනීමෙන් පසු ව මට කොළඹ බලා ඒමට ඔවුන් ඉඩ දුන්නේ ය. කළුතර දී මම මගේ ජංගම

දුරකතනයෙන් අගමැති චන්ද්‍රිකාගේ ජංගම දුරකතනයට කතා කොට ඇති වී තිබෙන විශේෂ තත්ත්වය ගැන කරුණු විමසීමක් කළේ. මේ අවස්ථාවේදී යාපනේ යෑම සුදුසු නොවන බව ප්‍රකාශ කළ ඇය ආපසු ගාලු නොගොස් කෙළින්ම අරලියගහ මන්දිරයට එන ලෙස මගෙන් ඉල්ලා සිටියා ය. මා අරලියගහ මන්දිරයට යන විට අළුයම 5.00 ට පමණ වන්නට ඇතැයි සිතමි. මා එහි යන විට ඇගේ සම්පතම කිහිප දෙනෙකු සමඟ ඇය සාකච්ඡා කරමින් සිටියා ය. නවීන් ගුණරත්න, පද්මා මහරාජා, සනත් ගුණතිලක, කුසුම්සිරි බාලපට්ටාඳි, සනී විජේපුර වැනි පිරිසක් ඇය සමඟ වූහ. චන්ද්‍රිකා සේ ම අත් සියලු දෙනා ම පෙර දින රාත්‍රියේ සිදුවී ඇති සිද්ධීන්ගෙන් හිරාන්ත වී සිටින බව ද පෙනෙන්නට තිබුණි. දැන් නම් ජනාධිපතිවරණය ජයගැනීමේ හැකියාවක් නැති බව නවීන් ගුණරත්නගෙන් පළ වූ දැඩි මතය විය. එය අඩු වැඩි වශයෙන් චන්ද්‍රිකා ඇතුළු එහි සිටි සියලු දෙනා දැරූ මතය බව ද පෙනෙන්නට තිබුණි. එහෙත් එම මතයට එකඟ වීමේ හැකියාවක් මට නොතිබුණි. මා ඊට එරෙහිව තර්ක කරන්නට වීමි. ගාමිණී චෙන්නුවෙන් තරඟ කරන අපේක්ෂකයා කවිදාසි දූතගැනීමේ කුතුහලයක් අප සියලු දෙනාට තිබුණු අතර, ශ්‍රීමා දිසානායක විය හැකි බවට අනුමානයක් ද අප සියලු දෙනා තුළ ම පැවතුණි. උදේ 7.00 ට පමණ පද්මා මහරාජා කිසිවකුට ජංගම දුරකතනයෙන් කතා කොට අපේක්ෂකයා ශ්‍රීමා දිසානායක බවට තීන්දු කර ඇති බව අපට දැනුම් දුන්නා ය. එම ප්‍රවෘත්තියෙන් චන්ද්‍රිකාගේ මුහුණ මැලැවිණි. ඉන්පසු නැවත මතු වූ අදහස වූයේ, තරඟ බිමට එන්නේ ශ්‍රීමා දිසානායක නම් චන්ද්‍රිකාට ජනාධිපතිවරණය ජයගැනීමේ හැකියාවක් නැති බව ය. ඉන්පසු එම මතවාදයට එරෙහි ව දිගින් දිගට ම කරුණු ඉදිරිපත් කරන්නට මට සිදුවිය. ගාමිණී දිසානායක මහතාගේ මරණය ව්‍යාකූලභාවයක් ඇති කිරීමට හේතු වනු ඇතත්, ජනාධිපතිවරණය ජයග්‍රහණය කරනවා තබා ශක්තිමත් තරඟයක් දෙන්නටවත් ශ්‍රීමා දිසානායක සමත් නොවනු ඇති බව මගේ මතය විය. මගේ අදහස් පළකිරීම මලානික තත්ත්වයකට පත් ව සිටි චන්ද්‍රිකාගේ මුහුණ යම් තරමකට ප්‍රබෝධමත් කිරීමට හේතු වූ බව පෙනෙන්නට තිබුණි.

"අපි ඔයා කියන දේවල් පිළිගන්නම්. ඒත් මේ සිද්ධිය නිසා සියලු ඡන්ද ප්‍රචාරක කටයුතු බිඳ වැටිලයි තියෙන්නේ. අපි නැවතී තිබෙන ප්‍රචාරක කටයුතු ආරම්භ කරන්නේ කොතනින් ද කියලා අපට කියන්න" යැයි ඇය ඉල්ලා සිටියා ය.

ගාමිණී දිසානායක මහතාගේ අවමංගල්‍ය උත්සවය පැවැත්වෙන දිනයට ඒ වෙනුවෙන් පළ කෙරෙන ශෝක ප්‍රකාශයකින් ප්‍රචාරක කටයුතු ආරම්භ කළ හැකි බව මම කියා සිටියෙමි. ඒ ශෝක ප්‍රකාශය දේශපාලන පණිවුඩයක් සහිත, දේශපාලන ඝාතන ගැන කෙරෙන විග්‍රහයක් විය යුතු බවත් මම කියා සිටියෙමි.

මගේ එම යෝජනාවෙන් සතුටට පත් ඇය, එම ශෝක පණිවුඩය ඒ මොහොතේ ම ලියා දෙන ලෙස මගෙන් ඉල්ලා සිටියා ය. ඒ නිසා එම ලියවිල්ල ඒ මොහොතේ ම ලියා දීමට මට සිදුවූ අතර, එය කියවා බැලීමෙන් පසු ගාමිණී දිසානායක අවමංගල්‍යය පැවැත්වෙන දින සියලු ම පුවත්පත්වල, පිටුවක ප්‍රමාණයේ දැන්වීමක් එය ලෙස පළකිරීමට ද එහි දී තීරණය විය.

එම ශෝක ප්‍රකාශ දැන්වීමෙන් ජනාධිපතිවරණයේ ප්‍රචාරක කටයුතු නැවත ආරම්භ කෙරුණ ද, අගමැති වන්දිකා තුළ ජනාධිපතිවරණ ප්‍රතිඵල ගැන විවිකිච්ඡාවක් තිබෙන බවක් පෙනෙන්නට තිබුණි.

එම ජනාධිපතිවරණයේ දී ඇගේ පුවත්පත් දැන්වීම් ප්‍රචාරක කටයුතු භාර ව ක්‍රියාකළේ මා ය. ඒ සඳහා වෙන ම කමිටුවක් ගොඩනගා තිබුණ ද, අවශ්‍ය තීරණ ගෙන ක්‍රියා කිරීමේ බලය මට ලැබී තිබුණි. රත්නසිරි වික්‍රමනායක ප්‍රචාරක කමිටුව සඳහා වන්දිකා වෙනුවෙන් පත් කළ නියෝජිතයා විය. දිනක් රත්නසිරි වික්‍රමනායක මා සමඟ කතා කරමින් සිටින අවස්ථාවක ඔහු අපුරු යෝජනාවක් ඉදිරිපත් කළේ ය. වන්දිකා මැතිවරණ වේදිකාවේ කතා කරමින් සිටින අවස්ථාවක ඇයට නොවැරදිව ඇය ශ්‍රීගත් යන්නට වෙඩිල්ලක් තැබිය හැකි බවත්, එවැනි දෙයක් ඇය කෙරෙහි මහජන අනුකම්පාවක් ඇති කොට ඇයට අතිරේක ශක්තියක් ලබාදෙනු ඇති බවත් ඔහු කියා සිටියේ ය. ඔහුගේ මේ යෝජනාව මගේ

කෝපයට හේතු වූ අතර, මගේ විරෝධය නිසා ඔහු එම යෝජනාව ඉවත් කරගන්නා බව ප්‍රකාශ කළේ ය. ආපසු හැරී බලන විට මට සිතෙන්නේ එය රත්නසිරි වික්‍රමනායකගේ යෝජනාවකට වඩා ඇගේ ම යෝජනාවක් විය හැකි බව ය.

මෙවැනි යෝජනාවක් ඇගේ කටින් ම මා වෙත ඉදිරිපත් කිරීමේ හැකියාවක් ඇයට නොතිබිණි. සමහර දේවල් මාගේ කෝපයට හා විරෝධයට හේතු විය හැකි බව ඇය අත්දැකීමෙන් දැන සිටියා ය. 94 පාර්ලිමේන්තු මැතිවරණයේ දී කැලෑ පත්තර පළ කිරීමේ වුවමනාවක් ඇයට හා මංගල සමරවිරට තිබුණත්, එවැනි දේවල් කරනවාට මා තරයේ විරුද්ධ වීම නිසා එම අදහස අත්හැරීමට ඔවුන්ට සිදුවිය. මෙම යෝජනාව ද මගේ එකඟත්වය ලැබේද යි දැනගැනීම සඳහා රත්නසිරි වික්‍රමනායක මගින් ඉදිරිපත් කළා විය හැකි ය.

මේ සියලු දේවලින් පෙනෙන්නේ ටවුන්හෝල් බෝම්බ සිද්ධිය වැනි තමන්ගේ වාසියට හේතු වන බිහිසුණු වැඩපිළිවෙළක් වුවත් ක්‍රියාත්මක කිරීමට අවශ්‍ය ශක්තිය ඇයට තිබුණු බව ය. දේශපාලන බලය පිළිබඳ විෂයෙහි දී ඇය අවදානමට බිය නො වූවා ය.

1991 ජනාධිපතිවරණයෙන් පසු ව රටේ සමහර අංශවල පැතිර ගිය අපූරු කතාවක් තිබිණි. ඒ අනුව 94 මැතිවරණය ඇය ජයගත්තේ 'Ivan' නිසාය. 98 ජනාධිපතිවරණය ඇය ජයගත්තේ 'eye one' නිසා ය. පළමු කියමන කෙසේ වෙතත් දෙවැනි පාඨයෙන් කියැවෙන කතාව සම්පූර්ණ සත්‍ය ය. 99 ජනාධිපතිවරණයේ දී ඇයගේ ජයග්‍රහණය කෙරෙහි බලපෑ ප්‍රධාන ම සාධකය 'ටවුන් හෝල්' බෝම්බ සිද්ධියයි. එම සිද්ධිය ඇය කෙරෙහි විශාල මහජන අනුකම්පාවක් ඇති කිරීමට හේතු වූ අතර, එම සිද්ධිය විසින් ඇති කර තිබුණු උද්වේගකර තත්ත්වයට මුඛ්‍ය වී, බාධාවකින් තොර ව මුද්‍රණය කර තිබූ හොර ඡන්ද පත්‍රිකා පාවිච්චි කිරීමේ හැකියාව ද ලැබුණේ ය.

'ටවුන් හෝල්' බෝම්බ සිද්ධිය ඇගේ ම නිර්මාණයක් වන බව තහවුරු කිරීමට මා ඉදිරිපත් කරන කරුණු පමණක් ප්‍රමාණවත් විය නොහැකි ය. එහෙත් කිසිවකුටත් ඒ මතය නිකම් ම බැහැර කිරීමේ හැකියාවක් නැත. ඊට වගකිවයුත්තේ එල්ටීටීඊය ද නැතිනම් වන්දිකා

හා ඇගේ මාලියාව ද යන්න අවසාන වශයෙන් තීරණය කළ හැකි වනු ඇත්තේ ඒ ගැන සොයා බලන විධිමත් පරීක්ෂණයකින් පමණ ය. මෙම කථාවේ එන පාත්‍ර චරිතයාගෙන් වැඩි පිරිසක් (කොළඹ ප්‍රධාන මහේස්ත්‍රාත් ලෙස ක්‍රියා කළ ජී.ඩී. කුලතික, නියෝජ්‍ය පොලිස්පති ඩී.කේ. හේමචන්ද්‍ර, චීන් කමාන්ඩර් ආර්.ඒ. ආනන්ද, රඹුපති ශර්මා වැනි අය) අදත් ජීවතුන් අතර සිටින නිසා සාධාරණ පරීක්ෂණයක් පවත්වන්නේ නම් මෙම අභිරහස් සිද්ධියේ ඇත්ත නැත්ත සොයා ගැනීම අමාරු නැත. මෙය විශාල පිරිසකගේ ජීවිත විනාශ කිරීමට හේතු වූ සිද්ධියක් වන නිසා ම එහි ඇත්ත නැත්ත පරීක්ෂාවට ලක්කළ යුතු ය.



බොරුව, වංචාව හා දූෂණය

නිදහසින් පසු ශ්‍රී ලංකාව බිහි කළ සියලු නායකයින් නිසරු නායකයින් ලෙස සැලකිය හැකි වුවත්, ඒ සියලු දෙනා අතරින් නිසරු ම නායකාව ලෙස සැලකිය හැක්කේ වන්දිකා කුමාරතුංග ය.

ඇය බොරුව සලකන ලද්දේ ජීවිතය ලස්සන කරගැනීමට දෙවියන්ගෙන් ලැබුණු ආභරණයක් ලෙස ය. ඇය බොරු කීමට බිය නොවූවා ය. ඇයගේ නිල ජීව දත්ත බොරුවෙන් ම පිරුණු ලේඛනයක් ලෙස සැලකිය හැකි ය. ඊට අනුව ඇයට දේශපාලන විද්‍යාව සඳහා පැරිස් විශ්වවිද්‍යාලයෙන් ලබාගත් උපාධියක් ද, තවත් කොහෙන් හෝ ලබා ගත් නීති උපාධියක් ද තිබුණු අතර, ආචාර්ය උපාධියක් සඳහා පෙනී සිටීමට අවශ්‍ය පූර්ව පුද්ගලිකම ද ලබාගෙන තිබිණි.

ඇය උසස් පෙළ විභාගයන්වත් සමත් ව නොතිබුණ ද රජයේ වෛද්‍ය නිලධාරීන්ගේ සංගමය සමඟ කරන ලද සාකච්ඡාවක දී ප්‍රකාශ කර තිබුණේ තමන්ට වෛද්‍ය විද්‍යාලය තෝරාගැනීමට පුළුවන්කම තිබිය දී වෛද්‍යවරයෙකු වීමට තිබෙන නොකැමැත්ත නිසා වෛද්‍ය විද්‍යාලය තෝරා නොගත් බව ය.

ඇයගේ අධ්‍යාපන සුදුසුකම්වලට අදාළ ව අපූරු කතාවක්, ඇගේ පැරණි මිතුරකු හා පාර්ලිමේන්තු මන්ත්‍රීවරයෙකු වන සරත් කෝන්ගහගේගෙන් මට අසන්නට ලැබීණි. විජය කුමාරතුංග ද ළඟ සිටි අවස්ථාවක, තමන්ට ද නීතිඥයෙකු වීමේ ආශාවක් ඇති බව නීතිඥයෙකු වූ සරත් කෝන්ගහගේ සමඟ ඇය ප්‍රකාශ කර තිබේ. නීතිඥයකු වීම මහා ලොකු දෙයක් නොවන බවත්, නීති විද්‍යාලයට ඇතුළුවීමෙන් ඒ ආශාව සපුරාගත හැකි බවත් කියා ඇති ඔහු, නීති විද්‍යාලයට ඇතුළත්වීමේ විභාගයට පෙනී සිටීමට අවශ්‍ය ලියාපදිංචි කිරීමේ කටයුතු තමන්ට කර දිය හැකි බව ප්‍රකාශ කරමින් ඒ සඳහා අවශ්‍ය අධ්‍යාපනික සහතික තමන් වෙත ලබාදෙන ලෙස ඇගෙන් ඉල්ලා තිබේ. ඊට පිළිතුරු වශයෙන් ඇය කියා ඇත්තේ තමාගේ සියලු අධ්‍යාපනික සහතික ඇත්තේ ප්‍රංශයේ බැවින් ඊළඟ වාරයේ ප්‍රංශයට ගිය විට සියල්ල ආපසු රැගෙන එන බව ය.

ඉන් තවත් කලකට පසුව ඇය ප්‍රංශයට යාමට නියමිත ව සිටි අවස්ථාවක ඇය හමු වූ ඔහු, ආපසු එන විට නොවරදවා ම අධ්‍යාපන සහතික රැගෙන එන ලෙස මතක් කර තිබේ. ප්‍රංශ ගමනින් පසු ඇය නැවත ආ පසු අධ්‍යාපනික සහතික ලබාගැනීමේ අරමුණින් ඔහු ඇගේ නිවසට ගොස් ඇති අතර, ඔහු එනවා දැක උඩතට්ටුවට නැගුණු ඇය, ඔහු ආපසු යන තෙක් ම පහත මාලයට පැමිණීමෙන් වැළකී තිබේ. එහි දී විජය කුමාරතුංග ඔහුට කියා ඇත්තේ මහා ලොකු අධ්‍යාපනයක් ඇති කෙනෙකු ලෙස පෙනී සිටීමට ඇයට අවශ්‍ය වී ඇත්ත්, නීති විද්‍යාලයට පෙනී සිටීමට අවශ්‍ය අධ්‍යාපනික සුදුසුකම් ඇයට නැති අතර එම ප්‍රශ්නය ගැන අනවශ්‍ය ලෙස ඇය පීඩාවට පත් නොකොට ඇගේ පාඩුවේ ඉන්නට දෙන ලෙස ය.

වෙලාවට වැඩ කිරීමට තිබුණු නොහැකියාව රාජ්‍ය පාලකයකු වශයෙන් ඇයට ආවේණිකව තිබූ තවත් තරක ලක්ෂණයක් ලෙස සැලකිය හැකි ය. එය රඳල වැඩවසම් උද්දව්වකමෙන් උරුම කරගත් දායාදයක් ලෙස ද සැලකිය හැකිය. ඇය ඇමතිවරුන්, මන්ත්‍රීවරුන්, රාජ්‍ය නිලධාරීන් හා මහජනයා පමණක් නොව රාජ්‍ය නායකයින් පවා රස්තියාදු කළා ය. ඇයගේ ප්‍රමාදය විනාඩි පහක හෝ දහයක ප්‍රමාදයක් නොවූ අතර, පැයක, දෙකක හෝ තුනක ප්‍රමාදයක් විය.

ඇය මහ රැජින, ඇමරිකානු ජනාධිපති බිල් ක්ලින්ටන් හා ඉන්දියානු ජනාධිපති චජ්පායි වැනි රාජ්‍ය නායකයින් හමුවන්නට ගියේ ද ප්‍රමාද වී ය. වරක් පැය භාගයකට වඩා ප්‍රමාද වීම නිසා නෙදර්ලන්ත අගමැතිනිය ඇය හමුවීම ප්‍රතික්ෂේප කළා ය. අත්තපනු පිළිගන්නට එන තානාපතිවරුන්ට පැය ගණනක් ඇය එනතුරු බලා සිටින්නට සිදුවිය. ඇයගේ කැඳවීම අනුව ඇය හමුවන්නට යන උසස් රාජ්‍ය නිලධාරීන්ට ද ලිපිගොනු අත තබාගෙන ඇය එන තෙක් පැය ගණන් බලා සිටින්නට සිදුවිය. ඇගේ ප්‍රමාදය බොහෝ රාජ්‍ය නායකයින් දැන සිටි අතර, නොර්වේ විශේෂ නියෝජිත එරික් සොල්හයිම් සිරිතක් ලෙස ඇය හමුවන්නට ගියේ අරලියගහ මන්දිරයට ඉක්මනින් යා හැකි, අතරමග තැනක නැවතී, ඇය පැමිණෙන වේලාව හරිහැටි දැනගැනීමෙන් පසු ව ය.

ඇගේ මේ ප්‍රමාදය අමුත්තන් කෙරෙහි ඇති කරන අගෞරවය හෝ ඒ නිසා රටට දරන්නට සිදුවන අලාභය ගැන හෝ ඇයට කිසිම හැඟීමක් නොතිබුණි. වේලාව ගැන සංවේදී ව ක්‍රියාකාරන දක්ෂ නිලධාරියෙකුට හෝ නිලධාරිනියකට දිනපොතේ වැඩ කටයුතු භාරදීමෙන් මෙම දුර්වලතාව ජයගැනීමේ හැකියාවක් ඇයට තිබුණ ද, ඒ ප්‍රශ්නය ඒ ආකාරයට විසඳනවා දකින්නට ද ඇය කැමති නොවූවා ය. සමීප ව කටයුතු කරන්නන් ලෙස ඇය පත් කරගෙන සිටියේ ඇගේ වාරයක් නැති අසම්මත ක්‍රියාකාරකම් ගැන වැටහීමක් ඇති, මිතුරන් ගණයෙහි ලා සැලකිය හැකි පිරිසකි. ඒ අය ඉවත් කොට ඒ තැන්වලට දක්ෂ නිලධාරීන් පත් කොට තමන්ගේ සැබෑ ජීවිතය හෙළිදරව් වනවා දකින්නට ඇය කැමති නො වූවා ය.

ඇය බස්නාහිර පළාත් සභාවේ මහ ඇමති ධුරයට පත්වන්නට පෙර, ඇයට ඇගේ නිවසේ එදිනෙදා කටයුතු කිරීම පිණිස අපූරු සේවිකාවෝ දෙදෙනෙක් වූහ. ඇය සමඟ අඩියක් ගසන අවස්ථාවල දී අවශ්‍ය කට ගැසුම් ගෙනෙන්නේ ඔවුන් ය. ඔවුන් විශ්වාසවන්ත පැරණි සේවිකාවන් විය හැකි වුවත්, බාහිර පෙනුමෙන් අපිරිසිදු ය. ඔවුහු සංග්‍රහ කරන අවස්ථාවල අත තැවරෙන ඉඳුල් සිය ඇඳුමෙන් ම පිසදමා ගන්නා වර්ගයේ අය වූහ. ඇය මහ ඇමති ධුරයට පත්වීමෙන් පසුත්, සංග්‍රහ කටයුතු සඳහා යොදාගත්තේ

එම සේවිකාවන් දෙදෙනා ය. එම සේවිකාවන් දෙදෙනා පැරණි විශ්වාසවන්ත සේවිකාවන් වුවත්, දැන් දරන නිල තනතුර අනුව අමුත්තන්ට සංග්‍රහ කිරීම සඳහා ඒ දෙදෙනා යොදා ගැනීම සුදුසු නැති බව මම ඇයට කීවෙමි. ඇය ඊට සිතාසෙමින් ඇහුම්කන් දුන්නා මිය, වෙනසක් ඇති නොකළා ය. ඉන්පසු ඇය ජනාධිපති ධුරයට පත්වීමෙන් පසුත්, ඒ දෙදෙනා ඇගේ සමීප සේවිකාවන් දෙදෙනෙකු ලෙස අරලියගහ මන්දිරයේ ද සේවය කළෝ ය. ඇයට ඔවුන් කෙරෙහි තිබෙන සුවිශේෂ බැඳීම කුමක්දැයි සොයා බැලීමේදී ඇගේ වාරයක් නැති ජීවිතයේ සැඟවුණු රහස් ඔවුන් දැන සිටි බැවින් වෙනත් දෙදෙනෙකු එම තැනට ගැනීමේ හැකියාවක් ඇයට නැති බව දැනගත හැකි විය.

ඇය වටා ඇය ළඟින් සිටි බොහෝ දෙනෙකු එවැනි අය වී යැයි කිව හැකි ය. සමහර විට පසු දින යොදාගෙන ඇති වැඩ සලකා රාත්‍රී 10 ට අවසන් කළ යුතු හෝජන සංග්‍රහයක් රාත්‍රී එක දෙක වන තෙක් පවත්වාගෙන යයි. එසේ කරන්නට එපා යැයි කියන්නට කිසිවකුත් ඇය ළඟ නොවී ය. ඒ ප්‍රමාදය ඊළඟ දිනයේ වැඩසටහන් අවුල් කළේ ය. ඇය කොතරම් ප්‍රමාද වුවත්, ඇය රාජ්‍ය නායකයා වූ බැවින් ඒ ප්‍රමාදය ඉවසා සිටීමට ඇමතිවරුන්ට ද, මන්ත්‍රීවරුන්ට ද, රාජ්‍ය නිලධාරීන්ට ද සිදුවිය. විදේශ ගමන්වලදී ඇය ගුවන් තොටුපළට පවා ගියේ පැය ගණන් ප්‍රමාද වී ය. එයාර් ලංකා සමාගම පාලනය කළ එමීරේටස් සමාගම ඇයට ණයගැති තත්ත්වයක සිටි නිසාදෝ ඇය එන තෙක් සිය ගුවන් ගමන් පැය ගණන් ප්‍රමාද කළේ ය.

මා ඇය ඇසුරු කළ මුල් යුගයේ දී ඇගේ ප්‍රමාදයට විදවන ප්‍රතිපත්තියක් අනුගමනය කළෙමි. ඇය විසින් කරන කැඳවීමක දී විනාඩි 45 කට වැඩි කාලයක් ප්‍රමාද වන අවස්ථාවල දී මා කරන්නේ මා ආපසු යන බව දැනුම් දෙන තුණ්ඩුවක් ලියා දී ආපසු යෑම ය. එයාර් වයිස් මාෂල් හැරී ගුණතිලක ද එවැනි ප්‍රතිපත්තියක් පවත්වාගෙන ගිය බව මම දනිමි. 94 පළාත් සභා මැතිවරණයේ දී හා 94 පාර්ලිමේන්තු මැතිවරණයේ දී ඇගේ ආරක්ෂක ප්‍රධානියා ලෙස ක්‍රියා කළේ හැරී ය. පළාත් සභා මැතිවරණයේ දී ඇය විසින් ම කැඳවන ලද සාකච්ඡාවලට ඇය සිරිතක් වශයෙන් පැමිණියේ

බොහෝ ප්‍රමාද වී බවත්, එහෙත් සුදුමයකට මෙන් ඇගේ ප්‍රමාදය නිසා අසහනයට පත් ව සිටින පිරිස් ඇගේ පැමිණීමෙන් පසු ඇගෙන් ලැබෙන සිත්තවෙන් හා අසන්නට ලැබෙන වාටු කතාවලින් ප්‍රබෝධමත් වන බවත් අවස්ථා ගණනාවක දී හැරී ගුණතිලක මා සමඟ පවසා තිබුණි. බලයට පත්වීමෙන් පසුව ඇය හැරී ගුණතිලක එයාර් ලංකා සමාගමේ අධ්‍යක්ෂවරයෙකු වශයෙන් පත් කරන ලද අතර, ගුවන් නොටුපළට ආහාර සැපයීමේ කොන්ත්‍රාත්තුව, සුදුසුකම් නැති ඇගේ හිතවතකුට පවරන්නට දරන ලද උත්සාහයකට විරුද්ධ වීම නිසා හැරී සිය නතකුර අතහැර යන්නට සිදුවිය.

ලිංගික ජීවිතයේ දී ඇය අනුලා දේවියගේ නූතන අවතාරය වී යැයි කිව හැකි ය. ඇගේ වාරයක් නැති ලිංගික ජීවිතය ඇගේ තනතුරේ ගෞරවයට නොගැලපුණි. ඇය සිය සමීප කාර්ය මණ්ඩලය සකස් කරගෙන තිබුණේ ද ඇගේ අසම්මත චර්යාවන් බාධාවකින් තොරව පවත්වාගෙන ගිය හැකි ආකාරයට ය. ඇයට නිල පෙම්වතුන් සිටියා සේ ම එවේලේ අවශ්‍යතාවන් සඳහා එහෙත් මෙහෙත් තෝරාගන්නා අය ද සිටියෝ ය. බොහෝ දෙනෙකු ඇයට අවනත වූ බව පෙනෙන්නේ ද ඇයට තිබෙන කැමැත්ත නිසා නොව අකමැත්තෙන් හෝ එසේ කිරීමෙන් ලැබෙන භෞතික වාසි සලකා ය.

විජය කුමාරතුංග ජීවතුන් අතර සිටිය දී ඇගේ අනියම් පුරුෂයකු වී සිටී සිනමා විෂයෙහි පුද්ගලයෙක්, ඇය බලයට පත්වීමෙන් පසු ඇය පිළිබඳව ඔහුගේ අත්දැකීම් අළලා මා සමඟ දීර්ඝ සාකච්ඡාවක යෙදුණේ ය. සාකච්ඡාව අවසානයේ ඔහු කීවේ 'වෙසඟනක් වැනි ගැහැනියක්' රටේ රාජ්‍ය නායිකාව බවට පත් කිරීමේ චර්යාව මා ද වගකිව යුතු බව ය. මෙම පුද්ගලයා සමඟ ඇය අනියම් සම්බන්ධයක් පවත්වාගෙන ගිය යුගයේ දී අතරමැදියෙකු ලෙස ක්‍රියා කළ පුද්ගලයෙකු තමා ළඟ තිබුණු රහසිගත තුරුම්පුවක් පාවිච්චි කරමින් ඇය බලයට පත්වීමෙන් පසු මසකට රුපියල් ලක්ෂයක වැටුපක් ලැබෙන තනතුරක් ලබාගැනීමට සමත් වී තිබේ. මේ දෙපළ රහසේ ජෝඩු දමාගෙන සිටින අවස්ථා ඔවුන්ගේ ද අවසරය මත ඔහු විසින් රැගත කොට එම ඡායාරූප තමන් වෙත සුරක්ෂිත ව

තබාගනිමින් ඇය බලයට පත්වීමෙන් පසු ව එම ඡායාරූප ආයුධයක් කොට ගෙන විශාල තනතුරක් හිමි කර ගැනීමට ඔහු සමත් විය.

ජනාධිපතිනියගේ ප්‍රේමවත්තයාගේ භූමිකාව රඟපෑම වෙනුවෙන් වික්‍රපටී තම සනත් ගුණතිලක උපයන ලද ආදායම ඔහු රඟපෑ සියලු වික්‍රපටිවලින් උපයන ලද ආදායම මෙන් සිය ගුණයකටත් වැඩි විය හැකි ය. සනත් රජගෙදර මහ රැජිනගේ ප්‍රේමවත්තයා ලෙස රඟපාන අතර, ඔහුත් තමන් කැමති වෙතත් භාන්තාවත් සමඟ ද රහසේ සම්බන්ධකම් පැවැත්වීය. එකල ජාතික ඔත්තු සේවය වෙත භාර වී තිබුණු එක් වැදගත් කාර්යක් වී තිබුණේ සනත් සම්බන්ධකම් පවත්වන කාන්තාවන් ගැන සොයා ඇයට වාර්තා කිරීම ය. සනත් ගුණතිලක විවාහක ධනවත් කාන්තාවක් සමඟ අනියම් සම්බන්ධකමක් පවත්වන බව දැනගන්නට ලැබී ඇය එම කාන්තාවගේ ව්‍යාපාරයට අකුල් හෙළන ප්‍රතිචාරයක් අනුගමනය කළා ය. එපමණක් නොව, ඇයට එරෙහි ව ඇගේ ස්වාමිපුරුෂයා දරුණු ලෙස කුලප්පු කළා ය. 2000 නව වසර වෙනුවෙන් මළ මිනියක මස් කැබලි ඇතුළත් කොට සකස් කරන ලද 'හැම්පර්' යවන ලද නිවෙස් අතර ජනාධිපතිනියගේ දවෙහයට හේතු වී සිටී එම කාන්තාවගේ නිවස ද විය.

ජනාධිපතිනි වන්දිකා කුමාරතුංග මහත්මිය විජය කුමාරතුංග සමඟ රඟපෑ නිළියන්ට ද දවෙහ කළ බව වික්‍රපටී කර්මාන්තයට සම්බන්ධ ඇයට රහසක් නො වී ය. හේතුව විජය කුමාරතුංග, තමන් සමඟ රඟපෑ හැම නිළියක් සමඟම අනියම් සම්බන්ධකම් පැවැත්වී ය යන සැකය නිසා ය. ජනාධිපතිනියගේ භෞත විකිත්සකයා ලෙස ක්‍රියා කළ ඕස්ට්‍රේලියානු ජාතිකයෙකුට ඒ වෙනුවෙන් ලේක් ඩ්‍රයිඩ් පෙදෙසෙන් දෙන ලද ඉඩමේ වටිනාකම රුපියල් කෝටි ගණනකි. ඇගේ ලිංගික වර්යාවන් අසම්මත වූවා සේ ම භූමිකාගේ සම්පතම මිතුරන් හා සම්පතම නිලධාරීන්ට අසම්මත ලිංගික සම්බන්ධකම් ඇති කරගැනීමට අනුබල දෙන ප්‍රතිපත්තියක් ඇය අනුගමනය කළා ය. ඇය, විවාහක පිරිමින්, විවාහක ගැහැනුන්ට පෝඩු කොට ඔවුන් අසම්මත ලෙස හැසිරෙන අවස්ථා අල්ලා ගැනීම මගින් ඔවුන් ලැජ්ජාවට පත් කොට එයින්

තෘප්තියක් ලැබූ බව ඇයගේ සමීප මිතුරකු මගින් මට දනගන්නට ලැබුණි. ඔහුගෙන් දනගන්නට ලැබුණු ආකාරයට ඇය ඇගේ වැන්දඹු ලේකම්වරයෙකු තමන් සමඟ සේවය කරන විවාහක නිලධාරිනියකට ජෝඩු කළා ය. ඒ දෙදෙනා නුවරඑළියේ තිබෙන ජනාධිපති මන්දිරයට ගොස් සිටී අවස්ථාවක ඇය හදිසියේ කොළඹ සිට නුවරඑළියට ගොස්, ජනාධිපති මන්දිරයට කඩා වැදී ඒ දෙදෙනා ලැජ්ජාවට පත් කර තිබේ.

තමන්ට තිබුණු නිල බලය උපයෝගී කර ගනිමින් අයථා ලෙස වස්තුව රැස් කිරීම අතින් ඇය ශ්‍රී ලංකාවේ ජනාධිපතිවරුන් අතර සිටින දුමින ම ජනාධිපතිනිය ලෙස සැලකිය හැකි ය. ඇගේ සීයාගේ යුගයේ දී, ඔහු සියලු ස්වදේශිකයින්ට වඩා ඉහළ තත්ත්වයක් හිමි කර ගනිමින් ඉතාමත් වියදම් අධික මහේශාකාය ජීවිතයක් ගත කළ බව සැබෑ ය. එකල ලංකාවට එන රාජකීය අමුත්තන් ලෝකයේ තිබෙන ඉස්තරම් ම විස්කි බොන්නට ගියේ ඔහුගේ වලව්වට ය. එහෙත් ඔවුන් සතු ව තිබූ එම වස්තුව දෙවැනි පරම්පරාව වන විට හිඳී යමින් තිබුණේ ය. ඇගේ සීයා වන මහමුදලිට ඇගේ පියා හා මව ජීවත් වූ රොස්මිඩ් පෙදෙසේ නිවස මිල දී ගන්නට අලුත්කඩේ උසාවිය ආසන්නයේ තිබූ උඩගහ වලව්ව විකිණීමට සිදුවිය. ඉන්පසු, 56 මැතිවරණය සඳහා එස්. නඩේසන් මහතාගෙන් ඇගේ පියා ලබාගෙන තිබුණ ණය පියවීම සඳහා රොස්මිඩ් නිවස ද උගස් කරන්නට සිදුවිය. තුන්වැනි පරම්පරාව වන විට ඔවුහු විශාල ප්‍රමාණයකට වස්තු භංග තත්ත්වයකට පත් ව සිටියෝ ය. විජය කුමාරතුංග ඉපයූ ධනය ඔහු නොමසුරුව සිය දේශපාලන කටයුතු සඳහා වැය කළේ ය. වන්දිකාට ඉඩම් තිබුණ ද ඒවා හොඳ ආදායම් උපයා දෙන සාරවත් වතු ලෙස සැලකිය නොහැකි ය. වන්දිකා කුමාරතුංග විසින් ම ප්‍රකාශ කර ඇති පරිදි විජය කුමාරතුංග ඝාතනයෙන් පසුව විදේශ ගත වී සිටිය දී ඇයට 'පරවැඩ' කරන්නට සිදුවිය. දරුවන්ට, වෙනත් අය ඇඳි පරණ ඇඳුම් අත්දවත්තට සිදුවිය. ඇය ලංකාවට පැමිණීමෙන් පසු නැවත ජීවත් වූයේ ද ආර්ථික දුෂ්කරතා මැද්දේ ය. එම තත්ත්වය ඇය අඳින පළඳින ඇඳුම් පැළඳුම්වලින් සේ ම, ගෙදර දොරේ කටයුතු සිදුවන ආකාරයෙන් ද පැහැදිලි ව පෙනෙන්නට තිබිණි. ඇය තමන්ට මුහුණ දෙන්නට සිදුවී තිබුණු ආර්ථික අමාරුකම් ජයගැනීම සඳහා

අත්තනගල්ලේ පැල තවානක් පවත්වාගෙන ගිය අතර, එය ද සාර්ථක ව්‍යාපාරයක් නො වී ය.

එහෙත් බලයට පත්වීමත් සමඟ සියල්ල කණපිට හැරුණේ ය. ඒ සමඟ වස්තුව ඇය වෙත ගලා ආවේ දෝරෙ ගලන ආකාරයට ය. ඒ සමඟ හැම දෙයක ම පූර්ණ වෙනසක් ඇති වී තිබෙන බව ද පෙනෙන්නට තිබුණි. බලයට එන්නට පෙර කෙසඟ තත්ත්වයක තිබූ සිරුර තර විය. අදින ඇඳුම් පැළඳුම්වල සේ ම පරිහරණය කරන ආභරණවල ද මහා වෙනසක් ඇති විය. ඇය පැළඳී 'පතේ පිලිස්ස්' අත්ඔරලෝසුවේ වටිනාකම රුපියල් මිලියන 02 කට වැඩි වූ අතර, මිලියන ගණන් වටිනා මුතුමාල ද ඇයට තිබිණි. ඇය පමණක් නොව ඇය වටා කල්ලි ගැසී සිටි ඇගේ සමීපයින් ද මහා ධන කුවේරයින් බවට පත්විය. ඇගේ අභ්‍යන්තර කවය සකස් වී තිබුණේ රොනී පිරිස්, රාජන් බ්‍රිටෝ, වාරා දි මෙල්, රාජන් ආශිර්වාදන්, කුසුම්සිරි බාලපටබැඳි, උදය නානායක්කාර, සනත් ගුණතිලක යනාදීන්ගෙනි.

රොනී පිරිස්, වාරා දි මෙල්, රාජන් බ්‍රිටෝ වැනි අය විදේශගත ව සිට නැවත ශ්‍රී ලංකාවට එන්නේ ද චන්ද්‍රිකා කුමාරතුංග බලයට පත්වීමත් සමඟ ය. මෙම පුද්ගලයින් තිදෙනා ම විජය කුමාරතුංග සාතනයෙන් පසුව විදේශගත වී සිටි චන්ද්‍රිකාට එහි ජීවත්වීමට ආධාර කළ අය වෙති. කලක් රාජන් බ්‍රිටෝ ජනාධිපති චන්ද්‍රිකාගේ ආර්ථික උපදේශකයකු වූ අතර, ජනාධිපතිනියගේ වස්තුව කළමනාකරණය කළ පුද්ගලයා ලෙස සැලකෙන්නේ ද ඔහු ය.

මා වාරා දි මෙල් ගැන බොහෝ දේ දන්නේ නැත. ඇය එංගලන්තයේ පවත්වාගෙන ගිය ළමා ආයතනයක (Day Care Center) චන්ද්‍රිකා වැඩ කරන ලද බව මා අසා තිබේ. චන්ද්‍රිකා, ඇය දැඩි ලෙස විශ්වාස කළ අතර, ඒ දෙදෙනා අතර ගුප්ත සම්බන්ධයක් තිබුණේ යැයි කියන කතාවක් ද මා අසා තිබේ. ඇය පිළිබඳව රාවයේ පළ වී තිබූ වාර්තාවකට අනුව ඇය, ඇගේ ස්වාමී පුරුෂයා සහ ඔවුන්ට හිතවත් තවත් වෛද්‍ය යුවළක් එකට එකතු වී 1987 දී "B and M Investments Consultants (PVT) Ltd" නමින් ව්‍යාපාරයක් ආරම්භ කොට පවත්වාගෙන ගොස් තිබේ.

එම ව්‍යාපාරය 42% ක පොලියක් ලබාදීමේ පදනම මත විවිධ පුද්ගලයින්ගෙන් මුදල් තැන්පත් ද ලබාගෙන ඇති අතර, එසේ ලබාගත් තැන්පත් හෝ ඒ වෙනුවෙන් ගෙවිය යුතු පොලී තැන්පත්කරුවන්ට ලබා දීමෙන් තොර ව ව්‍යාපාරය වසා දමා තිබේ. තැන්පත්කරුවන් 30 දෙනෙකු මේ ගැන 1990 නොවැම්බර් 12 වැනි දින ජනාධිපති රණසිංහ ප්‍රේමදාස මහතාට පැමිණිලි කර තිබේ. මෙම ව්‍යාපාරයට පොලී ලබාගැනීමේ අරමුණින් මුදල් තැන්පත් කර ඇති අයගේ සංඛ්‍යාව 380 ක් බව ද ඔවුන් ප්‍රකාශ කර තිබේ.

මෙසේ රැඳී සිටින ලක්වූ තැන්පත්කරුවන් දෙදෙනෙකු වන කේ.පී.එස්. ෆොන්සේකා හා එම මහත්මිය වාරා දි මෙල් ඇතුළු එම ව්‍යාපාරයේ අධ්‍යක්ෂ මණ්ඩල සාමාජිකයන් සිව්දෙනාට එරෙහිව 1991.05.12 වැනි දින කොළඹ දිසා අධිකරණය ඉදිරියේ නඩු (නඩු අංකය 11047/MR) පවරා තිබේ. 1998.10.24 වැනි දින අධිකරණය විසින් එම නඩුවේ නින්දාව ප්‍රකාශ කර තිබෙන අතර ඔවුන්ගේ තැන්පත් මුදල වන රුපියල් 90,000 ක් ද ඊට ලැබිය යුතු වන පොලිය වශයෙන් තවත් රුපියල් 90,000 ක් ද පැමිණිලිකරුවන්ට ගෙවන ලෙස වගදන්කරකරුවන්ට අධිකරණය විසින් නියම කෙරිණ. මෙම නින්දාවට එරෙහිව වගදන්කරකරුවන් අභියාචනයක් ඉදිරිපත් කර ඇතත්, අභියාචනාධිකරණය විසින් ද, දිසා අධිකරණයේ නින්දාව සනාථ කර තිබේ.

පෙනෙන්නට තිබෙන ආකාරයට වාරා දි මෙල් විදේශගත වී ඇත්තේ මේ ආරාච්ඡා නිසා ය. ලබාගෙන ඇති මුළු තැන්පත්වල වටිනාකම පැහැදිලි නැතත්, එම ප්‍රමාණය ලක්ෂ 400 ක් 600 ක් අතර ගණනක් විය හැකි ය. එන්ද්‍රිකා කුමාරතුංග ජනාධිපති ධුරයට පත්වීමෙන් පසු ව ඇගේ රාජ්‍ය බලයේ පිහිටෙන් මෙම ආරාච්ඡා යටපත් කරගැනීමට වාරා ද මැල් සමත් වූ බව පෙනෙන්නට තිබේ.

එන්ද්‍රිකාගේ අභ්‍යන්තර කල්ලියට අයත් ව සිටි පුද්ගලයින් අතරින් වඩාත් ම සටහනට පුද්ගලයා බව පෙනෙන්නේ රොනී පීරිස් ය. ඔහු වෙනත් අය මෙන් කිසිදු තානාත්තරයක් ලබාගත්තේ නැත. ඒ වෙනුවට ගුරු ලෙස වස්තුව රැස් කළේ ය.

කලක් නැගෙනහිර විශ්වවිද්‍යාලයේ සේවය කළ, වර්තමානයේ ඔස්ට්‍රේලියාවේ පදිංචි වී සිටින ආචාර්ය සී. රාමකුමාරයන් මහතා රොනී පීරිස් ගැන මා සමඟ කියන ලද අපූරු කතාවක් මෙසේ ය. 1994 පාර්ලිමේන්තු මැතිවරණයේ දී හා ජනාධිපතිවරණයේ දී චන්ද්‍රිකාගේ මැතිවරණ ව්‍යාපාරයේ ලියවිලි දෙමළ භාෂාවට පරිවර්තනය කළේ ඔහු ය. ඔහු ඇයට හඳුන්වා දුන්නේ මා විසිනි. මැතිවරණයෙන් පසු ව ජනාධිපතිනිය හමුවීමට අරලියගහ මන්දිරයට ගිය අවස්ථාවක දී රාමකුමාරයන්ට, රොනී පීරිස් හමු වී තිබේ. ඔහු එහි දී රාමකුමාරයන්ට දී තිබෙන බිස්තස් කාඩ් පතේ පීරිස්ගේ ශ්‍රී ලංකාවේ ලිපිනය ලෙස සඳහන් කොට තිබී ඇත්තේ අරලියගහ මන්දිරයේ ලිපිනය යි.

ජනාධිපතිනියට තිබුණු සමීප සම්බන්ධයේ මහිමයෙන් මේ කල්ලිය උපයන්නට ඇති ධනස්කන්ධය අතිවිශාල ය. ජනාධිපතිනියගේ අනුමැතිය හා ආශීර්වාදය අවශ්‍ය ව්‍යාපෘතිවලට පැත්තක සිට හොට දූමිමෙන් පමණක්, අනුමත වන හැම ව්‍යාපාරයකින් ම එක්තරා කොමිස් මුදලක් ලබාගැනීමට මේ කල්ලියට හැකියාව ලැබී තිබුණි. අනුමැතිය සඳහා එවන ව්‍යාපෘති වාර්තාවල එන අදහස්, වෙනත් ව්‍යාපාරිකයින් අතට පත් කිරීමෙන් ද මුල් ව්‍යාපෘතියට අනුමැතිය ලබාදීම අත්හිටුවා දෙවැනි ව්‍යාපෘතියට අනුමැතිය ලබාදීම වැනි ක්‍රමවලින් ද ඔවුහු මහා ධනස්කන්ධයක් හරිහම්බ කළෝ ය.

චන්ද්‍රිකා බලයට පත්වන්නට පෙර රොනී පීරිස් ජීවත් වූයේ එංගලන්තයේ ය. ඔහුට Glen Express Traveles නමින් කුඩා සංචාරක ව්‍යාපාරයක් තිබුණි. එම ව්‍යාපාරයේ බැංකු ගිණුම පවත්වාගෙන ගියේ ඉන්දියානු රාජ්‍ය බැංකුවේ ය. චන්ද්‍රිකා බලයට ඒමෙන් පසුව එම ගිණුම ලංකා බැංකුවේ එංගලන්ත ශාඛාවට මාරු කර ගත්තේ ය. චන්ද්‍රිකාගේ අනුග්‍රහයෙන් ලංකා බැංකුවෙන් ණය ලබාගනිමින්, නැවත එම ණය කපා හරවා ගනිමින් ස්ටර්ලින් පවුම් 650,000 ක (රුපියල් ලක්ෂ 844 ක් පමණ) අලුත් ණයක් ලබාගැනීමට ඔහු සමත් විය. ඔහු එකවිට තමා වෙනුවෙන් සේ ම ජනාධිපතිනිය වෙනුවෙන් ද ධනය රැස් කළ පුද්ගලයකු ලෙස සැලකිය හැකි ය.

ජනාධිපතිනියගේ කොළඹ-කටුනායක අධිවේග මාර්ග ව්‍යාපෘතිය පිටුපස සිටි ප්‍රධාන පුද්ගලයා වූයේ රොනී පීරිස් ය. එම සමස්ත ව්‍යාපෘතිය වෙනුවෙන් ඊට ඒ දෙපළට ගෙවා තිබෙන කප්පම අතිවිශාල බව ද කිව යුතු ය.

අධිවේගී මාර්ග විෂය ගැන හොඳින් දන්නා පුද්ගලයෙකුට අනුව ධාවන පථ හතරක් සහිත අධිවේග මාර්ග කිලෝමීටරයක් සඳහා පිළිගත් ජාත්‍යන්තර මිල ඩොලර් ලක්ෂ 20 කි. (රුපියල් කෝටි 14 ක් පමණ) එහෙත් මෙම ව්‍යාපෘතිය සඳහා ශ්‍රී ලංකාව ගෙවා තිබෙන මිල මාර්ග කිලෝමීටරයක් සඳහා ඩොලර් ලක්ෂ 96කි. (රුපියල් කෝටි 67ක් පමණ.) ධාවන පථ හතරක් සහිත දකුණු අධිවේගී මාර්ගයේ මාර්ග කිලෝ මීටරයක් සඳහා ගෙවා තිබෙන මිල ඩොලර් ලක්ෂ 17කි. (රුපියල් කෝටි 16ක් පමණ) ඊට ඉඩම් අත්පත් කරගැනීමේ වියදම්, ව්‍යාපෘති කළමනාකරණ වියදම්, උපදේශක සේවා වියදම් හා අවතැන්වුවන් නැවත පදිංචි කිරීමේ වියදම් ද ඇතුළත් ය. එහෙත් කටුනායක අධිවේගී මාර්ග ව්‍යාපෘතියේ දී ඒ සියලු වියදම් දැරිය යුත්තේ කොන්ත්‍රාත්කරු නොව ආණ්ඩුව යි.

පාර්ලිමේන්තු සංකීර්ණයට යා ව නාගරික සංවර්ධන අධිකාරියට අයත් ඉඩම් අක්කර 226 ක් 99 අවුරුදු බදු පදනමක් මත ඒමියා පැසිෆික් ගොල්ෆ් සමාගමට ලබාදීමේ ව්‍යාපෘතිය ද රොනී පීරිස්ගේ සාක්කුව පිරවීමේ අරමුණින් ආරම්භ කරන ලද ව්‍යාපෘතියක් ලෙස සැලකිය හැකි ය. මෙම ව්‍යාපෘතිය ක්‍රියාත්මක කරවන ලද්දේ ද කිසිදු ටෙන්ඩර් කැඳවීමකින් තොර ව ය. මෙම ව්‍යාපෘතිය ගොල්ෆ් වළවල් 18 කින් යුතු ගොල්ෆ් පිටියක් ලෙස හඳුන්වා තිබුණ ද ලොකු ඉඩම් සහිත විලාවක් (Villas) තට්ටු නිවාස (Apartments) විවේක නිකේතන (Resorts) හා ගැමි නිවාස (Cottage Houses) ඉදිකොට විකිණීමේ අයිතිය ද එම සමාගමට පවරා තිබිණි.

ආණ්ඩුවේ තක්සේරුකරුගේ තක්සේරුව අනුව 1998 දී එම ඉඩමේ පර්චසයක මිල රුපියල් 13,786කි. වෙළෙඳපොළ මිල රුපියල් ලක්ෂ 1 1/2 ක් 2 1/2 ක් අතර විය හැකි ය. සමාගමට පර්චසයක් ලබාදෙන ලද මිල රුපියල් 4500කි. ඒ මිල ගෙවිය යුත්තේ ද එකවර නොව කොටස් වශයෙනි.

රොනී පීරිස්ට, Blue Class International නමින් බහමාස්වල ලියාපදිංචි කළ සමාගමක් ඇත්තේ ය. 50, Shircy Stret, Nasu, Bhamas යන්න එම සමාගමේ ලිපිනයයි. එය ශ්‍රී ලංකාවේ BOI තත්ත්වයක් ලබාගෙන තිබෙන සමාගමක් වන අතර හිරු FM සහ සන් FM සමාගම්වල එකල ප්‍රධාන කොටස් අයිතිය තිබුණේ ද එම සමාගමට ය.

රොනී පීරිස් එක්සත් රාජධානියේ පුරවැසියකු වන අතර, සිය රටට වාර්තා කිරීමකින් තොරව එරට පුරවැසියකුට වෙනත් රටවල ව්‍යාපාර ඇරඹිය නොහැකි ය. එහෙත් රොනී පීරිස් සිය රටට වාර්තා කිරීමෙන් තොර ව ශ්‍රී ලංකාව ඇතුළු රටවල් ගණනාවක ව්‍යාපාර පවත්වාගෙන යයි. ඔහුගේ ව්‍යාපාර වන්දිකා සමඟ පවත්වාගෙන යන හවුල් ව්‍යාපාර ලෙස සැලකිය හැකි ය. එම ව්‍යාපාරවල ලේ නහරවල ඇත්තේ ශ්‍රී ලංකාවෙන් උරාගත් සාරය යැයි කිව හැකි ය. කොළඹ-කටුනායක අධිවේග මාර්ගයේ කොන්ත්‍රාත්කරුවා ලෙස ක්‍රියා කළ 'කියන්නම්' සමාගමට මහජන බැංකුවේ ගිණුමක් ඇති අතර, ඒ ගිණුමෙන් රොනී පීරිස්ගේ බහමාස්වල ඇති බිලු ක්ලාස් සමාගම් ගිණුමට බැර කර ඇති මුදල් පිළිබඳ විස්තර සොයා ගැනීමෙන් පමණක් වුවත් මෙම කල්ලිය පවත්වාගෙන යන ජාවාරම් පිළිබඳ විස්තර සොයාගත හැකි ය.

වර්තමානයේ ශ්‍රී ලංකාවේ සිටින ලොකුම ව්‍යාපාරිකයා ලෙස සැලකිය හැකි හැරී ජයවර්ධන ද මෙම කල්ලියේ සාමාජිකයෙකි. 1977 වන විට සාමාන්‍ය පුද්ගලයෙකු වූ ඔහු මහා පරිමාණයේ ව්‍යාපාරිකයෙකු බවට පත්වීමට අවශ්‍ය ආරම්භක පදනම ලබාගත්තේ බණ්ඩාරනායක මැතිනියගෙනි. ඉරාකයේ සදාම් හුසේන්ට බණ්ඩාරනායක මැතිනිය සමඟ සම්ප මිත්‍රත්වයක් තිබුණු අතර, බණ්ඩාරනායක මැතිනිය මගින් ඉරාකයට තේ සැපයීමේ ඒකාධිකාරය සියතට ගැනීමට හැරී ජයවර්ධන සමත් විය. බණ්ඩාරනායක මැතිනියගෙන් ලබාගත් උදව් උපකාර වෙනුවෙන් හැරී ජයවර්ධන බණ්ඩාරනායක පවුල බලා ගත් අතර, එම පවුලේ බරපැන ඉසිලූ පුද්ගලයා වූයේ ද ඔහු ය. එහෙත් හැරීට ආරම්භයේ දී වන්දිකා කුමාරතුංග සමඟ හොඳ සම්බන්ධයක් නොතිබුණි. 94 බස්නාහිර පළාත් සභා මැතිවරණ කාලයේ හැරී ජයවර්ධන විවිධ

තැන්වල කරන කතාබහේ දී වන්දිකා වෙසඟනක් ලෙස හැඳින්වීම මේ දෙදෙනා අතර විරසකයක් ඇතිවීමට බලපෑ ප්‍රධාන හේතුව විය.

වන්දිකා බස්නාහිර පළාතේ මහ ඇමති වීමෙන් පසු ට දෙවැනි වරට පැවති දකුණු පළාත් සභා මැතිවරණයේ දී මැතිවරණ අරමුදලට පරිත්‍යාගයක් කිරීමට හැරීම අවශ්‍ය වී, ඔහු ඒ බව අනුරාද්ධ මගින් වන්දිකාට දැනුම් දුන්නේ ය. හැරී-වන්දිකා හමුව යොදාගෙන තිබුණේ විපක්ෂ නායක නිල නිවසේ ය. එකල එම නිවස පරිහරණය කළේ අනුරාද්ධ ය. මා ද ඒ අවස්ථාවේ එහි සිටි අතර, හැරී වන්දිකා සිටි උඩ තට්ටුවට ආවේ මේජර් ලංකානිලක සමඟ ය. එහි දී වන්දිකා හැරීම ලබාදෙන ලද කාලය විනාඩි 05 ක් තරම් වත් නො වී ය. ඇය මුදල් බහා ලූ කවරය හැරීමෙන් ලබාගෙන, ඔහුට ස්තූති කොට ඔවුන් එම ස්ථානයෙන් පිට කළාය. ඔවුන් එම ස්ථානයෙන් පිට වී ගිය වහා ම හැරීමෙන් ලැබුණු මුදල් කවරය අනුරාද්ධ වෙත විසි කොට එහි තිබෙන මුදල් ප්‍රමාණය ගණන් කරන ලෙස අනුරාද්ධගෙන් ඉල්ලා සිටියා ය. අනුරාද්ධ මුදල් තෝට්ටු පිටතට ගෙන ගණන් කොට, එය එක් ලක්ෂ විසිපන්දහසක් බව කීවේ ය. වන්දිකා භාසයෙන් සිනාසී තමන්ට හැරීමෙන් මුදල් අවශ්‍ය නැති බවත්, ඒ මුදල් වික දකුණේ වැඩවලට අනුරාද්ධ ලග තබාගත හැකි බවත් ප්‍රකාශ කළා ය.

1994 පාර්ලිමේන්තු මැතිවරණය වන විටත් මේ දෙදෙනා අතර යහපත් සම්බන්ධයක් නොතිබුණි. එහෙත් හැරී දක්ෂ ලෙස රාජ්‍යේ ඩ්‍රිවෙර්, රොනී පීරිස් වැනි අය සිය ග්‍රහණයට ගනිමින් සිටියේ ය. 94 පාර්ලිමේන්තු මැතිවරණයට අපේක්ෂා කළ ප්‍රමාණයටත් වැඩියෙන් මුදල් ආධාර ලැබී තිබුණි. පාර්ලිමේන්තු මැතිවරණයෙන් පසු ජනාධිපතිවරණයකට මුහුණ දෙන්නට සිදුවන නිසා ලැබී තිබෙන මුදල්වලින් අඩක් පමණක් පාර්ලිමේන්තු මැතිවරණයට වැය කොට ඉතිරිය ජනාධිපතිවරණය සඳහා යොදාගත යුතු ය යන්න මගේ මතය විය. වියදම් අඩු එහෙත් බලගතු මැතිවරණ ප්‍රචාරක ව්‍යාපාරයක් මගින් ඒ අරමුණ ජයගත හැකි ව තිබිණ. එහෙත් ඒ වන විටත් වන්දිකාට සම්ප ව වැඩ කළ අය සිය ග්‍රහණයට ගැනීමට හැරී සමත් වී තිබුණු අතර, ඔවුන් මගින් ලැබී

නිබුණු සියලු අරමුදල් පළමු මැතිවරණය සඳහා වාෂ්ප කරවීමට හැරී සමත් විය. ඔහුගේ උපාය මාර්ගය වී නිබුණේ ජනාධිපතිවරණය සඳහා වන මුළු වැය බර තමන් අතට ගැනීම මගින් වන්දිකා සමඟ මිත්‍රත්වයක් ඇති කර ගනිමින් ජනාධිපතිනියත් ආණ්ඩුවත් සිය ග්‍රහණයට ගැනීමය.

94 ජනාධිපතිවරණ ප්‍රතිඵල නිකුත් කෙරුණු රාත්‍රියේ වන්දිකා කුමාරතුංග මහත්මිය සමඟ ප්‍රතිඵල අසන කිහිපදෙනා අතර ඊට කලකට පෙර වන්දිකා වෙසඟනක් ලෙස හැඳින්වූ හැරී ජයවර්ධන ද සිටියේය. මා එහි ගිය පසු මට බොත්තට මටු විතක් රැගෙන එමින් සිටි වන්දිකාට ඇසෙන පරිදි හැරී ජයවර්ධන මට කීවේ "වික්ටර්, මේ ළමයා අපිව බේරගත්තා" කියා ය. මට පෙරළා යමක් කියන්නට අවශ්‍ය වුවත්, ඒ බව තේරුම් ගනිමින් වන්දිකා මට දෙන ලද සංඥාවක් නිසා නිශ්ශබ්ද වීමට මට සිදුවිය.

ඉන්පසු එළඹෙන යුගයේ ඔහු ජනාධිපති වන්දිකාගේ සමීප මිත්‍රයෙකු බවට පත්වූවා පමණක් නොව, වන්දිකාගේ අභ්‍යන්තර කවයේ ගරු කටයුතු සාමාජිකයෙකු බවට ද පත්විය. ඔහු වන්දිකාගේ සමීපතම පුද්ගලයෙකු වූ රාජන් බ්‍රිටෝ සිය ව්‍යාපාරයේ අධ්‍යක්ෂවරයෙකු බවට පත් කර ගත්තේ ය. පසු ව පොදු පෙරමුණු ආණ්ඩුව සංකේතවත් කරන ලාංඡනය වන පුටුවේ ඇති කකුල් හතරෙන් එකක් තමා බවට ඔහු ප්‍රසිද්ධියේ වහසි බස් කීවේ ය.

ඉන්පසු හැරී ජයවර්ධන විසින් කරනු ලබන සියලු නොපනත්කම් ජනාධිපතිනිය කොන්දේසි විරහිත ව ආරක්ෂා කළා ය. ව්‍යාජ මිල ගණන් ඉදිරිපත් කොට භාණ්ඩ ආනයනය කිරීම සඳහා ඔහු දීර්ඝ කාලයක් තිස්සේ පවත්වාගෙන ගිය කුට ජාවාරමක් රේගුව විසින් අල්ලා ගත් අවස්ථාවේ දී ජනාධිපතිනිය ප්‍රසිද්ධියේම රේගු නිලධාරීන්ට එරෙහි ව හැරී ජයවර්ධනගේ ආරක්ෂාව වෙනුවෙන් පෙනී සිටියා ය. එය කිසිම රාජ්‍ය නායකයකු විසින් නොකළ යුතු අධම ක්‍රියාවක් විය. ඒ වන විට රේගුවේ ප්‍රධානියා වී සිටියේ ද ජනාධිපතිනියට සමීප, ජනාධිපතිනිය ප්‍රිය කළ නිලධාරියෙකි. එහෙත් ඔහු ඒ අවස්ථාවේදී ජනාධිපතිනියට නිබුණු සමීප සම්බන්ධකම් නොසලකා තමන් යටතේ සිටින රේගු නිලධාරීන්ගේ ආරක්ෂාව පිණිස නිර්භීත ව පෙනී සිටියේ ය. ඒ නිසා ම ඔහුට

තමන් දරා තනතුර අතහැර යන්නට ද සිදුවිය. ජනාධිපතිනි චන්ද්‍රිකා කුමාරතුංග විසින් ඇති කරන ලද එම නොමනා අර්බුදය කෙළවර වූයේ අවංක රේගු නිලධාරියෙකුගේ ජීවිතය බිළිගැනීමෙන් හා තවත් අවංක රේගු නිලධාරීන් ගණනාවක් රටට අහිමි කිරීමෙනි.

රේගු නිලධාරී සුඡිත් ප්‍රසන්න ඝාතනයට සම්බන්ධ පිරිසක් මේ වන විට නඩු අසා හිරේ යවා ඇතත්, එම නඩුව වෙනුවෙන් උසාවියට ඉදිරිපත් කෙරුණේ එම ඝාතන සිද්ධියට සම්බන්ධ තෝරාගත් එක් පිරිසක් පමණක් බව දන්නේ පරීක්ෂණ නිලධාරීන් පමණ ය. හැරී ජයවර්ධනගේ රේගු බදු වංචාවේ පරීක්ෂණ නිලධාරියා ලෙස ක්‍රියා කළේ සුඡිත් ය. ඔහු ඝාතනයට ලක්වන්නට යන දෙකකට පෙර හැරීගේ පරීක්ෂණය අත්හිටුවීමට හැරී විසින් ලබාගෙන තිබූ අධිකරණ නියෝගය ඉවත් කරවා ගැනීම සඳහා ඔහු නීතිපති දෙපාර්තමේන්තුවට ගොස් එවකට නියෝජ්‍ය සොලිසිටර් ජනරාල් ලෙස ක්‍රියා කළ සිරිපවත් මහතා (වර්තමානයේ අභියාචනාධිකරණ විනිසුරුවරයෙකු ලෙස ක්‍රියා කරන) හමු වී ඒ ගැන දීර්ඝ ලෙස සාකච්ඡා කර තිබේ. ඒ වන විට ඔහු හැරීගේ රේගු වංචාවට අදාළ සියලු තොරතුරු සොයාගෙන තිබුණි.

සුඡිත් ඝාතනයට ලක් කෙරුණු දිනයේ එම ඝාතන කුමන්ත්‍රණයේ ප්‍රධාන මොළකාරයා ලෙස ක්‍රියා කර තිබෙන රේගු නිලධාරී අනුර විරවංග හැරී ජයවර්ධන සමඟ අවස්ථා දෙකක දී පැය භාගයේ දුරකතන සාකච්ඡා දෙකක් පවත්වා තිබෙන බව පරීක්ෂක නිලධාරීන් සොයාගෙන තිබුණි. ඔහු පාවිච්චි කළ ජංගම දුරකතනයේ බිල්පත් පරීක්ෂා කොට, එහි සත්‍යතාව පරීක්ෂණ කණ්ඩායම හොඳින් තහවුරු කොට ගෙන තිබුණේ ය. එහෙත් මෙම ඝාතනය ගැන හැරී ජයවර්ධනගෙන් ප්‍රශ්න කරන්නට පරීක්ෂණ කණ්ඩායමට ඉඩක් නොලැබිණ. අධිකරණයට ඉදිරිපත් කළ විත්තිකරුවන් අතර හැරී ජයවර්ධන කෙනෙකු ද නො වී ය. ඒ ගැන පරීක්ෂණ කණ්ඩායමට අයත් මා දන්නා පොලිස් අධිකාරීවරයෙකුගෙන් මා ප්‍රශ්න කළ විට ඔහු දෙන ලද ක්ෂණික පිළිතුර වූයේ ජනාධිපතිනියගෙන් ලැබුණු නියෝගයක් නිසා එසේ කළ බව ය. ඒ ගැන වැඩිදුර කරුණු විමසීමේ දී ඔහු කීවේ, තමාට ඊට වැඩි කිසිවක් කිව නොහැකි අතර වැඩි විස්තර දැනගැනීමට

අවශ්‍ය නම් නියෝජ්‍ය පොලිස්පති ප්‍රතාපසිංහට කතා කරන ලෙස ය.

ජනාධිපතිවරයා වන්දිකා කුමාරතුංග මහත්මිය තෝරා ගත් සුළු පිරිසක් සමඟ එකතු වී රාජ්‍ය බලය යොදාගෙන මේ රටේ වස්තුව සොරාගෙන තිබෙන ආකාරය ගැන විධිමත් පරීක්ෂණයක් පවත්වන්නේ නම් අපූරු තොරතුරු හෙළිදරව් කරගැනීමට හැකිවනු නො අනුමාන ය. ඇය හා ඇගේ සම්පතම කල්ලිය විසින් පමණක් මෙරටින් කොල්ලකා පිට කර ඇති ධනයේ වටිනාකම කෝටි දහස් ගණනක් විය හැකි ය. ඇයට හා ඇගෙන් පැවත එන්නන්ට නැවත සිය සියා ගත කළ මහේශාකාර ජීවිතය තරම් වියදම් අධික මහේශාකාර ජීවිතයක් පරම්පරා ගණනක් වුවත් ගතකිරීමට ඒ ධනය ප්‍රමාණවත් වනු ඇති බවට සැක නැත.

ජනාධිපති වන්දිකා පිළිබඳ ව ඇමරිකානු ගුවන් සමාගමක් වන 'බොයින්' සමාගමේ තුන්වැනියා ලෙස ක්‍රියා කළ ඇමරිකන් ජාතිකයෙකුගෙන් මට අසන්නට ලැබුණු අපූරු කතාවක් මෙසේ ය: 'බොයින්' සමාගම 'ජෙනරල් මෝටර්ස්' සමාගමට අනුබද්ධ සමාගමක් වන අතර, එම සමාගම දෙක ඇමරිකන් රාජ්‍ය දෙපාර්තමේන්තුවට ද සම්බන්ධ ය. 'එයාර් ලංකා' සමාගම පෞද්ගලිකකරණයේදී එම සමාගම මිල දී ගැනීමට තමන්ට සාධාරණ අවස්ථාවක් නොදී 'එම්චේටීස්' සමාගමට අත යට වී කිණීම 'බොයින්' සමාගමේ විරෝධයට හේතු වී තිබිණි. එය අත යට කෙරුණු ගනුදෙනුවක් වූ බව හා ඒ මගින් ජනාධිපතිවරයාගේ වන්දිකාගේ සාක්කුවට විශාල කුට්ටියක් ලැබුණු බව මෙම නිලධාරියාගේ මතය විය. ඔහු මා සමඟ සාකච්ඡා කළේ මාගේ නීතිඥයා ද සිටිය දී ය. වන්දිකාට තිබෙන විදේශ ගිණුම් තුනක් පිළිබඳව තමන් නිරන්තර පරීක්ෂාවෙන් සිටින බව කී ඔහු වන්දිකාට සම්පත නිලධාරියෙකුගේ දරුවකුට තිබෙන විදේශ වත්කම්වල ප්‍රමාණය වන්දිකාට තිබෙන විදේශ වත්කම්වල ප්‍රමාණය තරමටත් වඩා විශාල බව ද කියා සිටියේ ය. වන්දිකාගේ විදේශ ගිණුම් තුනේ විස්තර ඉල්ලා සිටියත් ඒවා හෙළිදරව් කිරීමට සුදුසු අවස්ථාව නොවන බව ඔහු කියා සිටියේ ය. ඔහුගෙන් මේ කතාව මට අසන්නට ලැබුණේ 2000 වසරේ දී ය.



කෲරත්වය හා සාහසිකත්වය

මකියාවේලි කියා ඇති පරිදි සාර්ථක පාලකයකු එක්කෝ මහජනයාගේ ගෞරවයට හේතු විය යුතු ය. නැත්නම් ඔහු මහජනයාගේ හිතියට හේතු විය යුතු ය. මහජනයා හිතියට පත්කිරීමේ සාධකය වන්දිකා පාවිච්චි කළ ආකාරය ජේ.ආර්. ජයවර්ධන පාවිච්චි කළ ආකාරයට වඩා වෙනස් ය. ජේ.ආර්. ජයවර්ධන සියලු විරුද්ධවාදීන් එක පොදියට ගෙන පහර දෙන පිළිවෙතක් අනුගමනය කරන විට, වන්දිකා ඒ වෙනුවට තෝරාගත් විශේෂ පුද්ගලයින් තනි ව ගෙන ඔවුන්ට පහරදෙන, ඔවුන් හිතියට පත් කරන හෝ ඔවුන් වනසන ප්‍රතිපත්තියක් අනුගමනය කළා ය.

විරුද්ධවාදීන් බිය ගැන්වීමට ඔවුන් හිංසාවට ලක් කිරීමට හා අවශ්‍ය ම වෙනොත්, ඔවුන් සාතනය කිරීමට ඇයට විශේෂ ඒකකයක් තිබිණි. පී.එස්.ඩී.ය නමින් හැඳින්වුණ ජනාධිපති ආරක්ෂක අංශය ජනාධිපතිනියට ආරක්ෂාව සලසන අංශයක් ලෙස ක්‍රියාකරනවාට අතිරේක ව ඇගේ දේශපාලන විරුද්ධවාදීන් බිය ගන්වන හා අවශ්‍ය වෙනොත්, ඔවුන්ට පහරදෙන අංශයක් ලෙස ක්‍රියා කළේ ය. මේ ඒකකය තුළ තමන්ගේ සාහසික අවශ්‍යතාවන්

සඳහා යොදා ගත හැකි අපරාධ ඒකකයක් ද පවත්වාගෙන ගියේ ය. ඒ ඒකකය සමන්විත වී තිබුණේ පොලිස් නිලධාරීන්ගෙන් නො ව, රටේ නමගිය අපරාධකරුවන්ගෙනි. බැඳ්දගාන සංජීව එහි අණදෙන්නා ලෙස ක්‍රියා කළ අතර, ධම්මික පෙරේරා, මොරටු සමන්, තාරා අජිත් වැනි නමගිය අපරාධකරුවෝ එම ඒකකයේ ක්‍රියාකාරී සාමාජිකයෝ වූහ.

රෝහණ කුමාර ඝාතනය, කුමාර් පොත්තම්බලම් ඝාතනය, සන්ඩේ ලීඩර් කර්තෘ ලසන්ත වික්‍රමතුංගට පහරදීම, සරත් කෝන්ගහගේ ගේ නිවසට පහරදීම, අනෝජා විරසිංහගේ කෞතුකාගාරය සහිත නිවස ගිනි තැබීම, රුකාන්ත-වන්දුලේඛා ගායක යුවළ හිංසාවට ලක් කිරීම යනාදී සාහසික සිද්ධීන් එම විශේෂ ඒකකය විසින් සිදු කරන ලද සාහසික අපරාධ ලෙස සැලකිය හැකි ය.

බැඳ්දගානේ සංජීව රජගෙදරීන් කිරී දී හදා වඩා ගත් ජනාධිපතිනියගේ සුරතල් අපරාධකරුවා ලෙස සැලකිය හැකි ය. ඔහු ඇයට ලැබී තිබුණේ මේජර් ලංකාතිලකගෙනි. ලංකාතිලක හැරී ජයවර්ධනගේ කළුතර ස්කාගාරයේ ප්‍රධානියා ය. ඔහු අනුරාධ රත්වත්තේගේ ද සමීප මිතුරෙකි. ඔහු ඊට පෙර සේවය කළේ පෙලින්නෝෆ් ෆිනැන්ස් සමාගමේ, ෆිනැන්ස් නොගෙවන වාහන අත්පත් කරගන්නා අංශයේ ප්‍රධානියා හැටියට ය. අත්පත් කරගත යුතු වාහන පැහැර ගැනීමේ කාර්යය සඳහා යොදාගත්තේ නමගිය අපරාධකරුවන් ය. 94 පළාත් සභා මැතිවරණයේ දී චන්ද්‍රිකාට ආරක්ෂාව පිළිබඳ ප්‍රශ්නයක් තිබුණු අතර, ඇගේ ආරක්ෂාවට සුදුසු කණ්ඩායමක් සොයාදෙන ලද්දේ මේජර් ලංකාතිලක ය. බැඳ්දගානේ සංජීව ද එසේ සොයාදෙන ලද කණ්ඩායමට අයත් ව සිටි පුද්ගලයකු විය.

ජනාධිපතිවරණයෙන් පසු ව ඇගේ ආරක්ෂක ඒකකයට අයත් ව සිටි එම අයගෙන් වැඩි පිරිසක් ඉවත් ව ගිය අතර, එසේ කැමැත්තෙන් ඉවත් ව යන අයට මත්පැන් බලපත්‍රයක් ජනාධිපතිනියගෙන් තෑගි ලෙස ලැබුණේ ය. එහෙත් බැඳ්දගානේ සංජීව ඉන් ඉවත්වන්නට කැමති නොවූ අතර, ඒ නිසා ඔහු පිඑස්ඩී යට අනුයුක්ත කිරීමට සිදුවිය. පිඑස්ඩී ය තුළ සිටින ඇයට

විශ්වාසදායක සහයින් අතර, බැඳ්දගානේ සංචිත ප්‍රධාන විය. ඔහු අත් සියලු දෙනාට වඩා ජනාධිපති ආරක්ෂක ඒකකයේ සිටි පැරණි ම හා ජනාධිපතිනිය හොඳින් දන්නා හඳුනන පුද්ගලයා වීම හේතු කොටගෙන ඔහු ඒ තුළ විශේෂ බලයක් දරන පුද්ගලයෙකු බවට පත්වූයේ ය. බැඳ්දගානේ සංචිතගේ නිවස දිවයිනේ නමගිය අපරාධකරුවන්ට සෙවණ දෙන තීප්පොළක් වූ අතර, ඔහු ජනාධිපතිනිය හා ඇගේ සම්පතමයන්ගේ අපරාධකාරී අවශ්‍යතා සඳහා සුදුසු පුද්ගලයන් සපයන ප්‍රධාන සැපයුම්කරුවා බවට පත්වූයේ ය. ඒ සමඟ ඔහු 'පිඵස්ඩ්' නාම පුවරුව ආවරණයක් කරගනිමින් තමන් සමඟ කල්ලි ගැසී සිටින සෙසු අපරාධකරුවන් සමඟ එක් වී කොන්ත්‍රාත් ක්‍රමයට අපරාධ කළේ ය. ව්‍යාපාරිකයන් බිය ගන්වා ඔවුන්ගෙන් කප්පම් ගත්තේ ය.

රෝහණ කුමාර ගෞරවයට හේතු වූ පුවත්පත්කරුවකු නො වී ය. වැනල් නයින් අපවාදය වන විට ඔහුගේ පුවත්පත සෘජු ලෙස එජාපයට ආධාර කරන පුවත්පතක් බවට පත් ව තිබුණු අතර, පුවත්පත පවත්වාගෙන යෑම සඳහා අවශ්‍ය මුදල් ඔහුට ලැබුණේ එක්සත් ජාතික පක්ෂයෙනි. වැනල් නයින් ආපදාවේ දී ඔහු සිය පුවත්පතින් ජනාධිපතිනිය හා සනත් ගුණතිලක එකට ගෙන ඔවුන් දෙදෙනාට දැඩි ව පහර දෙන ප්‍රතිපත්තියක් අනුගමනය කළේ ය. මේ දෙදෙනා අතර තිබෙන සම්බන්ධය ගැන ද ඔහු කතා කළේ ය. ඒ සමඟ ඔහු 'කොමි සනා' නමින් කැසට් පටයක් ද නිර්මාණය කළේ ය.

ඔහුගේ ක්‍රියාකලාපය සනත් ගුණතිලකගේ හා ජනාධිපතිනියගේ දැඩි කෝපයට හේතු වී තිබුණු අතර, එහි අවසාන ප්‍රතිඵලය වූයේ බැඳ්දගානේ සංචිත යටතේ පැවති විශේෂ ඒකකය අතින් ඔහු ඝාතනයට ලක්වීම ය. ඝාතකයින්ගේ පළමු සැලැස්ම වී තිබුණේ රෝහණ කුමාර කාන්තාවක සමඟ කාමරයක එකට සිටින අවස්ථාවක ඔහු ඝාතනයට ලක් කිරීම ය. ඒ සැලැස්මෙන් ඔහු බේරුණේ අනුනවයෙනි. ඉන්පසු ඔහු ත්‍රිරෝද රථයක නැගී ගෙදර යමින් සිටි අවස්ථාවක වාහනයකින් ඔහු ලුහුබැඳ ගොස් ඔහුට වෙඩි තබා ඝාතනය කළේ ය. ඔහුගේ ඝාතනය පිළිබඳව ආරම්භ කෙරුණු සිඳිසි පරීක්ෂණවල දී ඇඟිල්ල දිගුවෙමින් තිබුණේ

බැඳිදගානේ සංජීව වෙත ය. ඒ බව දනගැනීමෙන් පසු ව ජනාධිපතිනියගේ නියෝග මත සිඅයිඩී පරීක්ෂණය අතරමග නතර කෙරිණි.

මොරටුව සමන් ඝාතනයට ලක්වන්නට පෙර ඔහු හමු වී ඔහු සමග දීර්ඝ සාකච්ඡාවක යෙදීමේ අවස්ථාවක් මට ලැබිණි. කුමාර් පොන්නම්බලම් ඝාතනය ගැන රාවයේ පළ වන වාර්තා ඔහුගේ කණස්සල්ලට හේතු වී තිබිණි. කුමාර් පොන්නම්බලම් ඝාතනයට තමා සම්බන්ධ බව ඔහු මා හමුවේ පිළිගත්තේ ය. එහෙත් රෝහණ කුමාර් ඝාතනයට තමන්ගේ කිසිම සම්බන්ධයක් නැති බව ඔහු තරයේ ප්‍රකාශ කළේ ය.

ඉන්පසු ඝාතනයට ලක්වීමට දින කිහිපයකට පෙර පොන්නම්බලම් ඝාතන නඩුවේදී පොන්නම්බලම් පවුලේ අයිතිවාසිකම් වෙනුවෙන් පෙනී සිටි නීතිඥ දයා පෙරේරා මහතා හමු වී එම ඝාතනය ගැන ඔහු පාපොච්චාරණයක් කර තිබිණි. දයා පෙරේරා ඒ ස්ථානයට කුමාර් පොන්නම්බලම්ගේ පුත් ගජන් පොන්නම්බලම් ගෙන්වා ගැනීමට උත්සාහ දරා ඇතත්, ඔහු ඒ ස්ථානයට එන්නට කැමති වී නැත.

කුමාර් පොන්නම්බලම් ඝාතනය කරන ලද්දේ මොරටු සමන් හා උප සේවා පොලිස් කොස්තාපල් සුගත් රණසිංහ විසින් බව මුල් අවස්ථාවේ දී ම අප විසින් සොයාගෙන තිබුණු අතර, ඒ බව පුවත්පත මගින් ද වාර්තා කළෙමු. එම වාර්තාව නිසා එම ඝාතනය සිදුවූ රාත්‍රියේ ඝාතකයින් දෙදෙනා නැවතුම් ගත් නිවසක කාන්තාවක් දුරකතනයෙන් මා අමතා තමන්ට ඔවුන්ගෙන් අසන්නට ලැබුණු හා දකින්නට ලැබුණු තොරතුරු විස්තර කළා ය. ඇය ගණිකාවක් විය හැකි බව මගේ නිරීක්ෂණය විය. මෙම දෙදෙනා කුමාර් පොන්නම්බලම් ඝාතනය කිරීමෙන් පසු ව එදින රාත්‍රී හොඳින් කා බී ඇය වෙත ගියා විය යුතු ය. ඇයගෙන් එම දුරකතන සංවාදයේ දී ලැබුණු ලොකු ම තොරතුරු ලෙස සැලකිය හැක්කේ සුගත් රණසිංහ, පොන්නම්බලම්ගේ ජංගම දුරකතනය මතක සටහනක් ලෙස ළඟ තබාගෙන තිබෙන බව ය.

පොන්නම්බලම්ගේ ජංගම දුරකතනය සුගත් රණසිංහ මතක

සටහනක් ලෙස තමන් ළඟ තබාගෙන සිටින බව මා පුවත්පතේ වාර්තා කිරීමෙන් පසු එම පුවත්පත් වාර්තාව සුගත් රණසිංහගේ පුද්ගලයාට හා බියට හේතු වී ඔහු සිය ආරක්ෂාව සඳහා සි.ආර්. සමාජ ශාලාව අසලින් ගලා යන ඇළට එම දුරකතනය වීසි කළේ ය. 2000 වසරේ මැයි 21 වැනි දින සුගත් රණසිංහ අපරාධ පරීක්ෂණ බිඳුරෝවේ පොලිස් පරීක්ෂක නුවන් වැදිසිංහ සමඟ කරන ලද දීර්ඝ දුරකතන සංවාදයේ දී පොත්තම්බලම් ඝාතනය සිදු වූ ආකාරය හා ඊට අණදෙන ලද පුද්ගලයින් හෙළිදරව් කළේ ය. මෙම දීර්ඝ දුරකතන සංවාදය එම පොලිස් පරීක්ෂකවරයා විසින් පටිගත කරන ලද අතර, කෙසේ හෝ එහි පිටපතක් ලබාගැනීමට අපට හැකි වූ අතර, එම පටිගත කරන ලද සංවාදය අපි පුවත්පතින් ප්‍රසිද්ධ කළෙමු. එහි දී සුගත් රණසිංහ සියලු තොරතුරු පොලිස් පරීක්ෂකවරයාට හෙළිදරව් කරනු ලබන්නේ ඔහුට රුපියල් ලක්ෂ පහක මුදල් සමඟ ඔහු රජයේ සාක්ෂිකරුවකු කරන බවට පොලිසිය ඔහුට දෙන සහතිකය මත ය. මෙම දුරකතන සංවාදයේ දී පොත්තම්බලම්ගේ ජංගම දුරකතනය ඇළට වීසි කිරීමේ සිද්ධිය ද ඔහු හෙළිදරව් කරයි. එහි ප්‍රතිඵලයක් වශයෙන් ඇළ පිරා එම ජංගම දුරකතනය සොයා ගැනීමට අපරාධ පරීක්ෂණ බිඳුරෝව සමත් විය.

මෙම මනුෂ්‍ය ඝාතන සිද්ධීන් දෙකෙහි දී ම අපරාධ පරීක්ෂණ බිඳුරෝවේ ක්‍රියාකාරීත්වය ඉතාමත් නින්දාසහගත තත්ත්වයක පැවති බව කිව යුතු ය. රෝහණ කුමාර ඝාතන චෝදනාව ජනාධිපතිනිය හා සනත් ගුණතිලක වෙත එල්ල වී ඒ නිසා ආණ්ඩුවේ නායකයින් අපහසු තත්ත්වයකට පත් වී සිටින අවස්ථාවක අපරාධ පරීක්ෂණ බිඳුරෝවේ ප්‍රධානියා 'තාරා අළුත්' නමැති අපරාධකරුවා රුපවාහිනිය ඉදිරියට ගෙනවිත් රෝහණ කුමාර අතින් කෙළෙසීමට ලක්වූ බිරිඳකගේ ස්වාමී පුරුෂයකු විසින් තමන්ට දෙන ලද ඇණවුමක් මත එම ඝාතනය තමන් විසින් කරන ලද බව ඔහු ලවා ප්‍රකාශ කෙරෙව්වේ ය. මෙම ඝාතනයට ආණ්ඩුවේ කිසිම සම්බන්ධයක් නැති බව මවාපෑම එහි අරමුණ විය.

මෙම පාපොච්චාරණයෙන් පසු අප කිහිප දෙනෙකු අපරාධ පරීක්ෂණ බිඳුරෝවට කඩා වැදී එම බිඳුරෝවේ ප්‍රධානියා ලෙස

ක්‍රියා කළ හෝ වික්‍රමසිංහගෙන් ප්‍රශ්න කරන්නට විම නිසා ඔහු පිළිතුරු දිය නොහැකි අසරණ තත්ත්වයකට පත්වුවේ ය.

රෝහණ කුමාර ඝාතනය ගැන පරීක්ෂණ පැවැත්වෙන අතරතුර, වෙනත් සිද්ධියක් මත මොරටුව සමන් අත්අඩංගුවට ගන්නා ලද අවස්ථාවේ දී කුමාර් පොන්නම්බලම් ඝාතනයට වගකිව යුතු ප්‍රධාන පුද්ගලයා අත්අඩංගුවේ සිටින බැවින් ඔහුගෙන් ඒ ගැන ප්‍රශ්න කරන ලෙසට අපරාධ පරීක්ෂණ බිහිසුරුවේ ප්‍රධානියාට මා විසින් දැනුම් දුන් විට ඔහු දෙන ලද පිළිතුර වූයේ එම ඝාතනය එල්ටීටීඊය විසින් කරවන ලද්දක් බවට පරීක්ෂණවලින් හෙළිදරව් වී තිබෙන නිසා මොරටුව සමන් කෙනෙකුගෙන් ප්‍රශ්න කිරීමේ අවශ්‍යතාවක් ඇති නොවන බව ය. මොරටුව සමන් අත්අඩංගුවට පත්වීමේ සිද්ධිය කුමාර් පොන්නම්බලම් මහත්මියට දැනුම්දීමෙන් පසුව ඇය ද හෝ වික්‍රමසිංහ අමතා කතා කර තිබෙන අතර, එවිට ද ඔහු ඇයට දී තිබෙන පිළිතුර වී ඇත්තේ ද එය ම ය.

අවසානයේ හෝ වික්‍රමසිංහට ම මෙම ඝාතනවලට සම්බන්ධ හරි පුද්ගලයින් හා ඔවුන්ට එසේ කරන්නට අණදෙන ලද අය හෙළිදරව් කිරීමට සිදුවිය. හෝ වික්‍රමසිංහ ප්‍රකාශ කර තිබෙන ආකාරයට, 2000 අගෝස්තු මස දිනක ජනාධිපතිනිය හමුවූ අවස්ථාවකදී රෝහණ කුමාර ඝාතනය බැඳ්දගානේ සංජීව විසින් කරන ලද්දක් බව පොලිස් පරීක්ෂණවල දී හෙළිදරව් වී තිබෙන බව ඇයට දැනුම් දී තිබේ. ඇය ඊට දෙන ලද පිළිතුර වී ඇත්තේ "එසේ නම් සංජීව ඉක්මනින් රටින් පිට කරන්නට සිදුවන" බව ය. කුමාර් පොන්නම්බලම් ඝාතනය ද ආරක්ෂක ඇමතිගේ පුත්‍රයෙකුගේ ඇණවුම මත මොරටුව සමන් හා සුගත් රණසිංහ විසින් කරන ලද්දක් බව ඇයට දැනුම් දී තිබුණි.

ඇගේ අපරාධ කණ්ඩායම සිනමා නිළි අනෝජා වීරසිංහ හා ප්‍රසිද්ධ ගායක යුවළක් වන රුකාන්ත හා චන්ද්‍රලේඛා සම්බන්ධයෙන් අනුගමනය කර තිබෙන සාහසික ප්‍රතිපත්තියෙන් පෙන්නුම් කෙරෙන්නේ ඇය හා ඇය වටා කල්ලි ගැසී සිටි අය දරුණු විකෘති මානසිකත්වයකින් පසුවී ඇති බව ය. ඔවුහු අනෝජා විසින් ඉතාමත් දුක්මහත්සියෙන් ගොඩනගා ගෙන තිබුණු සිනමා කෞතුකාගාරය සමඟ ඇගේ නිවස කිසිවක් ඉතිරි නොවන ලෙස මුළුමනින් ගිනිබත්

කළෝය. රුකාන්ත හා චන්ද්‍රලේඛා ඔවුන්ගේ කුඩා දරුවන් ඉදිරියේ හිංසාවට ලක් කිරීමෙන් නොනැවතී, ඔවුන් ළඟ තිබූ සියලු ධනය කොල්ලකෑවෝ ය. වරක් අනෝජා මට කීවේ තමන් ජනාධිපතිනියට බැණ වදින ස්වරූපය පෙන්වුම් කෙරෙන පරිදි නිර්මාණය කරන ලද ව්‍යාජ කැසට් පටයක් සතත් ගුණතිලක විසින් ඇයට ඇසෙන ලෙස වාදනය කර ඇති බව ඇයට දැනගන්නට ලැබුණු බව යි.

ජනමාධ්‍යවේදියෙකු වශයෙන් මා ජනාධිපතිවරුන් සිව්දෙනෙකුගේ පාලන කාලය තුළ වැඩ කර තිබෙන අතර, විරුද්ධවාදීන් සම්බන්ධයෙන් චන්ද්‍රිකා කුමාරතුංග ජනාධිපතිනිය තරම් සාහසික හා කුරිරු වූ වෙනත් ජනාධිපතිවරයෙකු නැති තරම් ය.

මා දන්නා තරමින් ඇය රාවය පුවත්පත කියෙව්වා ය. එහි එන විවේචන ඉවසා දරාගැනීමේ හැකියාවක් ඇයට නොවී ය. ඇගේ මාගියාව මා පසුපස ද ලුහුබැන්දේ ය. එක්තරා කාලයක් සිටිතත් වශයෙන් මා යන වාහනය පසුපස ඔවුන් රැගත් ඩබල්කැබ් රථයක් ගමන් ගත්තේ ය.

ඇගේ මාගියාව නවීන ආයුධවලින් පමණක් නොව වෙනත් නවීන තාක්ෂණ උපකරණවලින් ද සන්නද්ධ වී සිටියේය. අන්‍යයන්ට නොපෙනෙන ලෙස සිදුවන සිද්ධීන් විධියෙන් ගත කළ හැකි නවීන කැමරාවක් හෝ දෙකක් ඇයට තිබිණි. ඇගේ අණින් ඇගේ මාගියාව කරන සාහසිකකම් විධියෙන් ගත කෙරුණු අතර, පසුව ඒ දර්ශනය ඇය නැරඹුවා ය. මීට අතිරේකව ජංගම දුරකතනවලට සවන්දිය හැකි හා අවහිර කළ හැකි යන්ත්‍ර ඇගේ මාගියාව සතුව තිබුණු බව පෙනේ.

මොබිටෙල් සමාගම ඩිජිටල් තාක්ෂණයට මාරුවන්නට පෙර මා පාවිච්චි කළේ මොබිටෙල් ජංගම දුරකතනයකි. මා සිටිතත් වශයෙන් ගාලු යන්නේ සිකුරාදා දිනවල ය. සිකුරාදා දිනවලට මගේ ජංගම දුරකතනය විසන්ධි වී නැවත සජූදා දහවලට සන්ධි වන යුගයක් තිබුණි. වරක් මා මහරගම බණ්ඩාරගම හරහා කළුතර පාරේ ගාලු යමින් සිටියදී ඇගේ මාගියාවේ කෙනෙකු මගේ දුරකතනයට කතා කොට මා ඒ මොහොතේ බණ්ඩාරගම පාරෙන්

ගමන් කරමින් සිටින බව ඔවුන් දන්නා බව කියා සිටියේ ය. ජංගම දුරකතනය ආශ්‍රයෙන් තමන්ට අවශ්‍ය පුද්ගලයින් සිටින ස්ථාන සොයාගත හැකි උපකරණ ද ඔවුන් සතුව තිබුණු බව ඉන් පෙනීයයි. තවත් වරක් මා රාත්‍රියේ හයිලෙවල් පාරේ මහරගම පැත්තට ගමන් ගනිමින් සිටිය දී වෙනදා මා පසුපසින් ගමන් ගන්නා ඩබල් කැබ් රථය අතුරු පාරක සිට වේගයෙන් පැමිණ මා ගමන් කරමින් සිටි රථය හප්පන්නට උත්සාහ කළේ ය. අනතුරක් සිදුවීමෙන් වැළකී ගියේ මා ගමන් ගත් රිය පැදවූ රියදුරාගේ දක්ෂතාවට පින්සිදුවන්නට ය. අතුරු පාරකට වී බලා සිටි ඔවුන් මා පැමිණෙන බව දැනගත්තේ මාගේ ජංගම දුරකතනය ඔස්සේ බව මට තේරුම් ගත හැකි විය. වරක් මා සී.සී.සී සමාජ ශාලාවේ තවත් මිතුරන් පිරිසක් සමඟ කතා කරමින් සිටි අවස්ථාවක දී එහි නවතා තිබූ මා ගමන් ගත් වාහනයකට බිත්තර ප්‍රහාරයක් එල්ල කර තිබුණි. එය බිත්තර ප්‍රහාරයක් ලෙස අප ඒ මොහොතේ තේරුම් ගත්තත්, එය බිත්තර ප්‍රහාරයක් නොව එය බිත්තරයක බහා එල්ල කරන ලද ඇසිඬු ප්‍රහාරයක් බව පසුදින සොයා ගත හැකි විය.

ඇය හා ඇගේ මාලියාව විරුද්ධවාදීන් මරණවාට වඩා නොමරා මරන්නට කැමැත්තක් දක්වූ බව පෙනේ. ගාල්ලේ නිවසේ සිටින හැම රාත්‍රියක ම පාහේ නිවසේ දුරකතනයට මධ්‍යම රාත්‍රියේ දී අමුතූ ම ආකාරයක දුරකතන පණිවුඩයක් ලැබෙන කාලයක් තිබුණි. එහිදී රිසිවරය අතට ගත් විට බැණ වැදීමක් හෝ කතා කිරීමක් සිදුවන්නේ නැත. ඒ වෙනුවට අනෙක් පසෙන් ඇසෙන්නේ කිසියම් පුද්ගලයකු හුස්ම හෙළන හඬ පමණ ය. මෙය විරුද්ධවාදීන් බියගැන්වීම සඳහා යොදාගත් ජනප්‍රිය ක්‍රමයක් විය.

2001 නොවැම්බර් 8 වැනි දින රූපවාහිනී සාකච්ඡාවක දී චන්ද්‍රිකා කුමාරතුංග ජනාධිපතිනිය පුවත්පත් කඩුවරුන් දෙදෙනෙකු ඝාතනය කිරීමට තිබුණු කුමන්ත්‍රණයක් තමන් විසින් ව්‍යර්ථ කරන ලද බව ප්‍රකාශ කළා ය. එය බළලා මල්ලෙන් එළියට පැන්න පළමු අවස්ථාව විය.

ඉන් දින කිහිපයකට පසුව පොදු පෙරමුණේ මැතිවරණ ප්‍රකාශය එළිදැක්වීම වෙනුවෙන් ජනාධිපති මන්දිරයේ පැවති ප්‍රවෘත්ති

සාකච්ඡාවක දී ඒ ගැන බුද්ධිමත් විරසිංහ විසින් ජනාධිපතිනියගෙන් ප්‍රශ්න කරන ලදුව, ඝාතනයට ලක්වීමට නියමිත ව සිටී එක් පුවත්පත් කතුවරයෙකු මා බව ඇය පිළිගෙන තිබිණි. ඇය එහි දී ප්‍රකාශ කළ කරුණු පුවත්පත් වාර්තා කර තිබෙන්නේ මෙසේ ය.

බුද්ධිමත් :- කර්තෘවරුන් ඝාතනය කිරීමට යෝජනා කළ ඇමතිවරයා කවිද කියා අප මාධ්‍යවේදීන් වශයෙන් දැනගත යුතු යි.

ජනාධිපතිනිය :- ඒ ඇමතිවරයා දැන් අපේ ආණ්ඩුවේ නැහැ. මම වගකීමක් ඇතිව යි කියන්නේ.

මංගල සමරවීර :- දැන් රාවය තමයි ඒ අය වෙනුවෙන් පෙනී සිටින්නේ.

ජනාධිපතිනිය :- මම ඉතුරු විස්තර කියන්න කැමති නැහැ. මම ඒ ඇමතිවරයා වගේ පහත් මට්ටමකට වැටෙන්න කැමති නැහැ. මම දෙසැම්බර් 24 වැනි දින ප්‍රතිකාර ගැනීම සඳහා ලන්ඩන් නුවරට ගිහිනුයි හිටියේ. ඒ වන විටත් මම ජීවත්වෙයිද කියලා මට දොස්තරවරුන් කියලා තිබුණේ නැහැ. ඒ ගැන අන්තිම වාර්තා වෛද්‍යවරුන්ගෙන් එන්න තිබියදී මම දන්නේ මට තව විකක් පණ තියෙන බව විතරයි.

මට දුරකතනයෙන් ලැබුණු පණිවුඩයකින් දැනගන්නට ලැබුණා කොළඹදී කර්තෘවරුන් දෙදෙනෙක් මරන්න හඳුනවා ය කියලා. මට වෙච්ච දේ පිට දාලා මරන්ඩ හඳුනව කියලයි මට දැනගන්නට ලැබුණේ. එය දැනගන්න ලැබුණු විගසම මම දුරකතනයෙන් කතා කරලා එය නැවැත්කුවා. ඒ නිසා ඔබතුමාට සම්බන්ධ රාවයේ කර්තෘගේත් ජීවිතය බේරුණා."

මේ මගින් ඇය කියන්නට උත්සාහ දරා ඇත්තේ ටවුන්හෝල් බෝම්බ සිද්ධියෙන් පසු ව ප්‍රතිකාර ගැනීමට ඇය එංගලන්තය බලා ගොස් සිටියදී ටවුන්හෝල් බෝම්බ සිද්ධිය පිට දමා මා හා තවත් ක්‍රිස්තියානියෙක් (සන්ඩේ ලිඩර් ක්‍රිස්තියානි විකුමතුංග) ඝාතනය කරන්නට ඇමති එස්.බී. දිසානායක ක්‍රියාකරමින් සිටින බව දැනගන්නට ලැබී ඇය මැදිහත් වී එය වැළකූ බව ය.

මෙම දින වකවානු හා එම දිනවල සිදුවූ සිදුවීම් විග්‍රහ කරන විට ලැබෙන චිත්‍රය ඇය විසින් දෙන්නට යන චිත්‍රයට වඩා වෙනස් ය.

පුවත්පත් කතුවරුන් දෙදෙනෙකු ඝාතනය කිරීමේ කුමන්ත්‍රණයක් වී නම් රාජ්‍ය නායිකාව වශයෙන් එම ඝාතන දෙක වැළකීම පමණක් ප්‍රමාණවත් නැත. එම ඝාතන කුමන්ත්‍රණයට සම්බන්ධ පුද්ගලයින් නීතිය ඉදිරියට පමුණුවාලීමේ වගකීමක් ද ඇයට තිබිණි. එසේ නොකිරීමෙන් ඇය නීතියට පටහැනි, නීතියෙන් දඬුවම් පමුණුවාලිය යුතු වරදක් කර ඇති බව පෙනේ.

අනෙක් අතට මෙම කතුවරුන් දෙදෙනා ඝාතනය කිරීම සඳහා එස්.බී. දිසානායක විසින් දියත් කරන්නට නියමිත වැඩපිළිවෙළක් ඇය එංගලන්තයේ සිටිය දී වැළකී නම්, එංගලන්තයේ සිට නැවත පැමිණි වහාම එම කතුවරුන්ගේ ජීවිත අනතුරකට ලක්වන ආකාරයේ දීර්ඝ රූපවාහිනී සංවාදයක නිරත වීමට ඇයට අවශ්‍ය වූයේ ඇයි? අනෙක් අතට ඇය මිනීමරන්නට තැත් කළ පුද්ගලයෙකු සතුවූ කිරීම සඳහා රූපවාහිනී සංවාදයක යෙදුණේ ඇයි? එස්.බී. දිසානායක එම රූපවාහිනී සංවාදයට සහභාගී නොවූවත්, සංස්කරණය කිරීමෙන් තොර ව ප්‍රසිද්ධ කරන ලද පිටපතේ සාකච්ඡාව අවසානයේ දී "එස්.බී. ඒ ඇති තේද" කියා අසන ඇගේ ප්‍රකාශයක් ද ඇතුළත් ව තිබුණි. අනෙක් අතට එම දීර්ඝ රූපවාහිනී සංවාදයෙන් ඇය නොකියා කියා සිටියේ නම් ඝාතනය කිරීමට දියත් කරන ලද එල්ටීටීඊ කුමන්ත්‍රණයට එම කතුවරුන් දෙදෙනා ද සම්බන්ධ බව ය. ඇය ඝාතනය කිරීමේ අරමුණින් දියත් කරන ලද කුමන්ත්‍රණයට එම පුවත්පත් කතුවරුන් දෙදෙනා ද සම්බන්ධ බව ආණ්ඩුවේ ජනමාධ්‍ය දිගින් දිගට කියන්නට වූයේ ද ඇගේ එම රූපවාහිනී සංවාදයෙන් ඉදිරියට ගෙනා දර්ශනය මස්සේ ය.

එම විශේෂිත කරුණු දෙක ජනමාධ්‍ය නිදහස ගැන උනන්දුවක් දක්වන විදේශීය ආයතන දෙකක් නිරීක්ෂණය කර තිබුණේ මෙසේ ය.

පුවත්පත් කතුවරුන් හා ප්‍රකාශකයින් සඳහා තිබෙන ලෝක සංවිධානය වන International Press Institute සංවිධානය 2000 ජනවාරි 20 වැනි දින ජනාධිපතිනිය අමතා යවන ලද ලිපියේ ඒ ගැන මෙසේ සඳහන් විය.

"මෙම ප්‍රකාශයට පෙර ජ්‍යෙෂ්ඨ ඇමතිවරුන් හා වෙනත් රාජ්‍ය නිලධාරීන් විසින් ස්වාධීන මාධ්‍යවලට විරුද්ධ ව ඒකාග්‍ර වෛර ව්‍යාපාරයක් අරඹා තිබුණු අතර, ඒ හේතු කොටගෙන පසු ව ස්වාධීන පුවත්පත් දෙකක ජ්‍යෙෂ්ඨ කතුවරුන් දෙදෙනෙකුට එනම් සන්ඩේ ලීඩර් පුවත්පතේ ලසන්ත වික්‍රමතුංගට හා රාවය පුවත්පතේ වික්ටර් අයිවන්ට විරුද්ධ ව රජයට අයත් මාධ්‍ය විසින් ඒ දෙදෙනා ජනාධිපතිනිය හා රජය බලයෙන් පහ කර දූෂිත සඳහා එජාපය ද එල්ටීටීඊය ද සංවිධානය කරන ලද කුමන්ත්‍රණයට සම්බන්ධ වූවා යැයි චෝදනා කර තිබේ.

ඔබේ ප්‍රකාශයෙන් ද එම පුවත්පත් කතුවරුන් දෙදෙනාට එරෙහි ව එල්ල කරනු ලැබ ඇති තහවුරු නොකරන ලද චෝදනාවන්ගෙන් ද පෙන්නුම් කෙරෙන්නේ ඔබේ රජය විවේචනාත්මක ජනමාධ්‍ය මෙල්ල කිරීම සඳහා ඇතැම් විට ශ්‍රී ලංකාවේ අදහස් පළකිරීමේ නිදහස සීමා කිරීමේ නව නීති හඳුන්වාදීම සඳහාත්, ව්‍යාජ හේතුවක් වශයෙන් 1999 දෙසැම්බර් 18 වැනිදා ඔබ ඝාතනය කිරීමට දරන ලද ප්‍රයත්නය පාවිච්චි කරමින් සිටින බව ය."

ඒ ගැන 'ආර්කල් නයින්ටීන්' සංවිධානය ජනමාධ්‍ය ඇමති මංගල සමරවීර වෙත යවන ලද ලිපියක මෙසේ සඳහන් විය.

"එල්ටීටීඊය හා වෙනත් පුද්ගලයින් ද සමඟ ජනාධිපතිනිය බලයෙන් පහකිරීමේ කුමන්ත්‍රණයට නිදහස් පුවත්පත් දෙකක කතුවරුන් සම්බන්ධ යැයි රජයේ මාධ්‍ය චෝදනා නගා ඇතැයි වාර්තා විය. රාවය කර්තෘ වික්ටර් අයිවන් හා සන්ඩේ ලීඩර් කර්තෘ ලසන්ත වික්‍රමතුංග යන අයගේ සබඳතා පොලිස් පරීක්ෂණවල දී හෙළි වී ඇති බවත් රජයේ මාධ්‍ය ප්‍රකාශ කළේ ය.

කෙසේ වෙතත් අපට දැනගන්නට ලැබී ඇති පරිදි රජයේ මාධ්‍යයන්ගෙන් මෙම බරපතළ චෝදනාව නැගීම හැර එසේ චෝදනා නගන විට අදාළ මාධ්‍යවේදීන්ගෙන් පොලිසිය ප්‍රශ්න කිරීමක් පවා සිදු කොට නොතිබුණු අතර, අද දක්වාත් එවැන්නක් සිදුවී නොමැත.

එවැනි කුමන්ත්‍රණයක් පැවතියේ නම් ඒ පිළිබඳව සිදු කරන නිසි පොලිස් පරීක්ෂණයකට 'ආටීකල් 19' සංවිධානය පූර්ණ සහාය පළ කරයි. සාපරාධී අපහාසයකට අදාළ සාක්ෂි ඇත්නම් සැකකරුවන් අධිකරණය හමුවට ගෙන ආ යුතු ය. එහෙත් අපට හැඟෙන්නේ මෙම කුමන්ත්‍රණ කතාව ප්‍රසිද්ධියට පත් කොට ඇත්තේ රජයේ ප්‍රතිපත්තිවලට විරුද්ධව හා එම ප්‍රතිපත්ති විවේචනය කරන පුද්ගලයින් හිර කිරීම හා බිය වැද්දීම සඳහා ය."

පුවත්පත් කතුවරුන් දෙදෙනා ඝාතනයට ලක් නො වූව ද ජනාධිපතිනියගේ මෙම රූපවාහිනී සංවාදයෙන් පසු ව රටේ බොහෝ සාහසික දේවල් සිදුවූ බව අමතක නො කළ යුතු ය. කුමාර් පොන්නම්බලම් ඝාතනය කෙරුණේ ද එම රූපවාහිනී සංවාදයේ උණුසුම මැදදේ ය.

රාවය හා සන්ඨේ ලිඩර් යන පුවත්පත් ආයතන දෙකට පහර දී විනාශ කිරීමේ සැලැස්මක් තිබුණු බව ජනාධිපතිවරණයට පෙර සිටම අපි දැන සිටියෙමු. රාවය කාර්යාලයට පහරදීමේ වැඩපිළිවෙළක් ඇති බව නිශ්චිත ව ම දැනගත් පසු විශාල මුදලක් ගෙවා ත්‍රස්තවාදී පහරදීම් හා ගිනිගැනීම් සඳහා ආයතනය රක්ෂණය කිරීමට අපට සිදුවිය. එම වැඩපිළිවෙළට එස්.බී. ගේ ද සම්බන්ධයක් තිබුණ ද පහරදීමේ සැලැස්ම තනිකර එස්.බී. ගේ සැලැස්මක් නො වී ය. එය ජනාධිපතිනියගේ ද අනුදානය ඇති ව ඇතේ මාගියාව 'සකස් කර තිබූ සැලැස්මක් විය. එස්.බී. දිසානායකගෙන් පසුව දැනගන්නට ලැබුණු පරිදි මහරගම කාර්යාලය ඉදිරිපිට ඇති පිළියන්දල පාරේ දෙපැත්ත වාහන දෙකකින් අවහිර කොට කාර්යාලයට කඩා වැදී පහර දී ගිනි තබා විනාශ කිරීම ඇති කරගෙන තිබූ සැලැස්ම විය.

ජනාධිපති මාගියාවේ සාමාජිකයින් ද ඉතාමත් සුවිශේෂ වරප්‍රසාද

භුක්ති විඳි පිරිසක් විය. ඔවුන් ජනාධිපතිනියගේ හා ඇගේ කල්ලිය වෙනුවෙන් ඕනෑම අපරාධයක් කිරීමේ නිදහස (පොලිසියේ ආරක්ෂාව හා යම් හෙයකින් අත්අඩංගුවට ගෙන අධිකරණයට ඉදිරිපත් කළහොත් අධිකරණයේ ආරක්ෂාව) ලැබී තිබුණා සේ ම ඊට අතිරේකව රාජ්‍ය රැකවරණය යටතේ තමන් කැමති අපරාධවල යෙදීමේ නිදහස ඔවුන්ට ලැබී තිබිණි. ඔවුහු සිත් සේ මංකොල්ල කැවෝ ය. විශාල ව්‍යාපාරිකයන්ගෙන් හා ව්‍යාපාරවලින් කප්පම් ලබා ගත්හ. කලක් කොළඹ නගරයේ සියලු කැසිනෝ ශාලා ඔවුන්ට කප්පම් ගෙවිවේ ය.

වන්දිකා ළඟට එන විට බැද්දගාන සංජීවට කිසිවක් තිබුණේ නැත. එහෙත් පසුකලෙක ඔහු ඉතාමත් වියදම් අධික ජීවිතයක් ගත කළ පුද්ගලයෙකු බවට පත් විය. රග්බි ක්‍රීඩක ජොයෙල් ප්‍රේරා ඝාතනයට ලක්වීමෙන් පසු, ඔහුගේ පෙම්වතිය ව සිටි වැනේසා බැද්දගාන සංජීවගේ පෙම්වතිය බවට පත් වූවා ය. ඇයට කැසිනෝ ක්‍රීඩාව සඳහා එක් රැයකට රුපියල් ලක්ෂයක මුදලක් අවශ්‍ය වූ අතර, ඇය එම මුදල නොකඩවා ලබාගත්තේ සංජීවගෙනි. සංජීව, ධම්මික පෙරේරා අතින් මැරුම් කන දවසේ ද සංජීව යමින් සිටියේ වැනේසා වෙත ය. ඇයට ගෙවත්තට නියමිත රුපියල් ලක්ෂයක මුදල ඔහු ළඟ තිබුණේ ය. පාර්ලිමේන්තු සංකීර්ණයේ දෙවැනි තට්ටුවට නැග දැන් ජනතා විමුක්ති පෙරමුණ පරිහරණය කරමින් සිටින කාර්යාලය දෙසට ගොස් ඉදිරිපස බලන්නෙකුට දියවන්නා ඔය ඉදිරියේ සංජීව විසින් ඉදිකර තිබුණු තුන්මහල් නිවස දකගත හැකි ය. එවැනි තැනක එවැනි විශාල නිවසක් ඉදිකළ හැක්කේ යහමින් මුදල් ඇති කෙනෙකුට පමණ ය. සංජීවට නාවල ප්‍රදේශයෙන් රජයට අයත් අක්කර 1 කට ආසන්න ඉඩම් ප්‍රමාණයක් ලැබී තිබුණු අතර, එම ඉඩමේ වටිනාකම පමණක් කෝටි දෙකක් පමණ විය හැකි ය.

දැන් වන්දිකා මාගියාව තුළ ක්‍රියාත්මක වූ ප්‍රධාන වරිත කිසිවකුත් ජීවතුන් අතර නැත. ධම්මික පෙරේරා විසින් සංජීව ඝාතනය කරන ලද අතර, පසු ව තවත් කෙනෙකු ධම්මික ඝාතනය කරනු ලැබී ය. මොරටු සමන් ද, ඉන්පසු සුගත් රණසිංහ ද වෙඩි තබා මරා දමන ලදහ. දැන් ඉතිරි ව සිටින එකම පුද්ගලයා තාරා අජිත්

පමණ ය. දැන් ඔහු ජීවත් වන්නේ යුරෝපයේ ය. සිදුවූ මේ ඝාතන පාතාල කල්ලි අතර ඇති වූ ගැටුම් නිසා සිදුවූ බව බාහිර වශයෙන් බලන විට පෙනෙන්නට තිබුණත්, එම ඝාතන 'මාලිගාවේ රහස්' රැක ගැනීමේ අරමුණින් කරවන ලද ඝාතන ද විය හැකි ය.



රෝහණ කුමාර ඝාතනය

ත්‍රීරෝද රථයක නැගී නුගේගොඩ පැහිරිවත්ත පාරේ ඇති සිය නිවසට ගමන් ගනිමින් සිටිය දී මෝටර් රථයකින් පැමිණි පිරිසක් සටන කරතෘ රෝහණ කුමාරට වෙඩි තබා ඝාතනය කරන ලද්දේ 1999 සැප්තැම්බර් 07 වැනි දා ය. මේ ඝාතනය සිදුවූයේ 'වැනල් නයින්' අපවාදය දේශපාලන තලයේ උණුසුම් කර්මාන්තයට හේතු වී තිබුණු අවස්ථාවක දී ය.

ශ්‍රී ලංකාවේ රූපවාහිනී නාලිකාවක් ආරම්භ කිරීමට උනන්දුවක් දක්වූ ඕස්ට්‍රේලියාවේ ව්‍යාපාරිකයකු ඒ සඳහා අවශ්‍ය බලපත්‍රය ලබාගැනීම සඳහා සිනමා නළු සහන් ගුණතිලකගේ සමීප හිතවතකු වූ ලක්ෂ්මන් හුළගල්ලගෙන් උදව් ඉල්ලා සිටියේ ය. බලපත්‍රය ලබා දෙනොත් ඒ වෙනුවෙන් ව්‍යාපාරිකයා ලක්ෂ්මන් හුළගල්ලට ඩොලර් මිලියන 20 ක් ගෙවීමට එකඟ වී තිබුණි. ලක්ෂ්මන් හුළගල්ල සහන් ගුණතිලකගේ සමීප හිතවතකු වූ අතර, එකල සහන් ගුණතිලක ජනාධිපතිනියගේ පෙම්වතා හා මාධ්‍ය උපදේශකයා වීම හේතු කොටගෙන ජනාධිපතිනිය ලවා ඕනෑම වැඩක් කරගැනීමේ හැකියාව සහන් ගුණතිලකට තිබිණි. රූපවාහිනී

බලපත්‍රය ලබා දී ලැබෙන මුදල බෙදා ගැනීමට දෙදෙනා අතර එකඟත්වයක් ඇති කරගෙන තිබිණි.

ව්‍යාපෘතිය ජනාධිපතිනිය ඉදිරියට ගෙන ගිය විට ගුරුපරන් (මිස්ට්‍රේලියානු ආයෝජකයා) වෙත බලපත්‍රය ලබාදෙනවා වෙනුවට එම ව්‍යාපෘතිය තමන්ට ද හිමිකම් කිවහැකි තත්ත්වයක තබාගැනීම පිණිස ගාමිණී රාජනායක නමැති වෙනත් පුද්ගලයෙකු තමට බලපත්‍රය ලබාදීමට ජනාධිපතිනියට අවශ්‍ය වී ජනාධිපතිනිය ඒ බව ආයෝජකයාට දැනුම් දෙනු ලැබී ය. කිසිදු ආයෝජනයකින් තොර ව තමා වෙනුවෙන් (ජනාධිපතිනිය වෙනුවෙන්) ව්‍යාපෘතියට අයිතිවාසිකම් කීව හැකි කොටස්කරුවකු ඇති කිරීම එහි අරමුණ විය. ඒ මගින් හෝ ව්‍යාපෘතිය ආරම්භ කිරීමට ලැබෙන හැකියාව සලකා ආයෝජකයා ද එම යෝජනාවට කැමති විය.

රූපවාහිනී ව්‍යාපෘතිය සඳහා බලපත්‍රය ලබාගැනීමෙන් පසු ව සමාගමේ අධ්‍යක්ෂ මණ්ඩලයෙන් ලක්ෂ්මන් හුළුගල්ල ඉවත් කිරීමට සනත් ගුණතිලකට අවශ්‍ය විය. එය ජනාධිපතිනියගේ අභිලාෂය බව ඔහු ආයෝජකයාට දැනුම් දී තිබුණේ ය. සනත් ගුණතිලකගේ මෙම වැඩපිළිවෙළ ලක්ෂ්මන් හුළුගල්ලගේ කෝපයට හේතු වූ අතර, ඒ ආශ්‍රයෙන් මතු වී තිබුණු අර්බුදය සාකච්ඡා කිරීම සඳහා රාජනායකගේ නිවසේදී අධ්‍යක්ෂ මණ්ඩල රැස්වීමක් පැවැත්විණි. ලක්ෂ්මන් හුළුගල්ල එම රැස්වීම හොර රහසේ පටිගත කළේ ය. මෙම හඬ පටිය ලක්ෂ්මන් හුළුගල්ල විසින් 'සන්ඩේ ලීඩර්' පුවත්පත අතට පත් කරන ලදුව පුවත්පත එම හඬ පටියේ එන දෙබස් සමඟ රැස්වීමේ සිදුවූ සියල්ල ප්‍රසිද්ධ කළේ ය. මෙම හෙළිදරව්ව දේශපාලන තලයේ මහත් ආන්දෝලනයක් ඇති කිරීමට හේතු වූ අතර, ජනාධිපතිනියටත්, සනත් ගුණතිලකටත් ආරක්ෂාව සඳහා සටන් කරන තත්ත්වයකට යන්නට සිදුවිය. එහෙත් එහි දී කැබිනට් ඇමතිවරුන් විශාල පිරිසක් ජනාධිපතිනියට ආධාර කිරීමෙන් වැළකී සිටින ප්‍රතිපත්තියක් අනුගමනය කිරීම නිසා ජනාධිපතිනිය වෙත කවර දා වත් නැති තරම් දුෂ්කර තත්ත්වයකට පත් ව සිටියා ය. මේ විවාදයේ දී රෝහණ කුමාර, වැනල් නයින් ගනුදෙනුව පදනම් කොටගෙන සිය පුවත්පත මගින් ජනාධිපතිනියට හා සනත් ගුණතිලකට පහර දෙන ප්‍රතිපත්තියක් අනුගමනය කිරීමෙන්

නොනැවතී, එක්සත් ජාතික පක්ෂයෙන් මුදල් ලබාගෙන "කොමි-
සනා" නමින් කැසට් පටයක් ද නිපදවූයේ ය. එය ඉදිරි
ජනාධිපතිවරණයේ දී පාවිච්චි කිරීමේ අරමුණින් නිපදවන ලද
කැසට් පටයක් විය. මේ නිසා රෝහණ කුමාර ජනාධිපතිනියගේ
සේ ම සනත් ගුණතිලකගේ ද වෛරයට ලක් වී සිටියේ ය.
රෝහණ කුමාර ඝාතනය කිරීමට බලපෑ ප්‍රධාන හේතුව ලෙස
සැලකෙන්නේ මෙම කැසට් පටය යි. ඝාතනයට පෙර සනත්
ගුණතිලක රෝහණ කුමාරට අවස්ථා ගණනාවක දී දුරකතනයෙන්
තර්ජනය කර තිබූ බව රෝහණ කුමාරගේ බිරිඳ ගයනි පුවත්පත්වලට
ප්‍රකාශ කර තිබුණි.

රෝහණ කුමාර ඝාතන පරීක්ෂණය ආරම්භයේ දී භාර දී තිබුණේ
අපරාධ පරීක්ෂණ දෙපාර්තමේන්තුවේ පොලීස් පරීක්ෂක ශානි
අබේසේකරට ය.

රෝහණ කුමාර ඝාතනය කිරීමට සතියකට පමණ පෙර ද ඔහු
ඝාතනය කිරීම පිණිස දරුණු අසාර්ථක උත්සාහයක් මෙම
පරීක්ෂණයේ දී සොයාගැනීමට හැකි වී තිබුණි.

රෝහණ කුමාර වැඩ කළ පුවත්පත් කාර්යාලය පිහිටා තිබුණේ
බොරැල්ල පොදු වෙළෙඳපොළ සංකීර්ණයේ ය. මේ දිනයේ රෝහණ
කුමාර ඇපුරු කළ කාන්තාවක් කාර්යාලයට පැමිණ තිබේ. ඇය
සමග කල් ගෙවීමට ඔහුට අවශ්‍ය වී තිබෙන අතර, ඒ සඳහා
අවශ්‍ය නම් එම ගොඩනැගිලි සංකීර්ණයේ ම ඇති තමන් නැවතී
සිටින කාමරය ප්‍රයෝජනයට ගන්නා ලෙස ඔහු සමග වැඩ කළ
සහයෙක් (සුඡිව චිත්‍රමතුංග) ඔහුට දැනුම් දී තිබේ. ඔහුට ඇය සමග
එම කාමරයට යාමට අවශ්‍ය වී ඇතත්, ඒ අවස්ථාවේ එතැනට
පැමිණ ඇති වෙනත් පුද්ගලයෙකු නිසා ඒ ගමන ප්‍රමාද කිරීමට
ඔහුට සිදුවී තිබේ. ඒ අවස්ථාවේ දී එතැනට පැමිණ ඇත්තේ
තිලක් ඇපාරච්චි නමැති පුද්ගලයා ය. ඔහු ද රෝහණ කුමාර පළ
කළ වර්ගයේ පුවත්පත් පළ කළ ප්‍රකාශකයෙකි. රෝහණ කුමාර
තමන්ගේ පුවත්පත් ව්‍යාපාරයක් ආරම්භ කරන්නට පෙර ඔහු වැඩ
කර තිබුණේ තිලක් ඇපාරච්චිගේ පුවත්පත්වල ය.

මේ අතරතුර කාලයේ දී ජනාධිපති ආරක්ෂක අංශයේ
බැද්දගානේ සංඡිව ඇතුළු පුද්ගලයන් තිදෙනෙකු ගිනි අවි රැගෙන

සමග රෝහණ කුමාර එම කාන්තාව සමග යන්නට අපේක්ෂා කළ කාමරයට කඩා වැදී තිබේ. එහෙත් එහි කිසිවකු නැති කල කෝපයෙන් ඔවුන් එම කාමරයේ දොර ජනේල්වල ඇති වීදුරුවලට පහර දී ඒවා බිඳ දමා එම ස්ථානයෙන් පලා ගොස් තිබේ.

ඔවුන් වාහනයේ නැග පලා යනවා තිලක් ඇපාආරච්චි දක තිබෙන අතර, බැද්දගානේ සංජීව ඔහු දක වාහනයට නැගී ඇත්තේ ඔහුට අන වනමිනි. රෝහණ කුමාර සිය බිරිය නොවන වෙනත් කාන්තාවක සමග කාමරයක තනි පංගලමේ සිටින අවස්ථාවක වෙඩි තැබීම මෙම සැලැස්මේ අරමුණ වූ බව පෙනේ.

රෝහණ කුමාර ඝාතනය පිළිබඳව පරීක්ෂණ කටයුතු මෙහෙයවූ පොලිස් නිලධාරීන්ගේ අවධානය බැද්දගානේ සංජීව වෙත යොමුවීම නිසා පොලිස් පරීක්ෂක ශානි අබේසේකර එම පරීක්ෂණයෙන් ඉවත් කළේ ය.

රෝහණ කුමාර ඝාතනය කළේ ජනාධිපති ආරක්ෂක අංශයේ සංජීව බවට 'රාවය' පුවත්පතින් දිගින් දිගට වෝදනා එල්ල වන්නට විම නිසා එම වෝදනාව බොරු කරන කතාවක් සොයා ගැනීමට ආණ්ඩුවට අවශ්‍ය වී තිබුණි. රෝහණ කුමාරගේ බිරිඳ හා රෝහණ කුමාරගේ මව අතර හේදයක් තිබුණු අතර, ආණ්ඩුව එම හේදය ප්‍රයෝජනයට ගනිමින් රෝහණ කුමාරගේ බිරිඳ මත වරද පටවන කතාවක් ඇය ලවා කියවා ගත්තේ ය. ඇය කීවේ සිය පුතාගේ බිරිඳට වෙනත් පෙම්වතකු සිටී බවත්, ඒ නිසා සමහර විට මෙම ඝාතනය එහි ප්‍රතිඵලයක් විය හැකි බවත් ය.

ඒකල ප්‍රදේශයේ ඇති වූ වෙඩි තැබීමකට පොලිසියට අවශ්‍ය වී සිටි නිහාල් පැටුක් හෙවත් වූවි නමැති අපරාධකරුවා බැද්දගානේ සංජීවගේ නිවසේ සැඟවී සිටින බවට 2000 පෙබරවාරි 2 වැනි දින පැලියගොඩ පොලිසියේ විශේෂ ඒකකයේ පොලිස් පරීක්ෂක එච්. සමුද්‍රජීවට ලැබුණු ඔත්තුවක් අනුව ඔහු ඇතුළු පොලිස් කණ්ඩායමක් සංජීවගේ නිවස වටලා එම අපරාධකරුවා අත්අඩංගුවට ගත්තේ ය. අත්අඩංගුවට ගන්නා ලද අපරාධකරුවාගෙන් ප්‍රශ්න කිරීමේ දී මෙම වෙඩි තැබීම් සඳහා යොදා ගත් පිස්තෝලය ද සජීවීගේ නිවසේ සඟවා තබා ඇති බව දනගන්නට ලැබීමෙන් පසු එදින ම සවස නැවත සංජීවගේ නිවස

වටලා නිවස පරීක්ෂාවට ලක් කෙරිණි. අදාළ පිස්තෝලය සොයා ගැනීමට නොහැකි වුවත් මිනීමැරුම් තුනක් සඳහා පොලීසියට අවශ්‍ය වී සිටී කිත්සිරි ප්‍රදීප් සිල්වා හෙවත් කැප්ටන් රංජිත් ඇතුළු සැකකටයුතු පුද්ගලයින් පස්දෙනෙකු අත්අඩංගුවට ගැනීමට හැකි විය.

සමුද්‍රජීව ඇතුළු පොලිස් කණ්ඩායම එම නිවසින් පිට වී යන්නට පෙර මිරිහාන පොලිස් පරීක්ෂකවරයා එම ස්ථානයට පැමිණ අමාරුවේ නොවැටී මේ පිරිස මුදාහරින ලෙස සමුද්‍රජීවගේ ඉල්ලා සිටියේ ය. එතෙක් ඔහු ඊට එකඟ වී නැත. ඉන්පසු ඊ ස්ථානයට ඩබල් කැබ් රථයකින් පැමිණ ඇති සංජීව සිය වාහනය මග හරස් කොට නවතා සමුද්‍රජීවට බැණ වැදී සියලු දෙනා නිදහස් කරන ලෙස බල කර ඇතත්, සමුද්‍රජීව ඔහුට යටත් වී නැත. ඒ අතර ජනාධිපති ආරක්ෂක අංශයේ කමාන්ඩෝ බැකප් ජිප් රථ දෙකකින් ඒ ස්ථානයට පැමිණ ඇති ජනාධිපති ආරක්ෂක අංශයේ ප්‍රධානියා (නිහාල් කරුණාරත්න) සමුද්‍රජීවට බැණ වැදී, අත්අඩංගුවට ගෙන සිටින පුද්ගලයන් නිදහස් කරන ලෙස තර්ජනය කර ඇතත්, සමුද්‍රජීව එම තර්ජනයට ද යටත් වී නැත. අපරාධකරුවන් ට්‍රැගෙන ගොස් ප්‍රශ්න කිරීමේ දී අපරාධකරුවන් සංජීවගේ නිවස අපරාධ මධ්‍යස්ථානයක් ලෙස යොදාගෙන ඇති බවත්, කැප්ටන් රංජිත් උස් ලියනගේ රුවන් ධම්මික පෙරේරා (පසු කලක දී බැඳ්දගානේ සංජීව ඝාතනයට ලක්වූයේ ඔහු අතිනි. ඒ වන විට ධම්මික මාරුවෙන් මාරුවට නැවතී සිටියේ ප්‍රබල කැඩිනට් ඇමතිවරුන් දෙදෙනෙකුගේ නිවෙස්වල ය. ඔහු පරිහරණය කළේ බීඑම්ඩබ්ලිව් වාහනයකි.) හා මොරටුවේ සමන් (කුමාර් පොන්නම්බලම් වෙඩි තබා ඝාතනය කළ පුද්ගලයා) සමග සමීප සම්බන්ධතම පවත්වා ඇති බවත් අනාවරණය විය.

පොලිස් පරීක්ෂක සමුද්‍රජීව අනුගමනය කළ දැඩි ප්‍රතිපත්තිය හේතු කොටගෙන ඔහුට වැඩි කලක් මෙම පරීක්ෂණය ඉදිරියට ගෙන යන්නට ඉඩ ලැබුණේ නැත. 2000 මාර්තුටල දී ඔහු එම පරීක්ෂණයෙන් ඉවත් කෙරිණි.

2000 ජූලි 26 වැනි දින නියෝජ්‍ය පොලිස්පති බෝධි ලියනගේට ඔත්තුවක් ලැබුණි. එම ඔත්තුවෙන් කියවුණේ පොලීසියට අවශ්‍ය

වී ඇති 'තට්ට සෝමේ' නැමති පුද්ගලයා අංක 879020 දරන දුරකතනය ඇති නිවසේ සැඟවී සිටින බව ය. නියෝජ්‍ය පොලිස්පති වරයාගේ අණ පරිදි අපරාධ පරීක්ෂණ බිඳුරෝව එම දුරකතනයේ ලිපිනය ටෙලිකොම් සමාගමෙන් ලබාගෙන නිවස වැටලූයේ ය. එම දුරකතන අංකයට අයත් ලිපිනය වූයේ ඊ.ඩබ්. පෙරේරා, අංක 1/180, දූව පාර, බැද්දගාන යන්න යි. එය ජනාධිපති ආරක්ෂක අංශයේ බැද්දගානේ සංචිතයේ නිවසේ ලිපිනය වූවත්, වටලන්නට ගිය පොලිස් කණ්ඩායම හෝ ඒ ගමනට අණ දුන් නියෝජ්‍ය පොලිස්පති බෝඩ් ලියනයේ හෝ එම නිවස සංචිතයේ නිවස බව දැන නොසිටියේ ය. ඔත්තුකරුවා නිවසේ නම හෝ ලිපිනය නොදී දුරකතන අංකය දී ඇත්තේ ද සංචිතයේ නිවස කල්තියා හඳුනා ගැනීම වැළැකීම සඳහා ය.

පොලිසිය එහි දී තට්ට සෝමේට අතිරේක ව තාරවත්තේ අජිත් නමැති අපරාධකාරයා ද අත්අඩංගුවට ගැනීමට සමත් විය. ප්‍රශ්න කිරීමේදී අජිත්, රෝහණ කුමාර ඝාතනයට තමන්ට තිබූ සම්බන්ධය හෙළිදරව් කළේ ය. රෝහණ කුමාර ඝාතන චෝදනාවෙන් ආණ්ඩුව බේරාගැනීම පිණිස අපරාධ පරීක්ෂණ බිඳුරෝවේ ප්‍රධානියා (ෂෝ වික්‍රමසිංහ) කළේ ආණ්ඩුවට හානියක් නොවන පරිදි ගෙතු කතාවක් කීම සඳහා තාරා අජිත් එකඟ කරවා ගැනීම ය. ඒ අනුව ෂෝ වික්‍රමසිංහ ආණ්ඩුවේ නායකයන්ගේ ද අනුමැතිය ඇති ව තාර අජිත්ගේ ඔහුණ වසන් කොට ඔහු රුපවාහිනිය ඉදිරියට ගෙනාවේ ය. එම රුපවාහිනී සාකච්ඡාව පැවැත්වූයේ ජූලි 28 වැනිදා ය.

එහිදී තාරා අජිත් කියා සිටියේ රෝහණ කුමාර ඝාතනය මොරටුවේ සමන් සමග තමන් විසින් කරන ලද්දක් බව ය. කිසියම් දිනක තමා මොරටුව සමන් සමග කඩුවෙල අවන්හලක මත්පැන් බොමින් සිටින අවස්ථාවක තමන් වෙත පැමිණි මහත්තයෙක් රෝහණ කුමාර නමැති පුද්ගලයෙකු තමන්ගේ බිරිඳගේ නිරුවත් ඡායාරූප ඇති බව කියමින් තමන්ගෙන් දිගින් දිගට කප්පම් ඉල්ලන බවත්, ඔහුට වෙඩි තබා මරා දමිය හැකි නම් ඒ වෙනුවෙන් මිලක් ගෙවීමට තමා එකඟ බව දන්වා සිටි බවත්, ඒ අනුව ඔහුගේ වුවමනාව මත තමන් දෙදෙනා රෝහණ කුමාර ඝාතනය කළ බවත් ඔහු කියා සිටියේ ය.

මේ රූපවාහිනී සාකච්ඡාවෙන් පසු ඊට පසු දින ම ඒ ගැන නිවේදනයක් නිකුත් කළ නිදහස් මාධ්‍ය ව්‍යාපාරය මෙම රූපවාහිනී වැඩසටහන රෝහණ කුමාර ඝාතනයේ ඇත්ත වසන් කිරීම පිණිස රඟදක්වන ලද භාසංජනක රංගනයක් බව ප්‍රකාශ කර සිටියේ ය.

මේ නිවේදනයෙන් කෝපයට පත් අපරාධ පරීක්ෂක බීයුරෝවේ ප්‍රධානියා පසු දින ම නැවත රූපවාහිනිය ඉදිරියට පැමිණ නිදහස් මාධ්‍ය ව්‍යාපාරයේ නිවේදනය විවේචනයට ලක් කරමින් තාරා අජිත්ගේ කතාව තමාට ඔප්පු කළ හැකි බවත්, ඒ ගැන ප්‍රශ්න ඇතොත් මාධ්‍යවේදීන් හමු වී සාකච්ඡා කරන්නට තමන් සූදානම් බවත් ප්‍රකාශ කළේ ය.

ඒ අනුව ඡෝ වික්‍රමසිංහට දුරකතනයෙන් කතා කොට හමු වී සාකච්ඡා කිරීම පිණිස දිනයක් ලබාගන්නා ලෙස මම රාවයේ ජනමාධ්‍යවේදියෙකුට (වාපා බණ්ඩාර) උපදෙස් දුනිමි. ඒ අනුව ඡෝ වික්‍රමසිංහගෙන් අපට දිනයක් ලැබුණි.

ජූලි 3 වැනිදා සවස අපි ඔහු හමුවීමට පිණිස අපරාධ පරීක්ෂණ බීයුරෝවට ගියෙමු. 'සන්ඩේ ලීඩර්' කර්තෘ ලසන්ත වික්‍රමකුංග, වරුණ කරුණාතිලක, ටී.එන්.එල්. කුමාරා ශිල්පියෙකු හා වාපා බණ්ඩාර එම කණ්ඩායමට අයත් විය. අප හා කෙරුණු සාකච්ඡාවට එම බීයුරෝවේ ස්ථාන භාර නිලධාරී තුවන් වැදිසිංහ ද ඡෝ වික්‍රමසිංහ සමග සහභාගි විය.

තාරා අජිත් රූපවාහිනියට ඉදිරිපත් කළ අවස්ථාවේ දී ඔහු අත්අඩංගුවට ගත්තේ කුමන ස්ථානයකින් ද යන්න ගැන ඡෝ වික්‍රමසිංහ කිසිවක් කීවේ නැත. බැද්දගානේ සංජීවගේ නිවසේ සිටිය දී අත්අඩංගුවට ගත්තේ යැයි කීමේ හැකියාවක් ද ඔහුට නොතිබිණි.

තාරා අජිත් අත්අඩංගුවට ගන්නා ලද ස්ථානය ගැන ප්‍රශ්න කළ විට ඔහු ඇත්ත වසන් කිරීම සඳහා අනන් මනන් කීවේ ය. තාරා අජිත් අත්අඩංගුවට ගත්තේ බැද්දගානේ සංජීවගේ නිවසේ සිටියදී දැයි ප්‍රශ්න කළ විට ඔහු අත්අඩංගුවට ගත්තේ එහි දී නොව ඒ අවට තැනකින් බව ප්‍රකාශ කළේ ය. ඉන්පසු ඔහු අත්අඩංගුවට ගත් ස්ථානය පිළිබඳ ව ඔහු බොරු කියන බව චෝදනා කරමින් ඒ

ගැන මේ මොහොතේ ම නියෝජ්‍ය පොලිස්පති බෝඩ් ලියනගේගෙන් දුරකතනයෙන් විමසීමට සදානම් දැයි ප්‍රශ්න කළ විට ඔහු ඊට නිරුත්තර විය.

අත්අඩංගුවට ගන්නා ලද තාරා අපේ උසාවියට ඉදිරිපත් නොකොට රූපවාහිනියට ඉදිරිපත් කළේ කාගෙන් ලබාගත් අවසරයක් මත දැයි ප්‍රශ්න කළ විට ඉහළින් ලබා ගත් අවසරයක් මත එසේ කළ බව කීවේ ය. ඒ ගැන තවදුරටත් ප්‍රශ්න කිරීමේ දී චැම්පියර් පැහැදිලි කිරීමට ඔහු අසමත් විය.

මෙම ප්‍රශ්න කිරීමටලට මුහුණදීමේ හැකියාවක් නැති බව තේරුම් ගත් අපරාධ පරීක්ෂණ බිහිවීමේ ප්‍රධානියා තවදුරටත් තමන් මේ ප්‍රශ්නය ගැන සාකච්ඡා කිරීමට සදානම් නැති බව ප්‍රකාශ කිරීම නිසා සාකච්ඡාව නතර කිරීමට සිදුවිය.

එහි සිදුවූ සංවාදය විචිත්‍රවත් රූපවාහිනි සේවය මගින් විකාශය කිරීම හේතු කොටගෙන, තාරා අපේ මුඛාවක් කොටගෙන රෝහණ කුමාර සාහනයට වගකිව යුතු සැබෑ පුද්ගලයින් වසන් කිරීමට ඔප් වික්‍රමසිංහ දැරූ උත්සාහය ද හාසාජනක දෙයක් බවට පත්විය.

අවසානයේ අපරාධ පරීක්ෂණ බිහිවීමේ ප්‍රධානියාට ම මෙම සාහනයේ ඇත්ත තත්‍ව හෙළිදරව් කිරීමට සිදුවිය. 2000 අගෝස්තු මාසයේ දිනක ජනාධිපතිනිය හමු වූ අවස්ථාවක දී රෝහණ කුමාර සාහනයට බැඳ්දගාන සංජීව වගකිව යුතු බව පරීක්ෂණවලින් භහවුරු වී ඇතැ යි ඇයට දැනුම් දුන් බවත් "එහෙනම් අපිට එයා රචිත් පිටකරන්නට සිදුවෙනවා" යැයි ඇය එහි දී කී බවත්, 2001 දෙසැම්බර්වල දී ඔහු 'සන්ඩේ ලිඩර්' පුවත්පතට දෙන ලද සම්මුඛ සාකච්ඡාවක දී ප්‍රකාශ කර තිබිණි.

2001 නොවැම්බර් 2 වැනිදා බැඳ්දගානේ සංජීව වෙඩි තබා මරා දමන ලදී. ඔහුට වෙඩි තබා තිබුණේ ජනාධිපති මාලියාව තුළ සංජීවගේ ප්‍රබල ආධාරකරුවකු වී සිටි ධම්මික පෙරේරා විසිනි. සංජීවගේ ආදාහන උත්සවයට ජනාධිපතිනිය ද මල් කලඹක් එවා තිබිණි. ධම්මික පෙරේරා ද 2004 ජනවාරිවල දී කොළඹ මහේස්ත්‍රාත් උසාවිය තුළ වෙඩි තබා සාහනය කරන ලදී.



කුමාර් පොන්නම්බලම් ඝාතනය

කුමාර් පොන්නම්බලම් වෙඩි තබා ඝාතනය කරන ලද්දේ 2000 ජනවාරි 05 වැනිදා ය. ජනාධිපතිවරණයේ දී ජනාධිපතිනියට බෝම්බ ප්‍රහාරයක් එල්ල වූයේ 1998 දෙසැම්බර් 18 වැනි දා ය. ජනාධිපතිවරණයේ ජයග්‍රහණයෙන් පසු ව ඇගේ දෙවැනි වර පදවි ප්‍රාප්තිය සඳහා දිවුරුම් දීම සිදු වූයේ දෙසැම්බර් 22 වැනි දා ය. එදින මධ්‍යම රාත්‍රියේ දී ඇය ප්‍රතිකාර ලබාගැනීම පිණිස එංගලන්තය බලා ගිය අතර, නැවත ඇය ශ්‍රී ලංකාවට පැමිණියේ ජනවාරි 02 වැනි දා ය. පසු දින ඇය මහත් විවාදයට හේතු වූ පැය කුනක තරම් දීර්ඝ සජීවී රූපවාහිනී සංවාදයක යෙදුණා ය. කුමාර් පොන්නම්බලම් ඝාතනය සිදුවූයේ එම රූපවාහිනී සංවාදයෙන් දින දෙකකට පසු ව ය.

කුමාර් පොන්නම්බලම් ජනාධිපතිනිය කරන කතා ප්‍රසිද්ධියේ විවේචනයට ලක් කළා පමණක් නොව, ඇය විවේචනය කරමින් පුවත්පත්වලට ලිපි යවන අවස්ථාවල දී සිරිතක් වශයෙන් එහි පිටපතක් තමා අතින් ම ගෙන ගොස් ඇය පදිංචි වී සිටි අරලියගහ මන්දිරයේ ආරක්ෂක ගේට්ටුවට බාර දෙන පුරුද්දක් පවත්වාගෙන

ගියේ ය. ඇගේ ජනවාරි 3 වැනි දා රූපවාහිනී සංවාදය ද ඔහු ප්‍රසිද්ධියේ විවේචනයට ලක් කළේ ය. ඒ ගැන ඔහු විසින් ලියන ලද ප්‍රසිද්ධ විවේචනයක් ඔහු ඝාතනය කෙරුණු දිනට පසු දින (2000 ජනවාරි 6) 'දි අයිලන්ඩ්' පුවත්පතේ පළ විය.

ඝාතනයෙන් පසු පොත්නම්බලම් මහතාගේ දේහය කොල්ලුපිටියේ ක්වින්ස් පාරේ පොත්නම්බලම් නිවසට රැගෙන ආ ජනවාරි 07 වැනි දා පොදු ජන එක්සත් පෙරමුණේ ලේකම් දි.මු. ජයරත්න මහතා පොත්නම්බලම් දේහයට ගෞරව දැක්වීම පිණිස එම නිවසට ගිය විට සිය ස්වාමි පුරුෂයාගේ ඝාතනයට නියෝජ්‍ය ආරක්ෂක ඇමති අනුරුද්ධ රත්වත්ත මහතාත් ජනාධිපතිනියත් වගකිව යුතු බව පොත්නම්බලම් මහත්මිය ප්‍රකාශ කළා ය. ජයරත්න මහතා එම නිවසින් ගිය පසු පොත්නම්බලම් දේහයට ගෞරව දැක්වීම පිණිස අනුරුද්ධ රත්වත්ත මහතාගේ බිරිඳ (රමණි) එහි පැමිණියා ය. ඝාතනය ගැන කරුණු විමසීමේ දී පොත්නම්බලම් මහත්මිය ඇයට ප්‍රකාශ කර ඇත්තේ ද මේ මරණයට ඇයගේ ස්වාමිපුරුෂයා හා ජනාධිපතිනිය වගකිව යුතු බව ය. අනුරුද්ධ රත්වත්ත මහත්මිය නිවසින් පිට වී ගොස් පැය භාගයකට පමණ පසු එහි පැමිණ ඇති ජනාධිපතිනියගේ ආරක්ෂක නිලධාරියෙකු ජනාධිපතිනිය විසින් එවන ලද ලිපියක් පොත්නම්බලම් මහත්මියට භාර දී තිබේ. ජනාධිපති නිල ශීර්ෂය සහිත කඩදාසියක ලියා එවා තිබූ එම ලිපිය මෙසේ ය.

දයාබර පොත්නම්බලම් මහත්මිය,

ඔබේ සැමියා වූ කුමාර් පොත්නම්බලම් මහතාගේ ඝාතනය ගැන මම මහත් ශෝකයට පත්විමි. කරුණාකර මාගේ ශෝකය පිළිගන්න.

ඔබේ වේදනාව අඩු කිරීමට වචනවලින් නොහැකි බව මම දනිමි. එසේ වුවත්, මේ අසිරු දිනවල මාගේ ශෝකය ඔබ හා ඔබගේ පවුලේ අය සමග බව දන්වමි. කරුණාකර මාගේ ශෝකය පවුලේ අනෙක් අයට දන්වන්න.

ඔබේ හිතේයි

චන්ද්‍රිකා බණ්ඩාරනායක කුමාරතුංග

පුද්ගලයෙකුට මෙන් ශෝක පණිවුඩය ඇතුළත් ලිපිය ලැබී තිබුණේ ජනවාරි 07 වැනිදා වුවත්, එම ලිපියට යොදා තිබුණු දිනය වී ඇත්තේ 1999 මැයි 6 වැනිදා ය.

ඒ ගැන පුවත්පත් සිය විශ්මය පළ කර තිබුණි.

සිදු වූ වරද ගැන කණගාටුව පළකරමින් ජනාධිපතිනිය 2000 ජනවාරි 19 වැනි දා තවත් ලිපියක් ඇය වෙත එව්වා ය. එහි සිංහල පරිවර්තනය මෙසේ ය.

දයාබර පොත්තමිබලම් මහත්මියනි,

2000 ජනවාරි 07 වැනි දින ඔබ වෙත එවූ ශෝකය පළකිරීමේ පණිවුඩයෙහි සඳහන් වූ දාතම පිළිබඳව පුවත්පත් අනවශ්‍ය අන්දමේ අනුමාන කිරීම් ගැන මාගේ අවධානය යොමු වී තිබේ. මෙම ප්‍රමාද දෝෂය ගැන මම කණගාටු වෙමි. මාගේ කාර්යාලයෙන් සිදු වූ ප්‍රමාද දෝෂය නිසා ඔබ සිත තුළ යම් වේදනාවක් ඇති වී නම් මම ඉතා දයාබර ව ඔබෙන් සමාව ඉල්ලා සිටිමි.

විවිධ අවශ්‍යතාවන් වෙනුවෙන් විවිධ පුද්ගලයින්ට යැවීම සඳහා විවිධාකාරයේ ලිපි මාගේ කාර්යාලයෙන් පරිගණක ගත කොට තිබේ. ඇදිරි නීතිය පැවති එම දිනයේ හදිසි රාජකාරි කිරීම සඳහා පැය කිහිපයකට පමණක් එක් නිලධාරියෙක් සේවයට වාර්තා කළේ ය. ඔබ වෙත ශෝකය පළ කෙරෙන පණිවුඩය ඉක්මනින් සැකසීම ඔහුට බාර විය. ශෝකය පළ කරන්නට ඊට පෙර අවස්ථාවක යොදා ගැනුණු ලිපියේ දාතම පිළිබඳව ඔහුගේ අවධානය යොමුවන්නට නැත්තේ කඩිනමින් එය සැකසීම නිසා ය. මගේ අත්සන සඳහා ඉදිරිපත් ව ඇත්තේ ද එම පැරණි දාතම සහිත ව ය.

මා සාමාන්‍යයෙන් හැම කරුණක් ම පරීක්ෂා කර බලා වැරදි ඇත්නම් නිවැරදි කරන මුත් මා දැන් බැලිය යුතු ව ඇත්තේ එක් ඇසකින් පමණක් නිසා මේ සුළු වරද මගේ අවධානයෙන් ගිලිහී යන්නට ඇත.

මෙම ප්‍රමාද දෝෂය ගැන මාධ්‍ය ඇති කරන තත්ත්වය මම සම්පූර්ණයෙන් ම ප්‍රතික්ෂේප කරමි. එමෙන්ම සම්පූර්ණ අහිංසක

ප්‍රමාද දෝෂයක් සම්බන්ධයෙන් පදනම් විරහිත චෝදනා ගොඩනැගීම පිළිබඳව ඔවුන්ට එරෙහි ව නීතිමය පියවර ගන්නෙමි.

විශ්වාසී,

අත්සන් කළේ

චන්ද්‍රිකා බණ්ඩාරනායක කුමාරතුංග

කුමාර් පොත්නම්බලම් ඝාතනය කර තිබුණේ ජනාධිපතිනියගේ මාඟියාවේ ප්‍රධාන නියමුවකු ලෙස ක්‍රියා කළ බැඳ්දගාන සංච්චගේ ආධාරකරුවකු වූ මොරටු සමන් නමින් ප්‍රකට මදුරපෙරුම අප්‍රසාද්‍යාමයෙන් නිමල්සිරි කාලිංගවංශ හා ශ්‍රී ලංකා පොලිසියේ උප සේවා බළ ඇණියේ කොස්තාපල්වරයෙකු වූ නානායක්කාර පල්ලියගේ සුගත් රණසිංහ යන පාතාල සාමාජිකයන් දෙදෙනා ය. මෙම ඝාතනය එම පුද්ගලයන් දෙදෙනා විසින් කරන ලද්දක් බව සොයාගැනීමෙන් පසු අපි ඒ බව ප්‍රවෘත්තෙන් හෙළි කළෙමු.

ඒ දෙදෙනා ගැන ප්‍රවෘත්තෙන් පළවීමෙන් පසු කිසියම් කාන්තාවක් කාර්යාලයේ දුරකතනයට මට කතා කළා ය. ඇය කතා කළේ සිය අනන්‍යතාව හෙළිදරව් කිරීමෙන් තොර ව ය. ඇයට අනුව මෙම ඝාතනය සිදු වූ දින රාත්‍රිය මේ දෙදෙනා ගත කොට ඇත්තේ ඇයගේ නිවසේ ය. මේ දෙදෙනා එදින රාත්‍රියේ මෙම ඝාතන සිද්ධිය පිළිබඳ ව මහත් ආශ්වාදයෙන් කතා කරනවා තමන්ට අසන්නට ලැබුණු බවත්, කුමාර් පොත්නම්බලම් ඝාතනය කිරීමෙන් පසු ව ඔහු ළඟ තිබී පැහැරගත් ජංගම දුරකතනය මතක වස්තුවක් ලෙස තමා ළඟ තබාගන්නා බව සුගත් රණසිංහ ප්‍රකාශ කරනවා තමන්ට ඇසුණු බවත් ඇය එහි දී ප්‍රකාශ කළා ය.

ඇයගෙන් අසන්නට ලැබුණු තොරතුරු අතරින් මා වාර්තා කළේ පොත්නම්බලම් මහතාගෙන් පැහැර ගත් ජංගම දුරකතනය මතක සටහනක් වශයෙන් සුගත් රණසිංහ තමන් වෙත තබාගෙන සිටින බව පමණ ය.

එම ප්‍රවෘත්තීන් වාර්තාව පළවීමෙන් පසු හිතියට පත් ඔහු එම ජංගම දුරකතනය සී.ආර්. සමාජ ශාලාව අසල ඇති ඇළට විසි කරන ලද බව පසු ව හෙළිදරව් විය.

2000 අප්‍රේල් 6 වැනිදා කෙසෙල්වත්ත පොලිසිය වෙතත්

අපරාධයකට 'මොරටුව සමන්' අත්අඩංගුවට ගත්තේ ය. ඔහු සමග තිබී රිවෝල්වර දෙකක් ද, මිලිමීටර් 9 වර්ගයේ පිස්තෝලයක් හා ජීව උණ්ඩ අටක් ද අත්අඩංගුවට ගෙන තිබුණි. කුමාර් පොන්නම්බලම්ට ඔහු විසින් වෙඩි තබා තිබුණේ එහි දී අත්අඩංගුවට ගන්නා ලද මිලිමීටර් 9 පිස්තෝලයෙන් බව පසු ව සුගත් රණසිංහගෙන් හෙළිදරව් විය.

කුමාර් පොන්නම්බලම්ට වෙඩි තබන ලද පුද්ගලයා කෙසෙල්වත්ත පොලිසිය විසින් අත්අඩංගුවට ගෙන ඇති බැවින් ඔහුගෙන් ප්‍රශ්නකරන්නේද යි අපරාධ පරීක්ෂණ බිඳුරෝවේ ප්‍රධානියා ලෙස ක්‍රියා කළ ඡෝ වික්‍රමසිංහගෙන් අයා දූතගන්නා ලෙස රාවයේ ජනමාධ්‍යවේදියෙකුට (වාපා බණ්ඩාර) මම උපදෙස් දුනිමි. ඔහු දුරකතනයෙන් ඡෝ වික්‍රමසිංහට කතා කොට ඒ බව දනුම් දුන් විට ඔහු දෙන ලද පිළිතුර වූයේ මොරටුව සමන් කෙනෙකුගෙන් ප්‍රශ්න කිරීමේ අවශ්‍යතාවක් නැති බවත්, එය එල්ටීටීඊය විසින් කරන ලද ඝාතනයක් බව දැනට සිදුකර තිබෙන පරීක්ෂණවලින් ඔප්පු වී තිබෙන බවත් ය. මොරටුව සමන් අත්අඩංගුවට ගැනීමේ සිද්ධිය දැනුම්දීමේ අදහසින් කුමාර් පොන්නම්බලම් මහත්මියගේ නිවසට දුරකතනයෙන් කතා කළත්, ඇය විදේශගත වී සිටින බව දූතගන්නාට ලැබුණි. දුරකතනයට කතා කළ පුද්ගලයාට මොරටුව සමන් අත්අඩංගුවට ගැනීම පිළිබඳ විස්තර කියා ඇය ශ්‍රී ලංකාවට ආපසු ඡෝ වික්‍රමසිංහගෙන් ඒ ගැන ප්‍රශ්න කරන ලෙස ඉල්ලා සිටියෙමි. කුමාර් පොන්නම්බලම් මහත්මිය නැවත ලංකාවට පැමිණීමෙන් පසු ඇය ඡෝ වික්‍රමසිංහගෙන් ඒ ගැන විමසා තිබුණ අතර, ඔහු ඇයට දී තිබෙන පිළිතුර වී ඇත්තේ ද එය එල්ටීටීඊය විසින් කරන ලද ඝාතනයක් බව ඒ ගැන කෙරෙන පරීක්ෂණයෙන් තහවුරු වී තිබෙන බව ය.

අපරාධ පරීක්ෂණ බිඳුරෝවේ ස්ථාන භාර නිලධාරී රුවන් වැදිසිංහ, 2000 මැයි 21 වැනි දින සුගත් රණසිංහ මහනුවර වටපලුවේ දුම්රු මාවතේ අංක 15 දරන ස්ථානයේ පිහිටි බනිජ තෙල් සංස්ථාවට අයත් ආගන්තුක නිවාසයේ සිටිය දී එහි අංක 08-223993 දරන දුරකතනය අංකයට කතා කොට පොන්නම්බලම් ඝාතනය ගැන සුගත් රණසිංහ සමග සංවාදයක යෙදුණේ ය.

මෙම දුරකතන සංවාදය සිදුවන අවස්ථාවේ දී සුගත් රණසිංහ සිටි නැවතුම්පොළේ ධම්මික පෙරේරා ද සිටියේ ය. නුවන් වැදිසිංහ මෙම දුරකතන සංවාදය පටිගත කරන ලද අතර, එහි පිටපතක් කෙසේ හෝ ලබාගැනීමට සමත් වීම්. එම පටිගත කරන ලද සංවාදය 2002 පෙබරවාරි 17 වැනි දින රාවය පුවත්පතේ පළ වූ අතර, එහි ඉංග්‍රීසි අනුවාදයක් ඊට පසු සතියේ 'සන්ඩේ ලිඩර්' පුවත්පතේ ද පළ විය.

මෙම පටිගත කරන ලද සංවාදයෙන් හෙළිදරව් වන තොරතුරු අපූරු ය. පොන්නම්බලම් ඝාතන චෝදනාව එල්ල වී තිබෙන්නේ ජනාධිපතිනියට බැවින් ඇගේ හොඳ නම රැකගැනීම සඳහා මෙම ඝාතන සිද්ධියේ වගකීම පිළිගෙන ආණ්ඩුවේ සාක්ෂිකරුවකු වන ලෙස වැදිසිංහ සුගත් රණසිංහගෙන් ඉල්ලා සිටී. එසේ කරන්නේ නම් පූර්ණ ආරක්ෂාව සමඟ රුපියල් ලක්ෂ 5 ක මුදලක් ලබා දී අවශ්‍ය නම් රටින් පිටවීමට අවස්ථාවක් ලබා දෙන බවටත් රුවන් වැදිසිංහ පොරොන්දු වේ.

එම දුරකතන සංවාදය අපරාධකරුවකු දුරකතනයෙන් කරන පාපෝච්චාරණයකට සමාන ය. එහි එන විස්තර අනුව ඝාතනයට පෙර කුමාර් පොන්නම්බලම් සිය නිවසින් පිටතට ගත් 'ශාන්ත' සුගත් රණසිංහ ය. ඔහු කුමාර් පොන්නම්බලම් හඳුනාගෙන ඇත්තේ සීතා නමැති කාන්තාවකගෙනි. ඇය ගණිකාවක් විය හැකි ය. සම්භව්‍යවිට දුරකතනයෙන් මට කතා කොට තොරතුරු දුන් කාන්තාව ද ඇය ම විය හැකි ය.

සුගත් රණසිංහ, කුමාර් පොන්නම්බලම් හමුවන්නට ජනවාරි 05 වැනි දා එහි යන්නට පෙර ජනවාරි 4 වැනි දා රාත්‍රියේ කුමාර් පොන්නම්බලම් අමතා දුරකතනයෙන් කතා කොට පසු දින ඔහු රැගෙන යන්නට එන බව දැනුම් දී තිබේ. මීට පෙර 'ශාන්ත' නමින් පෙනී සිටින එම පුද්ගලයා සමග මෙවැනි ගමන් ගොස් තිබූ බැවින් මෙය තමා ඝාතනය කිරීම සඳහා සැලසුම් කළ උගුලක් බව ඔහු දැන නොසිටියේ ය. එහෙත් සමස්ත වැඩපිළිවෙළ ජනාධිපති ලේකම් කුසුම්සිරි බාලපට්ටැඳිගේ පුතා (මොන පුතා ද යන්න පැහැදිලි නැත.) දැන සිටි බව දුරකතන සංවාදය අනුව පැහැදිලිව පෙනී යයි.

දුරකතන සංවාදයේ එන තොරතුරු අනුව කුමාර් පොත්නම්බලම්ට වෙඩි තබා ඝාතනය කොට ඒ ස්ථානය පසු කර වික දුරක් ගිය පසුගත් රණසිංහ, කුමාර් පොත්නම්බලම්ගේ ජංගම දුරකතනය මතක් වී ඝාතනයට ලක්වී සිටි කුමාර් පොත්නම්බලම්ගේ වාහනය වෙත ආපසු ගොස් සාක්කුවේ තිබුණු ඔහුගේ ජංගම දුරකතනය ලබාගෙන තිබේ. 'වැඩේ සාර්ථක ලෙස ඉටු කළ බව' එම ඝාතන ඇණවුම භාර දුන් පුද්ගලයින් වෙත දැනුම් දී ඇත්තේ ද එම ජංගම දුරකතනයෙනි.

අපරාධ පරීක්ෂණ බියුරෝවට මෙම නඩුව ඔප්පු කිරීමේ අවශ්‍යතාවක් වී නම් ඕනෑවටත් වැඩි තරමට සාක්ෂි තිබුණු බව ඉන් පෙනී යයි.

මෙම දුරකතන සංවාදයෙන් පසු සී.ආර්. සමාජ ශාලාව අසලින් ගලා යන ඇලේ තිබී ජංගම දුරකතනය සොයා ගැනිණි. වෙඩි තැබීමට යොදා ගත් පිස්තෝලය ද සොයා ගනු ලැබී ය.

එහෙත් සියලු දේවල් සිදුවෙමින් තිබුණේ ඝාතනය පිටුපස තිබූ දේශපාලන අත් සඟවන ආකාරයට ය.

මෙම දුරකතන සංවාදයෙන් පසු 2000 ජූනි 15 වැනි දින අපරාධ පරීක්ෂණ බියුරෝවේ ප්‍රධානියා ලෙස ක්‍රියා කළ බන්දුල (ෂෝ) වික්‍රමසිංහ විද්‍යුත් හා මුද්‍රිත ජනමාධ්‍යවලට විශේෂ ප්‍රකාශයක් කරමින් පොලිස් උප සේවා බල ඇණියේ පොලිස් කොස්තාපල්වරයෙකු දුරකතනයෙන් කරන ලද පාපෝච්චාරණයක් මගින් කුමාර් පොත්නම්බලම් ඝාතනයේ වගකීම භාරගත් බව ප්‍රකාශ කර සිටියේ ය. ඔහු මෙම ඝාතනය සඳහා මොරටුව පමන් හා පුජ්ව නමැති පුද්ගලයකු යොදාගෙන ඇති බවත්, ඝාතනය සඳහා යොදාගත් පිස්තෝල දෙක හා පොත්නම්බලම් පරිහරණය කළ ඔහුගෙන් පැහැර ගෙන තිබූ ජංගම දුරකතනය ද සොයා ගත් බවත් ප්‍රකාශ කළේ ය. මේ ඝාතනයට මෙම කණ්ඩායම හැර පිටස්තර වෙනත් කිසිවකුත් සම්බන්ධ නැති බව ද ඔහු වැඩිදුරටත් අවධාරණයෙන් කියා සිටියේ ය.

ඉන්පසු මේ දෙදෙනාට එරෙහි ව නඩු පවරන ලද මුත් (අංක 38664NS) ඒ නඩු පැවරීමට යමක් කරන බව පෙන්වීම පිණිස

ආවාට ගියාට කරන ලද දෙයක් වුවා මිස සිද්ධියේ බරපතළ කමට ගැලපෙන ආකාරයෙන් කරන ලද දෙයක් නො වී ය.

ඉන් වසර කිහිපයකට පසු ව පාර්ලිමේන්තු බලය එක්සත් ජාතික පෙරමුණට මාරුවීමෙන් පසු, එතෙක් ජනාධිපතිනියගේ කුණු රෙදි සේදූ බන්දුල වික්‍රමසිංහ 2001 දෙසැම්බර්වල දී 'සන්ඩේ ලීඩර්' පුවත්පතට කියා තිබුණේ 2000 අගෝස්තුවල දී ජනාධිපතිනිය හමුවන්නට ගිය අවස්ථාවක කුමාර් පොන්නම්බලම් ඝාතනය පිටුපස සිටින පුද්ගලයින් පිළිබඳව ජනාධිපතිනිය වෙත පූර්ණ විස්තරයක් ලබා දුන් බව ය. ඒ පිළිබඳ ව රහස්‍ය වාර්තාවක් ජනාධිපතිනිය ඉල්ලා සිටී බවත්, ඒ අනුව 2000 සැප්තැම්බර් 07 වැනිදා සියලු තොරතුරු ඇතුළත් රහස්‍ය වාර්තාවක් ජනාධිපතිනියට භාර දුන් බවත් ය.

මොරටුව සමන්ට හා සුගත් රණසිංහට හිමිවූයේ ද බැද්දගානේ සංචිතට හා ධම්මික පෙරේරාට හිමි වූ ඉරණම ම ය. 2003 මැයිවල දී මොරටුවේ සමන් වෙඩි තබා ඝාතනය කරන ලද අතර, ඉන් තවත් සති කිහිපයකට පසුව සුගත් රණසිංහ ද වෙඩි තබා ඝාතනය කරන ලදී. මොරටුව සමන් ඝාතනයට ලක්වීමට ආසන්න දිනයක දී ඔහු ජනාධිපති නීතිඥ දයා පෙරේරා හමුවන්නට පැමිණ කුමාර් පොන්නම්බලම් ඝාතනය පිළිබඳ පූර්ණ විස්තරයක් කර තිබේ. කුමාර් පොන්නම්බලම් ඝාතන නඩුවේ කුමාර් පොන්නම්බලම් පවුලේ අයිතිවාසිකම් වෙනුවෙන් පෙනී සිටී නීතිඥයා වූයේ ඔහු ය. මොරටුවේ සමන් කියන කතාව අසන්නට ලැබීමෙන් පසු ඔහු කුමාර් පොන්නම්බලම්ගේ පුත් පාර්ලිමේන්තු මන්ත්‍රී ගජන් පොන්නම්බලම්ට දුරකතනයෙන් කතා කොට සමන් සිටින ස්ථානය දැනුම් දී ඔහු කියන දේ ඔහුගේම හඬින් අසා දැනගැනීමට එහි එන්නට කැමතිදැයි අසා තිබේ. එහෙත් සිය පියා ඝාතනය කළ පුද්ගලයාට සවන්දීමට ගජන් පොන්නම්බලම් කැමති වී නැත.

කුමාර් පොන්නම්බලම් ඝාතනය යටපත් කිරීමට හැකි වීම කෙරෙහි පවුලේ අය ඒ පිළිබඳව දක්වන ලද නිෂ්ක්‍රීය පිළිවෙත ද බලපෑවේ ය. ඔවුන්ගේ එම නිෂ්ක්‍රීය ප්‍රතිපත්තිය කෙරෙහි සිද්ධිය හා ඇදුණු කාන්තාවගේ ප්‍රශ්නය බලපෑවේ ය. කාන්තාව පිළිබඳ කතාවට අනවශ්‍ය ප්‍රසිද්ධියක් ලැබීමෙන් මියගිය පියාටත් සිය

පවුලේ අයටත් සිදුවන අවමානය සලකා නිශ්ශබ්ද ව බලා සිටින ප්‍රතිපත්තියක් අනුගමනය කරන්නට ඔවුන්ට සිදුවූ බව පෙනේ. ඉන් ද පෙනෙන්නේ සාතනය කිරීම සඳහා උගුල ඇටවීමේදී නින්දාවට ලක් කළ හැකි හේතුවක් සොයා ගනිමින් උගුල ඇටවූ බව ය. රෝහණ කුමාර සාතනය කරන්නට කලින් සැලසුම් කර තිබුණේ ද ගැහැනියක සමඟ තනි ව සිටින අවස්ථාවක දී ය.



අනෝජා වීරසිංහගේ නිවස ගිනිබත් කිරීම

ජාත්‍යන්තර සම්මාන ගණනාවක් දිනාගත් සිනමා නිළි අනෝජා වීරසිංහගේ මොණරාගල නිවස 2000 ජනවාරි 3 වැනිදා (ජනාධිපතිනියගේ වියරු රූපවාහිනී සාකච්ඡාව විකාශය වූ දිනයේදී) ගිනි තබා විනාශ කරන ලදී.

ඒ ගැන අනෝජා වීරසිංහ විදේශගත වී සිටිය දී ශ්‍රී ලංකාවට ලියා එවන ලද ලිපියක් මෙසේ ය.

මව්බිමෙන් දුරු රටක සිට

07.01.2000

මේ ලිපිය කොතැනින් පටන් ගෙන කෙසේ කෙළවර කරන්නදැයි මට නොතේරේ. මේ වන විට මගේ නිවසටත්, මටත්, මගේ ජීවිතයටත් සිදුවී ඇති සියලු ම කරදර ඔබ මටත් වඩා හොඳින් දන්නා නිසා, ඔබ දන්නා කරුණු මෙහි ලිවිය යුතු යැයි නොසිනමි. 'මටත් වඩා හොඳින්' යැයි කීවේ මා රටින් බැහැර ව සිටින නිසාත් සියලු විස්තර මට දැන ගන්නට ලැබුණේ දුරකතන පණිවිඩ මගින්

නිසාත් ය. මට දැන ගන්නට ලැබුණේ කුඩා කාලයේ පටන් හැදුණු වැඩුණු මගේ නිවසත්, එහි තිබුණු ගෘහ භාණ්ඩ ඇතුළු සියලුම දෙයත් දේශපාලන මැරයන් විසින් ගිනි තබා ඇති බවකි.

කාමර 5කින් යුත් ඒ නිවසත්, එහි තිබූ බඩු බාහිරාදියත් රු. මිලියන 3ක පමණ වටිනාකමකින් යුක්ත විය. මම කම්පා වන්නේ ඒ පිළිබඳ ව නොවේ. මුදල්වලින් යළිත් මිල දී ගත හැකි භාණ්ඩ සහ ගේදොර ඉඩකඩම් පිළිබඳ ම සිත තුළ කම්පාවක් නැත. මම ගමින් නගරයට පැමිණ ජීවිතය දශමයෙන් දශමය ගොඩ නගා ගත් අයෙක් වෙමි. පැල්පතේත්, මාළිගාවේත් වෙනස මම දනිමි. පැල්පතේ ජීවත්වීමත්, මාළිගාවක ජීවත්වීමත් මට එක සේ දරාගත හැක. මගේ රටේත්, විදේශවලත් මට ආදරය කරන බොහෝ අය සිටිති. මට ජීවිතය නැවත ගොඩනගා ගැනීම ඒ නිසා එතරම් උගහට නොවනු ඇත. එහෙත් යළිත් කිසිදාක මුදලින් ලබා ගත නොහැකි බොහෝ දේ ඒ ගිනිදළු අතර සැඟවී ගොසිති. ඒ මගේ කුසලතාවය පිළිබඳ සහතික යි. කලාකාරියක ලෙස පසුගිය වසර 22 තුළ කළ කී දෑ පිළිබඳව වූ සාක්ෂි යි. අනාගත පරපුරට මා පිළිබඳ ව දැන ගැනීමට ඉතිරි කර තිබූ සියලු දෑ ඒ කෲර ගිනිදල් විසින් ගිනිබත් කොට ඇත. කලාව අගයන, අපගේ කාලයේ ජීවත් නොවූ මතු පරපුර වෙනුවෙන් මම ඉතා ආදරයෙන් ප්‍රවේශමෙන් එකතු කළ බොහෝ දේ ඒ නිවස තුළ තිබුණි. මේ පිළිබඳ ව වෙන කිසිවකුට ලිවීමෙන් පලක් නැත. එහෙත් මම මගේ වේදනාව මෙසේ ලියා තබමි.

ඉගෙනීම සඳහා කොළඹ පැමිණි මම රක්ෂණ සංස්ථාවේ රැකියාව ලබා කොළඹ ම නතර වීමි. නිළියක වීමි, එහෙත් මගේ සිතේ එක් සිහිනයක් ඉතිරි ව තිබිණි. ඒ නැවත ගමට යෑම යි. නිසසල, පුන්දර ගමේ පදිංචියට යෑම යි. එහෙත් දියණිය විවාහ වන තෙක් මම ඉවසීමි. දුව විවාහයට සූදානම් වන විට මම ගමේ පදිංචියට යෑමට සූදානම් වීමි. පසුගිය වසර 05 තුළ ගමේ ඉඩම් ඉතා අමාරුවෙන් ණය මුදල් ලබා ගෙන සංවර්ධනය කළෙමි. පසුගිය කාලයේ කලාකරුවන්ට අත් වූ ඉරණම හමුවේ මා හිස කෙලින් තබා ගෙන සිටියේ එම ගොවිපළෙන් ලැබුණු ආදායමෙනි. පසුගිය 6 මසක පමණ කාලය තුළ මා සතු සියලුම දෑ එහි ගෙන ගොස් තැබුවෙමි. ඒ මෙම වසරේදී එහි පදිංචියට යෑමට මා

සුදානමින් සිටි නිසාවෙනි. ඒ භාණ්ඩ අතර මා රඟපෑ වික්‍රපටවල පිටපත් බොහොමයක් ම විය. මා විසින් නිෂ්පාදනය කළ කැලැමල්, ඔබට රහසක් කියන්නම්, ඔබට දිවුරා කියන්නම්, කෙළිමඩල, ජූලියටගේ භූමිකාව යන වික්‍රපටවල පිටපත් බොහොමයක් තිබිණි.

පසුගිය වසරවල ලෝකයේ බොහෝ ජාත්‍යන්තර වික්‍රපට උළෙලවල මා අගැයීමට ලක්කොට වික්‍රපට උළෙලවල් (Retrospective Film Festivals) පැවැත්විණි. ඒ සඳහා රැගෙන යෑමට මා සම්මාන ලැබූ සිටීමැදුර, කෙළිමඩල, ගුරු ගෙදර, සුරඹ්දෙන, ජූලියටගේ භූමිකාව වැනි වික්‍රපටවල උප ශීර්ෂ පාඨ යෙදූ පිටපත් අවශ්‍ය විය. ඉතා දුක්මහත්සි වී ඒ සඳහා අවශ්‍ය මුදල් මා සොයා ගත්තේ එක් එක් ආයතන සහ පුද්ගලයින්ට පින්සිදු වන්නටයි. ඒ වික්‍රපටවල නිෂ්පාදකයින් එම පිටපත් මා භාරයේ තබාගෙන (වික්‍රපට උළෙලවලට යැවීමට) සිටීමට මට අවසර දීමට තරම් කාරුණික වූ අතර, මා පිළිබඳව මුළු ලොවම කතා කළ පෝල් කොක්ස්ගේ Island වික්‍රපටිය ද එම වික්‍රපට ගොන්නේ විය. මගේ නිවස ගිනිබත් කළ ඒ අකාරුණික වූ ගිනිදූල්ල මගේ වික්‍රපටවලට කාරුණික වී නොතිබිණි. මුළු ලොවක් කතා කළ, මගේ රටේ කලාකාමී රසිකයින් ආදරය කළ, පිටපත් සියල්ල ම දූන් උණු වී ගොස් ඇත. ඒ වික්‍රපටි නැවත කවදා මට හදාගන්නට පුළුවන් කමක් ලැබේවි ද?

එංගලන්තයේ මා ඉගෙනුම ලැබූ කාලයේ දී මා කටහඬ පිළිබඳ විශේෂ පුහුණුවක් රාජකීය ශේක්ස්පියර් ආයතනයෙන් ලබා ගනිමි. ශේක්ස්පියර් ගම්මානයට ගිය හැම දිනයක දී ම මම පිහිනසක් දිටිමි. මගේ මොණරාගල, හිඳිකිවුලේ ගමේ පිහිටි ඉඩමේ පුංචි කෞතුකාගාරයක් තැනීමයි. ඒ සඳහා අවශ්‍ය බොහෝ දේ, මගේ ! වෙති වික්‍රපටය වූ මොණරතැන්නේ සිට ම මම එක්රැස් කර තබා තිබිණි. මා වික්‍රපටවල දී ඇඳි ඇඳුම, පාවිච්චි කළ සපත්තු සහ නොයෙකුත් බඩු බාහිරාදියත්, ඡායාරූපත් විශාල ප්‍රමාණයක් මා එකතු කොට තිබිණි. මගේ පින්තූරයක් පළමුවෙන් පළවූයේ 1977 දී ය. ආනන්ද වික්‍රමගේ සමග මා 'ප්‍රශ්නය' නම් නාට්‍යය සඳහා ගත් ඡායාරූපයක් ඉරිදා සිඵම්ණක මුල් පිටුවේ පළ විය. ඒ පත්තර කැබැල්ලෙන් පටන් ගත් එකතුව පොත් ගණනාවක් සෑදෙන තුරු

ම දිගින් දිගට ම එකතු විය. පුලියට්ගේ භූමිකාවේ විවාරය දක්වා එකතු වී තිබිණි. දෙස් විදෙස් රටවල මා පිළිබඳව ලියවුණු සියලුම පුවත්පත් විවාර ඒ පොත්වල අලවා තිබිණි. ලොස් ඇන්ජලීස් නුවර ශිලා බෙන්සන්, එංගලන්තයේ ඩේරික් මැක්ලම්, ජර්මනියේ ක්ලවුස් ඊඩ්ස්, ඉන්දියාවේ අරුණා වාසුදේව ඇතුළු ලොව පිළිගත් විවාරකයින්ද, මේ රටේ නම ගිය අති දක්ෂ විවාරකයින් ඇතුළු සියලු ම පුවත්පත් කලාවේදීන් ද මා ගැන ලියූ හෘදයාංගම විවාර සිය දහස් ගණනක් ඒ පොත්වල තිබිණි.

ජායාරූප ඇතුළු කෞතුකාගාරය සඳහා එකතු කළ සියලු ම භාණ්ඩ ද, මගේ සියලු ම පුවත්පත් විවාර ඇතුළු ව තිබූ පොත් ද ගිනිදළු අතර සැඟවී ගොස් ඇත්තේ එවන් නිළියක් මේ රටේ ජීවත් ව සිටි බවක් වත් ලෝකයට මතක් කර දීමට කිසිවක් ඉතිරි නො කරමිනි.

දැන් මට ඉතිරි ව ඇත්තේ ඉපදෙන විට මා ලැබූ කුසලතාවන්, ඉන්පසු මා ඉගෙනගත් දෙයත් පමණි. මගේ ජීවිතය පිළිබඳ මට ඇත්තේ අවිනිශ්චිත භාවයක් පමණි. මගේ සියලු දෙය ම විනාශ කළ මිනිසුන් අනාගතයේදී මා හට කුමක් කරාට ද යන්න මගේ සිත කුළ පැන නැගී ඇති පැනයකි.

මා දැන් මගෙන් ද, ඔබගෙන් ද පැනයක් අසමි. මේසා විශාල වූ විනාශයක් කරන්නට මා කළ වරද කුමක් ද? වසර 22ක් කලාකාරියක ලෙස සේවය කර ඇති මා කිසි දා දේශපාලන වේදිකාවකට ගොඩ නොවුණෙමි. එහෙත් රටත්, මේ රටේ කලාකරුවාත් අද පත් ව ඇති තත්ත්වය නිසා ම මම මෙවර එක්සත් ජාතික පක්ෂයට සහයෝගය දක්වීම සඳහා රැස්වීම 7ක (දින 3ක්) කතා කළෙමි. පුවත්පත් සාකච්ඡා 2ක කතා කළෙමි. වේයන්ගොඩදී නළු නිළියන්ට පහරදීමට විරෝධය පා පිකටින් කළෙමි. මගේ මුළු දේශපාලන භූමිකාව එපමණකි. එහෙත් ඒ සඳහා මට අයිතියක් නැද්ද? හරි හෝ වැරදි හෝ මට දූතෙත මට සිතෙන දේ කීමට අයිතියක් මට නැද්ද? එජාපයට ඡන්දය දුන් 42%ක් වූ මිනිසුන්ගෙන් මම ද එක් අයෙක් පමණක්මි. මානව හිමිකම කුමක්ද? අද මා මගේ ජීවිතය බේරා ගැනීම සඳහා පිටරටකට පැමිණ සිටිමි. අපට මෙසේ විය යුතු ද? අප රටේ පවතින්නා වූ කාලකණ්ණි, ජඩ, දේශපාලනයට

ඉඩ හැර අප රට විනාශ කොට එහි රිච් මාංශ උරා බීමට උන්ට ඉඩ හැර අපි නිහඬ ව ඉදිමු ද? එසේ නැත්නම් අප රට බේරා ගැනීම සඳහා අප එකතු වී හඬක් නගමු ද? ඒ සඳහා අපට දේශපාලන පක්ෂ අවශ්‍ය ද? කලාකරුවන් ලෙස අපට එකතු විය නොහැකි ද? එසේත් නැත්නම් 'ඕනෑ හෙණයක් ගහද්දෙන්' කියා පිට රටකට ගොස් ජීවත් වෙමු ද? අප අපගේ තෘදය යාක්ෂ්‍යෙන් මේ ප්‍රශ්න ඇසිය යුතු ය.

මට මේ සා හිරිහැර කළේ දින 4ක පමණ මගේ සහභාගිත්වය හේතුවෙනි. වසර ගණන් දේශපාලන පක්ෂවලට එකතු ව කටයුතු කරන කලාකරුවෝ සිටිති. එහෙත් ඒ කිසිවෙකුගේ ගෙදරකට ගලක්වත් ගසා නැත. එය එසේ විය යුතු ය. කලාකරුවකුට නොව කිසිම දේශපාලන පක්ෂයකට අයත් කිසිම අයකුට හිරිහැරයක් නො විය යුතු ය. එහෙත් මට මෙසේ හිරිහැර කළේ ඇයි? ඒ මම ගැහැනියක වූ නිසාවෙනි. අවිවාහක, තනි වූ ගැහැනියක යැයි සිතූ නිසාවෙනි. ඔවුන්ගේ නිවට නියාලූ බියසුලුකම මහා වණ්ඩිත් ලෙස පෙන්වූයේ නිරායුධ, අහිංසක කලාකාරියකට ය. මේ රටේ නිරායුධ අහිංසක ගැහැනුන්ට සිදුවන ගැහැට්ගැන මම වේදිකාවල කතා කළෙමි. ඔවුන්ට රැකවරණය ලැබෙන සමාජයක් බිහි කර දෙන ලෙස නීති පද්ධතියක් සකස් කර දෙන ලෙස ඉල්ලූයෙමි. එහෙත් එහි ප්‍රතිඵලය මෙය ද? එහෙත් මම තනි නොවන්නෙමි. මට ආදරය කරන මිනිස්සු, ගැහැනු බොහෝ වෙති. මගේ රටේ ද, ජාත්‍යන්තර ව ද මට ආදරය කරන මිනිස්සු බොහෝ වෙති. මම ඔවුන් දැනුවත් කරමි. මේ ලිපිය ඔබට ලියන්නට සිතුවේ ද ඒ නිසාවෙනි. දේශපාලකයින්ට මෙය ලියා එලක් නැත. ඔවුන්ගේ හදවත්වලට සිතල-උණුසුම නොදැනෙන බැවිනි. පුවත්පත්වලට හෝ ජනමාධ්‍යවලට මට ලියන්නට සිත් නොදේ. රජයේ ජනමාධ්‍ය ආයතනවල මම බෙහෙවින් ආදරය කරන මිනිස්සු සිටිති. ඔවුන් මගේ පසුපස සෙවනැල්ලක් සේ සිටියේ පෞද්ගලික ජනමාධ්‍යවේදීන් හා අත්වැල් බැඳගෙන ය. අද රජයේ ජනමාධ්‍යවේදීන්ගේ අත් බැඳ දමා ඇත. පෞද්ගලික ජනමාධ්‍ය ආයතනවල හිමිකරුවන්ට තර්ජන එල්ලවෙයි. ඉතින් ඔවුනට ලියා පලක් වෙයි ද? ලේ ගලන හදවත්වලින් යුතු ව ඔවුන් මා දෙස දසාවෙන් බලා සිටින බව මම දනිමි. මම ඔවුන් සමග තරඟ

නොවෙමි. මා වෙනුවෙන් හඬක් තගන්නට නොහැකි ඔබ වෙනුවෙන් මට ද කළ හැකි කිසිවක් නොමැත. අප සියලු දෙනා ම මේ කාලකණ්ණි දේශපාලකයින්ගේ ගොදුරු බවට පත් ව ඇති නිසාවෙනි. එහෙත් ඒ හඬ විදේශීය ජනමාධ්‍ය තුළින් මම නගමි.

මාස 5ක් දුක් විඳිමින් මා රඟපෑ 'ට්‍රෝජන් කාන්තාවෝ' නාට්‍යය මට සිහිපත් වෙයි. ඒ විශිෂ්ට නිර්මාණයට මට සහභාගිවන්නට ලැබීම භාග්‍යයක් කොට සලකමි. එය මගේ අවසන් භූමිකාව ද? ගිනිගෙන දූවෙන මගේ රට ඒ මාස 5 තුළ හැම තත්පරයේ දී ම දුටුවෙමි. නින්දෙන් දුටුවේ ද ගිනිගන්නා මගේ රටයි. මම මගේ උප්පත් බොහෝ දේ ලබාගනිමි. පෙරළා මා මගේ රටට කර ඇති දේ ප්‍රමාණවත් ද? අඩු ම තරමින් මේ විනාශකාරී යුද්ධයේ ඇති විනාශයවත් කියා ගන්නට මට හැකි වී නම්? ඒ නාට්‍යය තුළින් මම බොහෝ දේ ඉගෙන ගනිමි. ඒ නාට්‍යයේ රඟපාන එක ම දෙමළ ළමයා (පොඩි දරුවා) සෙනෙහසින් අපට තුරුල් වන විට මම සිය දහස් වර හදවතින් වැළපුණෙමි. ඔහුට ඔහුගේ මවගෙන් මගෙන් වෙනසක් නොදනෙයි. මේ විසකුරු ලෝකයේ කුරිරු බව ඔහුට නොදනෙයි. ඔහු සිප ගන්නා විට මට දකුණේ මගේ සහෝදරයින්ගේ පොඩි එවුන් සිප ගන්නා විට දනෙන සුවඳ ම පමණකි. දෙමළ ලේ සුවඳක් මට නොදනුණි. දෙමළ දහඩිය සුවඳක් මට නොදනුණි. දකුණේ මිනිස් දරුවකුගේ දහඩිය සුවඳක්, මිනිස් ලෙසෙහි ඇති උණුසුමත් පමණි. ලයනල් වෙන්ඩර් රංග ශාලාවට මඩකලපුවේ සිට පැමිණි දෙමළ සහෝදර සහෝදරියන් එදා මා සිප වැළඳ ගත්තේ මොන තරම් සෙනෙහසකින් ද? ඔවුනට මා සිංහල ගැහැනියක් සේ පෙනුණා ද? නැත. ඔවුනට අයත් මනුෂ්‍යයකු ලෙස එදා ඔවුහු මට සැලකූහ. කලාකරුවන් වූ අප ජාති, ආගම්, කුලභේද වැනි පටු දේවලින් කොයිතරම් එහා ගොස් ඇත්තේ දැයි මට වැටහුණු බොහෝ අවස්ථාව තිබුණි. ස්විඩන් හි දී ජුලියට්ගේ භූමිකාව පෙන්වූ දින එය බලන්නට පැමිණි පිරිස් අතර ද්‍රවිඩ සංවිධානවල කිහිප දෙනෙකු ද සිටි බව මට දනගන්නට ලැබිණි. මම තරමක් බියපත් වීමි. එහෙත් දර්ශනය අවසන් වූ පසු සිංහල, ස්විඩන්, දෙමළ සියලු ම ජාතිකයින් මා වැළඳගෙන සුබ පැතුටේ ඔවුන්ගේ ම අයෙකු ලෙස සලකා ගෙන ය. අර කිව් ද්‍රවිඩ තරුණයින් මට සුබ පැතුටේ 'අක්කා' යැයි අමතමිනි. ත්‍රස්තවාදී යැයි හංවඩු

ගසා ඇති අයකුවත් කලාකරුවකුට හිරිහැර නොකරති. ඔවුහු අපට ගරු කරති. එහෙත් අපේ රටේ ප්‍රජාතන්ත්‍රවාදී යැයි කියා ගන්නා දේශපාලකයින්? භීෂණය අප රටෙන් තුරන් කර ඇතිදී කියා ගන්නා දේශපාලකයින්? නිරායුධ කලාකාරියකට, රටට අප්‍රමාණවත් ලෙස ගෞරවයත්, සිරිතියත් ගෙනා කලාකාරියකට සැලකූ අයුරු?

වචනයේ පරිසමාප්තාර්ථයෙන් ම මම ට්‍රේස්න් කාන්තාවෝ හි 'හෙකුබා' වී සිටිමි. මා සතු සියලු ම දේ ගිනිබත් වී හමාර ය. මෙය දෙවියෝ කුමන නම් භාස්කමක් ද? දෙවියන් කලාකාරියක ලෙස මා වඩාත් පත්තරයකට පත් කළා යැයි සිතමි. අළු දුටුලි මතින් නැගිටින හෙකුබා ලෙසින් ම, අනෝජා වීරසිංහ අළු දුටුලි මතින් නැගිටිනු ඇත. මේ විනාශකාරී යුද්ධයේ මේ බලලෝහි ජඩ දේශපාලනයේ ස්වභාවය මම මගේ ශක්ති ප්‍රමාණයෙන් ලොවට කියාදෙමි. ජාතිකවත් ජාත්‍යන්තරවත් මම ඒ පිළිබඳ ව මිනිසුන් දනුවත් කරමි. තානාපති කාර්යාලවලටත්, විදේශීය ජනමාධ්‍යවලටත්, දේශීය ව දැනුම් දිය යුතු සැමටත් මම දැනුම් දෙමි. ඒ සඳහා බොහෝ කලාකරුවන්, විද්වතුන්, කාන්තා සංවිධාන ඒකරාශී වන බව මට දනගන්නට ලැබීණි. එය මට විශාල ශක්තියකි. පොලිසියේ බොහෝ සොයුරන් මට ආරක්ෂාව සලසා දී මාගේ ජීවිතය ආරක්ෂා කර දුනි. මම ඔවුන්ට පින් දෙමි. මට ශක්තිය සහ ධෛර්යය ලබා දුන් ඔබ සැමට මම පින් දෙමි.

මේ සියලු ව්‍යසනයන් මැද මම සංගීතය හදාරමි. සරස්වතිය මට මහත් අස්වැසිල්ලකි. මට වෙනදාටත් වඩා හොඳින් අඟ්‍යාස, ගීත පාඩම් සිටී. කටහඬ ද වෙනදාටත් වඩා හොඳින් මට උදව් කරයි. ඒ සියල්ලට ම වඩා මම ජීවිතය ගැන ඉගෙන ගනිමි. ජනවාරි 21 වැනිදාට මට අවුරුදු 45ක් ලබයි. මට අලුතින් ජීවිතය පටන් ගැනීමට සිදුවී ඇත. මුල සිට ම ජීවිතය පටන් ගැනීමට සිදුවී ඇත.

මා ජාත්‍යන්තර සම්මානයට පාත්‍ර වූ මල්දෙණියේ සිමියොන් වික්‍රමටයේ අවසාන ජවනිකාව මට සිහිපත් වෙයි. සියල්ල ම ගිනිබත් වී ගිය ගෙදර ඉදිරිපිට මම මගේ නැගණිය (ස්වර්ණා) සමඟ බිම වාඩි වී සිටිමි.

මම - සැනසීමක් සොයාගෙන අපි පය ගහපු හැම තැනක ම නිවුණේ බොරු වළවල්. අප විනාශ කරන්නට තැනු බොරු වළවල්.

නැගණිය - අපි දැන් මොක ද කරන්නේ අක්කේ?

මම - දන්නෙ නෑ නංගියේ.

එහෙත් මම දැන් ඔබට මෙසේ කියමි. 'අපි එකමුතු වී අපිව විනාශ කරන්නට තනා ඇති මේ බොරු වළවල් වසා දමමු.'

ඔබ සැමට සැනසීම ලැබේවායි පතමි.

මම

ආදරණීය සොයුරිය,

අනෝජා විරසිංහ

එක්සත් ජාතික පෙරමුණු ආණ්ඩුව බලයට පත්වීමෙන් පසු ව අනෝජාගේ නිවසට ගිනි තබා විනාශ කිරීමේ සිද්ධිය පිළිබඳ ව අපරාධ පරීක්ෂණ දෙපාර්තමේන්තුව ආරම්භ කළ පරීක්ෂණයකින් පසු, පොදු පෙරමුණු ආණ්ඩුවේ හිටපු නියෝජ්‍ය ඇමතිවරයෙකු වන ජගත් පුෂ්පකුමාරගේ ආරක්ෂක නිලධාරියෙකු, රියදුරකු හා ආධාරකරුවකු අත්අඩංගුවට ගනු ලැබීණි. ඔවුන්ගෙන් කරන ලද ප්‍රශ්න කිරීම්වල දී හෙළිදරව් වූ තොරතුරු අනුව, අනෝජා විරසිංහගේ නිවසට බෝම්බ ගැසීමට අණ ලැබී ඇත්තේ ජනාධිපති චන්ද්‍රිකාගේ මාධ්‍ය උපදේශක වූත්, පෙම්වතා වූත් සනත් ගුණතිලකගෙනි. ඔහුගෙන් ලැබුණු නියෝග මත 1999 දෙසැම්බර් 25 වැනි දින නිවසට බෝම්බ ප්‍රහාරයක් එල්ල කරන ලද අතර, ඒ නිසා අනෝජාගේ නිවසට සාමාන්‍ය හානියක් මිස බරපතළ හානියක් සිදුවී නැත. එම ප්‍රහාරයෙන් අතෘප්තියට පත් සනත් ගුණතිලක, නිවස මුළුමනින් විනාශ කරන ලෙස ඔවුන්ට උපදෙස් දී තිබේ. ජනවාරි 31 වැනි දින අනෝජාගේ නිවස මුළුමනින් ගිනි බත් කොට ඇත්තේ එහි ප්‍රතිඵලයක් වශයෙනි.

එක්සත් ජාතික පෙරමුණු ආණ්ඩුව බලයට පත්වීමෙන් පසු ව සනත් ගුණතිලක ඇතුළු පුද්ගලයන් හයදෙනෙකුට එරෙහි ව නඩු පවරනු ලැබුවත් නඩුව පවත්වාගෙන යෑමට ප්‍රමාණවත් තරම් සාක්ෂි නැති බව නීතිපතිවරයා උසාවියට දැනුම්දීම නිසා අධිකරණය

විත්තිකරුවන් සියලු දෙනා නිදහස් කළේ ය.

අනෝජා විරසිංහ හදිසියේ හමුවූ අවස්ථාවක දී ඒ ගැන විමසූ විට ඇය කියා සිටියේ, නඩුව ඉදිරියට ගෙනයාමට අවශ්‍ය සාක්ෂි තිබුණ ද, එම අපරාධයට සම්බන්ධ පිරිසක් එක්සත් ජාතික පෙරමුණු ආණ්ඩුවට එකතු වී තිබුණු තත්ත්වයක් තුළ ඔවුන්ගේ ආරක්ෂාව සඳහා නඩුව ඉවත් කරගැනීමට ආණ්ඩුව තීන්දු කළ බව යි.

මේ සිද්ධිය පිළිබඳව ජනාධිපතිනිය විසින් ආරම්භයේ දී දෙන ලද අර්ථකථනය වූයේ ඇය තරක චරිතයක් ඇති ගැහැනියක් බවත්, ගිනි තැබීමේ සිද්ධිය ඒ ආශ්‍රයෙන් ඇති වූ ආරාධිත ප්‍රතිඵලයක් බවත් ය.



රුකාන්ත චන්ද්‍රලේඛා ගායක යුවළ නොමරා මැරීම

රුකාන්ත ගුණතිලක, චන්ද්‍රලේඛා පෙරේරා ගායක යුවළ 1997 ජනාධිපතිවරණයේ දී එජාප ජනාධිපති අපේක්ෂක රනිල් වික්‍රමසිංහගේ චේදිකාවේ ගී ගැයූහ. ඒ වෙනුවෙන් ඔවුන්ට ගෙවන්නට සිදුවූ චන්දිය අති විශාල ය.

2000 ජනවාරි 27 වැනි දින රාත්‍රියේ ඔවුන් පදිංචි වී සිටි මත්තේගොඩ නිවසට චන්ද්‍රිකා මාලියාවේ අවි ගත් කණ්ඩායමක් කඩා වැදිණි. එම කණ්ඩායමට නායකත්වය දුන්නේ බැද්දගානේ සංජීව ය.

එදා මේ යුවළට මුහුණ දෙන්නට සිදුවූ බිහිසුණු අත්දැකීමෙන් පසු ඒ ගැන ඔවුන් දෙදෙනා පුවත්පත් සාකච්ඡාවක දී පළ කළ අදහස් 2000 පෙබරවාරි මස 6 වැනි ඉරිදා "ලංකාදීප" පුවත්පතේ වාර්තා කර තිබුණේ මෙසේ ය.

"දෙවියන්ට ස්තූති වේවා. අපි තාමත් ජීවත් වෙනවා."

රුකාන්ත කතා කිරීමට සැරසුණේ එසේ ය. ඒ ප්‍රකාශය තුළ ම

ඔවුන් තවමත් ජීවත්වීම පිළිබඳ විශ්මය සටහන් වී තිබුණි. ඔවුන් ලැබූ මාංශාන්තික අත්දැකීම් එ පමණකට ම බිහිසුණුය. අපි චන්ද්‍රලේඛා සමඟ කතා කළෙමු.

"ඇයි අපිට මෙහෙම කළේ. මොකදද අපි කරපු වැරද්ද? වැරද්දක් කළත් වැරද්දට දඬුවම් දෙන විදියට ද අපිට හිංසා කළේ. මගේ දරුවෝ දෙන්නා තාමත් හිතෙන් බයවෙලා කැගහනවා. "අම්මවයි තාත්තවයි මරන්න එපා" කියලා තමයි කැගහන්නේ. මගේ දරුවෝ දෙන්නා දැන් රෝගී වෙලා. අපෙන් පළිගන්නත් මේ අහිංසක නොදරුවන්ගෙන් පළිගන්නේ ඇයි?

ඈ මැද පිහිනසකට බියෙන් තිගැස්සී අවදි වූ ළදරියක මෙන් පසුගිය 27 වැනිදා මුහුණ දුන් බියකරු අත්දැකීමෙන් ඇති වූ කම්පනයෙන් යුතු ට කතා කරන චන්ද්‍රලේඛාගේ කටහඬෙහි මරණ බිය සටහන් වී ඇතැයි අපට සිතෙයි.

රූකාන්ත මයිත්‍රගෝතය අතට ගත්ත ද වචන පෙළ ගස්වා ගැනීමට ඔහුට සැහෙන වේලාවක් ගතවිය. ඔහුගේ හඬෙහි වූයේ ද හැඟීමබර බවකි. මත්තේගොඩ පොල්ගස්මුවට 'පිත්ත රෝස්' වත්තෙහි පිහිටි සිය නිවසට මැරයන් ආ අන්දම ඔහු කෙටියෙන් විස්තර කළේ ය.

"සිද්ධිය වූ දා රාත්‍රී අටට පමණ සංගීත ප්‍රසංගයක් පිළිබඳ ව පුද්ගලයෙක් පැමිණ මා සමඟ කතා කරමින් සිටියා. චන්ද්‍රලේඛා ඔහුට තේ එකක් පවා හදා දුන්නා. අප දෙදෙනා නිවසේ ආලින්දයේ කතා කරමින් සිටින විට දී සුදුසාවට කාර් එකක් අපේ නිවස ඉදිරිපිට නතර කළා. එයින් බැසගත් පුද්ගලයෙක් ඉක්මනින් අපේ ගේ දිහාවට ආවා. මා ඔහු සමඟ ගිණා වුණත් ඔහු මා සමඟ ගිණාවුණේ නැහැ. ඔහු එකවරම පිස්තෝලයක් එළියට අරගෙන මගේ හිසට එල්ල කළා.

"එපා මාව මරන්න එපා" කියලා මා කැගැහුවා. මට මගේ බිට්ද, දරු දෙදෙනා මතක් වුණා. මරණ බිය දැනුණා. ඒ බිය කොතෙක්ද කියනවා නම් මා ඇදගෙන ගිටපු සරමේ ම මට මුත්‍රා ගියා.

අපි සී.අයි.ඩී. එකෙන්. දඟලන්න එපා කියමින් එම විධානය

කරමින් පිස්තෝලකරු මාව ගේ ඇතුළට ඇදගෙන ගියා. මගේ කමිස කොලරයෙන් අල්ලාගත් එම පුද්ගලයා නිවස තුළට මා ගෙන ගොස් පුටුවක ඉන්දෙව්වා. "බයවෙන්න එපා, මරන්නෙ නෑ." යනුවෙන් ද ඔහු කීව්වා. "අපට අවශ්‍ය උඹෙන් කටඋත්තරයක් ගන්න විතරයි." කියලත් කීව්වා. මේ වෙත කොට අට දෙනෙක් දහ දෙනෙක් විතර ගේ ඇතුළෙ හිටියා. ඔවුන් අනේ තුවක්කු හා පොළු තිබුණා. මගේ හිසට එල්ල කර තිබූ පිස්තෝලය ඔහු මොහොතකටවත් ඉවතට ගත්තේ නැහැ. නිවසේ දුරකතනය වියන්ඩි කරන ලෙස ඔහු නියෝග කළා.

"මේ සිද්ධිය වෙත කොට ගෙදර හිටියේ වන්දලේබාත්, ඇගේ මවත්, මගේ දරු දෙදෙනා හා වන්දලේබාගේ මිතුරියකත් පමණ යි. මේ වන විට ඔවුන් ද සන්නද්ධ කණ්ඩායමේ අත්අඩංගුවට පත්වෙලා. වන්දලේබා සාලයට ඇද ගෙන ආ මැරවරයින් මා අසල පුටුවක ඇය වාඩි කෙරෙව්වා. වන්දලේබාගේ අම්මා හා දරු දෙදෙනා කුස්සියට වී විලාප තබමින් සිටියා.

"කතූරක් හොයාගෙන ආ මැරවරයෙක් වන්දලේබාගේ කොණ්ඩය කපන්න පටන් ගත්තා. මගේ හිසට පිස්තෝලය එල්ල කරගෙන සිටි පුද්ගලයා මගෙන් ප්‍රශ්න කරන්න පටන් ගත්තා. යුරන්පි ස්ටේජ් එකේ මුලින් කතා කළේ කවිද කියලා මගෙන් ඇහුව්වා. උඹලා පිටරට ගියේ ආයුධ ගේන්න ද කියලත් ප්‍රශ්න කළා. ඊට පස්සෙ ආයුධ සොයමින් ගේ කණපිට පෙරළන්න පටන් ගත්තා. මං කීව්වා ආයුධ සමඟ මගේ කිසිම සම්බන්ධයක් නැහැ. මං කළේ සිංදු කියන එක විතරයි කියලා. වන්දලේබා හඬා වැළපුණා. "මගේ සහෝදරයෙකුත් උතුරේ රාජකාරිවල යෙදී සිටිනවා. ඇයි අපට මෙහෙම කරන්නෙ කියලා" වන්දලේබා හඬමින් අහන කොට මගේ හිසට පිස්තෝලය අල්ලාගෙන සිටි පුද්ගලයා කීව්වා "කෑගහන්න එපා කොණ්ඩය ආපහු වැටෙනවා" කියලා.

ඊට පස්සෙ මැරවරයින් මගේ කොණ්ඩය කපන්න පටන් ගත්තා. ඔහු තැනින් තැනින් මගේ කොණ්ඩය කැපුවා. මගේ කොණ්ඩය කපන කොට හොස් හොස් යනුවෙන් ශබ්දයක් ඇහුණා. මං කෑගහලා කීව්වා අපට කරදරයක් කරන්න එපා. අපට පුළුවන්න එපා කියලා.

ඒ වෙන කොට එන්ජින් ඔයිල් කැන් එකක ගෙනා පෙට්‍රල් චන්ද්‍රලේඛාගේ ඇඟ පුරා වත්කරමින් තිබුණා. ඊට පස්සෙ මගේ මුළු ශරීරයටම පෙට්‍රල් වත් කළා. ගේ පුරාමත් පෙට්‍රල් ගලා ගියා. ඒ වෙනකොට ලයිට් කපලා තිබුණේ. මුළු ගෙයම කළුවරේ තිබුණේ.

"අනේ අම්මටයි, තාත්තටයි ගිනි තියන්න එපා කියලා දරුවෝ කැගෑහැව්වා. ජයස්, අපේ අම්මයි, තාත්තයි බේරා දෙන්න කියලා දරුවෝ යාඥා කළා. ඒ වෙලාවේ මගේ හිසට පිස්තෝලය තබාගෙන සිටි පුද්ගලයා "මගේ ගෙලේ තිබුණු කුරුසිය සහිත රත් මාලය මට නොවිදෙන්න ගලවා ගන්නා. ගේ පරීක්ෂා කරමින් සිටි කෙනෙක් "උඹේ වාහනේ යතුර කෝ" කියලා ඇහැව්වා. මං කීව්වා යතුර ජේසු ලාම්පුව ළඟ තියෙනවා කියලා. යතුර හොයාගන්න ටිකක් වෙලා ගියා. ඊට පස්සෙ යතුර හොයාගෙන කෙනෙක් වාහනය ඉක්මනට පාරට ගත්තා. මීට පස්සෙ දේශපාලන වේදිකාවට ගියොත් කරදර වෙයි. වැඩිය සද්ද එපා. එහෙම වුණොත් කරදර වෙයි කියලා දෙපාරක් අපේ දිනාවට පිස්තෝලය දික් කරලා ඔවුන් පිට ව ගියා. ඒ යන්නට පෙර චන්ද්‍රලේඛාගේ ගෙලේ තිබුණු රත් මාලය ඔවුන් කඩා ගත්තා."

මෙම බිහියනු සිද්ධියෙන් දින දෙකකට පසු ව මේ දෙදෙනා හමු වී කතා කිරීමේ අවස්ථාවක් මට ලැබුණි. මා ඔවුන් හමුවීමට ඔවුන් සැඟවී සිටි තැනට ගියේ ඔවුන්ගෙන් ම ලද ඇරයුමක් අනුව ය. මේ යුවළගෙන් එදා මට අසන්නට ලැබුණු කතාව තරමක් මීට වෙනස් ය.

එදින රුකාන්ත ඉඳ ඇත්තේ බීමත් ව පියානෝව වාදනය කරමිනි. පියානෝව වාදනය කරන අතර තරමක් බියකරු ඒකාර දේවල් ඔහුට පෙනෙන්නට වූ බව ද ඔහු කියා සිටියේය. දුරකතනය තාද වන්නට වී රිසිවරය අතට ගත් විට තමා හොඳින් දන්නා හඳුනන උසස් පොලිස් නිලධාරියෙකු තමාට කතා කොට රජගෙදර මැර කණ්ඩායමක් නිවසට එමින් සිටින නිසා වහා ම බේරීඳ හා දරුවන් රැගෙන නිවසින් පිට වී යන ලෙස ඔහුගෙන් ඉල්ලා තිබේ. එය ඇසූ පසු පුවත චන්ද්‍රලේඛාව කියන්නට වත්, ඉඳගෙන සිටි අසුනෙන් නැගී සිටින්නටවත් ඔහුට හැකි වී නැත. චන්ද්‍රිකාගේ මාර සේනාව නිවස ආක්‍රමණය කර ඇත්තේ එම අතරතුර කාලයේ

දී ය. තමන්ට දුරකතනයෙන් කතා කළ උසස් පොලිස් නිලධාරියා තමාගේ ඥාතියෙකු බවත් එම පොලිස් නිලධාරියාට එම පණිවුඩය දුරකතනයෙන් කියා ඇත්තේ චන්ද්‍රිකාගේ පීඨස්ථියේ වැඩ කරන පුද්ගලයෙකු විසින් අරලියගහ මන්දිරයේ වැසිකිළියක සිට බවත් කියා සිටී රුකාන්ත, එය රහස්‍ය ලෙස තබා ගන්නා ලෙස ද මගෙන් ඉල්ලා සිටියේ ය.

රුකාන්ත චන්ද්‍රලේඛා සිද්ධිය පිළිබඳ ව සමහර කලාකරුවන් ඒ කාලයේ ජනාධිපතිනියගෙන් කරුණු විමසන ලද අවස්ථාවල දී ඒ ගැන අසන හැම කෙනෙකුට ම ඇය දෙන ලද පොදු පිළිතුර වී ඇත්තේ එය චන්ද්‍රලේඛාගේ හිටපු ස්වාමිපුරුෂයා ඔවුන් දෙදෙනාගෙන් පළිගැනීම සඳහා කරන ලද්දක් බව පෙනෙන බව ය. ඉන්පසු ඇය අරලියගහ මන්දිරයේ පවත්වන ලද පැදුරු පාටියකට චන්ද්‍රලේඛාගේ පැරණි ස්වාමි පුරුෂයා හා දියණිය ද ගෙන්වා ගන්නා ය. එහි දී දියණිය ලවා චන්ද්‍රලේඛාගේ ගිතයක් ගායනා කරවා එය රූපවාහිනියෙන් ද ප්‍රචාරය කළා ය. මෙම බිහිසුණු සිද්ධියට ජනාධිපතිනි චන්ද්‍රිකාට තිබුණු ආත්මීය සම්බන්ධය ඉන් මනා ලෙස තහවුරු කරයි.

එජාප ආණ්ඩුව බලයට පත්වීමෙන් පසු ව මෙම සිද්ධිය ගැන පරීක්ෂණයක් පවත්වන ලදුව ජනාධිපති ආරක්ෂක අංශයේ නිලධාරීන් 11 දෙනෙකු අත්අඩංගුවට ගෙන ඔවුන්ට එරෙහි ව නඩු පවරනු ලැබිණි.

හඳුනා ගැනීමේ පෙරෙව්ටුවේ දී රුකාන්ත හා චන්ද්‍රලේඛා එම එකළොස්දෙනාගෙන් තිදෙනෙකු හඳුනා ගත්හ. නඩුව තවමත් විභාගවෙමින් පැවතුණ ද මේ යුවළට දිගින් දිගට එල්ලවන්නට වූ මරණ තර්ජන නිසා දෑත් ඒ දෙදෙනා සිය දරුවන් සමඟ ජීවත් වන්නේ ඇමරිකාවේ ය.



සනත් ගුණතිලක

සනත් ගුණතිලක කලක් ජනමාධ්‍යවල විශේෂ අවධානයට ලක් වූ විශේෂිත පුද්ගලයකු බවට පත් ව සිටියේ ය. ඒ ඔහු ප්‍රසිද්ධ නළුවකු වූ නිසා නොව, ජනාධිපති මාධ්‍ය උපදේශක වශයෙන් ඔහු ඉසිලූ විශේෂ තනතුර නිසා ය. එකල ඔහුට ලැබුණු ගරු සැලකිලිවල ප්‍රමාණය ඉතා විශාල විය. රාජ්‍ය මට්ටමෙන් පවත්වන හැම වැදගත් උත්සවයක ම ඔහුට ද කැපී පෙනෙන අයුනක් හිමි විය. ඔහු කැබිනට් ඇමතිවරයකු නොවූවත්, කැබිනට් ඇමතිවරයකුටත් වඩා බලවත් විය. ඔහුට රිදී පැහැති නිසාන් සති වර්ගයේ නිල වාහනයක් ලැබී තිබුණු අතර, ඊට අතිරේක ව ඔහු රජයේ වාහන තුනක් පමණ පරිහරණය කළේ ය. ඔහුට ආරක්ෂාව සඳහා ජනාධිපති ආරක්ෂක අංශයෙන් ආරක්ෂකයන් හයදෙනකු ලැබී තිබුණි. ඔහු නැති තැන ඔහුට හිනාවෙන පිරිසක් සිටියත්, ඒ හැමදෙක් ම ඔහු ඉදිරියේ ගරු සැලකිලි දක්වන ප්‍රතිපත්තියක් අනුගමනය කළෝ ය. මහින්ද රාජපක්ෂ, අනුරාද්ධ රත්වත්ත, එස්.බී. වැනි ඇමතිවරුන් කිහිපදෙනකු හැර ඇමතිවරුන් වැඩි පිරිසක් ද මුනිවිචාරව හෝ ඔහුට ගරු සැලකිලි දක්වන ප්‍රතිපත්තියක්

අනුගමනය කළහ. ඔහු ම රාජ්‍ය නිලධාරියෙකුට දුරකතනයෙන් කතා කොට නියෝග දීමේ හැකියාවක් ඔහු හිමිකරගෙන සිටියේය.

එහෙත් ජනාධිපති මාධ්‍ය උපදේශක තනතුර අහිමිවීමත් සමග දැන් ඔහු වැටී සිටින තත්ත්වය, රුපියල වැටී තිබෙන තත්ත්වයටත් වඩා පහත් ය. එදා ඔහුට ගරු සැලකිලි දක්වීමට පොර කෑ අය අද ඔහුට හාසනයෙන් සිතාපෙනී. එදා ඔහු කිරිපැණි මෙන් ඇසුරු කළ ඇමතිවරුන් අද ඔහු මග හරිමින් සිටින්නේ උදාසනක නො දැකිය යුතු තරම් මුසල මිනිසකු මගහරින ආකාරයට ය. ඔහුට යම් පමණකට සවන් දෙන තත්ත්වයක සිටිනුයේ ඇමති එස්.බී. දිසානායක මහතා පමණ ය.

වෙනදා සිනමා තළ නිළියන්ට ජනාධිපති සම්මාන පිරිනැමෙන උළෙලේ වැඩියෙන් ම බැබළෙන තාරකාව වී සිටියේ සනත් ය. එහෙත් පසුගිය ජනාධිපති සම්මාන උළෙලට ඔහුට නිල ආරාධනාවක්වත් නොලැබුණේය. ඔහු ඒ නිසා ඇතිවිය හැකි ලජ්ජාව වසාගැනීම පිණිස සම්මාන උළෙලට සහභාගි වූයේ තමා විසින් ම ඇමතිවරයකුගෙන් ඉල්ලා ගත් ඇරයුමක් ඔස්සේ ය. පාර්ලිමේන්තු මැතිවරණය මුට්ටිට තිබෙන අවස්ථාවක ජාතික රූපවාහිනිය තමන් අරඹා තිබුණු 'වැනල් අයි' නාලිකාව රටට හඳුන්වා දීම හා ජනමාධ්‍ය ඇමතිවරයාට මැතිවරණයේ දී තල්ලුවක් ලබාදීමේ අරමුණ ඇති ව මාසයක් පුරා පවත්වන ලද 'රුහුණු ප්‍රදීප' උළෙල විවෘත කෙරෙන උත්සවයෙහි පහත දල්වන්නට නියමිත ව සිටී අය අතර සනත් ගුණතිලක ද සිටියේ ය. ස්වාධීන රූපවාහිනි සේවයේ බලධාරීන් සනත් ඊට සම්බන්ධ කොටගෙන තිබුණේ සනත් ඉසිලූ නිල තනතුරේ වෙනසක් ඇති වී තිබෙන බව ඒ වනවිටත් ඔවුන් නො දැන සිටී නිසා ය. ජනමාධ්‍ය ඇමති මංගල සමරවීර සනත්ට සිටී කිරිපැණි වැනි මිතුරකු වුවත්, නිල තනතුර අහිමි වී සිටී තත්ත්වයක් යටතේ සනත් පහත දල්වන අවස්ථාවට සම්බන්ධ කරගන්නවාට මංගල කැමති නො වී ඒ බව රූපවාහිනියේ බලධාරීන්ට දැනුම් දුන්නේ ය. අවසානයේ පහත දල්වනවාට අතිරේකව උත්සව සභාව අමතා කතාවක් ද කරන්නට පැමිණි සනත්ට පහත දැල්වීමකින් හෝ කතාවක් පැවැත්වීමකින් තොර ව ම සාමාන්‍ය පුද්ගලයකු සේ හිස් අතින් ආපසු යෑමට

සිදුවිය. මෑත දිනක දී ජනාධිපති ලේකම් කාර්යාලයේ ලේකම්වරියක එහි ලේකම්වරයකු සමඟ විවාහ වූ අතර, ජනාධිපතිනියගේ ද සහභාගීත්වය ඇති වී ඉතා ම උත්කර්ෂවත් ආකාරයට පවත්වන ලද එම මංගල උත්සවයට ආරාධනාවක් නොලැබුණු එකම වැදගතා වූයේත් සනත් ගුණතිලක ය.

දැන් සනත්ට එදා මෙන් හිතේ හැටියට පාවිච්චි කිරීමට යාන වාහන විශාල සංඛ්‍යාවක් නැත. නිසාත් සති වර්ගයේ පිදි පැහැති නිල මෝටර් රථය ද ආපසු බාරදෙන්නට සිදුවීමෙන් පසු ව දැන් ඔහු පාවිච්චි කරන්නේ සිය අරක්කු ව්‍යාපාරයේ ව්‍යාපාරික හවුල්කරු ඔහුට කුලියට ගෙවන ක්‍රමයක් යටතේ ලබා දී ඇති වාහනය යි. එය ද නිසාත් සති වර්ගයේ වාහනයකි. එහෙත් වර්ණය පමණක් නිල රථයේ වර්ණයට වඩා වෙනස් ය. ඔහු ජීවත් වූයේ ද ආරක්ෂක හට පිරිසක් පිරිවරා ගෙන ය. ආරක්ෂක හටයන්ගෙන් තොරව ජීවත් විය හැකි තරම් මානසික පරිසරයක් නැති නිසාදෝ ජනාධිපති ආරක්ෂක අංශයේ ආරක්ෂකයන් නැතිකමේ අඩුව දැන් ඔහුට සපුරා ගන්නට සිදුවී ඇත්තේ කෝටිපති කාන්තාවකගේ අනුග්‍රහයෙන් ලබාගත් පුද්ගලික ආරක්ෂක හටයන් දෙදෙනකුගෙනි. තනතුර උසුලන කාලයේ ඔහු වැඩි වශයෙන් ම ජීවත් වූයේ යුඑන්පී ආණ්ඩු පාලන කාලයේ දී නිවාස ඇමති සිරිසේන කුරේ මහතාගෙන් ලබාගත් ඇල්ටීටිගල තට්ටු නිවාස සංකීර්ණයේ ඇති නිවාසයේවත්, පොදු පෙරමුණට එකතුවීමෙන් පසු ව මෑතීන් තට්ටු නිවාස සංකීර්ණයෙන් ලබාගත් සුබෝපගෝඨි ඒකකයට ඇතුළත් නිවසේවත්, හිඟුරාණ සීනි කම්හල මිලදී ගත් වීරබාහු ලබා දී තිබූ 'මේරිගෝල්ඩ් එපාටිමන්ට්ස්' නමින් වන තට්ටු නිවාස සංකීර්ණයේ ඇති D4 නිවාසයේවත් නො ව ගලධාරි මේරිඩියන් හෝටලයේ ය. කොටි සංවිධානය විසින් එල්ල කරන ලද බෝම්බ ප්‍රහාරයක් නිසා ගලධාරි හෝටලයට අතිවිශාල අලාභයක් සිදුවූ අතර, රජයේ අනුග්‍රහයෙන් ලබා දෙන ලද රුපියල් මිලියන 400ක ණය පහසුකමට තමාගේ ද කීට්ටු සම්බන්ධයක් ඇති බව හෝටල් බලධාරීන්ට මවා පෙන්වීමට සනත් ගුණතිලක සමත් ව තිබුණේ ය. සනත් ගුණතිලකගේ එම අර්ථකථනය පිළිගත් නිසා හෝ ඔහු දරන ලද නිල තනතුරට තිබුණු බලවත්කම නිසා හෝ හෝටලය ඔහුට අවශ්‍ය අවස්ථාවල දී කිසිදු ගෙවීමකින්

හෝ හෝටලය ඔහුට අවශ්‍ය අවස්ථාවල දී කිසිදු ගෙවීමකින් තොර ව නැවතුම් පහසුකම් ලබා දී තිබුණේ ය. සනත් නැවතුම් ගැනීමට පමණක් නො ව, සිය හිතමිතුරන්ට සේ ම සිය ව්‍යාපාරික හිතමිතුරන්ට ද නිර්ලෝභී ව හෝටලයේ වියදමින් සංග්‍රහ කිරීමට තමන්ට ලැබී තිබුණු මේ පහසුකම් උපරිම ලෙස ප්‍රයෝජනයට ගත්තේ ය. එහෙත් නිල තනතුර අහිමිවීමත් සමග හෝටලයෙන් ලබාදෙන ඒ පහසුකම් ද අහෝසි විය.

සනත් රට රටවල පැවැත්වෙන වික්‍රම උත්සවවලට නොවරදවා සහභාගී වූයේ ය. සිරිතක් වශයෙන් සනත් ව ගුවන් තොටුපළේ දී පිළිගත්තේ එ රට ශ්‍රී ලංකා තානාපතිවරයා ය. බොහෝ විට එ රට සිටින තෙක් ඔහු එම රටේ ගමන් කළේ ද ශ්‍රී ලංකා තානාපතිගේ නිල වාහනයෙනි.

සනත් ජනාධිපතිනියගේ ජනමාධ්‍ය උපදේශක යන නිල තනතුර ලැබීමත් සමග ක්‍රමයෙන් පැරණි මිතුරන් අත්හරිමින් නව නිල තනතුරට ගැලපෙන අලුත් මිතුරු පිරිසක් ඇති කරගත්තේ ය. නිල තනතුර අහිමි වීමත් සමග දුන් සනත් ඉන්නේ අල්ලපු අත්තත් නැති, පයගහපු අත්තත් නැති තත්ත්වයක ය. නිල තනතුරත් සමග ඇති කරගත් අලුත් මිතුරු කැල නිල තනතුර අහිමි වීමත් සමග ඔහු සමග තිබුණු සියලු මිතුරුකම් ද අත්හැරියෝය. දුන් ඔහුට තනතුර ලැබෙන විට අත්හරින ලද මිතුරන් වෙත ද යා නොහැකි ය.

සනත් ගුණනිලක ඉතාමත් සුවිශේෂ සමාජ කුලකයක් නියෝජනය කළේ ය. ඔහුගේ සුවිශේෂ ගති ලක්ෂණ හැඳුරීම වැදගත් වන්නේ ද, ඒ අර්ථයෙන් පමණ ය. මේ කුලකයට අයත් මිනිසුන් ඉතාමත් කපටි ලෙස බලවත් අයට සමීප වීමට අවශ්‍ය නිපුණ හැකියාවකින් යුතු ය. ඔවුහු සිරිතක් වශයෙන් ආණ්ඩුවක් බලයට පත් කිරීම සඳහා කිසිවක් නොකරති. එහෙත් බලයට පත්වන කවර ආණ්ඩුවකට හෝ ඉක්මණින් සමීප වීමේ අපූරු හැකියාවක් ඔවුන් සතු ය. ඒ සමග ඔවුන් ඉක්මණින් එම ආණ්ඩුවේ අයිති කාරයන් බවට ද පත්වෙමින් ලැබෙන බලය උපයෝගී කරගනිමින් උපරිම ලෙස ධනය උපයා ගනිති. තික්ෂණ දේශපාලන ඉවක් ඔවුන් සතු ය. බලයට එන ආණ්ඩු අවසාන මොහොතේ කඩා වැටෙන්නට ඔන්න මෙන්න කියා තිබෙන විට ඒවා අත්හැර

යමින් ඊළඟට බලයට එන ආණ්ඩුවලට එකතු වීමටත් ඔවුහු දක්ෂ වෙති.

සතත් සිනමා ලෝකය අතහැර දේශපාලන ලෝකයට එකතු වන්නේ සිනමා ලෝකය කඩා බිඳ වැටෙමින් තිබෙන අවස්ථාවක ය. සිනමා ලෝකයේ දී ඔහුගේ ජීවිතය රහපෑමක් වූවා සේ ම, දේශපාලන ලෝකයේදී ද ඔහුගේ ජීවිතය අපූරු රහපෑමක් විය.

ගාමිණී දිසානායක ඉතා බලවත් තත්ත්වයක සිටි යුගයේ දී ඔහු ගාමිණී දිසානායක මහතාගේ සමීප සහයකු විය. ගාමිණී දිසානායක මහතාගේ බලපරාක්‍රමය බිඳ වැටී ප්‍රේමදාස මහතා බලවත් වූ විට ඔහු ගාමිණී දිසානායක අතහැර ප්‍රේමදාස ජනාධිපතිවරයාට ළං විය. ජනාධිපති ප්‍රේමදාස ඝාතනයෙන් පසු ට ජනාධිපති විජේතුංග මහතාට හා අගමැති රනිල් වික්‍රමසිංහ මහතාට ළං විය. එජාප යුගය අවසන් වීමත් සමග ජනාධිපති චන්ද්‍රිකා කුමාරතුංග මහත්මියට ළංවෙමින් පොදු පෙරමුණු ආණ්ඩුවේ බලවතකු බවට පත්විය.

ඔහු සිනමා තථ්වකු ලෙස පවත්වාගෙන ගිය ජීවිතය ද බොහෝදුරට ඊට සමාන විය. ඔහු ගැහැනුන්ට ආදරය නොකළේය. එහෙත් බලවත් ගැහැනුන්ට ආදරය කරන බව පෙන්වමින් ඒ මගින් සිය ඉදිරි ගමන ශක්තිමත් කරගත්තේ ය. සිනමා නිළියන් ජනප්‍රියත්වයේ ඉහළ ම පෙත්තට පැමිණ බලවත් තත්ත්වයන් ලබාගත් හැම අවස්ථාවකම කවර ආකාරයකින් හෝ ඔහු ඇගේ පෙම්වතා බවට පත්වෙමින් ඒ මගින් සිනමා ලෝකය තුළ සිය බලය තහවුරු කරගත්තේ ය. ඔහුගේ ඒ හැම ප්‍රේම සම්බන්ධයක් තුළ ම අති විශාල ආත්මාර්ථ කාමිත්වයක් ද ගැබ් ව තිබිණි. එක් ප්‍රසිද්ධ නිළියක් ඔහු විසින් දුෂ්ට ලෙස රචනා ලැබූ ආකාරය සිනමා ලෝකය තුළ ප්‍රකට ය. ඔහු නිසා ඇය ගැබ් ගෙන සිටි අතර, ඇය තුළ අවිශ්වාසයක් ජනිත නොවනු පිණිස විවාහවීමට දින යොදා ගනිමින් උත්සවය පැවැත්වීම සඳහා හෝටලයක් ද ඇණවුම් කළ ඔහු අවසාන මොහොතේදී ඇය අතහැරීම පිණිස කළේ බවේ සිටින දරුවා තමාගේ නොවන බවට වෝදනා කරමින් ඇයට පහර දීම ය. මේ සිද්ධියෙන් ඇය කොතරම් කම්පනයට පත්වූවා ද කියතොත්, ප්‍රකෘති තත්ත්වයට ඒමට ඇයට දීර්ඝ කාලයක්

ප්‍රතිකාර ගැනීමට පවා සිදුවිය. ඔහුට හැම කාන්තාවක් ම ඉහළට යාමට ඇති අත්තකට වැසි දෙයක් නො වී ය.

පොදු පෙරමුණු ආණ්ඩුවට එකතුවීමෙන් පසු ව ඔහු ධනය ඉපයීමේ ක්‍රියාවලිය උපරිම මට්ටමකට ගෙනාවේ ය. ඇමතිවරුන්ට බාර ලියසත් ලැබෙන විට ඔහුට ද බාර ලියසත් හතරක් ලැබිණි. නුගේගොඩින් රෝයල් වයින් ස්ටෝර්ස්, බත්තරමුල්ලේ නිල්මිණි වයින් ස්ටෝර්ස්, කොටුවේ ප්‍රෙස් ක්ලබ්, නාරාහේන්පිට නිව් නාරාහේන්පිට වයින් ස්ටෝර්ස් යන බිම් ශාලා ඔහුට ලැබුණු බලපත්‍රවලින් අරභිත ලද ඒවා වේ. ඔහු තමන්ට ලැබුණු සියලු බලපත්‍ර නිල් අබේවර්ධන නමැති පුද්ගලයාට දී ඒවා තමා වෙනුවෙන් පවත්වාගෙන යාමේ වගකීම ඔහුට පවරා දුන්නේ ය. ඊට අතිරේක ව මත්පැන් බෙදාහැරීමේ ව්‍යාපාරයක් සඳහා අවශ්‍ය කරන FL 3 වර්ගයේ බලපත්‍රයක් ද ඔහු නිල් අබේවර්ධනට ලබා දුන්නේ ය. සිලෝන් බෲවරි සමාගමේ සියලු නිෂ්පාදන බස්නාහිර පළාත තුළ බෙදාහැරීමේ වගකීම නිල් අබේවර්ධනට ලබාදීම සඳහා ආණ්ඩුවේ ඉහළ ම පුද්ගලයකු (ජනාධිපතිනිය) ලවා බෲවරි සමාගමේ අයිතිකරුවන්ට කතා කළේ ය. බෙදාහැරීමේ නියෝජිත ධුරය සඳහා රුපියල් 60 ලක්ෂයක ඇපකරයක් ඉල්ලා සිටි විට නැවත එම ඉහළම පුද්ගලයා (ජනාධිපතිනිය) ලවා පුද්ගලික බැංකුවක අයිතිකරුට කතා කොට අවශ්‍ය ඇපකරය එම බැංකුව මගින් ලබා දුන්නේ ය. ඉන්පසු සිලෝන් බෲවරි සමාගමේ සියලු නිෂ්පාදන බස්නාහිර පළාත තුළ බෙදාහරින්නන් වී සිටින්නේ ඔවුන් ය. ඉන් පසු රොක්ලන්ඩ් සමාගමේ සියලු නිෂ්පාදන එම පළාත තුළ බෙදාහැරීමේ නියෝජිත ධුරය ද ඔවුන් අතට පත්විය. දන් සනත් ගුණතිලක රටේ සිටින ප්‍රධාන පෙළේ අරක්කු ව්‍යාපාරිකයෙකි. නිල් අබේවර්ධනගෙන් ඔහුට එම ව්‍යාපාරය වෙනුවෙන් මසකට රුපියල් ලක්ෂයකට ආසන්න දීමනාවක් ලැබෙන්නේ ය. සනත්ට තනතුර අහිමිවීමෙන් නිල රථය අහිමි වූ විට සනත් පාවිච්චි කළ සති රථයට සමාන රථයක් සනත්ට මිලදී ගෙන දුන්නේ ද නිල් අබේවර්ධන ය.

මුදල් අමාත්‍යාංශයට අයත් රාජ්‍ය ආයතනවල දැන්වීම් හා ප්‍රචාරක කටයුතු වෙනුවෙන් ක්‍රියාකරන 'ෆාස්ට් ඇඩ්ස්' දැන්වීම් සමාගම ද

සනත්ත ධනය උපයා දෙන ප්‍රධාන මාර්ගයකි. මෙම සමාගමට මුදල් අමාත්‍යාංශයට අයත් ආයතනවල දැන්වීම් ලබාදීම සහතික කරන ලද්දේ සනත් විසිනි. එම සමාගමෙන් පමණක් සනත්ට රුපියල් ලක්ෂ දෙකක පමණ මාසික ආදායමක් ලැබෙන්නේ ය. රූපවාහිනියේ හා ස්වාධීන රූපවාහිනියේ ප්‍රදර්ශනය කෙරෙන සමහර ටෙලි නාට්‍යවලින් ද සනත්ට ආදායම් ලැබීණි. 'යුගවිලක්කුව' ඊට නිදර්ශනයකි. ඒ සමස්ත වැඩපිළිවෙළ පිටුපස සිටි ප්‍රධාන ම පුද්ගලයා සනත් ය. ප්‍රදර්ශනය සඳහා වාර්තාගත මිලක් අය කෙරුණු ටෙලිනාට්‍යය එය විය. දිනකට ප්‍රදර්ශනය කෙරෙන එක් දර්ශනයක් සඳහා අය කෙරුණ මිල රුපියල් ලක්ෂ 3 1/2කි. රූපවාහිනියට ටෙලි නාට්‍යය සඳහා අනුග්‍රාහකයන් දෙදෙනෙකු සොයා දුන්නේ ද සනත් ය. එක් දර්ශනයක් සඳහා සනත්ට ලැබෙන්නට ඇති කප්පම රුපියල් ලක්ෂ 2ක් පමණ විය හැකි ය. 'ඩිස්කවරි' වැනලය ද සනත්ට හොඳ කප්පමක් ලබාදුන් මාර්ගයක් විය. ඒ ගිවිසුමෙන් සනත්ට ලැබුණු කප්පමේ ප්‍රමාණය දැන් රූපවාහිනියේ බලධාරීන් පමණ ය.

මීට අතිරේක ව සනත් ව්‍යාපාරික ලෝකය සමඟ ද ගනුදෙනු කළේ ය. කිසියම් ව්‍යාපාරිකයකුට තමන් ආරම්භ කරන ව්‍යාපෘතියක් සඳහා රජයේ අනුමැතිය අවශ්‍ය වන අවස්ථාවල දී සනත් මගින් ඒ අනුමැතිය ලබාගන්නා විශේෂ ක්‍රමයක් ක්‍රියාත්මක විය. එවැනි ගනුදෙනුවල දී ව්‍යාපෘතියේ වටිනාකම අනුව සනත් ද මිලක් ලබාගත්තේ ය. වැනල් 9 ව්‍යාපෘතිය ඒ සඳහා දක්විය හැකි හොඳ ම නිදර්ශනයයි. ආයෝජකයා සොයා ගත්තේ ලක්ෂමන් හුරුගල්ලේ ය. අනුමැතිය ලැබෙතොත් ඒ සඳහා තමන්ට ලැබීමට නියමිත ඕස්ට්‍රේලියානු ඩොලර් මිලියනය සනත් සමඟ බෙදාගැනීමට හුරුගල්ලේ බලාපොරොත්තු විය. එහෙත් හුරුගල්ල සමස්ත ව්‍යාපෘතියෙන් පිටමං කොට 15%ක කොටස් නොමිලේ තමන් වෙත තබාගැනීමට සනත්ට අවශ්‍ය වූ අතර, ඒ නිසා තටගත් ආරාධුල නිසා එම ගනුදෙනුවේ සුලඹුල ද රටට හෙළිවිය.

මේ පියවු මාර්ගවලින් සනත් උපයා තිබෙන ධනස්කන්ධය කොතරම්ද යන්න පැහැදිලි නැත. එහෙත් සනත්ට එංගලන්තයේ නිවසක් ඇති බවටත්, එංගලන්තයේ තිබෙන ධනය සොයා

බලාගැනීමේ වගකීම පවරා ඇත්තේ එංගලන්තයේ සිටින ඩයනා නමින් වන කාන්තාවකට බවත් සනත්ගේ කිව්වු මිතුරන් අතර කතාවක් පවතී.

සනත් හැමදාමත් වැදගත් කොට සැලකුවේ මිතුරන් නො ව ධනය යි. මිතුරන් අහිමි වී ඇතත්, තමන් උපයා ගත් ධනය වැඩි වී ඇතුළා මිස අහිමි වී නැති බැවින් සනත්ට නම් කණගාටුවීමට හේතුවක් නැත. ඔහුගේ දක්ෂතාව උරගා බැලෙන ඊළඟ අවස්ථාව වනු ඇත්තේ ඔහු ඊළඟට බලයට එන පාලකයාට ද ළං වීමට සමත්වනු ඇත් ද යන කාරණයේ දී ය. සමහර විට ඔහුට එය ද කිරී කපු මෙන් විය හැකි ය. එ.ජා. පාක්ෂිකයෙකු වූ තමා පොදු පෙරමුණට එකතු වූයේ එය අභ්‍යන්තරයට වැද එය විනාශ කිරීමේ අරමුණින් යැයි ද ඔහු අනාගත ආණ්ඩුවකට එකතුවෙමින් සිටී යැයි ද කීවත් එය පුද්ගලයාට හේතුවන්නේ නැත. ඒ තරම් ඔහු බලයේ දී කපටි ය. ගාමිණී ගෝත්සේකාට ඔබොක්කු කුක්කකු ලෙස පෙනුණු මේ චරිතය සාමාන්‍ය මහජනතාවට ඉතාමත් දුෂ්ට හා කපටි පුද්ගලයකු ලෙස පෙනෙනු ඇතත්, මකියාවෙලි ජීවත් වී නම්, ඔහු සීසර් බෝජා ප්‍රශංසාවෙන් සැලකූ ආකාරයට ම සනත් ගුණතිලක ද ප්‍රශංසාවෙන් සලකනු නො අනුමාන ය. සනත්ට සිය ඇත්ත ජීවිත චරිතය චරිත කතාවක් ලෙස ලියා පළ කළ හැකි නම්, ඊට වාර්තාගත අලෙවියක් ලැබෙනු ඇතිවා පමණක් නො ව, මකියාවෙලිගේ කුමාරයා පොතට ලැබෙන වැදගත්කම අහෝසි වී ඒ තැන සනත්ගේ චරිත කතාවට ලැබෙනු නො අනුමාන ය.

2001 පෙබරවාරි 18 රාවය




වන්දිතා- විජය මුද්‍ර මාරු කරගත් දා...



වන්දිතා- විජය සිය සිහිති දියැණිය සමඟ



එන්ද්‍රිකා සිය ස්වාමීන්වරුන්ගේ හා මිස්සිනා (උදය නානායක්කාර) සමඟ



ජවීපෙ නායකයා කුමක්කුකරුවන් විජය කුමාරතුංග සාකච්ඡා කළේ ය. විජය අවමානල උත්සවයේ දී වාමාංගික පෙරමුණේ නායකත්වය භාරගනිමින්, විජය හෙතෙම සිය වැඩිමිලියෙකු ඉදිරියට ගෙන යන බව ඇය එම අවස්ථාවට සහභාගි වූ උත්සව ගණනක් ජනතාව ඉදිරියේ පෙන්නාස්සු වූවා ය. එහෙත් ඒක කලකට පසු ආරක්ෂාව සඳහා ඊට අනතුරු පලා ගියා ය. දෙවැනි ධුර කාලයේදී ජවීපෙ සමඟ සන්ධානයක් ඇති කරගැනීම පිණිස විජය සාකච්ඡා කිරීමේ වරදින් ජවීපෙ නිර්දෝෂී කළා ය.



ජවීස කැරැල්ල අවසන් වී
හිමිණ සුගත නිම වූ පසු 1992
දී ඇය නැවත ශ්‍රී ලංකාවට
පැමිණියා ය. එසේ පැමිණීමෙන්
පසු ශ්‍රී ලාංකික හා වාමානික
පක්ෂ එකට එකතු වී නගර
ශාලාවේ දී පවත්වන ලද
රැස්මිමත් අමතන ඇය කතා කළ
අවස්ථාවක දී හත් ඡායාරූපයකි.
ඇයගේ සිරුර හා කණකර
ආචාරණ දෙස බලන්න. ඇය
තවමත් දුස්සන් ය. සිරුර සිහින්
ය.



මෙම ඡායාරූපය ද ඇය 92දී ශ්‍රී
ලංකාවට පැමිණීමෙන් පසු
ගන්නා ලද්දකි. (ඡායාරූපය
අනුල මහවලගේ)



ජවිල දෙවැනි කැරැල්ලේ දී දරුවන් අහිමි වූ මව්වරුන් හා ස්වාමියන් අහිමි වූ අමුවන් ආශ්‍රයෙන් ගොඩනගා ගත් 'මව්වරුන්ගේ පෙරමුණේ' ආධාරකාරීයක ලෙස ඇය පෙනී සිටියා ය. ඇය ද එම මව්වරුන් සමඟ හඬා වැළඳුණා ය. කමා ද ප්‍රචණ්ඩත්වය පිළිස්ස ස්වාමියා අහිමි කරනු ලැබූ වැන්දඹුවක් බව කියා සිටියා ය. (කායාරූපය - ප්‍රියන්තන් පුරේෂ් ද සිල්වා)



මව්වරුන්ගේ පෙරමුණේ දෙවැනි සංවික්සරය අමතා චන්ද්‍රිකා කතා කරයි. කතා කරන ඇය අසළින් මිහින්ද රාජපක්ෂ (වර්තමාන ජනාධිපති), සිරිමා බණ්ඩාරනායක (ඇගේ මව්) හා මංගල සමරවීර ද අසුන් ගෙන සිටියි.



රාවය පස්වන සංවත්සරය - නැවත ලංකාවට පැමිණීමේ සිට නිරාල පළදින තෙක් ම 'රාවය' ඇයට සිටි ප්‍රබල ම ආධාරකරුවකු විය. ඉන්පසු ඇය වෙත ඵල්ල කරන විවේචනවල දී ඒවා ඉවසීමේ හැකියාව ඇයට නො තිබීණි. ඉන් පසු ඇයට සිටින ලොකු ම සතුරන් දෙදෙනාගෙන් කෙනෙකු ලෙස සලකා ලද්දේ ද රාවය යි. (ඡායාරූප: සුදන් මලවීර)



කතරගමට ගිය පාද යාත්‍රාව මහින්ද රාජපක්ෂ විසින් සංවිධානය කරන ලද ව්‍යාපාරයක් විය. වත්දිකාගේ කඩා වැදීම මහින්දගේ සතුටට හේතු නො වී ය. මාතර උයන්වත්ත පිටියේ පැවති රැස්වීම වේදිකාවට ගොඩවූ විට ඇයට මහින්දගෙන් බැඳුම් අභ්‍යන්තර සිදුවිය. ඒ නිසා ඔහු කෙරෙහි ඇති කරගත් චෛරය ඇය තුළ හැමදාමත් පැවතුණි. (ඡායාරූප - සුදන් මලවීර)



නිදහස් මාධ්‍ය ව්‍යාපාරයේ දෙවැනි සංවිත්සරයේ දී නිහාල් පෙරේරා එස්.පී. දිසානායක හා මංගල සමරවීර සමඟ නිදහස් මාධ්‍ය ප්‍රතිපත්තියක් වෙනුවෙන් අත් එසවා ප්‍රතිඥා දුන් අවස්ථාව. බලයට පත්වන තෙක් ඇගේ හොඳ ම ආධාරකරුවන් වූයේ ජනමාධ්‍යවේදීන් ය. එහෙත් බලයට පත්වීමෙන් පසු ඇය ඔවුන් සමඟ ගැටුම් ඇති කර ගත්තා ය. රෝහණ කුමාර වැනි අය සාකච්ඡා කරන විට නව බොහෝ දෙනෙක් ගිංසාවට හා පිටාවට ලක් කළා ය. (ඡායාරූප: සුදන් මලවීර)



විස්තාරිත පළාත් සභා මැතිවරණයෙන් පසු එම පළාත් සභාවේ මහ ඇමති ලෙස දිවුරුම් දුන් අවස්ථාව - එම මැතිවරණ සමයේ දී ශ්‍රී ලංකා දේශපාලනයේ දැවැන්ත වර්ත දෙකක් (ලලිත් ඇතුළත්වූදලි සහ අරු. ප්‍රේමදාස) සාකච්ඡාවට ලක්විය. ඔවුන් දේශපාලන භූමියෙන් ඉවත්වීම ඇගේ ගමන පහසු කළේ ය. (ඡායාරූප: ප්‍රසන්න හොන්නායක)



සූරියකන්ද මෙහෙයුමේ දී මහේස්ත්‍රාත් පරීක්ෂණයට පැමිණි ඇබ්ලිපිටිය මහේස්ත්‍රාත් පියදාස රණසිංහ සමඟ, චන්ද්‍රිකා ඩිලයට පත්වීමෙන් පසු ටී අල්ලස් හෝ දූෂණ විමර්ශන කොමිෂමේ අධ්‍යක්ෂ ජනරාල් බවට පත්වූයේ එම මහේස්ත්‍රාත්වරයා ය. සූරියකන්ද මෙහෙයුම නිර්මාණ නායකත්වයක් පිළිබඳ ප්‍රතිරූපයක් ඇයට ලබාදීමට හේතු විය. (ඡායාරූපය : චන්ද්‍රලාල් අමරසිංහ)



1994 පාර්ලිමේන්තු මැතිවරණයට නාමයෝජනා භාරදීමෙන් පසු ටී - අල්ලස්හේ දූෂණයෙන් හා අගතියෙන් තොර යන පාලනයක් ඇති කරන බවට බණ්ඩාරනායක සමාධිප්ත ඉදිරියේ දිවුරුම් දුන් අවස්ථාව. මෙම දිවුරුම්දීම ද මෙම පොතේ කතුවරයාගේ යෝජනාවක් අනුව සිදුවූවක් වන අතර, දිවුරුම් දීම සඳහා යොදාගත් ප්‍රතිඥාව සකස් කරන ලද්දේ ද පොතේ කතුවරයා විසිනි. (ඡායාරූපය : ශ්‍රියන්ත ඩල්සොළ)



පාර්ලිමේන්තු මැතිවරණයෙන් පසු අගමැති ලෙස දිවුරුම් දුන් අවස්ථාව. මැතිවරණයෙන් පසු අගමැති ධුරයට සිය අම්මා කැඳවනු ඇතැයි බිය වූ ඇය විශ්වාස ගොස් සිටි ඩේ.ආර්. ජයවර්ධන හමු වී අම්මා බලයට පත්වුවහොත් ඔහුට එරෙහි ව සිදුවියහැකි පළිගැනීම් වැළකීම සඳහා තමන්ට ආධාර කරන ලෙස ඉල්ලා සිටියා ය. (ජායාරූපය : ශ්‍රියන්ත වල්පොළ)



ඇය අගමැති ධුරයට ආවේ නොනිල පෙම්වතකු ද කැඳවා ගෙන ය. මෙම සිතමා නවවා ඇය බලයට පත්වීමෙන් පසු දිර්ඝ කාලයක් ඇගේ ප්‍රේමවන්තයාගේ චරිතය රඟපෑවේ ය. රජය තුළ අතිවිශාල ආධිපත්‍යයක් දරමින් වස්තුව හරි හම්බ කළා පමණක් නො ව, රාජ්‍ය බලය යොදා සහෝදර කලාකරුවන් නියෝජිත ලක්ෂිවීමෙන් ද අතිවිශාල කාප්පියක් ලැබුවේ ය.




ජනාධිපති ලෙස දිවුරුම් දුන් අවස්ථාව - ඇය බලයට ආවේ විශාසක ජනාධිපති ක්‍රමය අහෝසි කරන බවට දිවුරු පොරොන්දුවෙනි. එහෙත් ඇය විශාසක ජනාධිපති ක්‍රමය අහෝසි කරනවා වෙනුවට එයට ඇති බලය නා රසය උපරිම ලෙස උරා බිච්චා ය. ජනාධිපති ධුරයට පත්වීමෙන් පසු ඇගේ ජීවිතය ද වෙනස් විය. කෙටිපති කාන්තාවන් පළඳින 'පකේ පිලිප්ස්' වැනි අත් ඔරලෝස් ද, අගනා මුතු මාලද පළඳින තත්ත්වයකට ඇය යොමුවුවා ය.




මත්පැන් බීම අත් නොහැරිය ද මත්පැන් නිවාරණය සඳහා ජාත්‍යන්තර සම්මානයක් ලබාගැනීමට ඇය සමත් වුවා ය.



ඇය ඉදිරියෙන් සිටින ගවිරාක්ෂකයා බැඳ්දගාන සංජීවී ය. ඇය ජනාධිපති ආරක්ෂක අංශයට රටේ නම්ගිය අපරාධකරුවන් ද එකතු කරගනිමින් එය ඇගේ මාලියාවක් බවට පත් කරගත්තා ය. බැඳ්දගානේ සංජීවී එම මාලියාවේ සිටි ඇගේ සුරතල් මිනීමරුවා ය.



ඉෂණ චෝදනා මත ශ්‍රේෂ්ඨාධිකරණය විසින් පරීක්ෂණයක් ආරම්භ කර තිබූ ප්‍රද්ගලයෙකු ඇය දෙවැනි ජනාධිපතිවරණයට ආසන්නයේ දී අගවිනිසුරු ධුරයට පත්කළා ය. ඒ මගින් අධිකරණයේ ගමන් මග කණපිට හරවා අධිකරණය සිය අකොසොල්වත් බවට පත් කර ගත්තා ය. ඇගේ හිතුවත්කාරකම්වලට අවශ්‍ය ආරක්ෂාව ලැබුණේ අගවිනිසුරුවරයාගෙනි. එහෙත් අවසානයේ ඇගේ පාලනය අවසන් වූයේ ද මුහු නිසා ය.



විශ්ව පළාත් සභා මැතිවරණයේදී ඡන්ද පොළක් අවට රැස්වෙමින් ඇති පොදු ඡන්දයෙන් බලයට පත් වී බලය පවත්වාගෙන යාම සඳහා මැතිවරණයේදී ඡන්ද කොල්ලකර ප්‍රතිපත්තියක් පවත්වාගෙන ගියා ය. විශ්ව පළාත් සභා මැතිවරණය චක්‍රීයව කෙරුණු ඡන්ද මංකොල්ලයක් විය. (විශ්ව ආර්ථික සංකෘතිය)



ජනාධිපති ආරක්ෂක අංශයේ ප්‍රධානියා ලෙස ප්‍රසාද නිහාල් කළ ආරක්ෂක භට පිරිසක් සමඟ

1 වැනි උපලේඛනය

ජේ.ආර්. ගේ 'ගෝල්ඩ් රොලෙක්ස්' හා චන්ද්‍රිකාගේ 'පතේ පිලිප්ස්'

1996 දී පමණ මා දන්නා හඳුනන, විශේෂ කොට සැලකිය හැකි පුද්ගලයෙකු රාත්‍රී ආහාර වේලක් සඳහා සිය නිවසට එන ලෙසට මට ඇරයුම් කළේ ය.

ඔහු මා කැඳවා තිබුණේ රාත්‍රී ආහාර වේලකින් සංග්‍රහ කරන්නට වඩා හිතේ සඟවා ගෙන සිටි කරුණක් මා හා ප්‍රකාශ කරන්නට ය.

ඔහු කතා කළේ ජනාධිපති චන්ද්‍රිකා ගැන ය. චන්ද්‍රිකා වැනි සටකපට නායිකාවක් කරළියට ගෙන ඒමට මා දායක වීම ගැන ඔහු මට දොස් කීවේ ය. තමා චන්ද්‍රිකා බලයට පත් කිරීම සඳහා වැඩ කළේ නැතත්, ඇය බලයට පත්කිරීම පිණිස ඉදිරියට ගෙනා ප්‍රචාරක වැඩපිළිවෙළට යැවී ඇය අවංකවම රටේ වෙනසක් ඇති කරනු ඇතැයි කියන විශ්වාසයෙන් යුතු ව ඇයට ජන්දය පාවිච්චි කළ බවත්, නමත් එවැනි තත්ත්වයකට පත්වීමට එක්තරා ප්‍රමාණයකට මා ද වගකිවයුතු බවත් ඔහු ප්‍රකාශ කළේ ය.

ඔහු එහි දී මට පුද්ගලයින්ගේ වත්කම් දකින ආකාරය ගැන අපූරු විග්‍රහයක් කළේ ය.

"මෝඩ මිනිස්සු රත්තරං දකින්නේ ලෝකයේ තිබෙන ටීටීනා ම දේ වීඩියෝයි. රත්තරන් වටීනවා. ඒත් රත්තරන් තරම් දිස්න ගහන්නෙ නැතත්, රත්තරංවලට වඩා ටීටීනා දේවල් තියෙනවා.

රටේ මෝඩ ගැනු නමන්ට සල්ලි තියෙන බව පෙන්වන්න ඇඟ රත්තරන්වලින් පොරවා ගන්නවා. ඒත් ජනාධිපතිනි චන්ද්‍රිකා කපේ දාන්නේ රත්තරන් මාල තෙවෙයි. දිස්න ගහන්නෙ නැති ඇට බෝල මාල. අපේ රටේ මෝඩ මිනිස්සු හිතන්නේ අපේ නායිකාව කොච්චර හොඳ ද? එයා පළඳින්නෙ ඉම්ටේෂන් මාල කියලා. ඒ

මිනිස්සු දන්නා නැහැ එන්දිකා පළඳින කිසිම වටිනාකමක් නැති ඉව්වෙහන් මාලා විධියට පෙනෙන ඇට බෝලා මාලා රත්තරන් මාලාවලට එඩා විසි තිස් ගුණයකින් වටිනා බව..."

ඔහු ඉන් පසු ඒ ජනාධිපති ජේ. ආර්. ජයවර්ධන පැළඳි 'ගෝල්ඩ් රොලෙක්ස්' අත්ඔරලෝසුව ගැනත්, ජනාධිපති එන්දිකා පළඳින 'පහේ පිලිප්ස්' අත්ඔරලෝසුව ගැනත් විමර්ශනයක යෙදුණේ ය.

"ඉස්සර මෝඩ සල්ලිකාරයෝ කවේ දත්වලට රත්රන් කොපු දානවා. ජේආර්ගේ ඒ වගේ කෙනෙක්. අපේ බැන්දේ 'ගෝල්ඩ් රොලෙක්ස්' ඔරලෝසුවක්. ඒක රත්තරන් ඔරලෝසුවක් බව ඕන කෙනෙකුට පෙනවා. ඔහු සමහර පින්තූරවලට පෙනී සිටියෙන් රොලෙක්ස් ඔරලෝසුව පෙන විධියට.

"ඔයාලගේ එන්දිකා ඊට එඩා කට්ටයි. එයා පළඳින ඔරලෝසුවේ වටිනාකමක් පෙනෙන්නෙ නැහැ. අපේ අපේ ජනාධිපතිනි පළඳින්නේ රුපියල් හත්අටසියකට වැඩි වටිනාකමක් නැති බාල ඉලෙක්ට්‍රොනික් ඔරලෝසුවක් නේද කියලත් මෝඩ මිනිස්සුන්ට හිතෙන්නට පුළුවනි. ගෝල්ඩ් රොලෙක්ස් ඔරලෝසුවක අද වටිනාකම රුපියල් ලක්ෂ තුනක් හෝ තුනහමාරක් වෙන්න පුළුවන්. නමුත් එන්දිකාගේ අපේ තියෙන්නේ 'පහේ පිලිප්ස්' ඔරලෝසුවක්. එය බැලූ බැල්මට කිසිම වටිනාකමක් නැති ඔරලෝසුවක් ලෙස පෙනුණත්, ඒක වටිනාකම ආරම්භවන්නේ මිලියන දෙකකින් පිහර. ඔයා ඊළඟ දවසක එන්දිකා හම්බ වුණ වෙලාවක එයාගෙ අපේ බැඳලා තියෙන ඔරලෝසුවේ වර්ග මොකක්ද කියලා හොයලා බලන්න. ඇය ඒ ඔරලෝසුව හා ඇට බෝලා මාලා 94 ටලයට එන්න ඉස්සෙල්ලා පාවිච්චි කළා ද කියලත් හොයලා බලන්න...."

ඒ සමඟ ඔහු එන්දිකාගේ සියා වන සිඵම්බි සහ කේසිඵම්බි නාමයාට දොන් සොලමන් ඩයස් අබේවික්‍රම ජයතිලක සෙනෙවිරත්න බණ්ඩාරනායක මහමුදලි ගැන ද විවරණයක් කළේ ය. මහමුදලි ඉතාමත් වියදම් අධික ජේන්තූකාර ජීවිතයක් පවත්වාගෙන ගියත්, ඔහු මිය ගියේ සිය දරුවන් සදහා නැත්පත් ධනයක් ඉතිරි කර තබා නොවන බවත්, ඉඩකඩම් තිබුණත් ඉන් බොහොමයක් මුදු ඉඩම් වූ බැවින්

ඒවායින් ආදායම් උපයාදීමක් සිදු නොවූ බවත්, ඒ නිසා මහමුදලිගේ දරුවන්ට හා මුණුබුරන්ට මහමුදලි ගත කළ ආකාරයේ වියදම් අධික ජේන්තුකාර මර්ණශාකාර ජීවිතයක් පවත්වා ගෙන යෑමේ හැකියාවක් නොතිබූ බවත් කියා සිටියේ ය.

ඔහුට අනුව බණ්ඩාරනායකගේ පියාට හොරගොල්ලේ තිබෙන වලව්වට අමතරව අලුත්කඩේ උසාවියට ආසන්නව ඇති එකල සිල්වරි ස්මිත් මාවතේ (අද බණ්ඩාරනායක මාවත) අංක 42 දරන ස්ථානයේ උඩුගහවලව්ව නමින් වලව්වක් තිබුණි. ඒ කාලේ එම ප්‍රදේශය තව ප්‍රභූ පන්තියක් පදිංචි ව සිටි ප්‍රදේශයක් විය. 'තෝටුවේ රජ්ජුරුවන්' නමින් හැඳින්වූ සර් තෝමස් සම්පායෝ, ප්‍රමුඛ ඉතිහාසඥයෙකු වූ පෝල් පිරිස්, බණ්ඩාරනායකගේ මාමා වූ එස්.පී. ඔබේසේකර, පනහට පනහ ව්‍යාපාරයේ නිර්මාතෘ ජී.ඒ. පොත්තම්බලම් යනාදීන්ගේ නිවෙස් පිහිටා තිබුණේ ද ඒ ප්‍රදේශයේ ය.

අත්කර එකහමාරක පමණ භූමි භාගයක පිහිටි උඩුගහ වලව්ව පැරණි මහා වාසලක ගාමිහිරි පෙනුමකින් යුතු එහෙත් ස්ථර්ණ තත්ත්වයකට පත්වෙමින් තිබූ දැවැන්ත වලව්වකි. මේ ප්‍රදේශයේ මුඩුක්කු හා කඩ සාප්පු ඇතිවන්නට වීම නිසා මේ ප්‍රදේශයේ ජීවත් වූ ප්‍රභූවරු සිය මන්දිර විකුණා කොළඹ නගරයේ වඩා නිසංසල ප්‍රදේශවලට මාරු වූහ.

මහමුදලි උඩුගහ වලව්ව විකුණා රොස්මිඩ් පෙදෙසේ අංක 65 දරන ස්ථානයේ පිහිටි බණ්ඩාරනායක මැතිනිය පදිංචි වී සිටි නිවස මිලදී ගත්තේ 1946 දී ය. එය ප්‍රකට ඓතිහාසිකයෙකු වූ ලුෂන් සිල්වා මහතාට අයත් ව තිබී දෙවන ලෝක යුද්ධ සමයේ දී හමුදා රෝහලක් පවත්වා ගෙන යෑම සඳහා අත්පත් කරගන්නා ලදුව පසුව මුදා හරින ලද නිවසකි. මහමුදලිට මේ නිවස මිලදී ගැනීමට අවශ්‍ය වූයේ සිය පුතා විවාහ වීමෙන් පසුව සිය බිරිඳ සමඟ කුලී නිවසක පදිංචි වී සිටි නිසා ය.

රොස්මිඩ් පෙදෙසේ පිහිටි මෙම නිවස මිල දී ගන්නා තෙක් බණ්ඩාරනායක මහතා හා මැතිනිය ජීවත් වූයේ කොළඹ කුරුඳුවත්තේ ගිල්ලිඩි ක්‍රෙසන්ට් හි පිහිටි ප්‍රකට චිත්‍ර ශිල්පී ලයනල් වෙන්ඩ්ට්ට අයත් 'වෙන්ඩ්ට් වර්ත්' (wendt worth) නමැති නිවසේ

ය. සුනේත්‍රා හා චන්ද්‍රිකා ඉපදුණේ ද එම නිවසේ ය. රොස්මිඩ් නිවස මිලදී ගැනීමෙන් පසුව බණ්ඩාරනායක මහතා සිය පවුලේ අය සමඟ එම නිවසේ පදිංචි විය.

මහමුදලි මියයන විට සිය දරුවන් සඳහා මහා තැන්පත් ධනයක් ඉතිරි කර ගියේ නැත. කිසියම් විශාල ඉඩම් ප්‍රමාණයක් තිබුණත්, ඒ ඉඩම් ද වගා කරනු ලැබූ ඉඩම් නො වීම හේතු කොටගෙන ඒ ඉඩම්වලින් සැලකිය යුතු ආදායමක් නොලැබිණි.

බණ්ඩාරනායක මහතාට 1956 මහ මැතිවරණයකට මුහුණ දෙන්නට සිදුවූයේ 1952 මැතිවරණයකට මුහුණ දී ආර්ථික වශයෙන් දුෂ්කර තත්ත්වයකට වැටී සිටි අවස්ථාවක ය. 56 මැතිවරණයට එම පක්ෂයෙන් ඉදිරිපත් කළ අපේක්ෂකයන් වැඩි පිරිසක් ධනවත් නොවන සාමාන්‍ය පන්තියේ අය වීම හේතු කොටගෙන සමස්ත මැතිවරණ ව්‍යාපාරයේ මූලික බරපත ඉසිලීමේ වගකීම පැවරී තිබුණේ බණ්ඩාරනායක මහතාගේ කර පිට ය.

බණ්ඩාරනායක මහතාට ඒ සඳහා අවශ්‍ය මුදල් ලබාගැනීම සඳහා රොස්මිඩ් නිවස උගස් කිරීමට අවශ්‍ය වී ඊට බණ්ඩාරනායක මැතිනියගෙන් අතමැත්තෙන් වුවත් එකඟත්වය ලබාගත් ආකාරය පිළිබඳ කදිම විස්තරයක් බොරින් සෙනෙවිරත්න ලියා ඇති සිරිමා බණ්ඩාරනායක චරිතාපදානයට (Maureen Seneviratne-Sirimavo Bandaranaike-The World's First Woman Prime Minister) ඇතුළත් ය. බණ්ඩාරනායක මහතා ළඟින් ඇසුරු කළ ඒ මහතාගේ සම්පතමයකු ලෙස සැලකිය හැකි හෙන්රි අබේවික්‍රම, බණ්ඩාරනායක පිළිබඳ ව ලියා ඇති කෘතියේ එන විස්තරවලට අනුව ද බණ්ඩාරනායක මහතා 56 මැතිවරණයේ දී පුද්ගලයන් තිදෙනෙකුගෙන් ණය ලබාගත්තේ ය. බණ්ඩාරනායකගේ ඝාතන කුමන්ත්‍රණයේ ප්‍රධාන මොළකාරයා ලෙස ක්‍රියා කළ එවකට කැලණි විහාරයේ අධිපති ව සිටි මාපිටිගම බුද්ධරක්ෂිත හිමි ඉන් එක් ප්‍රධාන මාර්ගයකි. විමලා විජේවර්ධන මහත්මිය තවත් මාර්ගයක් විය. බණ්ඩාරනායක මහතා ළඟින් ඇසුරු කළ කොළඹ පදිංචි දෙමළ මහතෙක් ද ලොකු මුදලක් අතමාරුවට දෙන ලද බවත්, ඔහුගේ නම සඳහන් කරනවාට අතමැති නියා ඒ නම පොතට

ඇතුළත් නොකරන බවත් හෙන්ට් අබේවික්‍රම මහතා සිය කෘතියේ සඳහන් කර තිබේ. ඒ අනුමැතිය ගැන මොර්ටන් සෙනෙට්ස්ටන් මහත්මිය ලියා ඇති කෘතියේ සේ ම මලල්ගොඩ බන්දුනිලක ලියා ඇති සිරිමාවෝ බණ්ඩාරනායක චරිතාපදානයේ ද සඳහන් වේ. එහෙත් ඒ කිසි ම කෘතියක ඒ දෙමළ පුද්ගලයා තවද යන්න සඳහන් වන්නේ නැත. ඔහු අත් කිසිවකු නොව, මානව හිමිකම් ක්ෂේත්‍රයේ දී රටට කිසිවෙකුටත් නොදෙවෙනි දායකත්වයක් ලබාදී ඇති එස්. නඩේසන් මහතා ය. අනුමැතියට දී තිබෙන මුදලේ වටිනාකම රුපියල් ලක්ෂ 02කි.

56 මැතිවරණයට පෙර රොස්මිඩ් නිවස ලංකා බැංකුවට උගස් කොට ණය මුදලක් ලබාගැනීමට සැලසුම් කොට තිබුණත්, අගමැති සර් ජෝන් කොතලාවලගෙන් බැංකුවට එල්ල වී තිබෙන බලපෑම නිසා ඒ වැඩපිළිවෙළ සාර්ථක කරගැනීමට නොහැකි වූ බවත්, එහෙත් 56 ඡයග්‍රහණයෙන් පසු ව ඒ උගස් ක්‍රියාත්මක කිරීමට බැංකුව එකඟ වීම නිසා නිවස උගස්ට තබා දෙමළ හිතවතාගෙන් අනුමැතියට ලබාගත් ණය මුදල ආපසු දෙනු ලැබූ බවත්, ඒ බැංකු උගස්ට නිදහස් වීමට 1976 දක්වා ම එම ණය ගෙවන්නට නමන්ට සිදුවූ බව බණ්ඩාරනායක මැතිනිය ප්‍රකාශ කළ බවත් මලල්ගොඩ බන්දුනිලකගේ කෘතියේ සඳහන් වේ.

මහමුදලිගේ මරණයෙන් පසු ව බණ්ඩාරනායක පවුලේ ආර්ථික පසුබිම සරුසාර තත්ත්වයක නොතිබුණු බව ඒ කරුණු අනුව පෙනී යයි. ඉඩම් ප්‍රතිසංස්කරණ නීතිය නිසා මේ පවුලේ අයට ද අක්කර 50 පිමාවට පිටස්තර ව තිබෙන ඉඩම් ආණ්ඩුවට ලබාදීමට සිදුවිය. පවරා ගන්නා ලද ඉඩම් වෙනුවෙන් මේ පවුලේ එක් පුද්ගලයෙකුට ලැබුණු වන්දි මුදල රුපියල් ලක්ෂයකට වැඩි නොවූ අතර, හිමිකම් ලැබුණු ඉඩම්වලින් ලැබෙන ආදායම ද විශාල නො වී ය.

විජය කුමාරතුංග සිනමා කර්මාන්තයෙන් මුදල් ඉපයුවත්, දේශපාලනය නිසා ඔහුට ද මුදල් ඉතිරි කිරීමේ හැකියාවක් නොතිබුණි. ඔහුගේ මරණයෙන් පසුව ඒ පවුලේ අයට ජීවත්වීමට සිදුවූයේ අමාරුකම් මැදදේ ය. වන්දිකා කුමාරතුංග ජනාධිපතිනිය රූපවාහිනී සම්මුඛ සාකච්ඡාවකදී ප්‍රකාශ කර ඇති පරිදි

ජීවිතාරක්ෂාව සඳහා එංගලන්තයට පලායෑමෙන් පසු ව ජීවත්වීම සඳහා ඇයට 'පරවැඩ' කරන්නට සිදුවූයේ ය. ඇගේ දරුවන්ට අනුන් පරිහරණය කළ ඇඳුම් අන්දවන්නට සිදුවිය.

එහෙත් රාජ්‍ය බලය ලැබීමෙන් පසුව සියල්ල වෙනස් වී ඇත්තේ විශ්මයජනක ආකාරයකට ය.

'පතේ පිළිපස්' අත්ඔරලෝසුව පිළිබඳව දැනගන්නට ලැබුණු කථාණු නිසා ඒ සාකච්ඡාවෙන් පසුව ජනාධිපතිනිය හමු වූ මුල් අවස්ථාවේදී ම ඇය අත පැළඳ ගෙන සිටි අත්ඔරලෝසුව 'පතේ පිළිපස්' වර්ගයේ එකක් බව සැක හැර දැනගනිමි.

මින් කලකට පසු ව පතේ පිළිපස් ඔරලෝසුවට අදාළ ව තවත් අපූරු දෙයක් සිදුවිය.

මා පුවත්පත් කාර්යාලයේ සිටින අවස්ථාවක මගේ ලේකම්වරිය ජනාධිපතිනියගෙන් දුරකතන පණිවුඩයක් ඇති බව මට දැනුම් දුන්නා ය.

දුරකතනය වෙත ගිය පසු ව පුදුමයට මෙන් ජනාධිපතිනිය මට කතා කරන්නට වූයේ ද 'පතේ පිළිපස්' ඔරලෝසුව ගැන ය. මම පතේ පිළිපස් ගැන කිසිවක් නොදන්නෙකු ලෙස සලකා එහි වටිනාකම ද ඇය මට විස්තර කළා ය. එම ඔරලෝසුව ඇයට තැගි වශයෙන් දෙන ලද ව්‍යාපාරිකයා ගැනත්, ඒ ක්‍රියාවලියේ දී අතරමැදියා ලෙස ක්‍රියා කළ පුද්ගලයකු ගැනත් ඇය දීර්ඝ ලෙස කථා කළා ය. තමා එම වටිනා ඔරලෝසුව ප්‍රසිද්ධියේ වෙන්දේසි කරන්නට බලාපොරොත්තු වන බව කියා ඒ ගැන හොඳ පුවතක් පුවත්පතේ පළ කර දෙන ලෙස ඉල්ලා සිටියා ය.

මෙම දුරකතන සාකච්ඡාව කෙටි වේලාවකට පිමාවුවක් නො වී ය. ඒ වෙනුවෙන් ගතවන්නට ඇති කාලය විනාඩි 20ක් හෝ 25ක් විය හැකි ය. ඇය වර්ග කිරීමකින් තොර ව හැමදෙයක් ම කීවාය. ඇයගේ කතාවට අනුව ඇයට මෙම තැගිහ ලැබී තිබුණු කාල වකවානුව තේරුම් ගැනීමට අමාරු නො වී ය.

ඇගේ දීර්ඝ කතාවට සවන්දීමෙන් පසු ව මෙම කතාව "මට හැර වෙනත් කෙනෙකුට නොකියන ලෙස" මම ඉල්ලා සිටියෙමි.

මාගේ ඒ කියමන ජනාධිපතිනිය තුළ තුනුහලයක් ඇති කිරීමට හේතු වූවා විය යුතු ය. "ඇයි එහෙම කියන්නේ" යි ඇය පෙරළා ප්‍රශ්න කළා ය.

"ඔරලෝසුව ලැබුණේ පහාවක් හැටියට නම්, ඒ වෙලාවේ ම එය භාර ගැනීම ප්‍රතික්ෂේප කළ යුතුයි. පහාකාරයා පොලිසියට අල්ලා දිය යුතු යි. පහාවක් වශයෙන් ලැබුණු අත්ඔරලෝසුව අවුරුදු දෙකකට කිව්වු කාලයක් පාවිච්චි කරලා, මිනිහත් එක්ක තරහ වුණාට පස්සෙ ඇයි ඒ ඔරලෝසුව වෙන්දේසියෙ දාන්නෙ කියලා කවුරු හරි ඇහුවොත් ඊට දෙන පිළිතුරක් තුමක්ද" යි මම ප්‍රශ්න කළෙමි. මගේ ප්‍රතිචාරය ජනාධිපතිනියගේ කෝපයට හේතු වූවා විය යුතු ය. දුරකතන පණිවුඩය ද ඒ සමඟ විසන්ධි විය. ජනාධිපතිනිය සමඟ තිබුණු ඇයි හොඳයිකම් නැතිවීම කෙරෙහි එම දුරකතන සංවාදය ද බලපෑවේ ය.

'පතේ පිලිප්ප්' ඔරලෝසුව පිළිබඳව මා තුළ ඇති වූ තුනුහලය ඉන් අවසන් වූයේ නැත. මා ඒ ගනුදෙනුව ගැන වැඩිදුරටත් කරුණු සොයා බැලුවෙමි. ඇයට ලැබුණු 'පතේ පිලිප්ප්' ඔරලෝසුවේ පටියේ වෙනස්කමක් ඇති කර ගැනීම සඳහා ඇය එය රොනී පීරිස් අත 'පතේ පිලිප්ප්' සමාගමට යවා යළි ගෙන්වාගත් ගත් බව ද දනගන්නට ලැබුණි.

ඒ ගැන ජනාධිපතිනියට රිදවීමක් කළ යුතු යැයි කල්පනා කොට රාජ්‍ය නායකයාට හෝ නායිකාවට ලැබෙන තෑගි පෞද්ගලික ව පරිහරණය කිරීමේ අයිතියක් නැති බව හා ඒ හැම එකක් ම ලේඛනගත කර මහා භාණ්ඩාගාරයට භාරදිය යුතු බව විග්‍රහ කෙරෙන ලිපියක් ලියා 'රාවයේ' පළ කළෙමි. ඒ ලිපියේ පරිවර්තනයක් 'සන්ඩේ ටයිම්ස්' පුවත්පතේ ද පළ විය.

රටේ රාජ්‍ය නායකයා හෝ නායිකාව විදේශ රාජ්‍ය නායකයින් හමුවන අවස්ථාවල දී රාජ්‍ය මට්ටමෙන් ත්‍යාග දෙන සම්ප්‍රදායක් හැම රටක ම ක්‍රියාත්මක වන බවත්, එහි දී පෙරළා විදේශ රාජ්‍ය නායකයන්ගෙන් රටේ රාජ්‍ය නායකයාට ද තෑගි ලැබෙන බවත්, දෙනු ලබන ත්‍යාග සඳහා වියදම් කරනුයේ මහජන මුදල් නිසා පෙරළා ලැබෙන තෑගි ලේඛනගත කොට මහා භාණ්ඩාගාරයට

බාරදිය යුතු බවත්, එහෙත් පුද්ගලයකුට ඒ සම්ප්‍රදාය ශ්‍රී ලංකාවේ ක්‍රියාත්මක නොවන බවත් ඒ වෙනුවට බලයට පත්වන රාජ්‍ය නායකයින් තමන්ට ලැබෙන වටිනා තෑගි ගෙදර රැගෙන යන බවත් එහි සඳහන් විය.

මේ ලිපිය පළවීමෙන් සති දෙක තුනකට පසු ව ජනාධිපතිනිය තමන්ට රාජ්‍ය මට්ටමෙන් ලැබී තිබෙන තෑගි කිහිපයක් මහා භාණ්ඩාගාරයට බාරදුන්නා පමණක් නොව, ඒ ගැන ජනාධිපති කාර්යාලය ප්‍රවෘත්ති නිවේදනයක් ද නිකුත් කළේ ය.

බාර දෙනු ලැබූ ආයින්තම් ගණන පහකට හෝ හයකට වැඩි නො වී ය. ඒ ආයින්තම් අතර ඇයට පමාවක් වශයෙන් ලැබුණු 'පතේ පිළිපස්' අත්සරලෝසුව ද විය. බාර දෙන ලද තෑගිවල වටිනාකම් ද එම නිවේදනයේ සඳහන් වී තිබිණි. ඊට අනුව 'පතේ පිළිපස්' අත්සරලෝසුවේ වටිනාකම මිලියන දෙකකි දශම හතරක් හෝ හයකි.

'පතේ පිළිපස්' අත්සරලෝසුවට අදාළ මෙම කතා පුවත ගෙනහැර දැක්වීමට මට අවශ්‍ය වූයේ වැඩිවසම් රාජ්‍යයක ක්‍රමයක් තුළ උරුමයෙන් පත්වන රජු හා ප්‍රජාතන්ත්‍රවාදී දේශපාලන ක්‍රමයක් තුළ මහජන ඡන්දයෙන් බලයට පත්වන රාජ්‍ය නායකයා අතර අවශ්‍යයෙන් ම තිබිය යුතු එක් මූලික වෙනසක් පැහැදිලි කිරීමට අවශ්‍ය වූ නිසා ය.

වැඩිවසම් රාජ්‍යයක ක්‍රමයක් යටතේ රජු පත්වන්නේ උරුමය අනුව ය. භූමියට සේ ම, රටේ තිබෙන සියලු ධනයට අධිපතිවන්නේ රජු ය. ඒ නිසා සීමාවකින් තොරව ඒ ධනය තමන් කැමති ලෙස පරිහරණය කිරීමේ අයිතිය ද ඔහු සතු විය.

එහෙත් ප්‍රජාතන්ත්‍රවාදී දේශපාලන ක්‍රමයක් තුළ රාජ්‍ය නායකයා පත්වන්නේ උරුමයෙන් නොව, මහජන වරමකිනි. ඒ ද තෝරාගත් සීමිත කාලයක් සඳහා ය. එහි දී රාජ්‍ය නායකයා, රාජ්‍ය දේපළවල භාවකාලික භාරකාරයා වනවා පමණක් ය. ඔහු හෝ ඇය ඒවායේ අයිතිකාරයා වන්නේ නැත. ඒ වගකීම ඉටු කිරීම වෙනුවෙන් ඔහුට හෝ ඇයට මහජන වියදමෙන් වැටුපක් ගෙවනු ලබන අතර,

තනතුරේ භෞරවයට ගැලපෙන ජීවිතයක් හා වටාපිටාවක් ලබාදීම සඳහා වැය කෙරෙන්නේ ද මහජන මුදල් ය.

නූතන රාජ්‍ය පාලකයා, උරුමයෙන් තේරී පත්වන වැඩිවයම රජුට වඩා වෙනස් වුවත්, අපේ රටේ ප්‍රජාතන්ත්‍රවාදී ආකාරයකින් බලයට පත්වන රාජ්‍ය නායකයන් හැසිරෙන්නේ තාවකාලික භාරකරුවන් ලෙස නොව, උරුමයෙන් තේරී පත්වන වැඩිවයම රජවරුන් ලෙස ය.

පොදු දේපළවලට අදාළ මිල දී ගැනීම හා විකිණීම ශ්‍රී ලංකාවේ රාජ්‍ය නායකයින් අයථා ලෙස ධනය උපයන ජනප්‍රිය ම මාර්ගය වී තිබේ. වන්දිකාගේ පාලන කාලය තුළ ද එවැනි නොමනා ගනුදෙනු රාශියක් සිදුවිය. දන් කතාබහට හේතු වී තිබෙන අධි ආරක්ෂිත වාහන මිලදී ගැනීමේ සිද්ධිය එසේ සිදුවී ඇති නොමනා ගනුදෙනුවලින් එකක් පමණ ය. මෙය වන්දිකාගේ පාලන සුගයට පමණක් නොව, ඊට පෙර ද පැවති තත්ත්වයකි. මේ තත්ත්වය දැන් සිටම පාලනය නොකරන්නේ නම්, ඒ වැරදි වන්දිකාගෙන් පසුවත් සිදුවිය හැකි ය. රටේ පවතින බංකොලොත්භාවය කෙරෙහි රාජ්‍ය නායකයින් විසින් සිදු කරන මෙවැනි මහා පරිමාණයේ වංචා ද හේතු වී තිබේ.

රටේ පවතින වත්කම් බැරකම් නීතිවල අරමුණ ධනය පිළිබඳ කාරණාවලදී රාජ්‍ය පාලනයට සම්බන්ධ දේශපාලනඥයින් හා රාජ්‍ය නිලධාරීන් විනිවිද දැකිය හැකි තැනක තැබීම ය.

වත්කම් හා බැරකම් නීතිය නීතිගත කෙරුණේ 1975 දී ය. එහෙත් 1975 අංක 1 දරන වත්කම් හා බැරකම් නීතියට ආවේණික මූලික දුර්වලතාවක් වූයේ වත්කම් හා බැරකම් ප්‍රකාශ කිරීමට නීතියෙන් බැඳී සිටින අයගේ වත්කම් හා බැරකම් ප්‍රකාශ ලබාගැනීමේ අයිතිය මහජනයාට ලබා නොදීම ය. ඊට 1988දී හඳුන්වා දෙන ලද සංශෝධනයක් මගින් වත්කම් බැරකම් ප්‍රකාශ කිරීමට නීතියෙන් බැඳී සිටින ඕනෑම පුද්ගලයකුගේ වත්කම් හා බැරකම් ප්‍රකාශවල පිටපතක් ලබාගැනීමේ අයිතිය මහජනයාට දෙන ලදී.

මේ නීතිය රටේ ක්‍රියාත්මක වන ආකාරය තේරුම් ගැනීම සඳහා

1993දී පමණ මා දුරකතනයෙන් එවකට සිටි පාර්ලිමේන්තු ලේකම්වරයා අමතා පාර්ලිමේන්තු මන්ත්‍රීවරුන් ගණනාවකගේ වත්කම් හා බැරකම් ප්‍රකාශ ලබාගැනීමේ වුවමනාවක් මට ඇති බව ප්‍රකාශ කරමින් ඒ සඳහා මා තුමක් කළයුතු ද යි ඔහුගෙන් අසා සිටියෙමි.

පාර්ලිමේන්තු ලේකම්වරයා මා අසන ලද ප්‍රශ්නයෙන් විශ්මයට පත් වූ බවක් පෙනෙන්නට තිබුණි. මන්ත්‍රීවරුන්ගේ වත්කම් හා බැරකම් ප්‍රකාශ නබා ඇත්තේ සිල් තබන ලද අල්මාරියක බවත්, ඒවා දිය හැක්කේ උසාවි නියෝගයක් ඇත්නම් පමණක් බවත් ඔහු ප්‍රකාශ කර සිටියේ ය. පාර්ලිමේන්තු ලේකම්වරයාගේ දැනීමේ තරම ගැන මට ඇතිවූයේ කණගාටුවකි.

මා ඉන් කලකට පසුව ඒ අත්දැකීම නීති විෂය පිළිබඳ මහාචාර්යවරයෙකු වූ කොළඹ විශ්ව විද්‍යාලයේ එවකට හිටපු කුලපති ජී.එල්. පීරිස් මහතාට විස්තර කොට මේ තත්ත්වය වෙනස් කිරීම සඳහා මැදිහත් වන ලෙස ඉල්ලා සිටියෙමි. ජනාධිපති ධුරයට එන්නට පෙර ඒ ගැන වත්දිකා කුමාරතුංග මහත්මිය සමග ද කතා කළෙමි.

එම සංවාදවල ප්‍රතිඵලයක් ලෙස 94 පොදු පෙරමුණේ මැතිවරණ ප්‍රකාශනයට ඒ ගැන වැදගත් පොරොන්දුවක් ඇතුළත් කර තිබිණි.

එය මෙසේ ය.

"අල්ලස් හෝ දූෂණ ක්‍රියාවල මහා පරිමාණයෙන් යෙදෙන මෝරුන් දේශපාලන රැකවරණය ලබාගෙන යහතින් සිටිය දී, නීතියේ රැහැනට හසු ව උසාවිය ඉදිරියට ගෙන එන්නේ හාල්මැස්සන් පමණක් ය යන මතය අපේ සමාජයේ මුල් බැසගෙන තිබේ. එසේ වීමට සාධාරණ හේතු ද තිබේ. මේ තත්ත්වය නැති කිරීමට අපි පියවර ගනිමු. පාර්ලිමේන්තු මන්ත්‍රීවරුන්, පළාත් සභා මන්ත්‍රීවරුන්, පළාත් පාලන ආයතනවල මන්ත්‍රීවරුන්, අමාත්‍යාංශ, දෙපාර්තමේන්තු, සංස්ථා හා ව්‍යවස්ථාපිත මණ්ඩලවල නිලධාරීන් පිළිබඳ අල්ලස් චෝදනා පරීක්ෂා කිරීමේ පුළුල් වරමක් හා බලතල අල්ලස් හෝ දූෂණ පිළිබඳ ස්ථාවර කොමිසමකට ලබා දෙමු. මේ සෑම කෙනෙකු ම සෑම අවුරුද්දක දී ම තම වත්කම් හා බැරකම් පිළිබඳ ප්‍රසිද්ධ ප්‍රකාශයක් කළ යුතු ය."

පොදු පෙරමුණු ආණ්ඩුව එලදායි නොවූ ආකාරයකට අල්ලස් හෝ දූෂණ විමර්ශනය සඳහා ස්ථිර කොමිසමක් ඇති කළත්, වත්කම් බැරකම් නීතිය යටතට වැටෙන අයට සිය වත්කම් හා බැරකම් ප්‍රකාශ ප්‍රසිද්ධ කිරීමට බල කරන නීති සම්පාදනයකට ගියේ නැත. අඩු ම වශයෙන් කාගේ හෝ වත්කම් හෝ බැරකම් ප්‍රකාශයක් ලබාගැනීමට අවශ්‍යතාවක් ඇති අයෙකුට බාධාවකින් තොර ව එහි පිටපතක් ලබාගැනීමට පුළුවන් වටාපිටාවක් ඇති කළේ නැත.

ඇමති ලක්ෂ්මන් ජයකොඩි මහතා පමණක් බලයට පැමිණි වහා ම තමා විසින් ප්‍රකාශයට පත් කරන ලද වත්කම් හා බැරකම් ප්‍රකාශයේ පිටපතක් 'රාවය'ට එවී ය.

පොදු පෙරමුණු ආණ්ඩුව යටතේ, මේ විෂයට අදාළ ව කටයුතු සිදුවන ආකාරය තේරුම් ගැනීමේ අරමුණින් පොදු පෙරමුණු ආණ්ඩුව බලයට පත්වී වික කලකට පසු ව ඇමති මණ්ඩලයේ තෝරාගත් පිරිසකගේ වත්කම් බැරකම් ප්‍රකාශවල පිටපත් ඉල්ලා ජනාධිපති ලේකම් වෙත අයදුම්පතක් ඉදිරිපත් කළෙමි. පිළිතුරක් නොලැබිණි. ඉන්පසු ජනාධිපති ලේකම්ට දුකරනනයෙන් කතා කොට පැමිණිලි කළෙමි. අයදුම්පතේ පිටපතක් 'ෆැක්ස්' කරන ලෙස ඔහු ඉල්ලා සිටී නිසා එහි පිටපතක් වහාම 'ෆැක්ස්' කළෙමි. ඊට ද ප්‍රතිචාරයක් නොලැබුණු නැත ජනාධිපතිනියගේ ද තම ඇතුළත් කොට, එහි සඳහන් අයගේ වත්කම් බැරකම් ප්‍රකාශ ඉල්ලා සිහි කැඳවීම ගණනාවක් යවන ලද මුත් ජනාධිපති ලේකම්වරයා දිගින් දිගට නිශ්ශබ්ද ව සිටියා මිස කිසිම ප්‍රතිචාරයක් දක්වුයේ නැත.

මැතිවරණ කොමසාරිස්වරයා මේ විෂයේ දී දේශපාලන ගණයට වැටෙන අය හාර ප්‍රධාන බලධාරියා නිසා ඔහු යටතේ මේ විෂයේ කටයුතු සිදුවන ආකාරය දැනගැනීම සඳහා ඔහු වෙත ද අයදුම්පත් කිහිපයක් ඉදිරිපත් කළත්, ඔහුගෙන් ද ඊට යහපත් ප්‍රතිචාරයක් ලැබුණේ නැත.

ඉන්පසු 99 ජනාධිපතිවරණයේ දී මීට පෙර ජනාධිපතිවරණයට තරග කොට ඇති, එහෙත් වත්කම් බැරකම් ප්‍රකාශ ලබා දී නැති ජනාධිපති අපේක්ෂකයන්ගේ නාමයෝජනා බාර ගැනීමෙන් වැළකී

සිටින ලෙස වැඩ බලන මැතිවරණ කොමසාරිස්වරයාගෙන් ලිඛිත ඉල්ලීමක් කළෙමි. එම ලිඛිත ඉල්ලීමට ජනමාධ්‍ය මගින් ලබා දී තිබුණු ප්‍රසිද්ධිය නිසා ම ඒ මැතිවරණයේ දී පමණක් ජනාධිපතිනිය හා එජාප නායකයා නාමයෝජනා බාර දෙන ලද්දේ වත්කම් බැරකම් ප්‍රකාශ ද සමඟ ය. නැවත 2001 පාර්ලිමේන්තු මැතිවරණයේ දී මැතිවරණයට තරග කරන සියලු අපේක්ෂකයින් සඳහා වත්කම් බැරකම් නීතිය අතුරුම ක්‍රියාත්මක කරන්නේ ද යන්න දින 14ක් තුළ මා වෙත දැනුම්දීමක් කරන ලෙස මැතිවරණ කොමසාරිස්වරයාගෙන් ලිඛිතව ඉල්ලා සිටියෙමි. එහි ප්‍රතිඵලයක් වශයෙන් මැතිවරණයට තරග කරන අපේක්ෂකයන් සඳහා වත්කම් බැරකම් නීතිය බලපාන ආකාරය විස්තර කරන ප්‍රසිද්ධ දැන්වීමක් මැතිවරණ කොමසාරිස්වරයා පුවත්පත්වල පළ කළේ ය. එහෙත් ඉන් කලකට පසුව මැතිවරණ කොමසාරිස්වරයා පුවත්පත්වලට ප්‍රකාශ කර තිබුණ මැතිවරණයට තරග කරන ලද බොහෝ දෙනෙකු වත්කම් හා බැරකම් ප්‍රකාශ තමන්ට ලබා දී නැති බවත්, එවැනි අවස්ථාවක තමන් ක්‍රියා කළ යුතු ආකාරය පනතේ නිශ්චිත ව සඳහන් නොවන නිසා තමන්ට ඒ ගැන කළහැකි දෙයක් ද නැති බවත් ය.

මැතිවරණ කොමසාරිස් වැනි බලගතු නිලධාරියකු එවැනි ප්‍රකාශයක් වෙනත් රටක කළේ නම්, ඒ නිසාම ඔහුට වහා ම ඒ හතතුර අත්හැර යන්නට සිදුවනු නො අනුමාන ය.

ජනාධිපතිනිය ඇතුළු අපේ ඇමති මණ්ඩලයේ සාමාජිකයන්ගේ වත්කම් බැරකම් ප්‍රකාශ ඉල්ලා ලියාපදිංචි තැපෑලෙන් ජනාධිපති ලේකම් වෙත යවන ලද ලිපිවල පිටපත් සහිත ලිපි ගොනුවක් මා ලග තිබේ. ඒ ලිපිගොනුවේ පිටපත් මේ විෂය පිළිබඳ ව අවබෝධයක් ඇති නීතිඥයන් ගණනාවකට පෙන්වන ලද මුත්, ඒ සියලු දෙනා හොඳ නඩුවක් ඇති බව පිළිගත්ත ද, ඒ කිසිවෙක් ජනාධිපතිනියට එරෙහි ව උසාවි නියෝගයක් ලබාගැනීම සඳහා අධිකරණය ඉදිරියට යෑමට කැමති වූයේ නැත. කොන්ද පණ නැතිකමේ ලෙඩෙ නීතිඥ ක්ෂේත්‍රයට ද පොදු ය.

ජනාධිපතිනියගේ වත්කම් බැරකම් ප්‍රකාශ පිළිබඳ ව ජනාධිපතිනියගේ මාධ්‍ය ප්‍රකාශක හරිම පීරිස් මහතාගෙන් 'රාවයේ'

ප්‍රවෘත්ති කලාවේදියෙකු ප්‍රශ්න කළ අවස්ථාවේ දී ඔහු ඊට දි තිබුණු පිළිතුර වූයේ ජනාධිපතිනිය වත්කම් බැරකම් ප්‍රකාශ කිරීමට නීතියෙන් බැඳී සිටින්නේ ද යන්න තමා නොදන්නා බව ය.

වත්කම් බැරකම් නීතියේ ජනාධිපති වත්කම් බැරකම් ප්‍රකාශ කළයුතු බව නිශ්චිත ව ම සඳහන් වන්නේ නැත. එය එම නීතියේ තිබෙන ලෝක අඩුවකි. එහෙත් ජනාධිපතිනිය ජනාධිපති ධුරය දරනවාට අතිරේක ව ඇමති මණ්ඩල සාමාජිකාවක ලෙස ද ක්‍රියා කළා ය. වත්කම් බැරකම් නීතිය අනුව සියලු ඇමතිවරුන් වත්කම් බැරකම් ප්‍රකාශ කළ යුතු ය. ඊට අතිරේක ව ජනාධිපතිවරණයට තරඟ කළ අපේක්ෂිකාවක වශයෙන් ද, ලියාපදිංචි දේශපාලන පක්ෂයක නිලධාරී මණ්ඩල සාමාජිකාවක වශයෙන් ද, වත්කම් බැරකම් ප්‍රකාශ කිරීමට ජනාධිපතිනිය ද නීතියෙන් බැඳී සිටී. දිගින් දිගට ඉල්ලා සිටියදීත් ජනාධිපතිනිය වත්කම් බැරකම් ප්‍රකාශ ලබාදීමෙන් වැළකී සිටිනුයේ එසේ කිරීමේ හැකියාවක් ඇයට නැති නිසා නොවේ ද?

2002 සැප්තැම්බර් 29 රාවය

2 වැනි උපලේඛනය

ගින්නේද සමඟ සෙල්ලම් කිරීම

ඇනිටා ප්‍රකාශයේ "Island of Blood" නමැති කෘතිය ශ්‍රී ලංකාවේ වර්ගාන්තර ගැටුම් සාහිත්‍යයට, අලුතෙන් ම එකතු වී තිබෙන කෘතිය ලෙස සැලකිය හැකි ය. ඇනිටා ඉන්දියානු ජනමාධ්‍යවේදිනියක ලෙස ශ්‍රී ලංකාවේ අර්බුදයට සම්බන්ධ වන්නේ ඇගේ ජනමාධ්‍ය ජීවිතයේ 'සි.එන්.එන්.' යුගයේ නොව, 'ටයිම්' සඟරාවට සේවය කළ යුගයේ ය.

ඇය එකල මේ අර්බුදයේ ප්‍රධාන දේශපාලන ඉන්ද්‍රජන ලෙස සැලකිය හැකි ඩික්සන්, රංජන් විජේරත්න, ලලිත් ඇතුළත්වූද, වේලුපිල්ලේ ප්‍රභාකරන් වැනි අය ඇසුරු කළා ය. ප්‍රභාකරන්ට වැඩි ම සම්පතාවක් තිබුණු විදේශ ජනමාධ්‍යවේදිනිය ලෙස සැලකෙන්නේ ද ඇය යි. ඒ නිසාම ඇය විවිධ කර්තව්‍යවලට ලක්වූ අතර, ඇයට ප්‍රභාකරන් සමඟ ආදර සම්බන්ධයක් තිබුණේ ය කියන කතාවක් ද පැවතුණි.

1995 මාර්තුවල දී මා යාපනයේ සංචාරයක යෙදුණු අවස්ථාවක ජනාධිපතිනිය ඇනිටා අත ප්‍රභාකරන් වෙත එවන ලද විශේෂ පණිවුඩයක් පිළිබඳ කතාවක් මට ඇත්තටම බාලසිංහම්ගෙන් අසන්නට ලැබුණි. කොළඹට පැමිණි පසු ඒ කතාවේ ඇත්ත නැත්ත පිළිබඳ ව ජනාධිපතිනිය හමු වී කරුණු විමසීමක් කරන්නට ද මට සිදුවිය. ඇනිටාගේ කෘතිය පිළිබඳ ව කෙරෙමින් තිබෙන කතාබහ ඒ යටගිය සිද්ධීන්ගේ මතකය අලුත් කිරීමට හේතු වූ අතර, ඒ මතකය ඔස්සේ මේ අර්බුදයට සම්බන්ධ මගේ අත්දැකීම් කිහිපයක සඳහන් කිරීමට මෙය අවස්ථාවක් කරගනිමි.

ශ්‍රී ලංකාව දීර්ඝ ශිෂ්ටාචාරයකට හිමිකම් කියන, රටක් වශයෙන් නැගී සිටීමට අවශ්‍ය කරන බොහෝ සම්පත්වලින් ආස්ථ රටකි. එහෙත් අද ශ්‍රී ලංකාව තරම් කාලකණ්ණි තත්ත්වයට ඇද වැටුණු රටක් තවත් නැති තරම් ය. බ්‍රිතාන්‍ය යටත් විජිත ක්‍රමය විසින් දීර්ඝ කාලයක් ඔවුන්ගේ කීර්තියට යටත් තත්ත්වයක අප රට නබාගෙන

සිටියත්, තවත් ආර්ථික ක්‍රමයක් සේ ම, තවත් දේශපාලන ක්‍රමයක් ද අප රටට ලැබුණේ බ්‍රිතාන්‍යයන්ගෙනි. ඔවුන් විසින් තවත් අර්ථයෙන් වන ජාතික රාජ්‍යයක් ඇති කර දුන්නත් ඒ ජාතික රාජ්‍යයේ පැවැත්ම සඳහා අත්‍යවශ්‍ය සහජාතික සමාජයක් ඇති කර ගැනීමෙනි ලා අපි අද දක්වා ම අසමත් වී සිටිමු. ශ්‍රී ලංකාව ලේවලින් ම තෙත බරිත වූ රටක් බවට පත් ව ඇත්තේ ඒ නිසා ය. ලී ක්වාන්සු ලියා ඇති දේශපාලන විවරණ ගණනාවක අසාර්ථක රටකට ඔහු නිදසුන් කොටගෙන ඇත්තේ ශ්‍රී ලංකාව ය. ඔහු දක්වා ඇති පරිදි වාර්ගික ආවේශයන් නිවැරදි ලෙස කළමනාකරණය කිරීමට අසමත් වීම ශ්‍රී ලංකාවේ අසාර්ථකභාවය කෙරෙහි බලපා තිබෙන මූලික හේතුව යි.

මා 71 කැරැල්ල වෙනුවෙන් මැගයින් බන්ධනාගාරයේ රඳවා සිටිය දී විශ්ව විද්‍යාලවලට සිසුන් ඇතුළත් කිරීමේ දී යොදා ගනු ලැබූ ප්‍රමිතිකරණ නීතිවලට එරෙහි ව කළ කොඩි ව්‍යාපාරයක් පවත්වාගෙන ගිය දෙමළ තරුණයන් පස්දෙනෙකු ද අප සමඟ රඳවා සිටියේ ය. ඔවුන් අතර සිටි එක් අයෙකු වූයේ පොන්නදුරේ සතරසීලන් ය. එකල විසි විය නො ඉක්මවූ කුලැවි තරුණයෙකු වූ ඔහු කවදා හෝ ප්‍රභාකරන්ගේ ව්‍යාපාරය වැනි ප්‍රවණ්ඩ ව්‍යාපාරයක දෙවැනියා වනු ඇතැයි අපි එදා සිහිනෙකින්වත් නොසිතුවෙමු. ඔහු 83 ජූනිවල දී තිරිනිල්වේලි හි දී පහරදීමෙන් මරණයට පත්වන තෙක් ම ප්‍රභාකරන්ගේ සමීපතම සහයා වූවා පමණක් නොව, දෙමළ කොටි සංවිධානයේ ප්‍රභාකරන්ට පමණක් දෙවැනි වූ නායකයා ද වූයේ ය. අප සමඟ ඔවුන් අතර සිටි කැපී පෙනෙන ම තවත් චරිතයක් වූයේ දෙමළ තරුණ පරපුර කවියෙන් අවධි කළ කවියා ලෙස සැලකුණු කාසියානන්දන් ය. මුහුණ පුරා වැටුණු රැවුළකින් හා කෙසඟ සිරුරකින් යුතු ඔහු ඉතා තැත්පත් පැවැත්මක් ඇති යෝගියෙකුගේ පෙනුමෙන් යුතු පුද්ගලයකු විය. ටවක් ඔහු හැඟීමබර ස්වරූපයකින් කී පුංචි කතාවක් මාගේ සිංහල අධ්‍යාත්මය කම්පාවට පත් කිරීමට හේතු විය.

560 පෙර දකුණේ සිංහල මිනිසුන්ට සේ ම උතුරේ දෙමළ මිනිසුන්ට ද විදුලි පුවත් ලැබුණේ ඉංග්‍රීසි භාෂාවෙනි. ඉංග්‍රීසි නොදත් සිංහල හා දෙමළ මිනිසුන්ට ඒ විදුලි පුවතේ ඉංග්‍රීසියෙන්

ලියා තිබෙන පණිවුඩය කියවා ගැනීම සඳහා ඉංග්‍රීසි දත්තා මහත්තයකු සොයාගෙන යන්නට සිදුවිය. එම නින්දා සහගත තත්ත්වය වෙනස් කිරීම සඳහා ස්වභාවිකවම මුල් තැන දෙන පිළිවෙතකට යන්නට සිංහල දෙමළ නායකයන් එකඟත්වයක් ඇති කරගෙන තිබිණි. එහෙත් බණ්ඩාරනායක බලයට පත් වී ඊට පටහැනි වී සිංහල භාෂාව පමණක් රාජ්‍ය භාෂාව කරන පිළිවෙතක් යටතේ සිංහල මිනිසුන්ට සිංහල භාෂාවෙන් විදුලි පණිවුඩ ලැබෙන විට දෙමළ මිනිසුන්ට විදුලි පණිවුඩ ලැබුණේ ඔවුන් නොදන්නා සිංහල භාෂාවෙනි. එහිදී ඊට ඇතුළත් පණිවුඩය දැනගැනීම සඳහා ඊළඟ වටයේදීත් සිංහල භාෂාව දත් මහත්තයකු සොයා යාමට සිංහල නොදත් දෙමළ මිනිසුන්ට සිදුවූ බව ඔහු ප්‍රකාශ කළේ ය. සිංහල මිනිසුන්ට අවමානය ගෙන දුන් දෙයක් දෙමළ අප මත පැවැත් පසු එය අවමානයක් නොවන්නේ කෙසේ ද යි කාසියානන්දන් මගෙන් ප්‍රශ්න කළේ ය.

පහසුවෙන් විසඳා ගත හැකි සරල ප්‍රශ්න කුණුවෙන්ට ඉඩ හරින තත්ත්වයක් තුළ පහසුවෙන් විසඳා ගත නොහැකි සංකීර්ණ ප්‍රශ්න බවට හැරී, අවසානයේ ඒවා කෙළවරක් නැති තරම් ලේ වගුරුවන තත්ත්වයක් ඇති කිරීමට හේතු වී තිබෙන බව පැහැදිලි ය.

වර්ගාන්තර අර්බුදය මේ මැතිවරණයේ දී ද කේන්ද්‍රීය ප්‍රශ්නය බවට පත්වෙමින් පවතී. එජාප නායක රනිල් වික්‍රමසිංහට කොටි සංවිධානය සමග රහසිගත ගිවිසුමක් ඇති බවට පොදු පෙරමුණ චෝදනා කළේ ය. ඒ චෝදනාව ඒ ආකාරයෙන් ම එජාපය ද පොදු පෙරමුණේ නායිකා චන්ද්‍රිකා කුමාරතුංගට එල්ල කළේ ය. වර්තමානයේ පොදු පෙරමුණ අලි කොටි හවුලක් ගැන කතා කරයි. චන්ද්‍රිකාගේ ඡායාරූපය ඇතුළත් පෝස්ටර්වල චන්ද්‍රිකාගේ තළලේ පොට්ටු තබන සංවිධානාත්මක ව්‍යාපාරයක් එදා එජාපය ක්‍රියාත්මක කළේ ය. එහෙත් ඒ කිසිවකින් ඇගේ ජයග්‍රහණය නතර කළ නොහැකි විය.

රනිල් වික්‍රමසිංහ එජාප නායකත්වයට ඒමෙන් පසු ව පටු දේශපාලන වාසි සලකා ජාතිභේදවාදී හැඟීම් අවුස්සන සුළු තත්ත්වයකින් ක්‍රියා නොකිරීම, රනිල් වික්‍රමසිංහ කෙරෙහි ප්‍රකාශ

වූ වැදගත් ලක්ෂණයක් ලෙස සැලකිය හැකි ය. එජාප පොදු පෙරමුණට වඩා කොටි සංවිධානයෙන් බැට කෑ පක්ෂයකි. ජේ.ආර්. ජයවර්ධන හැරුණු විට ඒ පක්ෂයේ සියලු නායකයන් මැරුම් කෑවේ කොටි සංවිධානය අතිනි. පොදු පෙරමුණු නායකයන් අතරින් කොටි සංවිධානය අතින් මැරුම් කෑවේ එක් කැබිනට් ඇමතිවරයකු පමණ ය. පොදු පෙරමුණේ නායිකාව මරා දමන ප්‍රයත්නයක් ක්‍රියාත්මක වුවත්, (ඒ ගැන වෙනත් අර්ථකතනයක් මෙම කෘතියේ අත් පරිච්ඡේදයක සඳහන් ය.) එක් ඇසක් පමණක් අහිමි කරගනිමින් සිය ජීවිතය බේරාගැනීමට ඇය සමත් වූවා ය.

ජනාධිපතිනිය කොටි සංවිධානය සමඟ සාකච්ඡාවට ගිය අවස්ථාවේ දී වත්, ඉන්පසු කලාප සභා ක්‍රමයක් ඇතුළත් පැකේජයක් ඉදිරිපත් කළ අවස්ථාවේ දී වත් රනිල් වික්‍රමසිංහ ඒ ක්‍රියාවන්ට ඉඩ දී බලා සිටියා මිස ජාතිවාදී හැඟීම් අවුස්සන සුළු ප්‍රතිපත්තියක් අනුගමනය නො කළේ ය.

94 මැතිවරණයේ දී හමන්ට එරෙහි ව එල්ලවෙමින් තිබූ ජාතිවාදී විවේචන නොසලකා පොදු පෙරමුණේ නායිකාව තමන් යුද්ධය අතහැර සාකච්ඡා මගින් සාමකාමී විසඳුමක් ඇති කරගන්නා බව ප්‍රකාශ කළා ය. එය ද නිර්භීත ප්‍රවේශයකි. එය නිර්භීත ආරම්භක ප්‍රවේශයක් වුවත් එය තර්කානුකූල අවසානයක් කරා ගෙන යෑමට අවශ්‍ය කරන ගැඹුරු දෑක්මත් හෝ අධිෂ්ඨානයක් ඇයට නොතිබිණි. ඇති වූ සිද්ධීන් දෙස විවේචනාත්මක ව ආපසු හැරී බලන විට පෙනී යනුයේ ඇගේ එම නිර්භීත ප්‍රවේශය තුළ පවා අවංකභාවයක් නො තිබුණු බව ය. බලයට පත්වීම සඳහා විශේෂයෙන් ම ජනාධිපතිවරණය ජයගැනීම සඳහා ඇයට දෙමළ ජන්ද අවශ්‍ය විය. ඒ අවශ්‍යතාව සපුරා ගැනීම සඳහා පමණක් ඇය සාමකාමී විසඳුමක් ගැන කතා කළා ය.

මේ නිරීක්ෂණය මා තුළ අද ඊයේ ඇති වූවක් නො ව, ඇය බලයට පත්වී බොහෝ කාලයක් යන්නට මත්තෙන් ම ඇති වූවකි. මම ඒ බව ඒ කාලයේ දී ම ඇයට සම්ප උගතුන් පිරිසක් සමඟ පැවති සාකච්ඡාවක දී ද ප්‍රකාශ කළෙමි. වර්ගාන්තර ගැටලු ගැන උනන්දුවක් දක්වන අයට එකතු වී කතා කළ හැකි, වාද විවාද කළ

හැකි හා පර්යේෂණ කළ හැකි ආයතනයක් ඇති කරන ලෙස මම පොදු පෙරමුණ බලයට පත්වූ මුල් අවස්ථාවේ දී ජනාධිපතිනියගෙන් ඉල්ලා සිටියෙමි. ඇය මා කී අදහස තරමක් ප්‍රමාද වී පිළිගනිමින් මා අපේක්ෂා කළ පුළුල් අර්ථයකින් නොව, ඊට වඩා පටු අර්ථයකින් ක්‍රියාත්මක වන ආයතනයක් (නිපු) ඇති කළා ය. පොදු පෙරමුණට සම්බන්ධ ශාස්ත්‍රාලීය මට්ටමේ ප්‍රමුඛ උගතුන් පිරිසක් ඊට සම්බන්ධ වී සිටියෝ ය.

ජනාධිපතිනිය කලාප සභා ක්‍රමයක් පිළිබඳ යෝජනාවලිය ඉදිරිපත් කළ අවස්ථාවේ දී ඒ වැඩපිළිවෙළ ඊට ඉදිරියට ගෙන යා යුතු ආකාරය පිළිබඳ ව නිපු ආයතනයට සම්බන්ධ උගතුන් පිරිසක් කැඳවා සාකච්ඡාවක් කරන ලදී. ජනවාර්ගික අර්බුදය පිළිබඳ ජනාධිපතිනියගේ ප්‍රවේශය අවංක එකක් නොවන බව එහි දී ප්‍රකාශ කිරීමට මට සිදුවිය. එස්.ඩබ්.ආර්.ටී. බණ්ඩාරනායක ජාතිවාදියකු නොවීත් බලයට පත්වීමේ අරමුණ සපුරා ගැනීම සඳහා ජාතිවාදය ආයුධයක් කරගත් බවත්, වන්දිකා කුමාරතුංග මහත්මිය ඊට වෙනස් ආකාරයකින් බලයට පත්වීම සඳහා තමාගේ පියා විසින් ඇති කොට වර්ධනය වී තිබෙන ජනවාර්ගික අර්බුදය ආයුධයක් කොට ගෙන තිබෙන බවත්, 'ලෙඩාගේ ජීවිතය බේරාගැනීම සඳහා ශෛලාකර්මයක් අත්‍යවශ්‍ය වූවත්, ශෛලා චෛද්‍යවරයෙකු නොවන පුද්ගලයෙකුට එම සැත්කම බාරදීම භයානක බවත්, එවැනි ජෛව සැත්කමකට මට එකඟ විය නොහැකි බවත්, එවැනි සැත්කමක් කරන්නට ඉඩ දී ලෙඩාගේ තත්ත්වය උග්‍ර කරනවාට වඩා සුදුසු ශෛලා චෛද්‍යවරයෙකු යොයා ගන්නා තෙක් බලා සිටින ප්‍රතිපත්තියක් අනුගමනය කිරීම වඩා යහපත් වනු ඇති බවත් මම එහි දී ප්‍රකාශ කළෙමි. එම සාකච්ඡාවට මහාචාර්ය පී.වී. ජයසේකර, මහාචාර්ය කාලෝ පොත්සේකා, ආචාර්ය කුමාරි ජයවර්ධන, ආචාර්ය රංජිත් අමරසිංහ, ආචාර්ය ජේ. උයන්ගොඩ, ආචාර්ය ගාමිණී කීර්වැල්ල, ආචාර්ය නවරත්න බණ්ඩා, සුමනසිරි ලියනගේ ඇතුළු පිරිසක් සහභාගී වූහ.

සමහර විට මාගේ එම ප්‍රකාශය එහි සිටියවුන්ගේ කෝපයට හේතු වූවා විය හැකි ය. එම නිරීක්ෂණයන්ට මා එළඹ තිබුණේ වාර්ගික ආවේගයන් කළමනාකරණයේ දී ජනාධිපතිනිය කෙරෙන්

ප්‍රකාශවෙමින් පැවති ආත්මාර්ථකාමී ප්‍රවේශය පිළිබඳ ව මා ලබමින් සිටි අත්දැකීම් නිසා ය.

කොටි සංවිධානය සමග සාම සාකච්ඡාවලට යැවීමට තෝරා ගත් කණ්ඩායම තුළ එවැන්නකට සුදුසුකම් ඇති අය සිටියේ එක් අයෙකු පමණ ය. ඒ ලයනල් ප්‍රනාන්දු මහතා ය. ඒ කණ්ඩායම සාකච්ඡාවලට ගියේ මනා සූදානමකින් තොර ව ය. සමහර විට ඔවුන් කණ්ඩායමක් වශයෙන් එකට හමුවූයේ ද ගුවනින් යාපනයට යන ගමනේ දී ය. ගැටලුවක් මතුවන හැම අවස්ථාවක දී ම ඔවුන්ගෙන් ලැබී තිබෙන පිළිතුර වී ඇත්තේ ජනාධිපතිනියගෙන් විමසා ඊට ලබන වර සාකච්ඡාවේ දී පිළිතුරක් දෙන බව ය. ඔවුන්ගේ හැසිරීම කොටි සංවිධානයේ භාසායට ද තවත් සමහරවිට කෝපයට ද හේතු විය.

ජනවාර්ගික ප්‍රශ්නය වැනි ඉතාමත් සංකීර්ණ ප්‍රශ්නයකට විසර්මක් සොයා යන ගමනේ දී විසඳුමකට එකඟ නොවන බලවේගයන් ප්‍රකෝප නොකරන තැනක තබාගැනීම අත්‍යවශ්‍ය ය. ආණ්ඩුව බෞද්ධ හික්මුත් වහන්සේලා සමග කරන ගනුදෙනුවේ දී ඔවුන්ට ඉවසීමෙන් කරුණු කියා දෙන ප්‍රතිපත්තියක් අනුගමනය කරනවා වෙනුවට ඔවුන් ප්‍රකෝප කරන තත්ත්වයකින් ක්‍රියා කළේ ය.

අනෙක් අතට ජනවාර්ගික ප්‍රශ්නය වැනි සංකීර්ණ ප්‍රශ්නයකට විසඳුමක් ලබාදීම යඳහා ක්‍රියා කරන ප්‍රයත්නයකදී විරුද්ධ පක්ෂවලින් උපරිම ලෙස සහාය ලබාගන්නා ප්‍රතිපත්තියක් අනුගමනය කිරීම අත්‍යවශ්‍ය ය. සාම සාකච්ඡා ක්‍රියාවලියේ දී විපක්ෂ නායක රනිල් වික්‍රමසිංහ මහතා තමන් වෙත කැඳවා විටින් විට ඒ ගැන නිල වශයෙන් ඔහුට කරුණු දැනුම් දෙන ප්‍රතිපත්තියක් මගින් ඔහුගේ සහාය මේ ක්‍රියාවලියට ලබාගන්නා ලෙස මම ජනාධිපතිනියගෙන් ඉල්ලා සිටියෙමි. එහෙත් ඇය එවැනි ප්‍රතිපත්තියකට යොමුවීමට කැමති නො වූවා ය. විරුද්ධ පක්ෂය තමන්ට සහාය නො දෙන බවට විරුද්ධ පක්ෂයට චෝදනා කරන ප්‍රතිපත්තියක් ඇය දිගින් දිගට පවත්වාගෙන ගියා ය.

විරුද්ධ පක්ෂ නායකයා මේ අර්බුදය ජයගන්නා පොදු

වැඩපිළිවෙලකට සම්බන්ධ කරගැනීමේ හැකියාවක් ඇත්ද යන්න දැනගැනීමට මට අවශ්‍ය විය. මා රනිල් වික්‍රමසිංහ මහතා හමුවන්නට අදහස් කරගෙන සිටින බව ජනාධිපතිනියට ද දැනුම දී ඇගේ ද අනුදැනුම ඇතිව රනිල් වික්‍රමසිංහ මහතා හමුවුණෙමි. එම කතාබහට මිලින්ද මොරගොඩ මහතා ද සහභාගී වූයේ ය.

මා එදින 'වස කවන ලද අතුරුපසක්' නිදර්ශනය කොට ගනිමින් බලය ආශ්‍රයෙන් මතු වී තිබෙන එක් මූලික ගැටලුවක් විස්තර කිරීමට උත්සාහ කළෙමි. සාමාන්‍ය මිනිසකුට සිය ජීවිතය පවත්වාගෙන යෑමට ආහාර අවශ්‍ය වුවත්, හැම ප්‍රධාන ආහාර වේලකින් ම පසු රසවත් අතුරු පසක් අත්‍යවශ්‍ය වන්නේ නැත. එහෙත් සමහර ප්‍රභූන්ට සෑම ප්‍රධාන ආහාර වේලකට පසු ව රසවත් අතුරු පසක් නැතුව බැරි ය. ඔවුන්ගේ සෑම ආහාර වේලක් ම අවසාන වශයෙන් වර්ණවත් කෙරෙන්නේ රසවත් අතුරු පසකිනි. කාලයාගේ ඇවෑමෙන් අතුරුපසට එකතු වන වීඝ සහිත දෙයක් නිසා අතුරුපස කන හැම කෙනෙකු ම මරණයට පත්වන්නේ ය. එහෙත් අතුරුපසේ රසට ඇඹිබැහි වූවන් තමන් මරණයට පත්විය හැකි බව දැන දැන ම අතුරුපස ආහාරයට ගනී. මා අතුරුපස ලෙස සැලකුවේ බලය යි. බලයට එන හැම කෙනෙකුට ම පාරේ මැරෙන්නට සිදුවන බව දැන දැනත් ඔවුන් බලයට ඇති ආශාව අත් නොහරිති. ප්‍රඥාවන්ත දේ අතුරුපසට ඇති ලොල් බව අත්හැරිය නොහැකි නම්, ඒ කුළු තිබෙන වීඝ ඉවත් කරන ක්‍රමයක් සොයා ගැනීම බව මම කියා සිටියෙමි. එය උද්යෝගිමත් සාකච්ඡාවක් වූ අතර, තිබුණු අභියෝගය ජයගැනීම සඳහා පොදු ක්‍රියාමාර්ගයකට එමට රනිල් වික්‍රමසිංහ මහතා කෙරෙත් අකමැත්තක් පළ නොවීම නිසා දෙවැනි දිනයක දී ද හමු වී වඩාත් නිශ්චිත ආකාරයකින් ප්‍රශ්න සාකච්ඡා කරන තැනකට යන්නට එකඟ වීමු.

අප එදින ප්‍රධාන කොට කතා කළේ දකුණු අප්‍රිකානු අත්දැකීම් ආශ්‍රයෙන් අපේ මේ අර්බුදය විසඳා ගැනීමට අපට උගත හැකි පාඩම් ගැන ය. දකුණු අප්‍රිකාව පළමු වටයේ දී විප්ලවයක් සැලසුම් නොකළේ ය. ඒ වෙනුවට ගැටුමට සම්බන්ධ සියලු පාර්ශ්වයන්ට එකිනෙකා කෙරෙහි ගෞරවයෙන් ජීවත් විය හැකි නව දකුණු අප්‍රිකාවක් ඇති කිරීම සඳහා අවශ්‍ය නව ආණ්ඩුක්‍රම ව්‍යවස්ථාවක්

තුළ තිබිය යුතු මූලික මූලධර්ම හඳුනාගනිමින් ඒ මූලධර්ම සඳහා පොදු එකඟත්වයක් ඇති කරගත්තේ ය. ඉන්පසු සියලු පක්ෂ මැතිවරණයකට යමින්, වෙන් ව තරඟ කොට සියලු පක්ෂ අතර සාධාරණ ව බලය බෙදී යන ආකාරයට වසර 05ක කාලයක් සඳහා ස්ථ පාක්ෂික ආණ්ඩුවක් ඇති කර ගැනිණි. පාර්ලිමේන්තුව ව්‍යවස්ථාදායක සභාවක් බවට හරවා ගනිමින් පොදු එකඟතාවක් ඇති කරගෙන තිබූ මූලධර්මය මත නව ආණ්ඩුක්‍රම ව්‍යවස්ථාවක් නිර්මාණය කළේ ඉන් පසු ව ය.

පරස්පර විරෝධී අදහස් දරන සියලු දෙමළ දේශපාලන පක්ෂ (කොටි සංවිධානය ද ඇතුළු ව) එවැනි ක්‍රියාමාර්ගයක් වෙත යොමු කර ගැනීමේ හැකියාවක් තිබේ ද, ඒ සඳහා ආරම්භක වශයෙන් ප්‍රධාන පක්ෂ දෙක අතර එකඟත්වයක් ඇති කරගත හැකි ද යන ප්‍රශ්නය එහි දී සාකච්ඡාවට ලක්විය.

තමන්ට එවැනි පොදු වැඩපිළිවෙළකට එකඟ විය හැකි බව ප්‍රකාශ කරමින් රනිල් වික්‍රමසිංහ මහතා ප්‍රකාශ කළේ ඒ සඳහා පළමු ව පක්ෂ දෙකේ නායකයන් අතර විශ්වාසයකින් ඇති කරගත යුතු බව ය. ජනාධිපතිනිය එවැනි වැඩපිළිවෙළකට කැමති නම් විශ්වාසය තහවුරු කිරීමේ ක්‍රියාවලියක් වෙනුවෙන් සංකේතාත්මක වැදගත්කමක් ඇති ඉල්ලීමක් තමන්ට ඉදිරිපත් කළ හැකි බවත්, ඒ ඉල්ලීම සම්පූර්ණ කිරීමෙන් පසුව ජනාධිපතිනියට තමාගෙන් ද එවැනි ඉල්ලීමක් කළ හැකි බවත්, තමා ද එය සම්පූර්ණ කිරීමෙන් පසුව තවදුරටත් විශ්වාසය තහවුරු කරගන්නා ක්‍රියාමාර්ගයක් ඔස්සේ පොදු වැඩපිළිවෙළක් පිළිබඳ ව සාකච්ඡා කරන තැනකට යා හැකි බවත් ප්‍රකාශ කළේ ය.

රනිල් වික්‍රමසිංහ මහතා ජනාධිපතිනිය වෙත ඉදිරිපත් කරන ලද ඉල්ලීම වූයේ ජනාධිපතිනිය විසින් වචනියාවට යවා තිබූ සිය ආරක්ෂක ප්‍රධානියා (නිමල් ලෙවිකේ) නැවත තමාට ලබාදෙන ලෙසය. එය ඉතාමත් සරල හා පහසුවෙන් සම්පූර්ණ කළ හැකි ඉල්ලීමක් වූ නිසා මා ජනාධිපතිනිය හමු වී ඒ බව ඇයට දැනුම් දුන්නෙමි. ඇගෙන් ඊට ලැබුණු ප්‍රතිචාරය යහපත් නො වී ය.

රනිල් වික්‍රමසිංහ මහතා ඉල්ලා සිටින පොලිස් නිලධාරියා

විදේශ රටවලට යවා මහා පුහුණුවක් ලැබූ අයකු බවත්, එවැනි පුද්ගලයෙකු තමන් වෙත ගෙන්වා ගැනීමට රනිල්ට අවශ්‍ය වී ඇත්තේ සමහරවිට කුමන්ත්‍රණයක් සඳහා විය හැකි බවත් ඇය ප්‍රකාශ කළා ය.

රනිල් වික්‍රමසිංහ මහතාගේ මේ හමුවට පෙර 1995 මාර්තුවල දී යාපනයට ගොස් එහි පවතින තත්ත්වය සොයා බලන ලෙස ජනාධිපතිනිය මගෙන් ඉල්ලීමක් කර තිබුණි. ඊට පෙර ජනාධිපතිවරණය පැවති කාලයේ දී ද ඇය එවැනි ම ඉල්ලීමක් කර තිබුණු අතර, එහි දී යාපනයට යාමට දින යොදාගෙන තිබුණේ 1994 ඔක්තෝබර් 25 වැනිදාට ය. එහෙත් ඊට පෙර දින රාත්‍රියේ එක්සත් ජාතික පක්ෂ ජනාධිපති අපේක්ෂක ගාමිණී දිසානායක ඇතුළු පිරිසක් ඝාතනයට ලක්වීම නිසා ඒ ගමන අත්හිටුවීමට සිදුවිය.

1995 මාර්තුවලදී මා යාපනය බලා ගියේ තවත් ජනමාධ්‍යවේදීන් පිරිසක් ද සමග ය. එම කණ්ඩායමට 'ඔබ්සර්' පුවත්පතේ කර්තෘ අජිත් සමරනායක ද, 'දි අයිලන්ඩ්' පුවත්පතට 'තරාකි' නමින් ලියූ ධර්මලිංගම් සිවරාම ද, බී.බී.සී. දෙමළ සේවයේ ආනන්දී රාජප්‍රකාශනන් හා 'රාවයේ' නන්දන වීරරත්න යන අය ඇතුළත් විය.

අප කණ්ඩායම යාපනයට පැමිණියේ මාර්තු 15 වැනි දා ය. අප යාපනේට යනවිට රදගුරු කෙනත් ප්‍රනාන්දු, වාල්ස් අබේසේකර හා ආචාර්ය ජේ. උයන්ගොඩ යන තිදෙනා ද යාපනයට පැමිණ සිටියෝ ය.

කොටි සංවිධානයේ අත්අඩංගුවේ සිටි පොලිස් නිලධාරීන් 17 දෙනෙකුගේ උපවාසයක් පැවති අතර, කොටි සංවිධානය ඔවුන්ගේ උපවාසයට ප්‍රදර්ශනාත්මක තත්ත්වයක් ලබා දී තිබුණි. අප කණ්ඩායම ද එම උපවාසය බැලීමට පසුදින එහි ගියෙමු. කොටි සංවිධානයේ දේශපාලන අංශයේ ප්‍රධානියා වූ තමිල් වෙල්වම් ද එහි පැමිණ සිටියේ ය. එක දිගට ආහාර නොගැනීම නිසා සියලු සිරකරුවන් අබල දුබල තත්ත්වයකට පත් ව සිටි අතර, ඔවුන් අතර සිටි දෙදෙනෙකු අසාධ්‍ය තත්ත්වයක සිටින බව පෙනෙන්නට තිබුණි. බිෂොප් කෙනත් ප්‍රනාන්දුට දක්වන ගරු සැලකිල්ලක්

වශයෙන් අසාධ්‍ය තත්ත්වයක සිටින සිරකරුවන් දෙදෙනා මුදාහරින්නට යන බව උපවාසයේ යෙදී සිටින සිරකරුවන් අතර රාවයක් පැවති අතර, ඒ නිසා ඔවුහු කැළඹීමට පත් ව සිටියෝ ය. සිරකරුවන් අප අමතා කීවේ සියලු දෙනා ම දීර්ඝ කාලයක් අත්අඩංගුවේ සිටින බැවින් සියලු දෙනා නිදහස් කරන යවන පිළිවෙතක් මිස තෝරාගත් කිහිප දෙනෙකු පමණක් නිදහස් කර යවන පිළිවෙතක් ඉතිරි වී සිටින අයට වඩා වේදනාකාරී තත්ත්වයක් ඇති කිරීමට හේතු වනු ඇති බව ය. අපි මේ සිරකරුවන් අතර පැවති හැඟීම් වාල්ස් අබේසේකර හා උයන්ගොඩට දැනුම් දෙමින් සිරකරුවන් දෙදෙනෙකු පමණක් නිදහස් කර යවන පිළිවෙතට විරුද්ධ වන ලෙස ඉල්ලා සිටියෙමු.

උපවාසයේ යෙදී සිටි පොලිස් සිරකරුවන් අතර පැවති අසහනකාරී තත්ත්වය නොසලකා බීෂොප් කෙනත් ප්‍රනාන්දුට උපහාර පිණිස තමිල් වෙල්වම් අසාධ්‍ය තත්ත්වයක සිටි සිරකරුවන් දෙදෙනා නිදහස් කර හැරියේ ය.

එදින සවස අපූරු අත්දැකීමකට මුහුණ දෙන්නට මට සිදුවිය. කොටි හඬ ගුවන් විදුලි සේවයේ නිවේදකයෙක් මයිත්‍රගෝනය මා වෙත අල්ලා ග්‍රී ලංකාවේ හමුදාවේ අමාත්‍යාංශ ක්‍රියාකාරකම් පිළිබඳව අදහස් දැක්වීමක් කරන ලෙස මගෙන් ඉල්ලා සිටියේ ය. ඒ ක්‍රියාව මා තුළ කෝපයක් ඇති කිරීමට හේතු වූ අතර, ආණ්ඩුවේ යුද හමුදාවල අමාත්‍යාංශ ක්‍රියාකාරකම් දකුණේ සිටින විටක මිස, ඔබලාගේ යාපනයේ හුමියට පැමිණ සිටින අවස්ථාවක කතා කිරීමට සුදානම් නැති බවත්, යාපනයේ සිට මා කතා කරනවා නම් කතා කරනුයේ කොටි සංවිධානයේ අමාත්‍යාංශ ක්‍රියාකාරකම් බවත් ප්‍රකාශ කළෙමි. මාගේ පිළිතුරෙන් ගුවන් විදුලි නිවේදකයා පමණක් නොව, ඒ අවට සිටි තරුණ පිරිස ද කෝපයට පත්වූහ. මා සමඟ කොළඹින් ගිය පිරිස ද මහත් විමනියට පත් ව සිටියෝ ය. මට මාගේ ස්ථාවරයේ පිහිටා දිගට ම කතා කරන්නට සිදුවූ අතර, ඔවුහු ද විශ්‍රාම වැටුණ පිරිසක් ලෙස මා වට කොට ගෙන කෝපයෙන් යුතුව අදහස් පළ කරන්නට වූහ. එහෙත් කෝපයෙන් හා ආවේගයෙන් කෙරෙන වාදයකට එතරා යන ඇස් රතු කෙරෙන කිසිවක් සිදු නො වී ය.

එදින රාත්‍රිය ගත කිරීම සඳහා අප කණ්ඩායම් ඥානම් හෝටලයට ගිය පසු ඉවත් වීදුලි නිවේදකයා මා සොයා ගෙන හෝටලයට පැමිණියේ ය. ඔහු තමන්ගේ වැරදි හැසිරීම ගැන මගෙන් සමාව ඉල්ලා සිටියේ ය. එය කොටි සංවිධානය ඔහු වෙත පනවන ලද නියෝගයක් අනුව කරන ලද්දක් බව සිවරාම මතය විය.

මාර්තු 17 වැනි දින තනි ව තමිල් වෙල්වම් හමුවීමට පැමිණෙන ලෙස මා වෙත කරන ලද දැනුම් දීමක් නිසා ඔවුන් එවා තිබූ රියක නැගී මා ඔහු හමුවීම පිණිස ඔහුගේ කාර්යාලයට ගියෙමි. 'රාවය' පුවත්පතට කරන උපහාරයක් වශයෙන් උපවාසයේ යෙදී සිටින සිරකරුවන්ගෙන් පිරිසක් මුදාහැරීමට සිය නායකයා තීරණය කර ඇති බවත්, තීරණය මා වෙත දැනුම් දෙන ලෙස සිය නායකයා තමන්ට දැනුම් දී ඇති බවත් තමිල් සෙල්වම් ප්‍රකාශ කර සිටියේ ය.

මා ඊට මාගේ විරෝධය ප්‍රකාශ කර සිටියෙමි. මේ සිරකරුවන් පිරිස තවදුරටත් සිර කොට තබා ගැනීම සාධාරණ නොවන බවත් සියලු දෙනා ම නිදහස් නො කොට තෝරාගත් කිහිප දෙනෙකු පමණක් නිදහස් කිරීම අසාධාරණ බවත් අපට කරන ගරු කිරීමක් ලෙස නො ව ඔවුන්ගේ මානුෂික අයිතිවාසිකම්වලට කරන ගරු කිරීමක් ලෙස සලකා නිදහස් කරනවා නම්, ඒ සියලු දෙනා එකවර නිදහස් කරන ලෙසත් මම තමිල් වෙල්වම්ගෙන් ඉල්ලා සිටියෙමි.

එදින සවස ද අප සිටි හෝටලයට අප හමුවීමට කොටි සංවිධානයේ නියෝජිතයකු පැමිණියේ ය. උපවාසයේ යෙදී සිටින පොලිස් සිරකරුවන් 15 දෙනා ම නිදහස් කිරීමට සිය නායකයා තීන්දු කර ඇති බවත්, එහෙත් ඒ බව යාපනයේ පළ කෙරෙන පුවත්පත්වලට දැනගන්නට ඉඩ නොතබන ලෙසත් ඔහු අපෙන් ඉල්ලා සිටියේ ය. පසුදින උපවාසයේ යෙදී සිටි සිරකරුවන් 15 දෙනා ම නිදහස් කර හරිනු ලැබී ය.

ඇත්වත් බාලසිංහම් අප කණ්ඩායමට රාත්‍රී භෝජන සංග්‍රහයක් සංවිධානය කොට, කණ්ඩායමේ අනෙක් අය එහි එන්නට පැය දෙකකට ප්‍රථම එහි එන ලෙස මා වෙත දැනුම් දී තිබුණත් එහි ගියෙමි.

ඔහු සිය ඔස්ට්‍රේලියානු බිරිඳ සමඟ පැය දෙකක පමණ කාලයක් මා සමඟ පිළිසඳරක යෙදුණේ ය. ඇනිටා ප්‍රනාප් පිළිබඳ කතාව කියන ලද්දේ ද එහි දී ය.

සාම සාකච්ඡාවලට එවන ලද කණ්ඩායමේ ස්වභාවය හා ඔවුන් හැසිරීම පිළිබඳ ව තරමක භාසායකීන් යුතු ව ඔහු බොහෝ දේ කතා කළේ ය. ජනාධිපතිනියට විසඳුමක් සඳහා අවංක අභිලාෂයක් නැති බවත්, 94 මැතිවරණය හා ඉන්පසු පැවති ජනාධිපතිවරණය ජයගැනීම සඳහා දෙමළ ජන්ද ලබාගැනීමේ පටු අරමුණින් පමණක් සාමකාමී විසඳුමක් ගැන කතා කළ බවත් ඔහු ප්‍රකාශ කළේ ය. සාකච්ඡාව යන අතරතුරේ දී ජනාධිපතිනිය ඇනිටා ප්‍රනාප් අත ප්‍රභාකරන් වෙත එවන ලද රහසිගත පණිවුඩයක් පිළිබඳ විස්තර ඔහු මට ඉදිරිපත් කළේ ය. නිල වශයෙන් කෙරෙමින් පවතින සාම සාකච්ඡා ගැන තමන්ගේ විශාල බලාපොරොත්තුවක් නැති බැවින්, ඒ වෙනුවට තමා වෙනුවෙන් තම කරන පුද්ගලයෙකුත්, ප්‍රභාකරන් වෙනුවෙන් ප්‍රභාකරන් තම කරන පුද්ගලයෙකුත් අතර අප්‍රසිද්ධියේ කෙරෙන සාකච්ඡා වටයක් ආරම්භ කිරීමට තමන්ට අවශ්‍ය වී තිබෙන බවත් ඒ සඳහා ප්‍රභාකරන් තම කරන නියෝජිතයාගේ නම තමන්ට දැනුම් දෙන ලෙසත්, ඉන්පසු තමාගේ නියෝජිතයා ද තම කොට එවන බවත් ඉන්පසු දෙදෙනාට ම එකඟ විය හැකි දිනක සාකච්ඡා ආරම්භ කළ හැකි බවත් ජනාධිපතිනිය විසින් ඇය අත දන්වා එවනු ලැබූ බව ඔහු පැවසී ය. ප්‍රභාකරන් එම යෝජනාවට කැමති වී ඔහුගේ නියෝජිතයාගේ නම ඇනිටා අත දන්වා යවනු ලැබූ බවත්, එහෙත් ඉන්පසු දීර්ඝ කාලයක් ගත වී ඇතත් ජනාධිපතිනිය සිය නියෝජිතයාගේ නම දැනුම් නොදුන් බවත්, එය ජනාධිපතිනිය කෙරෙහි ප්‍රභාකරන් තුළ පැවති කලකිරීම උග්‍ර කිරීමට හේතු වූ බවත් කියා සිටියේ ය. මේ කරුණ වෙනත් අයට නොකියන ලෙසත්, කොළඹ ගොස් ජනාධිපතිනිය හමු වූ විට එය ඇත්තක්දැයි ඇයගෙන් ම දැනගන්නා ලෙසත් බාලසිංහම් මගෙන් ඉල්ලා සිටියේ ය.

අප කොළඹ බලා ආපසු ජිමට සුදානම් වන අවස්ථාව වන විට එතෙක් පවත්වාගෙන ආ සටන් විරාමය අවසන් කොට තුන්වැනි ඊළාම් යුද්ධය ආරම්භ කිරීම සඳහා කොටි යංචිධානය

දින යොදාගෙන ඇති බව අපට දැනගන්නට ලැබුණි. ඒ සඳහා යොදාගෙන තිබුණු දිනය වූයේ මාර්තු 29 වැනි දා ය. නැවත ඇතිවිය හැකි ලේ වැගිරීම් නිසා තුන්වැනි ඊළාම් යුද්ධය ආරම්භ කිරීමට දින යොදාගෙන ඇති බවට අසන්නට ලැබුණු පුවත අප සියලු දෙනා කම්පනයට පත් කිරීමට හේතු වූ අතර, එය වළක්වා ගැනීම සඳහා උපරිම උත්සාහයක් ගත යුතු යැයි අපි තීන්දු කළෙමු. ඒ ගැන අපි ඔවුන් සමඟ සාකච්ඡා කළෙමු.

ඒ සඳහා කෙරුණ සාකච්ඡාවලදී 29 වැනිදා යුද්ධ ප්‍රකාශ නොකිරීමට නම් පුනරින් කඳවුර ඉවත් කරගන්නා බවට ආණ්ඩුව සහතික විය යුතු බවත්, ඊට අතිරේකව උතුරු සඳහා පවත්වාගෙන යන ඉන්ධන හා පොහොර තහනම් වහා ම ඉවත් කරගත යුතු බවත් ඔවුන්ගේ මතය විය. පුනරින් කඳවුර ඉවත් කරගැනීම සඳහා වන ඉල්ලීමක් සාධාරණ ප්‍රායෝගික ඉල්ලීමක් ලෙස සැලකිය නොහැකි නිසා එම කොන්දේසිය අත්හරින්නේ නම් පමණක් අනෙක් කොන්දේසිවලට ජනාධිපතිනිය එකඟ කරවා ගැනීමේ උත්සාහයක යෙදිය හැකි බව අප ඔවුන්ට දැනුම් දුන්නෙමු. ඔවුන් පුනරින් කඳවුර ඉවත් කිරීමේ කොන්දේසිය සම්පූර්ණ කළයුතු බවට දැඩි ව ඉල්ලා සිටියත්, අපගේ පෙළඹීම මත අනෙක් කොන්දේසිවලින් පමණක් තෘප්තිමත් වීමට ඔවුහු අවසානයේ කැමති වූහ.

අප කොළඹ පැමිණි පසුව මා ජනාධිපතිනිය හමුවන්නට ගොස් මට පෙනෙන චිත්‍රය ඇයට විස්තර කළෙමි. තුන්වැනි ඊළාම් යුද්ධයක් වළක්වා ගැනීම සඳහා ඉන්ධන හා පොහොර සඳහා පවත්වාගෙන යන තහනම් වහා ඉවත් කිරීමේ අවශ්‍යතාව අවධාරණය කළෙමි. පොහොර යැව්වොත් ඒවා බෝම්බ නිපදවීම සඳහා යොදාගනු ඇති බව ඇය කියා සිටියා ය. පොහොර යොදා බෝම්බ නිපදවන තරම් නොදියුණු තත්ත්වයක ඔවුන් නො සිටින බවත්, එවැනි අවදානමක් තිබියදී වුවත් යාපනයේ ගොවීන් අතර පවත්නා අසහනය දුරු කිරීමට අවශ්‍ය නම් යාපනයට පොහොර යැවීම අත්‍යවශ්‍ය බවත් මම පැහැදිලි කළෙමි. යාපනයට යවන ලද දූවැන්න විදුලි උත්පාදන යන්ත්‍රයක් මහජනයාට ප්‍රදර්ශනය කෙරෙමින් තිබූ ආකාරය අපට යාපනයේ දී දැනගන්නට ලැබුණු

අතර, ඉන්ධන තහනම් කොට විදුලි උත්පාදන යන්ත්‍රයක් යැවීමෙන් වී ඇත්තේ ආණ්ඩුව මහජනතාව අතර විහිළුවට ලක්වීම බවත් ප්‍රකාශ කර සිටියෙහි. අවසානයේදී එම කොන්දේසි දෙක ඉටු කිරීමට ජනාධිපතිනිය එකඟ වූවා ය. ඒ බව යාපනයට දැනුම් දෙනවාට ද ඇය එකඟ විය. නන්දන විරරත්න හා සිවරාම යාපනයට යවා ඒ බව දැනුම් දීමට ද සැලැස්සුවෙහි.

ඇනිටා අත ප්‍රභාකරන් වෙත යවන ලද පණිවුඩය ගැන ප්‍රශ්න කළ විට ජනාධිපතිනියගේ මුහුණ අඳුරු විය. එය මා දැනගත්තේ කාගෙන්දැයි ඇය ප්‍රශ්න කළා ය. එය ඇත්ටත් බාලසිංහම් කී බව කියා සිටියෙහි. ඇනිටා අත එවැනි පණිවුඩයක් යවනු ලැබූ බව සත්‍යයක් වුවත්, ඇනිටා ඉන් පසු තමා හමු නොවූ බව ප්‍රකාශ කළ ජනාධිපතිනිය ඇනිටාට ද දොස් කියමින් පැවසුවේ සමහර විට ඇය සිඅයිඒ කාර්යයක් විය හැකි බව ය. ගරිල්ලා ව්‍යාපාරයක් සමඟ ගනුදෙනු කරන විට සෙල්ලම් කරන්නට යෑම හයානක බව ඇයට එහි දී කියා සිටීමට මට සිදුවිය.

ජනාධිපතිනිය හමු වූ දිනට පසු දින අයර්ලන්ත සංචාරයක් සඳහා රථින් පිටවීමට මට සිදුවිය. ඉන්ධන හා පොහොර තහනම් වනා ඉවත් කරගන්නා බව ජනාධිපතිනිය පොරොන්දු වී ඒ බව යාපනයට දැනුම් දෙනු ලැබුවත්, ඇය ඒ පොරොන්දුව කඩිනමින් ඉටු කිරීමෙන් වැළකී සිටියා ය. පොහොර හා ඉන්ධන තහනම් ඒ මොහොතේ ඉවත් කරනවා වෙනුවට ඊළඟ වටයේ සාකච්ඡාවලදී ඉවත් කිරීම සුදුසු බව බාලපටබැදිගේ මතය වූ බව මට දැනගන්නට ලැබුණි. ඒ සඳහා සති ගණනක් ප්‍රමාද විය. සති ගණනක් ප්‍රමාද වී පොරොන්දුව ඉටු කරන්නට ගියත්, බොහෝ ප්‍රමාද වී එවන එම සහන භාරගැනීම ප්‍රභාකරන් ප්‍රතික්ෂේප කළේ ය. අප්‍රේල් 18 වැනිදා රාත්‍රී සටන් විරාමය අවසන් කෙරෙන බව ආණ්ඩුවට දැනුම් දී, 19දා පෙරවරුවේ ත්‍රිකුණාමලයේ මුර යාත්‍රා දෙකකට පහර දී ඔවුහු තුන්වන ඊළාම් යුද්ධය ආරම්භ කළහ.

2001 නොවැම්බර් 11 රාමය

වෛශ්‍රර රැජින

වික්ටර් ඇයිවන්

වන්දිතා කුමාරතුංග මහත්මිය අවුරුදු 10 කට පරමත් වැඩි කාලයක් පනාධිපති ධුරය ඉසිලීය. ඇය බලයට ආවේ දූෂණය, හිෂ්ණය හැසිරීමකට විධායක පනාධිපති ධුරය ද අහෝසි කොට ග්‍රන්ථය හා සාධාරණත්වය රජයක ප්‍රජාතන්ත්‍රවාදී දේශයක් ඇති කිරීමට පහසු වූ විලික්කිප්‍රායිකාවක් ලෙසිනි.

විශේෂ ඇය බලයට පැමිණීමෙන් පසු රට පාලනය කළේ වෛශ්‍රර රැජිනක් ලෙසය. ඇයට ඇගේ රජයෙහිදී නම් ගිය අපරාධකරුවන්ගෙන් යුතු විශේෂ මාර්ගයක් තිබුණි. ඇය ඇගේ වම් මාර්ගයට ලවා කරදරකාරයින් ලෙස පෙනෙන අය විවේක ගිංසාවට ද, තවත් විවේක ආනයනයට ද ලක් කළේය.

මෙම කෘතියේ කතුවරයාගේ ගිවිස්සණය අනුව ඇයට විශ් ඇසක් අහිමි කිරීමට හේතුවූ ටවුන්හෝල් බෝම්බ පිද්ධිය ද මහජන අනුකම්පාව දිනාගෙන නැවත බලයට පත්වීම කළහා ඇගේ අනුප්‍රාප්ති ඇතුළු ඇගේ මාර්ගයට විසින් සිටුවාට නගන ලද කාහසික වැඩපිළිවෙලයි. ඇයට කිසිම තුවාලයක් සිදු නොවන්නට සියල්ල සිදුවනු ඇතැයි අපේක්ෂා කරන්නට ඇතත්, එහිදී ඇයට ද තුවාල සිදුවිය. එක ඇසක් අහිමි වුව ද, ඒ වෙනුවෙන් ඇයට තවත් ධුර කාලයක් රජකම් කිරීමට අවස්ථාව ලැබුණි.

ISBN 955-1468-03-1

මිල රු. 350/-